


జ్ఞాన యోగం

శాంతినికేతనము-ధర్మోపదేశములు



ఉచిత గురుకుల విద్య ఫౌండేషన్
www.freegurukul.org

సదాశివ సమారంభం



గురు దక్షిణామూర్తి



గురు వేదవ్యాస మహర్షి



గురు కుక మహర్షి



గురు నారద మహర్షి



గురు వాల్మీకి మహర్షి



గురు శ్రీకృష్ణ

శంకరాచార్య మధ్యమాం



గురు దత్తాత్రేయ



గురు బాలాభజ



గురు గోతమ బుద్ధ



గురు ఆదిశంకరాచార్య



గురు రామానుజాచార్యులు



గురు జ్ఞానేశ్వర్



గురు రవిదాస్



గురు కబీర్ దాస్



గురు మైతన్య మహా ప్రభువు



గురు నానక్



గురు రాఘవేంద్ర స్వామి




గురు వీరభక్తేశ్వర స్వామి



యోగి బేమన

అస్మదాచార్య పర్యంతం



గురు వైలింగ్ స్వామి



గురు లాహిరి మహాశయ



గురు రామకృష్ణ పరమహంస



అమృతాచార్య దేవి



గురు వివేకానంద



గురు సాయీబాబా



గురు అరబింద్



గురు రమణ మహర్షి



గురు యోగానంద



గురు భక్తవేదాంత ప్రభుపాద



గురు మళయాళ స్వామి



గురు విద్యాప్రకాశానందగిరి



గురు చంద్రశేఖర పరమాచార్య

వందే గురుపరంపరాం..





“ఉచిత గురుకుల విద్య ఫౌండేషన్” ద్వారా విలువలు, నైపుణ్యాలతో కూడిన విద్య ఉచితంగా + సులభంగా + ఆకర్షణీయంగా + నాణ్యతతో కూడి అందించే సేవా కార్యక్రమంలో భాగంగా ఈ పుస్తకాన్ని భారత ప్రభుత్వపు వెబ్ సైట్(డిజిటల్ లైబ్రరీ అఫ్ ఇండియా) నుంచి సేకరించి అందిస్తున్నాము. ఇందుకు మేము వారికి కృతజ్ఞత తెలియచేసుకుంటున్నాము.

సాయి రామ్ వారి సేవల విస్తరణలో భాగంగా ఈ ఫౌండేషన్ స్థాపించబడినది. ఈ స్వచ్ఛంద సంస్థ ద్వారానే అన్ని సేవలు అందించబడును. ఇటువంటి పుస్తకాలు మీరు వ్రాసినట్లయితే (లేక) సేకరిస్తే మాకు తెలియచేయండి. మేము ప్రతి విద్యార్థికి ఉచితంగా అందేలా చేస్తాము, తద్వారా ఉన్నత విలువలు, నైపుణ్యాలు కలిగిన విద్యార్థులను మన దేశానికి అందించవచ్చు. మాతో కలిసి నవ భారత నిర్మాణ కార్యక్రమంలో పనిచేయుటకు, భాగస్వామ్యం అగుటకు ఆసక్తి ఉంటే సంప్రదించగలరు.

ఈ గ్రంథాలను ఉచితంగా ఆన్ లైన్ లో చదువుటకు, దిగుమతి(డౌన్లోడ్) చేసుకొనుటకు గల మార్గాలు:

- 1) భారత ప్రభుత్వపు వెబ్ సైట్: <http://www.new.dli.ernet.in>
- 2) ఉచిత గురుకుల విద్య ఫౌండేషన్ వెబ్ సైట్ : www.freegurukul.org
- 3) సాయి రామ్ వెబ్ సైట్ : <https://sites.google.com/site/sairealattitudemanagement>
- 4) మొబైల్ ఆప్: Free Gurukul

గమనిక: భక్తి,జ్ఞాన,ధర్మ ప్రచారార్థం ఉచితంగా eBook రూపంలో భారత ప్రభుత్వపు డిజిటల్ లైబ్రరీ సహాయంతో ఇవ్వడం జరిగింది. ఇది లాభార్జన దృష్టిలేని ఉచిత సేవ. ఈ సేవలో అంతర్జాలంలోని(ఇంటర్నెట్) లైసెన్సు / కాపీరైటు అభ్యంతరాలు లేనివి అనుకొన్న పుస్తకాలను గ్రహించటం జరిగినది. అనుకోకుండా ఏవైనా అభ్యంతరకరమైనవి ఉన్నచో మాకు తెలుప మనవి, వాటిని తొలగించగలము అని మనవి చేసుకొంటున్నాము.

Website: www.freegurukul.org

Mobile App: Free Gurukul

email: support@freegurukul.org

Facebook: www.facebook.com/freegurukul

Help Line / WhatsApp: 904 202 0123

“ మన లక్ష్యం: విలువలు, నైపుణ్యాలతో కూడిన విద్య అనేది ఉచితంగా + సులభంగా + ఆకర్షణీయంగా + నాణ్యతతో కూడి అందరికీ అందించబడాలి “

ఉచిత గురుకుల విద్య ఫౌండేషన్ – Free Gurukul Education Foundation

సర్వం పరమాత్మ పాద సమర్పణమస్తు

భారత ప్రభుత్వపు వెబ్ సైట్ - డిజిటల్ లైబ్రరీ అఫ్ ఇండియా

<http://www.new.dli.ernet.in>

Digital Library of India: Inc x

www.new.dli.ernet.in

Digital Library of India

Hosted by: Indian Institute of Science, Bangalore in co-operation with
CMU, IIT-H, NSF, ERNET and MCIT for the Govt. of India and 21 major participating centres.

Home Vision Mission Goals Benefits Content Selection Current Status People Funding Copyright Policy FAQ RFP

Books Journals
Newspapers
Palm-Leaves (Manuscripts)

Title:

Author:

Year: to

Subject: Any Subject

Language:

Scanning Centre: Any Centre

[Presentations and Report](#)
[Statistics Report](#)
[Status Report](#)
[Feedback](#) | [Suggestions](#) |
[Problems](#) | [Missing links or Books](#)

Click [here](#) for PDF collection
DLI MIRROR at IUCAA Data Center PUNE

For the first time in history, the Digital Library of India is digitizing all the significant works of Mankind.

[Click Here to know More about DLI](#) ^{New!}

Books	Journals	Newspapers	Manuscripts
<ul style="list-style-type: none">Rashtrapati BhavanCMU-BooksSanskritTTD TirupathiKerala Sahitya Akademi	<ul style="list-style-type: none">INSA	<ul style="list-style-type: none">Times of IndiaIndian ExpressThe HinduDeccan HeraldEenaduVaartha	<ul style="list-style-type: none">Tamil Heritage FoundationAnnaUniversity ^{New!}

Title Beginning with.

A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z
---	---	---	---	---	---	---	---	---	---	---	---	---	---	---	---	---	---	---	---	---	---	---	---	---	---

Author's Last Name

A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z
---	---	---	---	---	---	---	---	---	---	---	---	---	---	---	---	---	---	---	---	---	---	---	---	---	---

Year

1850-1900	1901-1910	1911-1920	1921-1930	1931-1940	1941-1950	1951-
-----------	-----------	-----------	-----------	-----------	-----------	-------

Subject

Astrophysics	Biology	Chemistry	Education	Law	Mathematics	Mythology	Religion	For more subjects...
--------------	---------	-----------	-----------	-----	-------------	-----------	----------	----------------------

Language

Sanskrit	English	Bengali	Hindi	Kannada	Marathi	Tamil	Telugu	Urdu
----------	---------	---------	-------	---------	---------	-------	--------	------

అతి విశిష్టం ఈ దానం!

స్వామి వివేకానంద

“దానాలలోకెల్లా ఆధ్యాత్మిక విద్యాదానం చాలా శ్రేష్టమైంది! దాని తరువాతిది లౌకిక జ్ఞానదానం, ప్రాణదానం, అన్నదానం” అని వ్యాసమహర్షి చెప్పారు.

మన ఆధ్యాత్మిక జ్ఞానం భారతదేశ హద్దులలో నిలిచి పోకూడదు. లోకమంతటినీ ఆవరించాలి! ఇలా లోకవ్యాప్తమైన ధర్మప్రచారాన్ని మన పూర్వులు చేశారు. హైందవ వేదాంతం ఎన్నడూ ఈ దేశం దాటి పోలేదని చెప్పేవారూ, మతప్రచారార్థం తొలిసారిగా, పరదేశాలకు వెళ్ళిన సన్యాసిని నేనే అని చెప్పేవారూ, తమ జాతిచరిత్ర నెరుగని వారే! ఇలాంటి సంఘటనలు ఎన్నోసార్లు జరిగాయి. అవసరమైనప్పుడల్లా, భారతీయ ఆధ్యాత్మిక జ్ఞానప్రవాహం వెల్లువలా లోకాన్ని ముంచెత్తుతూ వచ్చింది.

రాజకీయ ప్రచారాన్ని రణగొణధ్వనులతో, యోధులతో సాగించవచ్చు. అగ్నిని కురిపించి, కత్తిని జళిపించి, లౌకిక జ్ఞానాన్నీ సంఘనిర్మాణ విజ్ఞానాన్నీ విరివిగా ప్రచారం చేయవచ్చు. కానీ ఆధ్యాత్మిక జ్ఞానదానం కళ్ళకు కనిపించకుండా, చెవులకు వినిపించకుండా కురుస్తూ, రోజూ పువ్వుల రాసుల్ని వికసింపజేసే మంచులాగా నిశ్శబ్దంగా జరగవలసి ఉంది. భారతదేశం నిరాడంబరంగా, లోకానికి మళ్ళీ మళ్ళీ చేస్తూ వచ్చిన దానమిదే!

మిత్రులారా! నేను అవలంబించే విధానాన్ని తెలియజేస్తాను వినండి. భారతదేశంలోనూ, ఇతర దేశాల్లోనూ మన పారమార్థిక ధర్మాలను బోధించడానికి తగినవారుగా మన యువకుల్ని తయారు చేయడానికై భారతదేశంలో కొన్ని సంస్థలను నెలకొల్పాలి! ఇప్పుడు మనకు కావలసింది ఐలిప్పులు, జవసంపన్నులు, ఋజువర్తనులు, ఆత్మ విశ్వాసపరులు అయిన యువకులు. అలాంటి వారు నూరుమంది దొరికినా, ప్రపంచం పూర్తిగా పరివర్తన చెందగలుగుతుంది!!

ఇచ్చాశక్తి తక్కిన శక్తులన్నీ కన్నా బలవత్తరమైంది. అది సాక్షాత్తూ భగవంతుని దగ్గరి నుండి వచ్చేదే కాబట్టి దాని ముందు తక్కినదంతా లొంగిపోవలసిందే. నిర్మలం, బలిష్ఠం అయిన ‘ఇచ్చ’ (సంకల్పం) సర్వశక్తిమంతమైంది. దానిలో మీకు విశ్వాసం లేదా? ఉంటే మీ మతంలోని మహోన్నత ధర్మాలను ప్రపంచానికి బోధించడానికై కంకణం కట్టుకోండి. ప్రపంచం ఆ ధర్మాల కోసమై ఎదురుచూస్తోంది. అనేక శతాబ్దాలుగా ప్రజలకు క్షుద్రసిద్ధాంతాలు నేర్పడం జరిగింది. వారు వ్యర్థులని ప్రపంచమంతటా బోధలు జరిగాయి. ఎన్నో శతాబ్దాల నుండి వారు ఈ బోధనల వల్ల భయభ్రాంతులై, పశుప్రాయులైపోతున్నారు. తాము ఆత్మస్వరూపులమనే మాటను వినడానికైనా వారెన్నడూ నోచుకోలేదు. “నీచాతినిచుడిలో కూడా ఆత్మ ఉంది. అది అమృతం, పరమ పవిత్రం, సర్వశక్తిమంతం, సర్వవ్యాపకమైనది” అని వారికి ఆత్మను గురించి చెప్పండి. వారికి ఆత్మవిశ్వాసాన్ని ప్రసాదించండి. ❖



మూలం: శ్రీ రామకృష్ణ ప్రభ - ఫిబ్రవరి 2014

శాంతిని కేతనము (ధర్మోపదేశములు)

డాక్టరు శ్రీరవిందనాథతాకూరుగారి
వంగభాషామాతృకకు అనువాదము.

అనువాదకులు

ఆ కు రా తి శ్రీ కృష్ణ మూర్తి
చ ల మ య్య .

ప్రకాశకుఁడు

ఆకురాతి చలమయ్య

శాంతికుటీరము

పిఠాపురము.

విషయ సూచిక.



పేజీ.

1 ఓంకారము	1
2 నమస్తేస్తు	7
3 మనుష్యత్వము	13
4 త్యాగము	22
5 త్యాగఫలము	27
6 బ్రహ్మోత్సవము	32
7 విశ్వబోధము	49
8 రసధర్మము	65
9 శాస్త్రం శివ మద్వైతమ్	81
10 పితృబోధము	94
11 చిరనవీనత్వము	104
12 చిన్న — పెద్ద	120
13 ఉత్సవదినము	136
14 ప్రార్థన	152
15 ప్రార్థనావశ్యకత	158
16 గుహాహితము	164
17 ప్రభాతము	175

పేజీ.

18 పగలు	178
19 విధానము	184
20 మూఁడు	188
21 పూర్ణ త్వము	192
22 నియమము—ముక్తి	197
23 నిత్యధామము	201
24 ముక్తి	203
25 ముక్తి మార్గము	208
26 ఆత్మదృష్టి	213
27 ఒకమంత్రము	217
28 పార్థక్యము	237
29 నిష్ఠ	242
30 ప్రకృతి	246
31 అనంతనియిచ్చ	251
32 తపోవనము	256



శాంతినికేతనము.

ఓంకారము. 1

ఓం శబ్దమునకు సత్యము, ఉన్నది, పొందఁబడినది, అని యర్థము. మనము ఛాందోగ్యోపనిషత్తును గుఱించి యాలోచించుచు ఓం శబ్దమునకుఁ దాత్పర్య మిట్లు గ్రహించితిమి.

ఎచ్చఁబెచ్చట మనము సత్యమును గ్రహింతుమో, దానినే “ఓమ్” అని చెప్పుదుము.

దేవత లీ సత్యము నన్వేషించుటకు బయలుదేరినప్పుడు దానిని వారు తుద కెక్కడ గ్రహింపఁగలిగిరి? ప్రథమమున వారింద్రియములతోడ ద్వారమును దట్టిరి; కనులతోఁ జూచునప్పు డీ సత్యమును గ్రహింపవచ్చు నని నుడివిరి; కాని కనులతోఁ జూచుట యందుఁ బరిపూర్ణత లే దనియు, నది “అవును, కాదు” అను వానిచే ఖండింపఁబడుచుండు ననియుఁ గనుఁగొనిరి; దానియందుఁ బరిపూర్ణవిశుద్ధత లేదు. అది మంచిదానిని జూచును, చెడుదానిని జూచును. అది కొంత చూచును, కొంత చూడదు. అది చూచును గాని విననేరదు.

ఇట్లు కరము, నాసిక, వాక్కు, మనస్సు నను వానితోడ సర్వత్ర అన్వేషించి, దేవతలు ఖండత్వమును, ద్వంద్వతయు నున్నవని కనుఁగొనిరి.

తుదకు వారు ప్రాణమునకుఁ బ్రాణమై యున్నదనియం
దుఁ బ్రవేశించిరి. అప్పు డీ శరీరములోపల నొకసత్యమును గ్రహిం
పఁగలిగిరి. ఆ ప్రాణమే శరీరమందలి సకలప్రాణములపై నధికా
రము చేయుచున్నది. ఆ ప్రాణములోపలనే సకలేంద్రియములును
సకలశక్తులును ఐక్యతఁ జెందియున్నవి. ఈమహాప్రాణమున్నంత
వఱకుఁ గనులు చూచును; కర్ణములు వినును, నాసిక యాఘ్రా
ణించును; దీనియం దొకటి “అవును” అనునదియు మఱియొకటి
“కాదు” అనునదియు వేరు. దీనిలో దృష్టి, శ్రుతి, ఘ్రాణము న
న్నియు నొక్కప్రదేశమున సత్యము లై యున్నవి. కావున శరీర
ములోపల సచ్చటనే “ఓమ్”కారమును గ్రహించితిమి.

మిశసమధ్యమున ననఁగా రెండును మిళిత మైనచోట నీ
“ఓమ్” ఉన్న దని ఛాందోగ్యోపనిషత్తు చెప్పుచున్నది. ఒకవైపున
ఋక్, సామము, ఒకవైపున వాక్యము, నొకవైపున
స్వరము, ఒకవైపున సర్వము, నొకవైపున ప్రాణము విభిన్న
ముగ నుండు నీ ద్వంద్వములైహ్యతను జెందియున్నచోటనే “ఓమ్”
అను పరిపూర్ణగానము గలదు.

ఎవనియందు లోప మేమియు లేదో, యెవనిలో సమస్తక్షం
డములు నఖండితము లై యేకమైనవో, సమస్తవిరోధములు నశిం
చుచున్నవో, అట్టియాత్మ వానిదే కృతాంజలితో సత్య మని స్వీక
రించుచున్నది. అంతకుఁ బూర్వ మాత్మ పరితృప్తిని బొందఁజాల
రనియెను; అది యటునిడుఁ ద్రోయఁబడుచు నింద్రియములే సత్య
మనియెను. ఇదియే సత్య మనియు, మానమే సత్య మనియుఁ దలం

చుచుఁ దుదకు సీయన్నిటియందును జాప మున్న దనియు ద్వంద్వమున్న దనియు “కాదు” అనునది వీనితో మిశ్రిత మై యున్న దనియుఁ గనుఁగొనెను.

సకలద్వంద్వములకు సమాధాన మైనచోట నుపనిషత్తా పరిపూర్ణునిఁ జూచుటవలననే సత్యము గలయొకదిక్కునే చూచి సకలవిధముల సంతసించి యన్యదిక్కులఁ జూర్చి గ నిర్మూలనము గావింపఁ బ్రయత్నింప లేదు. అందుచేతనే యుపనిషత్తు,

“ఏతద్ జ్ఞేయం నిత్య మే వాత్మసంస్థం
నాతః పరం వేదితవ్యం వా కించిత్.”

అనఁగా ఆత్మయం దెవ్వఁడు నిత్యము నివసించుచున్నాఁడో, అతఁడే తెలిసికొనఁ దగినవాఁడు. అతనికంటెఁ దెలిసికొనఁ దగిన దిం కొరటి లేదు—అని చెప్పుచు.

“తే సర్వగం సర్వతః ప్రాప్య ఛీరా
యుక్తాత్మానః సర్వ మే వావిశంతి.”

అనఁగా ఆ ఛీరులే యుక్తాత్ములై సర్వవ్యాపిని సకలదిక్కులనుండియుఁ బొంది సర్వత్ర ప్రవేశించెద రనియ్యును.

“ఆత్మన్యే వాత్మానం వశ్యతి”

కేవల మాత్మలోపలనే యాత్మను జూచుట కాదు. సర్వత్ర చూడ వలయు ననియుఁ జెప్పినది.

మన ధ్యానమంత్రమున నొకభాగమున “భూర్భువస్సువః” మతీయొకభాగమున మనదీశక్తి, మనదైతన్యము చెప్పఁబడియు

స్నువి. మధ్యస్థలమున నీరెంటిని నొక్కటిగ బంధించుచు నొకవైపున “భూర్భువస్సువః” అను దానిని సృష్టించి మఱియొకవైపున మనఃశక్తిని పేర్కొనిచేసి సర్వము నావరించిన భగవానుడు గలఁడు. దేనినిగూడ నాతఁడు లోపింపఁజేయుట లేదు. కావుననే యతఁడు “ఓమ్.”

ఎవ్వ రవిద్యనుమాత్రమే, సంసారమునుమాత్రమే తెలిసికొనెదరో వా రంభకారమునఁ బడుచు రనియు, మఱియు నెవ్వరు విద్యనుమాత్రమే, బ్రహ్మజ్ఞానమునుమాత్రమే విభజించి తెలిసికొనెదరో వారు గభీరతరాంభకారమునఁ బడుచు రనియు నుపనిషత్తు చెప్పుచున్నది. ఒకవైపున విద్య, మఱియొకవైపున సవిద్య, యొకవైపున బ్రహ్మజ్ఞానము, మఱియొకవైపున సంసారము. ఈరెండు దిక్కుల కెచ్చట సమాధానమై యవి కలియునో యచ్చటనే యాత్మకు నివాసము.

దూరమున నుండు వస్తు వాసమయముననె సమీపమున నుండదు. సమీపమున నుండునది దూరము గాదు. పోవునది పోవునప్పుడు నిలువదు. నిలుచునది నిలుచునప్పుడు పోదు. బాహ్యమున నుండునది యంతరమున నుండదు. అంతరమండలిది బాహ్యమున నుండదు. కాని,

“త దేజతి తన్నైజతి తద్దూరే తద్వంతికే

త దంతరస్య సర్వస్య తదు సర్వస్యాస్య బాహ్యతః”

అతఁడు చలించును; చలింపఁడు. అతఁడు దూరమున నున్నాఁడు; సమీపమున నున్నాఁడు. అతఁ డన్నిటిలోన నున్నాఁడు;

అన్నిటి వెలుపల నున్నాడు. అసఁగాఁ జలించుచుఁ జలంపకయు
 దూరమునను, సమీపమునను, లోపలను, వెలుపలను, సంతట
 నన్నిటి నవలంబించి యాతఁ డున్నాడు. అతఁడు దేనిని త్యజిం
 చుట లేదు. కావున నాతఁడు “ఓమ్.”

అతఁడు ప్రకాశమునందును, అప్రకాశమునందును నున్నాఁ
 డు. ఒకవైపున సమస్తము సతఁడు ప్రకాశింపఁజేయుచున్నాడు.
 మఱియొకవైపున నేదియు సతనిని ప్రకాశింపఁజేయఁజాల కున్న
 ది. అందుచే నుపనిషత్తు ఇట్లు చెప్పుచున్నది—

“న తత్ర సూర్యో నాతి స చంద్రతారకం
 నేమా విద్యుతో ఛాంతి కు తోయ మగ్నిః
 త మేవ ఛాంతి చునుభాతి సర్వం
 తస్య ఛాసా సర్వ మిదం విభాతి.”

అచ్చట సూర్యుఁడు వెలుంగు నిచ్చుట లేదు. చంద్రతారలు
 ను, విద్యుత్తును, సకలమును దీప్తి నియ్యఁజాల కున్నవి. ఈ య
 గ్నిమాత్ర మెక్కడ వెలుంగఁగలదు? అతఁడు ప్రకాశింపఁజేయుట
 చే సమస్తమును బ్రకాశమానము లగుచున్నవి. అతని దీప్తివల
 ననే సమస్తమును దీప్తిమంతము లగుచున్నవి.

అతఁడు శాంతం, శివం, అద్వైతమ్. సకలగతులయొక్క
 సంవర్కము లేనిదానిని శాంత మని చెప్పఁదగదు. సకలవిరుద్ధగ
 తులును శాంతమునందైక్యముఁ జెందును. కేంద్రము నతిక్రమించి
 నడచుట, కేంద్రము ననుసరించి నడచుట, యాకర్షణతోఁ గూడి
 నడచుట, వికర్షణతోఁ గూడి నడచుట, ఇవి యొకదాని నొకటి

ఖండింపఁ జూచును. కాని యీవిరుద్ధగతిద్వయము పరమేశ్వరుని లో నవిరుద్ధములగుటవలననే యరఁడు శాంతం. నాస్వార్థము నీస్వార్థమును చున్నింపఁదలంపడు. నీస్వార్థము నాస్వార్థమును మన్నింపఁదలంపడు. కాని మభ్యుప్రదేశమున నెచ్చట మంగళ మున్నదో యెచ్చట నీస్వార్థమే నాస్వార్థము; నాస్వార్థమే నీస్వార్థము. అతఁడు పుండు. అనఁగా మంగళస్వరూపుఁడు. అతనిలో నందఱి యొక్క స్వార్థములును మంగళమునందు నిహితములై యున్నవి. అతఁడు దివ్యరీయుఁడు. అతఁడు దొక్కఁడు. ఈసమస్త మతనియందేకమై యున్నది. “నేను నీవు గా”దని నే ననుచున్నాను. “నీవు నేను గా”దని నీ వనుచున్నావు. ఇట్టివిరుద్ధమైన నన్ను. నిన్ను నొక్కటిగఁ జేసియున్నవారే యద్వితీయపరబ్రహ్మమే.

మిళన మెచ్చటఁ గలదో, అచటనే యతఁ డున్నాఁడు. ఏదో యొకఖండము నాశ్రయింపక సమస్తము నవలంబించియున్నదియే పరిపూర్ణత్వము. ఏది చంద్రునియందే గాక, సూర్యునియందే గాక, మానవునియందే గాక, సమస్త చంద్ర సూర్య మానవులయందును, ఏది రత్నమునందే గాక, నేత్రమునందే గాక, వాక్యమునందే గాక, మనస్సునందే గాక, సమస్త కర్ణనేత్రవాక్యమనస్సులయందును నున్న చూ యొక్కనినే, ఆ “అవును” అను దానినే సమస్త మనఃప్రాణములతో నా పరిపూర్ణత్వమునే స్వీకరించుటయే ఓంకారము.

న మ స్తే స్తు. 2

కొన్ని తీరగలు గుండ్రనిజొంపములుగఁ దమయాశ్రయము ను జుట్టుకొనును. కొన్ని దృఢము లగువ్రేళ్లతో మెలివేసి తమ యాశ్రయమును బంధించును. కొన్ని తమదేహములఁ బూర్ణము గఁ దమయాధారములకుఁ బెనవేసి పట్టపెట్టును.

మనము గూడ నేయేసంబంధములద్వారమున నీశ్వరునిఁ బట్టుకొనెదమో, యాసంబంధము రెల్ల నొక్కరీతిగా నుండునవి కావు. మనము పరమేశ్వరునిఁ బర్యవేక్షించుముతోను, ప్రభుభావము తోను, స్నేహభావముతోను నాశ్రయింపఁగలుగుదుము. ప్రపంచ మునం దెన్నివిధము లగుసంబంధసూత్రములతో మనము మనలను బంధించుకొనెదమో, ఆ సమస్త సంబంధములకును మూలమున న తిఁడే యున్నాఁడు. ఏ రసముచే నాయాసంబంధము రెల్లఁ బుష్టి నొందునో, ఆ రసము వానిచే. అందుచలన సకలసంబంధములును వానికే చెల్లును. సకలవిధభావములద్వారమునను మనుజుఁడు పరమేశ్వరుని బొందఁగలఁడు.

అన్నిసంబంధములలోఁ బ్రథమసంబంధము పితృపుత్రుల సంబంధము.

తండ్రి యెంతగొప్పవాఁ డైనను, పుత్రుఁ డెంతచిన్నవాఁ డైనను, ఉభయులమధ్య శక్తివ్యత్యాస మెంతయున్నను నుభయు

లకును గభీరతరైక్యత యున్నది. ఆ యైక్యసంబంధమువలననే యింతచిన్నబిడ్డఁడు అంతగొప్పతండ్రిని బొందఁగలుగుచున్నాఁడు.

ఈశ్వరుని బొందఁగోరినయెడల నేదో యొకసంబంధము ద్వారమునఁ బొందిపలయును. అటుకానియెడల నాతఁడు కేవల మొడిదొక్కనశాస్త్రమునందలి తత్త్వముపలెను న్యాయశాస్త్రమునందలి యొరసిద్ధాంతముపలెను మనహఁ గాన్పించును. మనవాఁడై యుండ నేరఁడు.

అతఁడు కేవలము మనబుద్ధికి విషయము కాఁడు. అంత కంటె గొప్పవాఁడు. అతఁడు మనవాఁడు. అతఁడు మనవాఁడు కానియెడల లోకమునందెవ్వరును మనవారు కానేరరు; “నాది” యని గౌరవింపఁబడిగిన దెద్దియు నుండదు. అతఁడెటుల సూర్యు నీ చిన్నపృథివీకి పశముచేసి యిన్నిలక్షలయోజనముల దూరమును తగ్గించి మధ్యప్రదేశమునఁ దాను వెలుంగుచున్నాఁడో, అటులనే యతఁడే స్వయముగా నొకమనుజునటను మఱియొకమనుజునకును సంబంధరూపముతో పరాజిల్లుచున్నాఁడు. అట్లుకానియెడల నొకని కిని, మఱియొకనికిని చ్యవధాన మనంతము. మధ్యప్రదేశమున నాయుధయులను గలుపునేతుపు లేనియెడల నీ యనంతవ్యవధాన మును దాటు టెట్లు :

కాపున నతఁడు దురూహతత్త్వవిషయము కాఁడు. అతఁడు మన కత్యంతంబును. అన్నింటిలోపల నతఁడొక్కఁడే శాశ్వతుఁ డై, యఖండఁడై వెలుంగుచున్నాఁడు. అతఁడే మనవాఁడు. పల ముల కరఁ దారముల నేర్పఱచి వానిని వృక్షములకు వ్రేలాడఁ

జేయుటయే కాక రుచులతోను, సువాసనలతోను, శోభలతోడను దనను నావానినిగఁ జేయుచున్నాఁడు. అతఁడు నావాఁ డగుటవలన ఫలములను నానారసములతో నాకు స్వాధీనపఱచుచున్నాఁడు. అట్లు కానియెడల ఫలములయొక్క నామములను గాని, యాకారములను గాని నే నెవ్విధమునను గుర్తింపనేరను.

“నాది”యనువిషయ మెంతదూరము పోవునో, యెంతగంభీరతను గాంచునో, యతఁడు మానవులసంబంధములందుఁ గనఁబఱచును. శరీరము, మనస్సు, హృదయము సర్వత్ర యది వ్యాపించును. ఎచ్చటను దానికి విచ్ఛేదము లేదు; విరహము, మృత్యువు కూడ దానిని విచ్ఛిన్నము చేయనేరవు.

అందుచే మనుజులయొక్క యీ సంబంధములనుండియే మనము కొంత గ్రహింపఁగలుగుదము. నిఖిలబ్రహ్మాండమునందు నెవ్వఁడు శాశ్వతుఁ డగుమనవాఁడో యతఁడు మనయెడల నెట్లు వర్తించును ? “సత్యం జ్ఞాన మనంతం బ్రహ్మ” యని చెప్పి మన మతని పూర్ణత్వమును బూర్తి చేయనేరము. అంతకంటె సత్యంతము చరమతరములు, సంతరతరములు నైనమాట లున్నవి. నీవు నావాఁడవు; నీవు నాతల్లివి; నాతండ్రివి; నాబంధువుఁడవు; నాప్రభుఁడవు; నావిద్యువు; నాధనమవు. “త్వమేవ సర్వం మమ దేవదేవ.” నీవు నావాఁడవు, నేను నీవాఁడను. నీకును నాకును నిదియే సంబంధము. ఈసంబంధమే నా కన్నిటికంటె గొప్పసత్యము; నాకన్నిటికంటె గొప్పసంపద. నీవు నాకు మహత్తమమైనవాఁడవును సత్యతమమైనవాఁడవును.

ఈశ్వరునితోడి యీ సంబంధమును గ్రహించుట కొకమం
త్ర మున్నది. “పితా నోసి” నీవు మాకుఁ దండ్రవి. ఎవ్వఁ డనంత
సర్పిమో, వానిని మనసర్యముగాఁ జేకొనుట కిది యొకమంత్రము—
“నీవు మాకు తండ్రవి.”

నే నల్పుడను. నీవు బ్రహ్మవు. అయినను నీకును నాకును
మిలన మున్నది. నీవు నా తండ్రవి. నే నజ్ఞానిని. నీ వనంతజ్ఞానివి.
అయినను నీకును నాకును మిలన మున్నది; నీవు నాతండ్రవి.

ఇదియే సంబంధము. ఈసంబంధమువలన నీకును నాకును
విశేషముగ రాకపోకలును, నీకును నాకును విశేషముగ నిచ్చివు
చ్చుకొనుటలును జరుగుచున్నవి. ఈసంబంధమును నేను సంపూర్ణ
జ్ఞానముతోను, సంపూర్ణబలముతోను నవలంబింతునుగాక! అందు
చేర నా ప్రార్థన యిది—“పితా నోబోధి” నీవు తండ్ర పని నాకు
బోధింపుము. నీవు “పితా నోసి” తండ్రవై యున్నావు. నీవు తండ్ర
వై యుండుటయేగాక, “పితా నోబోధి” నీవు నాతండ్రవై యున్నా
వనువిషయమును బోధింపుము.

నాచైతన్యమువలనను, బుద్ధివలనను, నెంతజ్ఞానమును నేను
పొందుచుంటినో, యా సమస్తము వానినుండియే పొందుచున్నానుఁ
“ధియో యో నః ప్రచోదయాత్” అతడే మనదీశక్తులను బ్రేరే
పించుచున్నాఁడు. ఎవ్వఁడు విశ్వమును నఖండముగను, నేకము
గను, జేసి యున్నాఁడో, వానినుండిగాక, యేజ్ఞానము నైన మఱి
యొక్కడనుండి పొందఁగలము ? ఆ జ్ఞానముతోఁబాటు దాని నతడే
యిచ్చుచున్నాఁ డనునంగతిని గూడ గ్రహించుచున్నాము.

“అతడే తండ్రిరూపమున నాకు జ్ఞానము నిచ్చుచున్నాడు.” అనుస్పృహ నాయంతరముననుండినపుడే వానికి నేను యథార్థభావముతో నమస్కరింపఁగలుగుదును. నేను సమస్తమును వాని నుండి తీసికొనుచున్నాను, బొందుచున్నాను. వానికి నమస్కారములు చేయఁజాల కున్నాఁడను. నా మనస్సు కాతీన్యమును గలిగి యున్నది. శిరము గర్వించియున్నది. ఏల యన వానితో నాకుఁ గలసంబంధమును నా జ్ఞానముచే నన్వేషింపఁజాలకున్నాను.

అందుచే నా ప్రార్థన యిది . ‘నమస్తేస్తు’ నీకు మా నమస్కారము లర్పితము లగుఁగాక : ఆ నమస్కారములు నమ్రతతోను, ఆత్మసమర్పణముతోను, బరిపూర్ణములై నీపాదములకడకు వచ్చి చేరునుగాక : నా యావజ్జీవము నీకు నమస్కారరూపముగఁ బరిణమించునుగాక :

నీవు కాపలసినది యిచ్చెదవు; నేను నమస్కారములఁ జేయుచు నమ్రుఁడ నై దానిని గ్రహించెదను. నీకును నాకును గలసంబంధ మిదియే. ఈనమస్కార మతిమధురము; ఇది జలభారనతమేఘమువలెను, ఫలధారనతశాఖవలెను, రసముచేతను, మంగళముచేతను బరిపూర్ణ మై యుండును, ఈనమస్కారము చేత జీవనము కల్యాణముతో నిండి వెలుంగును; సౌందర్యముతో నుప్పొంగును. ఈనమస్కారము కేవలము నిబిడమాధుర్యకమే గాక ప్రబలశక్తివంతము. ఇట్టికృతజ్ఞతాభరితజీవన మెటు లనాయా సముగా వందనముల నర్పించునో, యుద్ధతాహంకార మట్లర్పింప నేరదు. ఈవిప్రభావము నెవ్వరును లోఁబఱచుకొనఁజాలరు,

జీవన మనమస్కారమువలన సమస్త ఘాతములను, నష్టములను, విపత్తులను, దుష్కర్మమును మిగుల సులభముగ జయించును, ఈ నమస్కారమువలన జీవనమునందలి సమస్త ధారములు నొక్క ముహూర్తములో లఘుత్వమును గాంచును. పాపము దానిపై నుండి క్షణకాలమున జలప్రవాహమువలె వెడలిపోవును; దాని నెంతమాత్రమును గదలింపనేరదు. అందుచేఁ బ్రతిదినమునుఁ బ్రార్థన చేయుచును—“నమస్తేస్తు” నీకు నానమస్కారము లగుఁగాక! సుఖము రానిమ్ము, దుఃఖము రానిమ్ము, నీకు నానమస్కారములు. నీవు జ్ఞానము నిచ్చుచున్నా వని యెఱింగి నమస్కరించుచున్నాను. నీవు రక్షించుచున్నా వని తెలిసికొని నమస్కరించుచున్నాను. నీవు నిత్యము నియతముగ నాసమీపమున నున్నా వని గ్రహించి నమస్కరించుచున్నాను. నిన్ను గౌరవించుటయే నాకు గౌరవ మని తెలిసికొని నీకు నమస్కరించుచున్నాను. అఖండబ్రహ్మాండమునకు ననంతకాలమునకు నభీశ్వరుఁడ వైననీవే మాకుఁ దండ్రీ వని తెలిసికొని నమస్కరించుచున్నాను. విషయములనె యాశ్రయము లని తెలిసికొనుట తగ్గింపు మని నమస్కరించుచున్నాను. నేనే గొప్పవాఁడ నని తెలిసికొనుట తగ్గింపు మని నమస్కరించుచున్నాను. నిన్నే యథార్థరూపముగ నమస్కరించి శాశ్వతమోక్షమును బొందుదునుగాక !

మ ను ష్య త్వ ము. 3

“లెమ్ము ! మేల్కొమ్ము !” అనువాణి యెన్నియోసారు లుద్దోషిత మయినది. మనలో వాణిని విన్నవా రెవరో తెలియదు కాని “ఉత్తిష్ఠత ! జాగ్రత !” అనుధ్వని మనహృదయద్వారముల కడ నెన్నియో సారులు ధ్వనించినది. సంసారమునందుఁ గల బాధలు విఘ్నములు, దుఃఖశోకములు విచ్ఛేదవిరహములు నెన్ని యో సారు లంతరాత్మయొక్క తంతులను మీటి “లెమ్ము ! మేల్కొమ్ము” అను నీవాణినే ధ్వనింపఁజేసినవి అశ్రుధారాధౌత మగుమననవజాగరణముకొఱకై నిఖిల మనిమేషనేత్రములతో నిరీక్షించుచున్నది. ప్రభాత మేతెంచున దెపుడు ? రాత్రి నావరించు నంధకార మంతయుఁ బోయి నవవికాసమును నిర్మలనవోదితారు ణతేజమునం దుద్భాటితము చేయున దెపుడు? మనబహుదినసంచిత వేదన సఫలమగు లెపుడు? మనయశ్రుధారలు సార్థక మగులెపుడు?

ప్రభాత మయినది. నేఁడు నీవు వికసింపుము, అని ప్రాతః కాలమునఁ బుష్పమునకుఁ జెప్పవలసినపని లేదు. వనములలోఁ జిత్రివిచిత్రపుష్పము లన్నియు నేఁ డనాయాసముగా విశ్వగర్భాంతరమున గూఢమై యున్నయానందమును దమ రంగులతో, సువాసనలతో శోభలతో వెలువడఁజేసి కమనీయ మగుమాదుర్యమును జవిఁ జూపి నిఖిలముతోడను సంబంధమును స్థాపనఁజేసికొనినవి.

పుష్పము రసము గష్టపెట్టుకొనలేదు. ఇతరులకుఁ గష్టము కలుగఁ
జేయలేదు. ఏస్థితియందును విభిన్నలక్షణములు చూపింపలేదు.
సహజసార్థకమచే నాద్యోపాంతము ప్రస్ఫుటితమై నిలిచెను !

ఈవైచిత్ర్యమును జూచినప్పటినుండియు నాజీవితము
విశ్వాద్యాప్తము లగునానందకిరణములచే నింతసహజముగా నింత
సంపూర్ణముగా నేల చికిరియమై ప్రకాశింప దనువిధారమే నా కావే
దనము గలుగఁజేయుచున్నది. అది తన సకలదశములను సంకుచి
తము గావించుకొని తనమధ్య నింతగట్టిగా నేమి దాచుకొనుచు
న్నది ? ప్రధాతకాలమునందుఁ దరుణసూర్యుఁ డేతెంచి యరుణ
కిరణములచే దానిద్వారమును దట్టి యిట్లునుచుండును. నే నేవిధ
మున నాచందకిరణరాజిని సమస్తాకాశముపై వెదచల్లితినో యిట్లే
నీవును సహజానందముతో విశ్వమున నిన్ను నిరాటంకముగా
వ్యాపింపఁజేసికొనుము. రజని నిశ్శబ్దముగ నేతెంచి స్నిగ్ధహస్త
ముతో దానిని స్పృశించి యిట్లు నుచువుచున్నది. 'నే నెట్లు నానిది
డాంధకారమునుండి నాసమస్తజ్యోతిస్సంపద నున్ముక్తము గావించి
తినో యిట్లే సేవకసారి గభీరహృదయాంతరాళద్వారమును నిశ్శ
బ్దముగ నుద్ఘాతము చేయుము. ఆత్మయొక్క ప్రచ్ఛన్నరాజభాం
డారము నొక్కముహూర్తములో విస్మితవిశ్వమునకుఁ బ్రత్యక్ష
మొసర్చుము. నిఖిలజగత్తును ప్రతిక్షణమునందును దనవిచిత్రస్పర్శ
ముచే మన కిటుల నుపదేశించుచున్నది. 'నిన్ను వికసితముఁ
జేసికొనుము, నిన్ను సంపూర్ణముగా సమర్పించుకొనుము. నీవైపు
నుండి యందఱివైపున కౌకసారి తిరుగుము, ఈజలస్థలాకాశము

నందు ఈ సుఖదుఃఖమయవిచిత్రసంసారమునం దనిర్వచనీయమయినబ్రహ్మవైపునకు ని న్నొక్కసారి సంపూర్ణముగాఁ ద్రిష్ఠుకొనుము. కాని ఆటంకము లనేకములు. ప్రచారపుష్పమువలె నింత సహజముగా నింత సంపూర్ణముగా నాత్మార్పణముఁ జేయఁజాలము, మనలను మనలోనే యడంచుకొనుచుండుము. నలువైపుల నిఖిలముయొక్క యానందామృతమయ మంతయు వ్యర్థ మగుచుండును. ప్రతిమనుజునియందు నున్నయసంతటివిత సాఫల్యతయొక్క పరిమాణమును స్థిరము చేయఁగలవా రెవరు ? పుష్పమువలె మనజీవితము క్షణవిశాసమును బొంది పోవునది కాదు. నది తనబహుదీర్ఘతటద్వయమధ్యమున ధారావహనవైచిత్ర్యమును జూపుచునే యెన్నెన్నియో పర్వతప్రాంతమరుకానననగరగ్రామములను దరంగాభిహతము గావించి తాను కనదీర్ఘయాత్రాకాలమునం దార్జించిన విపులసంపత్సంపదమును, బ్రతిముహూర్తమునందును, మహాసముద్రమునందు నిశ్శేషముగా సమర్పించుకొనుచుండును. ఎప్పుడును దానికంత ముండదు. దానియవిశ్రామప్రవాహధారలను నంతముండదు. దాని తుది విరామమున కైనను హష్టించును. మనుష్యత్వముకూడ నట్లే గలివైచిత్ర్యములవలన విపులముగా మహాసార్ధకత నార్జింపవలసియున్నది. మానవర్వముయొక్కసాఫల్యమును బొందుట సులభ మైనవిషయము కాదు. నది ప్రతిముహూర్తమునందును దనమార్గమును దన స్వశక్తిచేతఁ దననైపుణిచేత సృజించుకొని నడచుచుండును. ఒకతీరమును నిర్మించి యింకొకతీరము నుల్లంఘించి యొకచోట విభక్తమై, యింకొకచోట సంయుక్తమై,

సవనవావరోధములచేర సుడిగుండమువలెఁ ద్రిప్పఁబడి తనను తానే
 బృహత్తమముగా సృజించుకొనుచుండును; తుదకుఁ దనసీమావి
 హీనపరిమాణమును దొందినపుడు వైచిత్ర్యము నతిక్రమించి
 వచ్చిన దగుటచేర మహాంకముగు నేకస్వరూపముగలవానితో సమ్మే
 శనము సంపూర్ణ మగుచున్నది. అంకములే లేకుండిన నది
 బృహత్తమము కానేరదు. బృహత్తమముగా తానిది విరాట్స్వరూ
 పునియందుఁ దనవిరాటపూర్ణము దాల్చెడిదే కాదు.

దుఃఖ మున్నది. సంసారమునందు దుఃఖమున కంతము
 లేదు. అదుఃఖభూతముచేర నాదుఃఖవేగముచేత సంసారమునం
 దనంతనిర్మాణము నిర్మూలన మగుచున్నది. దీనియం దుద్భవించు
 చున్నతరంగముల కెన్నియో స్వస్థులు, ఎన్నియో రంగులు, ఎన్నియో
 చిత్రములు; మనుజుఁడు జీవించె జీవచ్ఛమునందే తనసర్వస్వ
 మిమిడి యున్న దని గ్రహించినచో దుఃఖమువంటి యసంగత మై
 నది ఇం కేదియు లేదు. ఇంత దుఃఖము జీవ్రునిది కాదు. మహా
 త్తునకుఁ గలగౌరవము దుఃఖమే. విశ్వమునందలి మనుష్యత్వ
 మాదుఃఖమహిమచేర మహిమాన్విత మైనది. అశ్రుజలముచేతనే
 దానికి రాజ్యాభిషేకము గావింపఁబడినది. పుష్పమునకు దుఃఖము
 లేదు. పక్షిలకు దుఃఖము సీమాబద్ధ మయినది. సంకీర్ణ మైనది.
 మనుజునిదుఃఖము విచిత్ర మైనది. గభీర మైనది. అనిర్వచనీయ
 మైనది. ఈప్రపంచమునందు మానవునిదుఃఖావేదనకు సీమను
 గ్రహించుట దుర్లభము.

ఈదుఃఖమే మనుజుని గొప్పవానినిగాఁ జేయును. మను

జాని బృహత్త్వమును గొప్పతనమునుగుఱించి సచేతనునిగాఁ జేయును. ఈబృహత్త్వమువలననే మనుజుఁ డానందమున కధికారియగుచున్నాఁడు. కారణ మేమన “భూ మైవ సుఖం నాల్పేసుఖమస్తి” అల్పమునందు మన కానందము లేదు. మనక్షుద్రత్వము, మనయల్పత్వము, మన కారాటము కలుగఁజేయునది కావచ్చును; కాని మన కానందమును గలుగఁజేయునది కాఁజాలను. దేనిని మనము తేజమువలనఁ దొందమో, అశ్రువులు రాల్చియుఁ దొందమో, యేది అనాయాసముగాఁ దొంద నగునో దానిని మనము సంపూర్ణముగా ననుభవింపఁజాలము. దేనిని మనము దుఃఖమువలనఁ గష్టపడి పొందుదుమో హృదయము దానినే లెప్పగ సమగ్రముగా ననుభవించును. మనుష్యత్వము మనపరమదుఃఖధనము; అది తేజమువలన లభ్య మగునది. ప్రత్యహము మాటిమాటికి చాఢల సత్తిక్రమించి దానిని దొందనియెడల దానిని బొందియుఁ దొందనివారమే యగుచున్నారము, అది సులభమే యయినయెడల మనహృదయము దానిని సంపూర్ణముగ స్వీకరించెడిదికాదు. అది దుఃఖమువలన లభింపనిది. మృత్యుభయమున లభింపనిది. భయ విపత్తుల నానావిధము లయిన ప్రవృత్తుల సంక్షోభమువలనను లభింపనిది. ఈదుర్లభమనుష్యత్వము నార్జించుటకుఁ జేయుప్రయత్నములయందే యాత్మ రసకలకత్తులను గ్రహించుచున్నది. ఆ యనుభూతియందే దానినిఁ బ్రకృతానందము. దీనియందే దానియొక్క యథార్థాత్మపరిచయము. దీనివలననే యది దుఃఖముపై తనమస్తక మున్నటులు మృత్యువుపై తనప్రతిష్ఠ యున్నటులును

గ్రహించును. ఈవిధముగా సంసారముయొక్క విచిత్రాభిఘాతములపలనను, దుఃఖదాఢిలతోడి నిరంతరసంగ్రామమువలనను ఏ యాత్మయొక్క సకలగర్భలు జాగరితము లగునో, తేజ మంతయు నుద్భిష్ట మగునో, ఆయాత్మయే బ్రహ్మను యథార్థముగాఁ బొందఁగలుగును. ఉద్ర వినివోదములందును భోగవిలాసములందును దేనినియే యాత్మ జడత్వము నంది యుండునో అట్టి యాత్మ బ్రహ్మ నందము నొందనేరదు. కావుననే యుపనిషత్తు లుపదేశించిన దేవునగా “నాయ మాత్మా బలహీనేన లభ్యః” ఈయాత్మ— జీవాత్మగాని, పరమాత్మగాని, బలహీనునకు లభించునది కానేరదు.

అందుచేతఁ బుష్పమునకుఁ బుష్పర్ప మెంచసహజ మైనదో మనుజునికే మనుష్యర్ప మంచి సహజమైనది గాదు. మనుష్యత్వమువలన మనుజుఁడు పొందివలసినదానిని నిద్రావస్థయందుఁ బొందనేరఁడు. కావుననే సంసారమునందలిసకలకఠినాఘాతములును మన కీమాటనే చెప్పుచున్నవి. “ఉత్తిష్టతః శాగ్రతః ప్రాప్య పరాన్ నిబోధతః క్షరస్యధారా నిశితా దురత్యయా, దుర్గం పథస్తత్ రవయో పదన్తి” రెమ్ము, మేల్కొమ్ము, యథార్థగురుసమీపమున కేతెంచి జ్ఞానమును పొందుము. ఆమార్గము సానఁబట్టిన మంగలి రత్తివాయిచిరే దుర్గము మైన చిని కవులు నుడువుచున్నారు.

కావునఁ బ్రధానమునందు పనోపవనములలోఁ బుష్పపల్లవములలో వానిక్షద్రసంపూర్ణత వానిసహజసౌందర్యము పరిపూర్ణముగా వికసితమై ప్రకాశించునపుడు మనుజుఁడు తనదుర్గమమార్గమును దుస్సహదుఃఖమును దనబ్రహ్మత్వమైన యసంపూర్ణతయొక్క

గౌరవముచే మహత్తరుడై విచిత్రతరానందగీతమును పాడఁడా !
 ఏప్రభాతమునందుఁ దరులరలలోఁ గేవలము పుష్పములవికాసము
 పల్లవములచలనములు పక్షులపాటలు ఛాయాలోకములస్పందనము
 గాన్పించుచుండునో యాశీరధాతజ్యోతిర్మయప్రభాతమునందు మ
 నుజునిసమక్షమున సంసారము సంగ్రామక్షేత్రముగఁ గాన్పించుచు
 న్నది. ఆరమణీయ ప్రభాతమునందు మనుజుఁడు బద్ధపరికరుడై
 దుర్గమమార్గమునందు నడువవలసియున్నాఁడు. క్లేశమును వరిం
 చి స్వీకరింపవలసియున్నది. సుఖదుఃఖములయంత్రాలతరంగము
 లపైఁ దననౌకను నడుపవలసియున్నది. కారణ మేమన మను
 జుఁడు మహత్తరుఁడు. మనుష్యత్వము కఠినమైనది. మనుజునిమార్
 గము “దుర్గం పథ స్తత్ కవయో పదన్తి.”

కాని సంసారమునందే సంసారముయొక్క యంతమును
 జూచినచో దుఃఖకష్టముల పరిమాణ మత్యంతభీకరాకారము దా
 ల్చును. అప్పుడు సామంజస్య ముండనేరదు. నది కేవిధమున
 నొకవైపునఁ బరమవిరామసముద్రమును, నింకొకవైపున సుదీర్ఘ
 తట నిరుద్ధావిరామ యుద్ధమునల్పుజలధారయును గలవో యట్లే
 మనకును నొకవైపున బ్రహ్మయందు విశ్రామమును నింకొకవైపున
 సంసారమునందవిశ్రామగతివేగము నుండనిచో నిట్టిస్థితి కెట్టితా
 త్పర్య ముండనేరదు. మనప్రయత్నము లన్నియు నద్భుతము
 లగునున్నతత్వలవలెఁ బరిణమించును. బ్రహ్మయందే మనసంసార
 పరిణామము, మనకర్మములగతి, శాస్త్రము నుడివిన దేమనఁగా
 బ్రహ్మనిష్ఠుఁ డగుగృహస్థుఁ “యద్యత్కర్మ ప్రకుర్వీత తద్ బ్రహ్మణే

సమర్పయేత్'' ఏయేకర్మ లాచరించునో వానినన్నిటిని బ్రహ్మ
యందే సమర్పించుచును. దీనివలన నేకకాలమునఁ గర్మవిరా
మము, చేష్టాశాంతి, దుఃఖము, ఆనందము సంఘటిల్లుచున్నయవి.
దీనివలన మనయాత్మ కొకవైపునఁ గర్తృత్వ ముండును. ఇంకొ
కవైపున నీకర్తృత్వ మెచ్చట నిశ్చేషముగా లయ మైపోవునో
యచ్చట నాకర్తృత్వమును బ్రతిక్షణమునందును విసర్జించి మనము
ప్రేమానందముల నొందుచుండుము.

ప్రేమ త్యాగములేక బ్రతుకనేరదు. మనకర్మలు మనకర్తృ
త్వము మనవి కానిచో బ్రహ్మ కేమి యర్పింపఁగలము.? భక్తిసా
ఫల్యము నెట్లు పొందఁగలదు? మనకర్మలు మనకర్తృత్వము. ఇవి
యే మన మీయఁగలవస్తువులు. మనకర్మలను మనకర్తృత్వములను
నానందముతో బ్రహ్మకు సమర్పింపఁ గలిగినపుడే మనప్రేమ చర
మసార్ధకతను బొందఁగలదు. లేనిచో కర్మములు మనకు నిరర్థక
భారములుగాను గర్తృత్వములు సంసారమునకు దాస్యత్వముగాను బ
రిణమించును. పతివ్రత యగుస్త్రీకిఁ దనపతి గృహముయొక్క కర్మ
ములే గౌరవమును నానందమును చేకూర్చునవి. ఆకర్మ లామెకు
బంధనములు కావు. పతిప్రేమయందే యాకర్మములు ముక్తిపొం
దుచుండును. పతిప్రేమయందే విచిత్రకర్మముల యఖండైక్యము
ననుభవించుచుండును. నానాదుఃఖములును నానందమునం దవసాన
మొందుచుండును. బ్రహ్మయొక్క సంసారమునందు మనము బ్రహ్మ
యొక్క కర్మలు చేసి బ్రహ్మకే సమర్పించునపుడు కర్మములు,
ముక్తి యేకభావము దాల్చుచుండును. ఏకబ్రహ్మయందే మన

సమస్త కర్మముల వైచిత్ర్యము విలీన మగుచుండును. సకలదుఃఖముల రుంకారమును నానందసంగీతిములోఁ బరిపూర్ణ మైపోవును.

ప్రేమ చేయుచాన మెంతకఠిన మైన దగునో దాని సార్థకతయు సంత నిబిడమై యుండును. సంతానముపైఁ దల్లికిఁ గల స్నేహము దుఃఖముననే పరిపూర్ణ మగుచున్నది. ప్రేమ కష్టము వలనఁ దనను సమగ్రముగా సప్రమాణము గావించుకొని కృతార్థమగును. బ్రహ్మపై మనకుఁ బ్రీతి గలిగినపుడు మనసంసార ధర్మము దుఃఖక్షేళములవలన సార్థక మగును. అవి మనప్రేమనే ప్రతిదినమును జ్వలింపఁజేయును, అలంకృతమొనర్చును. బ్రహ్మకు మనము గావించునాత్మార్పణము దుఃఖముయొక్క మూల్యముగా నొనర్పఁబడుచున్నది.

ఓప్రాణమునకుఁ బ్రాణమా; చక్షువునకుఁ జక్షువా; శ్రోత్రమునకు శ్రోత్రమా; మనస్సునకు మనస్సా; నాదృష్టి, శ్రవణము, చింత, నాసకలకర్మములు, నీసముఖమునకే యహారహామును బరుగి డుచున్నయవి. నే నిది గ్రహింపకపోవుటచేతనే దుఃఖము నొందుచున్నాను. నేను సమస్తమును సంధభావముతో బలవంతముగా నా వని చెప్పుచున్నాను. బలము రక్షింపఁబడుటలేదు. నా కేమియు నుండుట లేదు. నిఖిలమునుండియు నీసుండియు సమస్తమును నావై పునకే లాగుకొనునిష్ఫలయత్నముచేతఁ బ్రతిదినము పీడింపఁబడుచున్నాను. నేడు నాకేమియు నవసరము లేదు, పొందుటకై ప్రార్థింపను. నేఁడీయఁగోరుచున్నాను. ఇచ్చుటకు శక్తి గావలయును. నీయొద్ద నేను నన్నుఁ బరిపూర్ణరీతినిగాఁ జేసికొనుచు

న్నాను. రిక్తుడనై పూర్ణుడ నయ్యెదను. సీసంసారమునందుఁ గర్మమూలరూపమున నేఁ గావించునేవ నిరంతరము నాప్రేమ నెల కాల్చి నిష్ఠతో నింపుఁగాక ! నీయమృతసముద్రాంతరస్థితవిశ్రాంతి నాకనంతశాంతి నొసంగుఁగాక ! నీవు దినదినము నన్ను శతదశ పద్మమువలె విశ్వమునందు విలసితునిఁగాఁజేసి నీపూజ కర్మముగా స్వీకరింపుము.

త్యాగము. 4

ప్రతిదినప్రాతఃకాలమునందును మనము చేయు నీశ్వరోపాసనలు సత్యము లై సయెడలఁ బ్రతిదినమును గొంచెముకొంచెము గాఁ ద్యాగముచేయుటకు మనము సంసిద్ధుల మగుచుండవలయును. అప్పుక ర్యాగశీలరము కావలసియుండును. ఏల యనగాఁ బ్రపంచమునందు 'ర్యాగ' మను మహాధర్మ మొక్కటి గలదు. దాని విధాన మహోఘము. అది మనల నెచ్చటను నిలువనీయదు. త్యజింపుము, త్యజింపు మని ముందునకు నడుపు మని యది సదా మనకు చోధించుచుండును. మనము చేయవలసిన దంతయుఁ జేసి తి మనియు సంపూర్ణముగ నెఱవేర్చితి మనియుఁ దలంచునట్టి స్థితి మును బోవలసినప్రదేశమునకుఁ బోయి చేరితిమి, కాన నింక నిచ్చటనుండి మఱి యెచ్చటికిని బో నావశ్యకము లే దనెడుస్థలమును మనకుఁ గానరాకున్నది.

త్యాగము చేయుట ప్రకృతిధర్మము. దానితో మనయిచ్చ యేకీభవింపక విరుద్ధముగఁ జరించెనేని దానికిని మనయిచ్చకును బోరాటము కలుగుచుండును. ఏదేని యొకవిషయమునుగూర్చి “ఉంచెదము, ఉండెదము” అని మనయిచ్చయు “ర్యజింపుషు, నడుపుము” అని ప్రపంచేచ్ఛయు నయ్యెనేని, అప్పుడు మనయిచ్చకును బ్రపంచేచ్ఛకును సుహాయుద్ధము జరుగఁగలదు. ఆపోరాటమున మనయిచ్చయే యోడిపోఁగలదు. మనము త్యజింపఁజాలనిదానిని బ్రపంచము మనయొద్దనుండి లాగి తీసికొనఁగలదు. కావున మనయిచ్చను బ్రపంచేచ్ఛతో నేకము చేసియే తీరవలయును.

ప్రకృతియొక్క యిచ్చతో మనయిచ్చ నేకముచేయఁ గలిగినప్పుడు మనము యధార్థస్వాధీనుల మయ్యెదము. అదియే స్వాధీనతయొక్క నియమము. మనము స్వేచ్ఛావిహారుల మయి విశ్వమునకు విరుద్ధముగఁ జరించునప్పుడు విశ్వము మనపై నధికారము సలిపి మనలను దన కనుగతులనుగాఁ జేసికొనఁగలదు. అప్పుడు మన కాంక్షద ముండదు; దానికి దాసులమై మనము నడువవలసియుండును.

కావున ‘మీయొద్దనుండి లాగి తీసికొందును నుఁడీ’ యని ప్రపంచము మనలను బెదరింపక పూర్వమే, మనమే ముందుగాఁ ద్యాగము చేయుటకు సంసిద్ధుల మై ‘ఇదిగో తీసికొను’ యని మనయిచ్చను యదృచ్ఛగా విశ్వమున కర్పింతుముగాక ! ప్రతిదినమును మనయిచ్చను ద్యాగముకొఱకు సిద్ధము చేయ కున్న మృత్యు వొక్కనాఁ డత్రుధారిణియై మనయెదుట నిలువఁబడి మనలను భయ

పెట్టగలడు. అప్పుడు దాని నెట్టుకై నను మోసపుచ్చవలయు నని మన కిచ్చ కలిగినను, మృత్యువును మోసపుచ్చుట మనకు సాధ్య మగునా ? కానేరదు. అదిసము మహామఃభదినము.

త్యాగముచేయుటవలన దారిద్ర్యము సనుభవింపవలసివచ్చు నని మన మెంచుమాత్రమును దలంపరాదు. పూర్ణతమరూపమును దొందుటకొఱలే మనము త్యాగముచేయుట.

మనము చేనినుండి బయటికి రాజాలమో దానిని మన ము పొందజాలము. గర్భమును నావృతమైయున్న శిశువు తనతల్లిని జూడజాలదు. శిశువు చిల్లిగర్భమునుండి బంధమును ద్రెంచుకొని ఘామిష్ట మైననాడె స్వాధీనతను తెందుచున్నది. అప్పు డాశిశువు తనతల్లిని బూర్జచిహ్నావముతోఁ జూచుచున్నది.

ఈప్రపంచగర్భావరణలోనుండి మన మావిభముగా ముక్తు లము గాపెరియును. అట్లయినచో మనము యథార్థముగ జగత్తును జూడగలుగుదుము. మనము జగత్తులోపల బద్ధులమై యున్నంతిఁజట ఛాగ్రణమువరె జగత్తును జూడజాలకుండుము. ముక్తుఁ డైనవాడే జగత్తు నెఱుంగగలడు; జగత్తును పొందగలడు.

ఎవ్వఁడు సంసారములోపల బంధింపఁబడి యుండునో వాఁడు నిజమైనసంసారివాఁడు. ఎవ్వఁడు సంసారమునుండి ముక్తుఁ డగునో యదే యథార్థసంసారి. ఏల యనిగా నతఁడు సంసార మునుప రోబడక సంసార మితనికి రోఁబడి యుండును. అందు చేత నతఁడు సంసారము నాది గాని, నేను సంసారము వాడను గా నని విస్పష్టముగఁ జెప్పగలుగుచున్నాఁడు.

గుట్టము బండికి బంధింపఁబడి బండిని లాగును; కానిబండిని నాబండి యని గుట్టము చెప్పనేర్చునా? బండిని నడుపువానికిని గుట్టమునకును భేది మెక్కడ? గుట్టము బండికి బంధింపఁబడియుండును. బండిని నడుపువాఁడు ముక్తుఁడైయుండి బండిపై నెక్కి బండిని తోలును. కనుక బండిని రోలువాఁడు బండినిగూర్చి నాబండి యని చెప్పనేర్చును.

కర్తృపు రాఁగోరుదువేని ముక్తుఁడపు కమ్ము. ముక్తిఁ జెంది కర్మములు చేయుటయే కర్మయోగ మని భగవద్గీత నుడుపుచున్నది, అనానర్తులమై మనము కర్మముల నాచరింపవలయును. అట్లు చేసినప్పుడే కర్మములపై మనకుఁ బూర్ణాధికార ముండఁగలదు. లేనిచో మనము కర్మములతో బంధింపఁబడి కర్మములతో నంగీభూతులమై “కర్మి” యని పిలువఁబడనేరము. కావున సంసారమును బొందవలయు నన్న మనము సంసారమునకు బయట నుండవలయును. కర్మములను సాధింపవలయు నన్నయాసక్తినిఁ బరిహరించి మనము కర్మములఁ జేయవలయును.

సంసారమును బరిగ్రహించుటయుఁ ద్యజించుటయు నీరెండును విపరీతధర్మము లై కాన్పించుచున్నవి. ఈవిపరీతధర్మద్వయమును సామంతస్యము గావింపవలయును, వీనిలో నేదేని యొకదానినిమాత్రమే మనము స్వీకరింతు మేని, ఉపపత్తియశుభము ఘటింపఁగలదు. సంసారమును బరిగ్రహించుస్వభావముమాత్రమే మనకున్నయెడల మనము బంధింపఁబడుదుము. అట్లుగాక పరిత్యజించు స్వభావముమాత్రమే మన కున్నయెడల మనము విముక్తిపడదు.

ము. ముక్తి విహీనమైన కర్మములు మనలను దాసులనుగాఁ జేయును. కర్మవిహీన మైనముక్తి మనలను నాశముఁ జెందించును,

యథార్థార్థాగ మనఁగా శూన్యత్వము కాదు. అధికారము యొక్క పూర్ణత్వము. దత్తపుత్రుఁ డాస్తికి పూర్ణాధికారి కానప్పుడు దానవిక్రయములఁ జేయునధికార మతని కుండనేరదు. అస్తి నను భవించుస్వల్పాధికారముమాత్రమే యతని కుండును గాని దానిని తనయిచ్చవచ్చినటులఁ జేయుపూర్ణాధికార మతని కుండనేరదు. అట్లే మనమును గేవలము కూర్చిపెట్టుచు హృదయపూర్వకముగాఁ ద్యజించుట కిష్టపడ కుండినయెడల మనసంచితసామగ్రిపై మనకు స్వాతంత్ర్య ముండనేరదు.

కావుననే ధనికుఁడు ముక్తిని బొందుట మహాకష్ట మని మహాత్ముఁడగుయేసుక్రీస్తు నుడివియున్నాఁడు. ఏల యనఁగా నతఁడు విడిపిఁ జాలనిభనమే యతనిని బంధించుచున్నది. ఈబంధనమును నెవ్వఁ డెంతపెంపొందించుకొనునో వాఁ డంతవిపత్తులతోఁ దగు లొగుచున్నాఁడు.

ఈబంధము లన్నియుఁ దొలఁగునట్లును త్యాగముమనకు సహజమగునట్లును ప్రతిదినమును మనము చేసెడియుపాసనలవలన మనము ఫలమును బొందవలయును. నానావిధానస్తులయొక్క ప్రబలార్హణములచే మనస్వభావము పెద్దతాతివలె మొట్టవడి యున్నది. ఉపాసనాసమయమున నమృతప్రవాహము ప్రవహింపవలయును. ఆమృతప్రవాహము మనలోపల నుండుప్రచ్యుబ్ధపరమాణురంధ్రము లోనికిని ప్రవేశింపవలయును. పాషాణముతో సమమై యున్న

మనహృదయము ప్రతిదినోపాసనలవలనఁ గరఁగి మృదుత్వమును
 ధరింపవలయును. క్రమక్రమముగా జీవనమమధ్యమున నొక్క-
 విశాలప్రదేశము నిర్మింపఁబడి దానియం దానందము. పూర్ణమై
 యొప్పుచుండవలయును. చూడుఁడు! ఒక్కపర్యాయము లోపలివైపు
 నకుఁ జూడుఁడు! అంతరమునందిలి సంకోచము లన్నియుఁ బ్రతిది
 నభగవన్నామామూలములచేఁ బ్రసారితము లగుచున్నవి; విచ్ఛిన్న
 ములగుచున్నవి; ప్రళాంతము లగుచున్నవి; కర్మములు సహజము
 లగుచున్నవి. అందఱితోడిసంబంధము సత్యముగను సరళముగను
 నగుచున్నది. ఈశ్వరమహిమయు నీమానవజీవనమున ~~భగవత్~~
 గాంచుచున్నయది.

త్యాగ ఫలము. ౩

త్యాగ మేల చేయవలయును? అనుప్రశ్నమునకుఁ జిట్టచివర
 జవా బేదో నామది కింకను దోఁచ కున్నయది. ఈప్రశ్నకు శాస్త్ర
 ము లిట్లు చెప్పుచున్నవి. “త్యాగము చేయనియెడల మనము స్వా-
 దీనులము తాఁజాలము. దేనిని మనము త్యజింపఁజాలమో యదియే
 మనల బంధించును. త్యాగద్వారమున మనము ముక్తుల మయ్యెద-
 ము.”

ముక్తి పొందెదముగదా యనునుత్సాహ మావంతయైనను
 మనయందుఁ గానరా కున్నయది. నిజముగా మనము ముక్తిని

గోచరుడే లేదు. మనలోపల నీచభావ మొక్కటి యున్నది. అది యే యధీనర. వానిని గరిగియుండుటవలననే మనము సంతోష పూర్వకముగా సంసారమున కధీనుల మైనారము; సంసారమునందలిసకలపదార్థముల కధీనులమైనారము. ఇట్లు వాకిలి చెంబు గిన్నె దొడ్డి లోప మొదలగువాని కధీనులమైనారము. భృత్యులకును ప్రసంగములకును బేరునకును బ్రతిష్ఠకును నసంఖ్యాకము లగు ప్రవృత్తులకు నధీనుల మైనారము, ఇట్టిజన్మాధీను లయినదాసాను దాసులకు ముక్తిపలన సార్థకత యున్న దని చెప్పినయెడల వారు దాని నసత్యముగఁ దలంచెదరు. స్వాభావికముగను స్వేచ్ఛానుసార ముగను బద్ధు లయినవారిని ముక్తి యాకర్షించుట కల్గ.

అట్టివారికి ముక్తి యనఁగా శూన్యత్వముగను నిర్వాణము గను మరుభూమిగను గాన్పించును. ఏముక్తిలోపల వారి కిట్లు వాకిలి చెంబు గిన్నె డబ్బు దుగ్గాని యేవియుఁ గాన్పింపవో, దేని నొక్కదానినిమాత్రమే నమ్మి తక్కినసమస్తమును విడువ వలయునో యట్టిముక్తి వారికి భయంకరముగను వినాశకరముగను గాన్పించును.

మనము చేయుత్యాగము శూన్యత యైనచో నాత్యాగము పూర్ణముగ నిష్ఫలమే. ఒకదమ్మిడి నై ననావిధముగా శూన్యత్వము లోఁ బాఱవేయుటకు మనము సమ్మతించనేరము.

కావున మనము శూన్యత్వమున కర్పించుట లేదు. “యద్య త్కర్మ ప్రకుర్వీత తద్భ్రహ్మణి సమర్పయేత్” అనఁగా నీ వేయే కర్మముల నాచరింతువో వాని నెల్లఁ బరబ్రహ్మమున కర్పింపుము.

సీసంసారమును సీప్రియజనమును సీసమస్తమును భగవంతుని కర్పింపుము. అదియే త్యాగము. అదియే పరిపూర్ణస్వరూపుఁ డగు పరమేశ్వరుని కర్పించుట.

పూర్ణుఁడై వెలుంగుపరబ్రహ్మమునకు దేని నర్పింతుమో దానిని దిరిగి తప్పక పరిపూర్ణముగఁ బొందుదుము. కాని యంతటితో నీవిషయము పూర్తి కాలేదు. పొందుద మన్నంతమాత్రమున నేవిషయమును సమాప్తము కానేరదు. పొందినతరువాత నేమగును ? అనుప్రశ్నము నిలిచియుండును. స్వావీనతను సంపాదించుటవలనఁగాని పూర్ణత్వమును బొందుటవలనఁగాని నేమిఫలము?

ఒకపిల్లవాని కొకపైన యిచ్చినయెడల దాని నేమిచేయవలయు నని యాబాలుఁ డడుగఁగలఁడు. బజారునకుఁ బొమ్మని బదులు చెప్పినయెడల నక్కడికిఁ బోయి యేమి చేయవలయు నని యతఁడు మరలఁ బ్రశ్నించును. పొమ్మను కొనుక్తాను మని మనము చెప్పెదమేని దానిని కొని యేమిచేయవలయు నని యాబాలుఁ డింకొకసారి ప్రశ్నించును, ఆడుకొను మని మనము చెప్పెదమేని యాడుకొనుటవలన నేమిఫల మని యాపిల్లవాఁ డడుగక మానఁడు. అప్పు డొకయుత్తరముతోఁ బ్రశ్నము లన్నియుఁ బూర్తికాఁగలవు,—“ సంతోషించెదవు” సంతోషించిన నేమిఫల మని యెవ్వరును హృదయపూర్వకముగాఁ బ్రశ్నింపనేరరు. అభీష్ట మీడేరుటవలన నెట్టియానందము కలుగుచున్నదో యా యానందముతో సమస్తప్రశ్నములు సమాప్తము లగుచున్నవి.

మనము త్యాగశక్తి నెట్లు సంపాదించఁగలము ? దేనిద్వార

మును మన రాశి క్రి జన్మింపఁగలదు ? మనము చేయుచున్న ప్రతి దినోపాసననుండి మనకుఁ ద్యాగము క్రి కొంతకొంత లభించుచున్నది. ఈ ప్రాంతాలమునుండిఁ జైతన్యస్వరూపునితో మనచైతన్యమును నిబిడభావమునుఁ బరిపేష్టించుచుంటుంటుంటు క్షణకాలము మననమ స్తావరణములను వ్యతించుచున్నాము. అనావృత్తులమై సద్యోజాత శిశువువలె మును భగవంతుని సన్నిధానమును మనయాత్మసమర్పణముఁ గావించుచున్నాము. అందువలననే మనకు దినదినమును గొంతియాగము క్రి పెం పొందుచున్నది. ఆనందస్వరూపునితోడను, బ్రేమస్వరూపునితోడను గ్రమక్రమముగా మనకు మేళన మేర్పడుచున్నది.

త్యాగమును జేయువిధ మెట్టి ? ప్రతిదినమును సంసారమధ్యమునుండి దీనులకు దానిము చేయుమహాకార్యము నొకదాని నారంభింపుము. ఆకార్యము నొకమంగళయజ్ఞముగఁ దలంపుము. ఆమంగళయజ్ఞమునొకట నీధాండాగారమునందలి యొక మిక్కిలి చిన్నద్వారము నైనను దెలుచి యుంచెద మేని అదివల కెన్నడును రాకపోయినను నేడు నీద్వారముకడ కెందతో దీనులు తమదీనా లాపములఁ దెలుపుచు పచ్చుచుందురు. ఈవిధముగా దినదినమును నీర్వాగము క్రి పెంపొందుచుండును. మొట్టమొదటఁ దాళముచెవిని దాళమునుండిఁ బెట్టి త్రిప్పఁగా నెంతమాత్రము తిరుగకున్నను త్రిప్పఁగాఁ త్రిప్పఁగా గ్రమముగా నదియే మిక్కిలి సులభసాధ్య మగుచున్నది. అట్లే యొకభుజసందర్భమునఁ ద్యాగము చేయుట కారంభించెద మేని యాత్మాగము క్రమక్రమముగా విస్తృత మగుచుం

డును. సంసారమునకు మన మహోరాత్రములు సమస్తము నిచ్చు
 చున్నాము. భగవానునకును గొంచెము నిమ్ము. ప్రతిదినమునఁ
 దుద కొక్కమా తైనను భగవంతునకు ముష్టిభిక్ష నిమ్ము. నిస్సృ
 హభిక్షకుఁ డగుభగవానుఁడు రసభిక్షపాత్రమును హస్తమున నిడు
 కొని నవ్వుమొగముతోఁ బ్రతిదినమును మనద్వారముకడకు వచ్చు
 చున్నాఁడు. ప్రతిదినము దిరిగిదిరిగి పోవుచున్నాఁడు. వాని కొక
 పిడికెఁడుదానము చేయుటకు మన మభ్యసించెదమేని యా దానమే
 మనకన్నిటికంటె గొప్పది కాఁగలదు. క్రమముగా మనము చేసెడి
 దాన మింక మనఁపిడికిలియందుఁ బట్టుకొని మనముకూడ నిక హ
 స్తముతోఁ జేయుచు వచ్చినయాస్వల్పదానమునే చేయనేరము.
 కాని భగవంతునిపేరుతోఁ జేసెడు యేకాంశము దానమునయినను
 గోప్యముగఁ జేయవలయును. దానికొరకు మానవులయొద్ద భ్యాతి
 నేమాత్రము గోరరాదు. ఏల యనఁగా లోకులను జూచి యిచ్చుట
 కారంభించిన దేదియైనను సరియే యొకవైపునుండి యిచ్చుచుండిన
 మఱియొకప్రక్కనుండి యది హరించి పోవుచుండును. అనఁగా
 నిష్ఫల మగుచుండును. ఆమహాభిక్షకునకు దేని నిచ్చెదమో యది
 కొంచెమైనను నిశ్శేషముగ నీయవలయును. భగవంతుని కిచ్చెడు
 దానికిఁ బద్ధి వ్రాయవలదు. దానికి రసీదు కొరవలదు. దినము
 లోపల మన మేదో యొకదానము నారీతిగాఁ బరిపూర్ణముగఁ జేయు
 దుముగాక : పరిపూర్ణస్వరూపుఁ డగుపరమేశ్వరునియొద్ద మనము
 చేయుత్యాగము పరిపూర్ణత్యాగ మగునుగాక : సంసారమునందలి
 సకల స్వల్పవ్యాపారములయందును భగవంతునితో నేరాకిగా నేను

ప్రత్యహమును గోపనసాక్షాత్కారమును బడయుటకొఱ కవకాశ
మును బొందుదుముగాక :

బ్రహ్మోత్సవము . 6

మన యసంపూర్ణతయందు సంపూర్ణస్వరూపును గనుగొను
టకుఁ గొంతకాలము పట్టును. మనము నిజముగా నేమయి యు
న్నారమో మన మేమి చేయుచున్నారమో దానిపరిణామ మేమి
యో దాని దార్పర్య మేమియో యాచిషయములు స్పష్టముగా
గ్రహించుట ముఖ్యము గాదు.

దాలటఁడు రాను దినయింటిపిల్లవాఁడ ననియే తెలంచును,
తనగృహసింబంధమే కడపటిసింబంధ మని యరఁ డనుకొనును.
మానవజీవితమునం దన్నిటికిఁజె గొప్పసంబంధము తనగృహము
వెలుపలనే యని యారఁ చెఱుఁగఁడు.

అరఁడు మానవుఁడు కనుర సకల మానవులకుఁ జెందిన
వాఁడు. అతఁడు ఫల మయినయెడల నారని తిలిదండ్రులు కొమ్మ
మాత్రమే; సమస్త మానవవృక్షముతో ననఁగా వేరునుండి కొమ్మ
చివరవఱకు నాతనికి మజ్జాగతియోగము గలదు.

రాని యాతఁడు చేపలము రనయింటికిఁ జెందినవాఁడు
గాక అతఁడు మానవుఁ డనువిషయము శిశువు చాలకాలమువఱకు
గ్రహింపజేరఁడు. ఆయినప్పటికి నిల్లాతని నింటియందే బంధించి
యొంచుటకుఁ చాలించుట లేదనియు నాతఁడు మానవసంఘము

కొంతకే పెరుగుచున్నాఁ డనియు సతఁ డొకదినమున గ్రహింప వలసియే యుండును.

మన మనేకసంవత్సరములనుండి యీబ్రహ్మోత్సవమును జేయుచున్నారము. మన మేమి చేయుచున్నామో మన మెందుల కీయుత్సవమును జేయుచున్నామో యను విషయములు గ్రహించు సమయ మేతెంచినది.

ఈయుత్సవము బ్రాహ్మసమాజోత్సవ మని మన మను కొనుచున్నాము. ఈయుత్సవమునందు ద్రాహ్మలు వారిసాంపత్స రికక్లాంతిని దుఃఖమును సుత్సవానందమున విసర్జింతురు. వారి యవసన్నజీవితమునకుఁ బ్రాణమును బూరింతురు. ప్రతిదినసంచిత మాలిన్యమును ధౌత్యముఁ జేసికొందురు. మహోత్సవక్షేత్రమునం దున్నచిరనదీనత్వముయొక్క యమృతరసమునుండి నీరమును బానము చేయుదురు. దానియందు స్నాన మొనరించి నద్యోజాత శిశువువలె నవజీవితముతోఁ బ్రఫుల్లవదనుడై యుందురు.

ఈలాభము నీయానందమును బ్రాహ్మసమాజోత్సవము నుండి పొందఁగలిగినయెడల బ్రాహ్మసంఘము ధన్యము కాఁగల డు. కాని దీనియందే యుత్సవముయొక్క చరమపరిచయమును మనము పొందఁజాలము. మనఁబ్రాహ్మసమాజ షాస్త్రసమాజ మునకంటెఁ జాల గొప్పది. దీనిని ఛారతవర్షోత్సవ మన్నను దీనిని జిన్నదిగాఁ దలంచుట యగును.

మనఁబ్రాహ్మసమాజోత్సవ మనవసమాజోత్సవ మని నే నను చున్నాను. ఈమాట సంపూర్ణవిశ్వాసముతో నేఁ డనకున్నయెడల

మనచిత్తసంతోషము మూరము కాదు. ఈయుత్సవైశ్వర్యభాండా
రము మనకు సంపూర్ణముగాఁ దెలుపఁబడదు. మన మెందుల
కిచట రాహ్వానింపఁబడితిమో సరిగా గ్రహింపనేరము.

మనయుత్సవమును బ్రహ్మోత్సవ మందుము. బ్రాహ్మోత్సవ
మనము. ఈసంకల్పముతోనే మన మిచటికి వచ్చితిమి. సత్యస్వ
రూపుని ప్రహళముచే సుత్యవము సమస్త లోకములందు వ్యాపింపఁ
జేసి చూచుము. నేఁడు మనయీశ్రాంగణము సమస్త లోకము
నకుఁ జెందినమహాప్రాంగణము. దీనికి క్షుద్రత్వము లేదు.

దీపము తనవెలుగును దనలో వాఁచుకొని యుంపఁజా
లదు—మహాస్తం పురుషం— మహాపురుషుని మహత్త్వమును
బొందినదా రింతఁ గదాటమును బంధించుకొని యుండఁజాలరు;
వా రొక్కసారిగా లోకమునకు మధ్యమున నిలిచియుందురు.
వారయి కంతము నాశ్రయించి యున్నమహావాణి నెల్లపుడు ఘో
షించుచుందురు. దివ్యధామము వారి నలువైపుల నావరించియున్న
టులఁ గాంతురు. ఇంక నేమానవునివైపునకు దృష్టి మరల్చిన నా
రఁడు చూర్ఛఁడు గాని పండితుఁడు గాని చక్రవర్తి గాని దీన
దరిదు్రిఁడు గాని యమృతునిపుత్రుఁ డనియే గ్రహింతురు.

ఏదినమున ఛారతపర్షతపోషనమునం దాయనంతునివార్త
ప్రతిభ్వనించెనో యాదినమున ఛారతపర్షము తను నమృతధామము
గా గ్రహించెను. అదిన మామె యమర సంతానసఖయం దమృ
తమండ్రము సుచ్చరించెను. అదిన మామె యిట్లు చెప్పియుండెను.

“యస్తు సర్వాణి భూతాని ఆత్మన్యే వానుపశ్యతి
సర్వభూతేషు చార్థానం తతో న విజాగుప్సతే.”

ఎవరు సర్వభూతములను బరమాత్మయందును బరమాత్మ
ను సర్వభూతములయందును గాంతురో యట్టివా రింకెవ్వరిని
నసహించుకొనరు.

భారతవర్ష మిట్లు చెప్పినది:—

“తే సర్వగం సర్వతః ప్రాప్య ఛీరా
యుర్రార్థానః సర్వమేవావిశన్తి.”

సర్వవ్యాపి యగువానిని సర్వత్ర పొంది యాయనతో
యోగయుక్తులయినభీరులు సర్వమునందును బ్రవేశింతురు.

ఆదినము భారతవర్షము నిఖిలలోకములమధ్యమున నిలఁ
బడియుండెను. జలస్థలాకాశములను బరిపూర్ణములై యున్నట్లు
గాంచెను. ఊర్ధ్వపూర్ణ మధఃపూర్ణముగాఁ జూడఁగలిగెను. ఆదిన
ము సమస్తాంధకారము నామెయొద్ది నుద్ఘాటిత మాయెను. “వేదా
హమేతమ్” నేను తెలిసికొంటిని; నేను పొందితి నని యామె
చెప్పియుండెను.

ఆదినమే భారతవర్షమున కుత్పవదినమై యుండెను. ఏల
యనఁగా నాదినమే భారతవర్షము తనయమృతయజ్ఞమునందు
సకలమానవుల నమృతపుత్రు లని యాహ్వానించియుండెను. ఆమె
కసహ్యము లేదు. అహంకారమును లేదు. ఆమె పరమాత్మయోగ
మున నందఱియందును నన్నిటను బ్రవేశించి యుండెను. ఆదిన
మామె యాహ్వానమంత్రము లోకమునం దెచ్చటను సంకుచితమై

యుండలేదు. ఆమె బ్రహ్మమంత్రము విశ్వసంగీతముతో నేకతాళమున పేశవించుకొని యనంతకాలములోనఁ బ్రతిష్ఠనించుచుండెను. అదియే యామె కుత్సపదిసమై యుండెను.

అనంతర మపరాధ మెచ్చటినుండి ప్రవేశించెనో విధారకే యెఱుక. విశ్వద్వారములు నలువైపులనుండి బంధింపఁబడఁజొచ్చెను. అతిపోయినదీపమువలె ధారతఃస్పర్శము తనయందే తా నవరుద్ధమై యుండెను. ప్రబలఃస్రోతస్విని క్షీణించుచున్నపుడు చూచుచుండఁగనే మాటిమాటికి నిసుకతిన్నెలు బయటఁ బడుచుండును. సముద్రగామిని యగుప్రవాహమున కాటంకములు కలిగించుచుండును. దానిని జిన్నచిన్న జలాశయములుగా విభజించుచుండును. ఏప్రవాహము దూరదూరదేశములకు నైతము ప్రాణదాయనియై యుండెనో దేశదేశాంతరములకు సంపదలను గొనివచ్చెడిదో. యేవిరామవిహీనప్రవాహముయొక్క కలకలధ్వని జగత్సంగీతముయొక్క తంబూరవలెఁ బర్వతశిఖరములనుండి మహాసముద్రమువఱకు నిరంతరము మ్రోఁగెడిదో యావిశ్వకల్యాణప్రవాహమును ఖండఖండములుగఁ జేసి యొక్కొకక్షుద్రగ్రామమునకుఁ జెందినవస్తువుగాఁ జేయును! ఆఖండములు తమపూర్వపు ధైర్యతను మఱచి విశ్వనృత్యము నం దింకఁ జార్చొనవు. విశ్వగానసభయం దింక స్థానమును బొందవు. అట్లే నిఖిలమానవులకుఁ గల భారతవర్షసంబంధముయొక్క పుణ్యప్రవాహములు సహస్రసాంప్రదాయ కనైకతములుగా ఖండితమయి ధారాహీనమై పోయెను.

ఇంక నావి శ్వవాణి యేది ? అవిశ్వవాహిని యేది ? అవిశ్వ

ప్రాణతరంగదోలిక లేవి ? నిలకడఁ జెందినసీళ్ళు స్వల్ప మగునశుచిచేఁ గలుపిత మగు నని భయపడుచుండును. స్నానపానముల నిషేధములచేతఁ దనకు నల్పవైపుల నావరణముల నేర్పఱచుకొనును. అట్లే నేఁడు భారతవర్షము కౌలువ్యశంకచే బాహ్యమందున్నబృహత్సంబంధమును సర్వవిదముల దూరముగ నుంచుటకు నిషేధము లనుగోడల నెత్తి సూర్యాలోకమును గాలినిఁ దిరస్కరించుచున్నవి. కేవలాటంకములు, భాగవిభాగములు; విశ్వవాసులు గురువుకడఁ గూర్చొని దీక్ష స్వీకరించుటకుఁ దగినమంత్ర మేది ? ఆయవారితమందిర మేది? ఒకప్పుడు నల్పవైపులఁ బ్రతిధ్వనించిన యాయాహ్వానవాణి యేది ?

“యథాపః ప్రతతాయన్తి, యథా మాసా అహర్జరమ్,

ఏవం మాం బ్రహ్మచారిణో భారరాయన్తు సర్వతః స్వాహా”

నీ రేవిధమున స్వాభావికముగా నిన్ను దేశమునకే ప్రవహించునో మానము లెట్లు సంవత్సరములవైపునకుఁ బరుగిడునో యట్లే సకలదిక్కులనుండియు బ్రహ్మచారు లందఱును నాయొద్దకే వత్తురుగాక ! స్వాహా ! కాని నేఁ డాస్వాభావికమార్గము బంధింపఁ బడినది. ధర్మము జ్ఞానము సంఘము వానిసింహద్వారమును బంధించివేసినవి. కేవల మంతఃపురమునకు రాకపోకలకై దొడ్డిగుమ్మము వాడఁబడుచున్నది!

సత్యసంపదకు దారిద్ర్య ముపాదించినది. ఇట్టి దుఃస్థితి సంభవించెడిది గాదు. “వేదాహ మేతం” నేను తెలిసికొంటి నని చెప్పఁగలిగినవారు బయటికి రావలసినదే. “శృణ్వన్తు విశ్వే అమృతస్య పుత్రాః” యని చెప్పవలసినదే.

ఈవిధముగా దైన్యావస్థయొక్క నిబిడాంధకారమునందు సకలద్వారవారాయసములను బంధించుకొని నిద్రించుచున్నపు డొకప్రాధాతిరవిహంగవంతమునుండి మనబద్ధగృహమున కొకవిశ్వ నిర్వహించిపిమ్మర మేతెంచింది.

అస్పృహముతో లోకలోకాంతరములయు, యుగయుగాంతరములయు, స్మరములును మేలవెంచినవి. ఏస్వరమవలన నీలోకము నంది మిమ్మర్రోసు ధూళితోసు సూర్యవారకలాతీర్తి యానందముతో ఘంకృతమామెనో యాస్వర మొకపుడు వినబడినది.

“వేదాహ మేరిం”—నే నాయనను దెలిసికొంటి నని మరల నెవరో యన్నటు యన్నది : ఎవరిని దెలిసికొంటిని? ‘ఆదిత్యవర్ణం’ జ్యోతిర్మయుని దెలిసికొంటిని—ఆతని నెవరు దాచియుంచలేరు. జ్యోతిర్మయుడా : ఏది : ఆతడు నాగృహోపకరణములలోఁ గాన్పించుట లేదే : లేదు—నీయంధకారముచే నాతనిని నీయింటి యందు దాచి యుంచలేదు—తమనః పరస్తాత్—నీసమస్తబద్ధాంధకారమున కావరిగట్టునుండి యాయనను జూచుచున్నాను.

సిద్ధుడేనిని నీసంప్రదాయమునందు బంధించి యుంచితివో, యచ్చట నెవరైనఁ బ్రవేశింతురేమో యని మందిరద్వారమును బంధించి యుంచితివో యది యంధకారము—మానవు లందఱు నచ్చటినుండి రిరిగిపోవుచున్నారు. సూర్యచంద్రు లచ్చటఁ దొంగి యైనఁ జూచరు. అచ్చట జ్ఞానమునకు బదులు శాస్త్రవాక్కులు, భక్తి బదులు పూజాపద్ధతి కర్మములకు బదు లభ్యస్తాచారములు, నచ్చటిద్వారమునం దొకభయంకర మగు “లేదు” కూర్చొనియున్న

ది. అది నుడువుచున్నది. కాదు, కాదు ఇచ్చట కాదు. దూరముగ వెళ్ళు. దూరముగ పో ! అని పలుకుచున్నది. మంప్రములు రోప లికిఁ జొరకుండఁ జెవులు మూసికొమ్ము. స్పర్శము రగులకుండ దూరముగఁ గూర్చొనుము. నీదృష్టిపడకుండ ద్వారమును మూయుము. ఇన్ని “కాదు, లేదు”లచేత దేనిని నీవు దాఁచియుంచితినో నే నాయంధకారవిషయమై చెప్పుటలేదు. కాని—వేదాహ మేరం— నిఖిలమునకుఁ జెందినవానిని నేను తెలిసికొనియుంటిని. ఆరనిని తెలిసికొన్నయెడల నింక నెవ్వరిని నాటంకపఱుపరేము. ఎవ్వరిని నసహ్యించుకొనఁజాలము. ఎవ్వనిని దెలిసికొన్నయెడల నిమ్మస్తా నము నీటిని స్వాధావికముగా నాహ్వానించునటుల సంవర్సరము మాసముల నన్నిటిని స్వాధావికముగ నాహ్వానించునటుల స్వాధా వికముగ నందఱు నాహ్వానించుట కధికారము గలుగునో అట్టివానిని దెలిసికొంటిని.

ఇంటివారందఱు తాగ్రహపడి గర్జించి యిట్లు చెప్పిరి:— తరిమివేయుము; తరిమివేయుము. యీరనిని బయటికిఁ దరిమివే యుము—ఇది నాయింటిసామగ్రి కాదే ! ఇది నాపద్ధతి ననుసరించుట లేదే !

కాదు; ఇది నీయింటిసామగ్రి కాదు. ఇది నీపద్ధతుల నొప్పు కొనునది కాదు. కాని నీవు చేయఁజాలవు—అకాశముయొక్క యాలోకమును నీదేహబలములతో నెట్టివేయఁజాలవు—దానితో విరోధపడెద మన్నను దానిని మన్నింపవలసినదే. ప్రధార మేతెంచినది.

ప్రభాత మేతెంచిరిది. మనయుచ్చవ మీమాటనే చెప్పుచు న్నది. మన యాయుచ్చవము గృహమునకుఁ జెందినయుచ్చవము గాదు. బ్రాహ్మసమాజోచ్చవము గాదు. మానవునిచిత్తగగనము నం దేప్రభాతొదయ మగుచున్నచో యాసుమహాత్ ప్రభాతోత్సవమే యిది.

బహుముగములకుఁ బూర్వమే యాప్రభాతోత్సవముయొ క్క పవిత్రగంభీరమంత్ర మీధారతవర్షచిహ్నవమునుండి ప్రతిధ్వనించినది. “ఏకమేవా ద్వితీయమ్” అద్వితీయుఁ డొక్కఁడే ! జగత్తునందీ పూర్వదిగంధమున మరల నేజాగ్రన్మహాపురుషుఁడో యంధకారరాత్రి కావలిగట్టునుండి యామంత్రమును మోసికొని వచ్చి స్తద్భారాశమునం దొకస్పందనము సంచరింపఁజేసెను. “ఏక మే వాద్వితీయం ! ” అద్వితీయుఁ డొక్కఁడే !

ఈప్రాధాతికమంత్ర ముదయశిఖరమున నిలఁబడి “ఒక్కఁ డే యయినసూర్యుఁ మదయించుచున్నాఁడు. ఈసారి చిన్నచిన్న వగునసంఖ్యదీపముల నార్పివేయు”మని మనకుఁ దెలియఁజేసెను. ఈమంత్ర మొక్కగృహమునకుఁ జెందినమంత్రము కాదు. ఈప్రభాత మొక్కదేశమునకుఁ దెలిసప్రభాతము కాదు. ఓ పాశ్చాత్య దేశమా ! నీవును వినుము— నీవును మేర్కొమ్ము. శృణ్వన్తు విశ్వే— ఓ విశ్వవాసులారా ! యందఱును వినుఁడు; ప్రాచ్యగ గనప్రాంతమునం దొకసందేశము చాటఁబడినది — వేదాహా మేరిం— నేను తెలిసికొన్నాను—తమనః పరస్తాత్—అంధకార మున కావలిపారమునం దున్నదానిని నేను గ్రహించితిని. నిశావ

సానవుటాకాశ ముదయో ఘృణాదిత్యునియానన్నావిర్భావమును గ్రహించినటుల “వేదాహమేతం పురుషం మహాంతం ఆదిత్యవర్ణం తమసః పరస్తాత్.” అని గ్రహించితిని.

ఈనూతనయుగమునందు విశ్వమానవులచిత్తమునం దుదయించుచున్న నవప్రభావసందేశము నేటికి నూటాల్గువత్సరములకు పూర్వము వంగదేశమునం దావిర్భవించెను. అప్పుడు లోకములో దేశమునకు దేశమునకు విరోధములు, ధర్మమునకు ధర్మమునకు సంగ్రామములు; అపుడు శాస్త్రవాక్యములయొక్కయు, బాహ్యచారములయొక్కయు రాజు లోహసింహాసనముపై విభక్తుడై యుండెను. ఆబేదబుద్ధి యొక్క ప్రాచీరరుద్ధాంధకారమునందు రామమోహనరాయ లద్వితీయబ్రహ్మయొక్క యాదివ్యతేజమును బట్టుకొనెను. హిందువులును మహమ్మదీయులును క్రైస్తవులు నొకటిగా సమావేశమయిన యీశ్వరతదేశమునందే చాల యుగములకుఁ బూర్వమే యీవివిధాతిథులు నొక్కచోటఁ గూర్చునుట కేర్పాటులు గావింపఁబడినటు లాయన యపుడు గ్రహించెను. మానవసభ్యత దేశదేశములకు నవనవశాఖోపశాఖలఁ బ్రసరింపఁ జేయుచున్నపు డీశ్వరతవర్షము ఒక్కఁడు, ఒక్కఁడు, ఒక్కఁడు అనుమంత్రమును జపించుచుండెను. “ఇహచేత్ అవేదీత్ అథసత్యమస్తి” ఈఒక్కనినే మానవుఁడుగ్రహించినయెడల సతఁడు సత్యమగును—నచేత్ ఇహఅవేదీత్ మహతీ వినష్టిః—ఈఒక్కనినే గ్రహింపకున్నచో మహావినాశము సంభవించును. ఇంతవఱకు లోకమునం దావిర్భవించినయసత్య మంతయు నీయొక్కనిని గ్రహింపకపోవు

టచేతనే కలిగియుండెను. మానవులకు సంధించిన క్షుద్రత్వము, నిష్ఫలత్వము, దుర్బలత్వము లన్నియు నీయొక్కనినుండి విచ్యుతము లగుటవలననే, మహాపురుషు లందఱు నీయొక్కనిని బ్రచారము చేయుటచే యావిర్భవించిరి. మహావిప్లవము లన్నియు నా యొక్కనిని సముద్ధరించుటకే సంఘటిల్లినవి.

ఘోరతరవిభాగవిరోధసంక్షోభములు జరుగుదుద్దినములలో నీదేశమునం దప్రత్యాశితముగా నధాపనీయరూపముగా విశ్వవ్యాప్తమగు “ఏకమేవాద్వితీయమ్” అను నీయొక్కనిమంత్రము ద్వితీయవిహీనముగా నున్నష్టస్వరముతో నుచ్చారిత మాయెను. అప్పుడు సమస్త మానవచిత్తమునందును నొకనిగూఢమగు మేల్కొల్పు యొక్క యాంచోకనము సంఘటించి మాయెను.

మనదేశమునందు నేడు విరాజ్మానవుని యాగమనము జరిగినది, ఇచ్చట మనకు రాజ్యము లేదు, వాణిజ్యము లేదు, గౌరవము లేదు, లోకములో నందఱియెడిటను మనము తలవంచుకొనియున్నాము. మన యీదరిద్రగృహమందలియవమానితశూన్యత్వమునుండి విరాజ్మానవుని యభ్యుదయ మయినది. ఆయన నేడు మనయొద్ద వన్ను వసూలు చేయుట కేతెంచినాడు. సకల మానవులశాశ్వత మగుపశ్చేరములో నలంకరించుటకు మన కిచ్చట రాజదుర్లభ మగునర్హ్యము దొరకినది, లేనిచో మనముకూడ నిర్భాగ్యులమే యై యుండెడివారము. మనయీ నైవేద్యసమర్పణ ఘటమునందుఁ గాదు, ఇంటిప్రాంగణమందుఁ గాదు, గ్రామమంట పమందుఁ గాదు, ఈసమర్పణ విశ్వప్రాంగణముం దిచ్చటనే యా

యన పొందవలసియున్నది. స్వీకరించునని విశ్వమానవుఁడు తన దూతను బంపియున్నాఁడు; ఆరఁడు మనకు “ఏకమేవా ద్వితీయమ్” అను చుంఠ్రమును బ్రసాదించి వెళ్లెను. సకల వైచిత్ర్యములలో సకల విరోధములలో నాయొక్కనినే స్మరించుకొను మని మనకు బోధించెను.

ఆమంత్ర ముపదేశింపఁబడిననాటినుండియు మన కింక నిద్రలేదు. “ఒక్కఁడు” మనలను స్పృశించినాఁడు. మన మింక స్థిరముగా నుండలే కున్నారము. నేఁడు మనము గృహము వీడి గ్రామమును వీడి విశ్వపథమునఁ బయలుదేరి పుగుట కాతురతఁ జెందుచున్నారము. ఈపథమునకుఁ బాఠేయ మున్న దని తెలియ లేదు. ఇపు డేలోటు లేనటులు తోచుచున్నది. గృహము దేమి బాహ్యప్రపంచమం దేమి యనైక్యతతో భిన్నవిభిన్నులైనవారే యందఱికన్న ముందుగా “ఒక్కని”ని బ్రచారము చేయుట కాజ్ఞా నొందినారు, ఒకచో టాధార మున్న దని గ్రహించుటచేతనే యిట్టియాజ్ఞ వచ్చినది.

అప్పటినుండియు రాకపోకలు జరుగుచున్నవి; ఒకరితరు వాత నొకరు దూతలు పచ్చుచున్నారు. ఈదేశమునం దొకమహా సందేశము రయా రగుచున్నది. అది ప్రాచ్యప్రతీచ్యముల నొక్క దివ్యధామమున కాహ్వానము చేయును, అది యొక్కని యాలోక ముచే నమృతపుత్రుల నందఱు నమృతస్వరూపునిపరిచయముతో నింపివేయును. రామమోహనరాయ లుద్భవించినతర్వాత మన మె ట్లఁగకయే మనయాలోచనములు కర్మములు నొకచిరంతనుని

సమ్మూఖమున కరుదెంచుచున్నవీ. మన మొకస్థానమున నిత్య
 స్వరూపుని దొందుదుము, ప్రకటింతుము, ఆను నీగభీరప్రేరణ
 మనయంతరమునందుఁ దరంగములపొటువలెఁ బొంగి పొరలు
 చున్నది. సమాజముతోసమాజము, విజ్ఞానముతో విజ్ఞానము, ధర్మ
 ముతో ధర్మము నొక్క మహాతీర్థక్షేత్రమున నొక్కసాగరసంగ
 మమునఁ బుణ్యస్నానము చేయఁగల వసురహస్యమును మనము
 కనుగొనవచ్చు నని యనుభవపూర్వకముగా గ్రహించుచున్నాము.
 ఆపని లోలోపల నారంభ మయినది; మనదేశమునందు లోకమున
 కంతట కనుకూల మయినప్రాచీనగురుకుల ముందెను. ఆగురు
 కులద్వారము మరల నిపుడే తెరువఁబడునని తోచుచున్నది. కారణ
 మేమనఁగా నిదివఱకు సంపూర్ణముగా నిస్తబ్ధులను దాల్చి యున్న
 స్థానమునుండి మరలఁ గంఠధ్వని ప్రతిధ్వనించుచున్నది. కిటికీ
 యొద్ద కవుడపు డొక్కొకరు వచ్చి నిలఁబడుచున్నటులఁ జూచు
 చున్నాము. వారల ముఖకమలములఁ జూచినంతనే వారలు ముక్త
 లోకమునకుఁ జెందినమానవు లనియు వారలు నిఖిలమానవుల
 కాత్మీయు లనియుఁ దెలియవచ్చుచున్నది; లోకమునం దేయేకాల
 ములలో నేయేమహాపురుషులు భిన్నభిన్నదేశములందు జన్మిం
 చిరో యట్టియాజ్ఞవల్క్యుఁ డేమి విశ్వామిత్రుఁ డేమి బుద్ధుఁ
 డేమి యేసుక్రీస్తేమి మహమ్మదేమి యందఱును బ్రహ్మకుఁ
 జెందినవారే యని వారు గ్రహించిరి; వారు మృతవాక్యముల మృ
 తాచారముల గోరీలకుఁ బ్రాచీరముల నెత్తి వసింపఁజాలరు. వారల
 వాక్యములు ప్రతిధ్వనులు కావు; కార్యము లనుకరణములు గావు;

వారలగతు లనువృత్తములు గావు; హారలు మానవాత్మలమాహా త్యంసంగీతము నిపుడే విశ్వజనుల రాజమార్గమున ధ్వనింపఁ జేయుదురు. ఆమహాసంగీతముయొక్క మూలసూత్రమును మనగు రువుగారు మన కందియిచ్చిరి—“ఏకమేవాద్వితీయమ్” సకల విచిత్రలయతాళములు “ఏకమేవాద్వితీయమ్” అనుమంత్రస్వరమునందే తిరిగి తిరిగి కలియుచుండును.

మన మింక దాఁగియుండుట కవచాళము లేదు, మన మీ సారి బయలుపడవలయును. విశ్వవిధాతనుండి పరిచయపత్రమును బొంది సకల మానవులయొద్దకుఁ జని నిలఁబడవలయును. ఆపరిచయపత్రము నాయన తనదూరద్వారా మన కంపియుండెను. మన పరిచయ మెట్టిది ? ఈశ్వరుఁడు విశేషస్థానమునందు విశేషస్వర్గమునందుఁ బ్రతిష్ఠితుఁడై యున్నాఁ డని చెప్పనట్టివారలదే మన పరిచయము, “ఏకో వశీ సర్వభూతాంతరాత్మా” అయొక్కప్రభువే సర్వభూతాంతరాత్మ యనువారలమే మనము; ఔహ్యప్రక్రియలచే నీశ్వరునిఁ దెలియనగు నని గాని రేక నేదో యొకవిశేషశాస్త్రమం దీశ్వరజ్ఞానము విశేషవ్యక్తులకై స్థాపిత మయి యున్న దని నుడువువారలము మనము గాము; “హృదా మనీషా మనసాభిప్లుప్తః” హృదయస్థసంశయరహితజ్ఞానమువలననే యాయనను గ్రహింపనగు నని మన ముందుము. ఈశ్వరుఁ డేదో యొకవిశేషజాతికి విశేషముగ లభ్య మగువాఁ డని మనము నుడువనివారము; ఆయన యవర్ణుఁ డనియు “వర్ణాననేకాన్నిహితార్దోదధాతి” సర్వవర్ణముల వారికి వలయువస్తువుల నొసంగుచుండు ననియు నేవర్ణమువారిని

పంచితలనుగాఁ జేయఁడనియు మనము నుడువుదుము. ఒక్కఁడు ఒక్కఁడు అద్వితీయుఁడు ఒక్కఁడు అను నీవాణి నుద్ఘోషింప ఛారము పహించినవారము మనము. అట్లయిన మన మిఁక స్థానిక ధర్మములకుఁ దల లొగ్గి తాత్కాలికలోకాచారములచేఁ జుట్టఁబడి యెట్లుండఁగలము ? మన మాయేకేశ్వరునితేజస్సు నూతగాఁ గొని దానితో నేక మయి ప్రకాశించుము. మనయుత్సవ మాప్రకాశము నకుఁ జెందినయుత్సవము. యనంతవిశ్వమునందుఁ బ్రకాశించు నుత్సవము అను నీవిషయమును మనమునం దుంచుకొనవల యును. ఈయుత్సవమునం దొకమహానుదినాధ్యుదయపుసూచనను బ్రధాతపుఁబ్రధమరశ్మి ప్రకటితము చేసినది,

ఆమహాదినము వచ్చినది. కాని ఆయన యింకను రాలేదు. భవిష్యత్తునం దాయనమూర్తినిఁ జూచుచున్నాము. ఆయనయందు విరాజిల్లునత్యము మనమే సంపూర్ణముగాఁ బొంది మనసంఘము యొక్క యనుపపెద్దలో దాచి యుంచునట్టిసత్యము గాదు, మన మెందుల కీయుత్సవము నేపేట జేయుచున్నారమో యింకను సం పూర్ణముగా గ్రహింపకేకున్నారము, మన మొకప్పుడు బ్రాహ్మ సమాజమును స్థాపించియుండుటచే బ్రాహ్మల మైనమన మీయుత్స వమును జరుపుచున్నార మని తలంచుచున్నారము. కాని యీవి షయ మంత ఖిద్ర మయినది గాదు. “ ఏష దేవో విశ్వకర్మా మ హాత్మా ఆనానాం హృదియే సన్నివిష్టః ” ఈమహానాత్మ యీవిశ్వ కర్మ యగుదేవత సర్వదా సకలజనహృదయాంతరాళవర్తియై యు న్నాఁడు, ఆయనయే యీనవయుగమున లోకమున ధర్మసమన్వ

యముయొక్కయు జాతినచున్వయముయొక్కయు నాహ్వనము
 నీభారతదేశమునకుఁ బంపుచున్నాఁడు; అందుచేతనే మనముధన్యుల
 మని తలంచుచున్నాము. ఈయాశ్చర్యరైతిహాసికానందమును మన
 మీమాఘోర్నవమునందు మేర్కొల్పుచున్నాము. ఈమహాసత్య
 ముపలననేమనమీనఁ డుద్బోధితులముగావలయును. విభాచయొక్క
 యీమహత్కృపయందుఁ గలగంభీరచాఢ్యరసు మన మీనఁడు
 స్వీకరింపవలయును. బుద్ధినిప్రళస్తము గావింపుఁడి. హృదయమును
 బ్రసారిత మొనర్పుఁడి, మిమ్ము దరిద్రులనుగ నెంచకుఁడి, మీరు
 దుర్బలులని నమ్మకుఁడి—తపస్సునందుఁ బ్రవృత్తులు గంచు, దుః
 ఖమును వరింపుఁడి, క్షుద్రసంఘమున సంతసము ననుభవించుటకు
 జ్ఞానమును మృతప్రాయముగను గర్మములను యంత్రములవలెను
 నొనర్చుకుఁడి—సత్యము నున్నరపటుపుఁడి, బ్రహ్మానందముతోఁ
 జీవితమును బరిపూర్ణము గావించి యభయవ్రతిష్ఠ నందుకొనుఁడి.

ఓ జనగణహృదయాననసన్నివిష్టవిశ్వకర్మా ! ఆత్మావి
 శ్వాసపుటాశాహీనాంధరారమునుండియు జీవనయాత్రయందు నాస్తి
 కత్వముయొక్క దారుణకర్తృత్వమునుండియు మమ్ముల నుద్ధరిం
 పుము; మమ్ములను సచేతనులనుగాఁ జేయుము, నీయభిప్రాయాను
 సారముగా మేము నడచుకొనుచున్నార మనుమహత్త్వమును గ్ర
 హింపఁజేయుము; జగత్తునందు నవయుగసింహద్వారము నుద్ఘా
 తన మొనర్చుటకే మేము యాత్ర సల్పుచున్నారము. ఆమార్గపు
 లక్ష్యమును మూఢత్వముచే మఱచి మార్గమందే మేమాఁగిపోవకుం
 దుముగాక ! లోకమునందు నీవిచిత్రానందరూపములో నొకయవ

రూపరూపమునకు సమస్కరించుచున్నారము, నానాదేశములలో
 నానాకాలములలో నీనానావిధానములలో సౌకశాశ్వతవిధానమును
 మేము శిరసావహించి స్వీకరించుముగాక, భయము దూర మగుఁ
 గాక, అశ్రద్ధ దూర మగుఁగాక, అహంతారము దూరమగుఁగాక,
 నీపలననుండి యేదియు విచ్ఛన్నము కాలేదు. సమస్తము నీయమో
 ఘశక్తిపలననే విధృత మయి యున్నది. ఏకమంగళసంకల్పముల
 విశ్వవ్యాప్తాకర్షణపలన సమపరిణామియున్నది, యను నీవిషయము
 విస్మందేహముగా గ్రహించి సర్వత్ర భక్తిచే ప్రసరింపజేసి నత
 మస్తకములతో యుక్తహస్తములతో నీయానిగూఢసంకల్పమును
 జూతుముగాక ! నీయాసంకల్ప మొకదేశమందు బంధింపబడి
 నది గాదు, ఒకదేశముచేత బంధింపబడినది కాదు. పండితులు
 దానిని తమయింటియందు నిర్మింపజాలరు. ఏమానవుఁడును దానిని
 గృత్రిమనియమములచే బంధించియుంపజాలఁడు, ఈవిషయ
 ము స్థిరముగా గ్రహించి ఆమహాసంకల్పముతో మన సకల సంక
 ల్పములను స్వేచ్ఛతో సమ్మిళితము గావించి నీరాజధానీరాజమార్గ
 మందు యాత్ర సల్పుదుముగాక ! ఆశాలోకముచే మాహృదయా
 కాశము ప్లావన మగుఁగాక ! ఆనందంపరమానందం అని హృదయ
 ము నుడుపుఁగాక ! మనయాదేశము తనవేదికపై మతొకసారి నిలఁ
 బడి మానవసమాజముయొక్క భేదనిభేదములను దాటి యావాణి
 నే ప్రచారిం మొనర్చుఁగాక !

శృణ్వస్తు విశ్వే అమృతస్యపుత్రా

ఆయే దివ్యధామాని తస్మాః |

వేదాహ మేతం పురుషం మహాన్తమ్
ఆదిత్యవర్ణం తమనః పరస్తాత్
ఓమ్ ఏక మే వాద్వితీయమ్.

విశ్వబోధము. 7

ప్రతిజాతియుఁ దనసభ్యతాద్వారమునఁ దనశ్రేష్ఠమానవుని బొందఁగోరుచున్నది. చెట్లు రమయొక్క ప్రేళ్ళనుండి కొమ్మల వఱకు నుత్కృష్ట మగుబీజముల నుత్పన్నము చేయుటకే సర్వ ప్రయత్నములు గావించుచుండును. అనఁగాఁ దనశక్తి కెంతపరిణతి కలుగఁగలదో దానిబీజమం దది యావిర్భవించుఁగాక యని కోరుచుండును. అట్లే మానవసంఘముగూడఁ దనమానవునిశక్తి యొక్క సంపూర్ణపరిణతిని బ్రత్యక్షముగా నెవనియందుఁ గాంచఁగలదో యట్టి మానవునే గోరుచుండును.

ఈశక్తియొక్క చరమపరిణతి యెట్టిదో సర్వశ్రేష్ఠమానవుఁడనఁగా నెట్టివాఁడో యనువిషయమును గుఱించినకల్పనలు ప్రతిజాతియొక్క విశేషసామర్థ్యము ననుసరించి యుజ్జ్వలముగను లేక అపరిస్పృటముగను నుండును. కొందఱు బాహుబలమును గొందఱు బుద్ధిచాతుర్యమును మఱికొందఱు చరిత్రానీతిని మానవునిశ్రేష్ఠత్వమునకు ముఖ్యోపాదానములుగా లెక్కించిరి. ఆదిక్కున కగ్ని

సరులగుటకే తమసమస్త శిక్షాదీక్షలను శాస్త్రశాసనములను వినియోగించిరి.

భారతవర్షముగూడ నొకప్పుడు మానవునిపూర్ణశక్తిని గ్రహించుటకే సాధనఁ జేసియుండెను. భారతదేశము తనయందుఁ దనశ్రేష్ఠమానవుని ప్రతిబింబము గాంచఁ గలిగెను. అది కేవలము తన మనస్సునందేనా? బయటికి మానవుని యాదర్శములు గాన్పించకున్నచో మనస్సునం దది ప్రతిష్ఠితి మయి యుండఁజాలదు.

భారతదేశము తనసుగుణులు జ్ఞానులు షూరులు వీరులు రాజులు మహారాజులు మున్నగువారిలో నరశ్రేష్ఠులనుగా నెవరిని వరించెను ?

సంప్రాప్యైవం ఋషయో జ్ఞానతృప్తాః
కృతాత్మానో వీరరాగాః ప్రశాంతాః
తే సర్వగం సర్వరః ప్రాప్య ధీరా
యుతాత్మానః సర్వమేవావిశన్తి.

వారు ఋషులు. ఆఋషు లెట్టివారు ? పరమాత్మను జ్ఞానము నందుఁబొంది ర్హస్తులయినవారు, ఆత్మలందు మిళిత మయియున్న వానినిగాఁ గాంచి కృతాత్ము లయినవారు. హృదయమునం దుపలబ్ధిని బొంది వీరరాగు లయినవారు. సంసారకర్మక్షేత్రములందు దర్శనముఁ బొంది ప్రశాంతు లయినవారు. పరమార్థము సర్వశ్రద్ధాబొంది యందఱితో యుక్త మయి, యందఱితోఁ బ్రవేశించినధీరులే యట్టి ఋషీశ్వరులు.

భారతదేశము తనసమస్తసాధనవలన నిట్టి ఋషులనే గోరి

యుండెను. ఈఋషులు ధనికులు గాక ధీరులును యుక్తాత్ములు నయి యున్నారు.

పరమాత్మయోగమున నందఱితో యోగము నుపలబ్ధిజేసి యందఱియందును బ్రవేశించుటయే ఛారతదేశము మనుష్యత్వము యొక్క చరమసార్థకతగా నెంచినటుల దీనివలన గ్రహింపనగును. ధనికులయి ప్రబలులయి తమస్వాతంత్ర్యమునే నలువైపుల నన్నిటికంటె నున్నతస్థానమందు నిలువఁబెట్టుటయే ఛారతదేశ మన్నిటి కంటె గౌరవమయినవిషయముగాఁ దలఁచియుండలేదు.

మానవుఁడు వినాశము చేయఁగలఁడు, లాగి తీసికొనఁ గలఁడు, ఆర్జింపఁ గలఁడు, కూడఁబెట్టఁ గలఁడు, ప్రొత్తవిషయములను గనిపట్టఁ గలఁడు, కాని మానవుఁ డందుచే గొప్పవాఁడు కాఁజాలఁడు. ఆతఁ డందఱిని దనవారినిగాఁ జేసికొనఁగలుగుట యందే మానవునిమహత్త్వ మిమిడియున్నది; మానవుని జ్ఞానమన్ని స్థానములకుఁ బ్రసరింపఁజాలదు. ఆతనిశక్తియన్నిచోట్లకుఁ బ్రాఁకఁజాలదు, కేవలము ఁనయాత్మాధికారమునకు హద్దు లేదు. మానవులలో శ్రేష్ఠు లయినవారు తమపరిపూర్ణజ్ఞానశక్తివలన నిల్లు నుడువఁగలిగిరి—చిన్నవారయినను బెద్దవారయినను నుచ్చస్థితి యం దున్నవారును, శత్రువులయినవారును మిత్రులయినవారును నందఱును నావారు.

మానవశ్రేష్ఠులు సర్వవ్యాపి యగుపరమాత్మకును దమయాత్మకును యోగము గుదిరినపు డందఱితో నేకమయి సమానముగా నొక్కచో నిలిచి యుందురు. మానవుఁ డితరుల నందఱిని త్రోఁ

చివైచి తా నొక్కడే పెద్దవాఁ దగుటకుఁ బ్రయత్నము జేసినపు
డే పరమాత్మతో విచ్చేదము గలుగుచున్నది.

అందుచే జన్మసాఫల్యమును బొందినవారిని ధీరు లనియు
యుక్తాత్ము లనియు నుపనిషత్తులు సుడివియున్నవి, అనఁగా
నందఱితో నేకమయి యుండుటచేతనే శాంతస్వభావులు, నంద
ఱితో నేకమయి యుండుటచేతనే యాపరమేశ్వరునితో వారి కెట్టి
విచ్చేదమును లేదు. అట్టి వారే యుక్తార్థులు,

క్రీస్తుయొక్క యుపదేశములందుఁగూడ నీవిషయమే యం
తర్నిహితమయి యున్నది, సూదిబెజ్జమునుండి యొంటె వ్రవేళిం
పఁజాలనటుల ధనికునిపక్షమున ముక్తిని బొందుటకూడ నట్లే దు
స్సాధమయినది,

అనఁగా మనలోఁ గూడఁబెట్టుధనమువలనఁగాని యశస్సు
వలనఁ గాని మనము స్వతంత్రులము గావచ్చును. దానివలన
మనకందఱితోఁ గలయోగము భ్రష్ట మగును. దాని నెక్కువగా
నాశ్రయింపఁచోయి యందఱిని దూరము చేయుదుము. సంచయ
ము పెరిగినకొలఁది యందఱికంటె మనము స్వతంత్రుల మని
గర్వింపవచ్చును. ఆగర్వముచే నీస్వాతంత్ర్యము నభివృద్ధిజేసికొని
నడువ నిచ్చ గలుగును, దీని కింక నంతముండదు, ఇంకను
గొప్పగా, నింకను నధికముగా, నింకను నెక్కువగాఁ గావలయునని
కోరిక యుండును. ఈవిధముగ మానవుఁ డందఱితో యోగమును
బోఁగొట్టుకొనుచుండును. తా నన్నిచోట్లఁ బ్రవేశించునధికారము
వినష్ట మగును. ఒంటె సూదిబెజ్జమునుండి దూఱిపోఁజాలనటు

లాతఁడుకూడఁ గేవలము స్థూలఁడయి నిఖిలమునం దేమార్గమునం దును బట్టఁజాలనివాఁడయి తనగొప్పతనమునందే బంధింపఁబడి యుండును. ప్రళస్తతమస్థానమందుండి జగత్తునందుఁ జిన్నపెద్ద లందఱికిని సమానుఁడయి యుండునట్టి యాముక్తస్వరూపు నాతఁ డెట్లు బొందఁగలఁడు.

అందుచేతనే యాతనిని బొందవలయు నన్నచో నందఱినిఁ దనవారినిగఁ బొందినపుడే సాధ్య మగు నని మనదేశమం దీగొప్ప విషయము చెప్పఁబడినది. సమస్తమును ద్యజించుటయే యాతనిని బొందుమార్గము కాదు.

బ్రహ్మభావమునందుఁ బ్రవేశించుటయే బ్రహ్మవిహారము. బ్రహ్మయొక్క యాభావ మెట్టిది ? యశ్చామస్మిన్ నాకాశే తేజో మయోఽమృతమయః పురుషః సర్వానుభూః— ఏతేజోమయుఁడు నమృతమయుఁడు నగుపురుషుఁడు సర్వానుభూతుఁడై యున్నాఁ డో యాతఁడే బ్రహ్మ. సర్వానుభూతి యనఁగా సమస్తము నాతఁ డనుభవించుచున్నాఁ డనునదియే దానిభావము. ఆయన కేవలము సమస్తమునందు వ్యాప్తమై యుండుటయే గాక సమస్తము నాతని యనుభూతియం దున్నది. శిశువును దిల్లి కొఁగిలించుచున్నది తన శరీరముచేతను బాహువులచేతను గాక తనయనుభూతిచేతనై యు న్నది. సమస్తశరీరముచేతను మనస్సుచేతను మన మాయన యను భూతియందు మగ్నమైయున్నాము. ఆయన యనుభూతివలననే బహుయోజనదూరమునుండి సూర్యుఁ డీపృథివి నాకర్షించుచున్నాఁ డు. ఆయన యనుభూతిద్వారముననే ఆలోకతరంగములు లోకలో

శాంతరములకుఁ దొంగిపొరలుచున్నవి. ఆకాశమునం దెచ్చట నాయనకు విచ్చేదము లేదు. రాలమునం దెచ్చటను దానికి విరామము లేదు.

కేవల మారాశమందే రాదు - యశ్చామస్మిన్నాత్మని తేజోమయోఽమృతమయః పురుషః సర్వానుభూః. ఈయాత్మయందును నారదు సర్వానుభూతుడు. ఆకాశవ్యాప్త మగురాజ్యమం దాతఁడు సర్వానుభూతుఁడు. ఆత్మసమాప్తిరాజ్యమం దాతఁడు సర్వానుభూతుఁడు.

అసర్వానుభూతుని దొందఁగోరితి మేని యనుభూతితో ననుభూతిని మిళితము చేయవలెను. నిజమగు మానవునికిఁ గలిగిన యున్నతియంతయు నాలనుభూతి విస్తరించుటవలననే మానవుని కావ్యములు దిర్ఘము విజ్ఞానము కళలు ధర్మము మొదలగునవన్నియు మానవుని యనుభూతిని బృహత్తరముగఁ జేయుచున్నవి. ఇట్లనుభూతుఁ డయ్యే మానవుఁడు గొప్పవాఁ డగుచున్నాఁడు. ప్రభువై గాడు. మానవుఁ డనుభూతుఁ డైనకొలఁది ప్రభుత్వము చేయునిచ్చు క్రమముగ నంరరించును. స్థానము నాక్రమించుకొనుటచే మానవుఁ డధికారమును బొందుట లేదు. బాహ్యవ్యవహారములందును మానవున కధికారము లేదు. మానవున కనుభూతి గలిగినంతవఱకే అంతవఱకే యాతని కధికారము గలుగుచున్నది.

ఈసమస్తమును బొందుటకును సమస్తమును ననుభవించుటకును గొంతమూల్యము నివ్వవలసియున్నది. మూల్యము నీయక

పొందలేము. అన్నిటికంటె గొప్పదానినిఁ బొందుటకు నీయవల
 సినమూల్య మేది ? తననే యివ్వవలసియుండును. తన నీయఁగ
 లిగినయెడల సమస్తమును బొందనగును. తన కదియే గౌరవము.
 తనను ద్యాగము చేయఁగలిగినయెడల సమస్తమును బొందనగును.
 ఇదియే దానిమూల్యము. అందుచే నుపనిషత్తులయం దిట్లు నుడువఁ
 బడి యున్నది—త్యక్తేన భుంజీథాః—త్యాగమువలననే పొందు
 ము. అనుభవింపుము — మాగృధః—లోభింపకుము. బుద్ధదేవుఁ
 డుపదేశించినయుపదేశముకూడఁ గోరికను విసర్జింపుమనియే. ఫలా
 కాంక్షను వీడి నిరాసక్తుఁడవై పనిచేయు మని గీతయందుఁగూడఁ
 జెప్పఁబడియున్నది. ఈసకలోపదేశముల వలన యాతఁడు సత్య
 మగుచున్నాఁడు, ఛారతవర్షము జగత్తును మిథ్యయను కల్పనను
 గావించుకొనుచుండుటచే నిట్టియౌదాసీన్యభావము ప్రచారము చేయు
 చుండు నని యనేకు లనుకొనుచుందురు, కాని నిజ మది కాదు.
 ఎవరు తమను గొప్పగాఁ జేయనెంతురో ఆరఁ డందఱిని హీనము
 గఁ జేయును. ఎవనియందుఁ గోరిక యున్నచో యాతఁ డాకోరిక
 యందే బంధింపఁబడును, మిగిలినవారిపై నుదాసీనుఁ డగును.
 ఉదాసీనుఁ డగుటయే గాక నిర్ధయుఁడుగూడ నగును. దీనికిఁ గా
 రణ మేమనఁగా నేవ్యక్తియన్నిటికంటెఁ దననే సత్యతమునిగా
 నెంచునోయట్టివానికిఁ బ్రభుత్వమునందు రుచియుండును. తనకున్న
 కోరికనే సత్యముగ నెంచి మిగిలినవిషయములను మాయగఁ
 దలంచువానికిఁ గోరికయం దెక్కువ రుచి యుండును. ఇట్టి
 వారే యథార్థ మగుమాయావాదులు.

మానవుడు తన సెంత వ్యాపింపజేసికొనుచుండునో యా తనియహంకారము వాననాబంధనము లంప తెగిపోవుచుండును. మానవుడు పన్నొంటరిగాఁ దలంపక పనతిచంద్రులతో సోదరసోదరీమణులతో బాంధవులలో నేక మని గ్రహించునో యపు డాతఁడు సభ్యతయొక్క ప్రజమసోపానమున నడుగు పెట్టును. అప్పుడే యాతఁడు పెద్దవాఁడగుట కారంభించును. కాని యట్లు పెద్దవాఁడగుటవలన లాభ మేమి? తనప్రవృత్తులను వాననలను నహంకారము నజయింపఁగలుగుట. ఇట్లు జరుగకుండినయెడల కుటుంబమునం దాతని కాయోపలబ్ధి గలుగనేరదు. గృహమునం దందఱికొఱకు దినను ర్యాగము చేయఁగలిగినపుడే యథార్థ మగు గృహస్థుఁ డగుచున్నాఁడు.

ఈవిధముగ గృహస్థుఁ డగుటకు సామాజికుఁ డగుటకు స్వదేశికుఁ డగుటకు మానవుడు బాల్యమునుండి యెంతయో సాధన చేయవలసి యున్నది. మానవునియేప్రచ్ఛర్తు లాతనిని గొప్పవానినిగఁ జేసి యిరువులను దృఢీకరించునో వాని నణచి వేయవలయును. ఆతని యేహృదయవృత్తు లాతనిని అందఱితో మేళవింపఁగోరుచుండునోవానినే యుత్సాహముచేతను జర్చచేతను బెంపొందింపవలెను. కుటుంబజ్ఞానముకంటె, సమాజజ్ఞానమునందును స్వదేశజ్ఞానమునందును మానవుఁ డభివృద్ధిఁ జెందినకొలఁది యాతఁ డాత్మవిరోధమును గుటించి సాధన చేయవలెను. అపు డాతనివిద్య తతిన మగును. ఆతఁడు గొప్పత్యాగమునకు సిద్ధపడవలసి యుండును. దీనినే వీరరాగు లగుట యందురు, ఇందుచేతనే మ

హాత్వముయొక్క సాధన మానవున కిట్లు బోధించుచున్నది—త్వ
 క్తైన భుంజీథాః మాగృధః. ఈవిభముగఁ దన యేకత్వజ్ఞానక్షేత్ర
 మునుగ్రహముగ సభివృద్ధి చేయుప్రయత్నమే మనుష్యత్వప్రయత్న
 ము. మనము సాఛాత్యదేశమందు నీప్రయత్నము సామ్రాజ్యికతా
 జ్ఞానముగఁ బరిగణించినటులఁ గాంచుచున్నారము. ఒకజాతినం
 బంధమువలన భిన్నభిన్నదేశములందున్నరాజ్యము లన్నిటిని ఒక
 సామ్రాజ్యసూక్తముతో బంధించి బృహత్తరముగ నగుటకు నొక
 ప్రబలాకాంక్ష యవ్వట కలిగినది. ఈజ్ఞానము సాధారణప్రజలలో
 నుజ్జ్వలముగఁ జేయుటకై బహువిధానుష్ఠానప్రతిష్ఠానములు స్థాపిం
 పఁబడుచున్నవి. విద్యాలయమందు నాట్యశాలయందు గీతములందు
 కావ్యములందు నపలలందు ధూగోళమందు ఇతిహాసమందు అన్ని
 టీయందును నీసాధన వికసించుచున్నది. సామ్రాజ్యికతాబోధమును
 యూరపు పరమమంగళమైనదిగఁ దలంచి వివిధరీతులతో మేల్కొ
 నుచున్నది. అట్లే విశ్వబోధమును భారతదేశము మానవాత్మకుఁ
 జరమపచార్థ మని గ్రహించి దీనిని ప్రేరేపించుటకు నానాదిక్కు
 లకుఁ దనప్రయత్నములను సాగించుచున్నది. విద్యయందు నాహార
 విహారములందు నన్నివైపుల నది తన యభిప్రాయములను వెలి
 బుచ్చుచున్నది. ఇదియే సాత్వికత్వముయొక్క అసఁగాఁ జైతన్య
 మయత్వముయొక్క సాధన. చిన్నవైనట్టియుఁ బెద్దవైనట్టియు
 నన్నివిషయములలోఁ బ్రవృత్తుల నణచి నిగ్రహముచేఁ జైతన్య
 మును నిర్మలముగఁ జేసి యుంచుసాధన. కేవలము జీవులయెడ
 నహింసను జూపుటయేగాక వివిధసందర్భములలోఁ బశుపక్షిలయెడ

లను, డెట్లచేమలయెడలను నేవాభర్మము నాచరించుట; అన్నము, జలము, నది పర్వతములయెడలఁగూడ హృదయముయొక్క సంబంధసూత్రమును విస్తరింపఁజేయుట; ధర్మయోగ మందితతోఁగలదను నీసత్యమును నానాధ్యానములచేత స్మరణములచేత కర్మలచేత మనస్సునందు బంధించి యుంచుట. విశ్వబోధ మెంతవిశాలముగనుండునో దైతన్యముగూడ సంతవిశాలమై యుండవలెను. అందుచే గృహస్థనిభోగమునందును, యోగియొక్క త్యాగమునందును సర్వత్ర యిట్టి సాత్వికసాధనను గాంచుచున్నారము.

భరతవర్షపుమహాత్మరసాధనయొక్క యుత్తరాధికారమును మనము పొంది దాని సన్యదేశీయుల విద్యతోను దృష్టాంతములతోను సరిపోల్చి ఖద్రవముగఁ జేసి సాహిసింపలేము. ఈమహాత్ సత్యమునే నానావిధముల సుజ్ఞ్వలపఱచుచారము మనదేశముపైఁగలదు. మనదేశపు ఈతపస్సును పెద్దదిగఁ జేసి సార్థకపఱచుటకు నేడు సమయ మేతెంచినది—జిగిష గాదు, జిహ్వాస గాదు, ప్రభుత్వము గాదు, ప్రబలత్వముగాదు, వర్ణముతో వర్ణమునకు ధర్మముతో ధర్మమునకు, సంఘముతో సంఘమునకు, స్వదేశముతో విదేశమునకు భేదవిరోధవిచ్ఛేదములును గావు. చిన్న పెద్ద ఆత్మ పర యనుభేదములు లేక యందఱియందు సుదారణావముగఁ బ్రవేశించు సాధననే మన మానందముతో పరింఠము. మనదేశమునందిపు దెన్నియో భిన్నజాతులు, భిన్నధర్మములు, భిన్నసంప్రదాయములు సుస్పష్టము. వాని నెవరు రెక్కెంపఁగలరు ? ఇచ్చట మానవునితో మానవునకు మాటిమాటికి సమగమగునకును భేదియు గల

దు. ఆహారవిహారములు మొదలగు సర్వవిషయములందును మానవునిపై మానవునిప్రవర్తనయందు నిర్దయమగునవజ్ఞానసహ్యములు ప్రకాశించుచున్నవి. జగత్తునం దెచ్చట నిట్టివి గాన్పింపవు. ఇందుచే మన మందఱితో నేకమైయున్న ఒక్కనినే బోగొట్టుకొనుచున్నారము. ఆయొక్కందు నానినిప్రకాశమును విచిత్రముగఁ జేసియున్నాడు గాని, విరుద్ధముగఁ జేసియుండలేదు. ఆతనిని బోగొట్టుకొనుట యనఁగ మంగళమును బోగొట్టుకొనుట; శక్తిని బోగొట్టుకొనుట; సామంజస్యమును బోగొట్టుకొనుట; సత్యమును బోగొట్టుకొనుట యైయున్నది. అందుచే మనకు సంభవించిన దుర్గతి కంతము లేకున్నది. మంగళమునకు బాధ లేర్పడుచున్నవి, అడుగడుగునకు ఐండింపఁబడుచున్నది. దానిక్రియలంతటను వ్యాపించుట లేదు. సదస్యప్థానము లొక్కమానవుని యాశ్రయమువల్లనే తలలెత్తి యాతనితోనే విలుప్తములగుచున్నవి. కాలక్రమముగఁ బురుషానుక్రమముగ నది యనువృత్తి చెందుటలేదు: దేశమునం దుద్భవించు కల్యాణము కేవలము పద్మపత్రముపై శిశిర బిందువువలెఁ దొణఁకుచుండును. దానికిఁ గారణ మేమనఁగా, మన భోజనాదులయందును శయనాదులయందును స్థితిగతులయందును ఏసాత్వికత్వముయొక్క సాధనను విస్తరింపఁజేసియుంటిమో నేఁడది లక్ష్మహీనమై ప్రాణహీనమై వికృతాకారము దాల్చియున్నది. దానియుద్దేశమునకు విపరీతమగు పని నొనర్చుచున్నది. ఏవిశ్వబోధము నది యవారితముఁ జేయఁగోరుచుండెనో దానినే యది యన్నిటికంటె నావృతముఁ జేయుచున్నది. రెండడుగుల దూరమున కొక

ప్రభేదము నది సృష్టించుచున్నది. మానవద్వేషమును ముండ్రకం
 చెలచే నతినిబిడముగ దాని కావరణముల నిర్మించుచున్నది. ఇట్లే
 మనము పరమాత్మను బోగొట్టుకొంటిమి. మనుష్యత్వమును దాని
 బృహత్తరక్షేప్రమందు నిలుపలేకపోతిమి. నిరర్థకమగు కొన్ని
 యాచారములను శిరసావహించి సడచుటయే మన పని యైనది,
 శక్తిని విచిత్రమార్గములలో సుచారముగఁ బ్రసారితము చేయలేక
 పోతిమి. చిత్తముయొక్క గతివిఘ్నలమార్గము లతినంరీర్ణము
 లయ్యెను. మనయాశలు ఊద్రము లయ్యెను. ఆశ్రయము లంతరిం
 చెను. పరస్పరలప్రక్కను నిలువఁబడుట తెట్టి యాకర్షణయు లేకుం
 డెను. కేవలము దూరదూరముగ నుండుటకే తరుమఁబడుచున్నా
 రము. కేవలము ముక్కలు ముక్కలుగ విఠిగివిఠిగి పడుచున్నా
 రము, నొకరిపై ఒకరికి శ్రద్ధ లేదు, సాధన లేదు, శక్తి లేదు,
 ఆనందము లేదు. సముద్రమునందున్న చుత్వ్య మంధకారగృ
 హాభ్యంతరమం దొకఁజుద్రజలాశయమందుఁ బడినపు డది క్రమ
 ముగ నంధమై క్షీణించి పోవును. అట్లే మనయాత్మకు సహజవిహా
 రక్షేత్రము విశ్వము; ఆనందలోకము భూమా; అట్టి దానిని
 శతచ్ఛిన్నములగు నాహారవ్యవహారముల ఊద్రఁజుద్రావరణము
 లలో బంధించి ప్రతిదినము దానిబుద్ధి నంధముగను, హృద
 యమును బద్ధముగను శక్తిని వికలముగను నొనర్చుచున్నారము.
 మిక్కిలి ప్రత్యక్షమగు నీమహావినాశమునుండి మనల నెవ రుద్ధ
 రింపఁగలరు ? మనలను సత్యముగ నెవ రొనర్పఁగలరు ? దీనికి
 యథార్థమగు జవాబు మనదేశమందే యున్నది, ఇహచేత్, అవే

దీత్ అథ, సత్యమస్తి, సచేత్ ఇహ అవేదీత్ మహతీ వినష్టిః—
 దీనిని దెలిసికొనఁగలిగినచో మనము సత్యమైతిమి. దీనిని దెలిసి
 కొనలేనిచో మహావినాశము. దీని నెట్లు తెలిసికొనఁగలము ?
 భూతేషుభూతేషు విచింత్య—ప్రతివానియందును నన్నిటియందును
 నాయనను చింతించి యాయనను దర్శించి పొందఁగలము. గృహ
 మం దేమి సంఘమం దేమి రాష్ట్రమం దేమి, యెంతవఱకు సందఱి
 యందు మన మానర్వానుభూతి సుపలబ్ధి చేయఁగలమో యంత
 వఱకు మనము సత్య మగుదుము. మన మది చేయఁజాలనంత
 వఱకు వినాశమే వాటిల్లును. అందుచే సకలదేశములందును, సర్వ
 స్థానములందును మానవుఁడు తెలిసియుఁ దెలికయు నీసాధననే
 చేయుచున్నాఁడు. ఆవిశ్వాసభూతియందే యాత్మయొక్క సత్యోప
 లబ్ధిని వెదకుచున్నాఁడు. అందఱియందు నాయొక్కనినే కోరుచు
 న్నాఁడు. ఆయొక్కఁడే యమృతుఁడు. ఆయొక్కనినుండి విడివడు
 టయే మృత్యువు. కాని నామనసునం దెట్టి నిరాశయు లేదు.

అభావము ప్రబలాకారము దాల్చినపుడు దాని ప్రతీకారము
 నకు తగుశక్తిసంపూర్ణాకారము దాల్చి మూర్తీభవించునని నే నెఱుఁ
 గుదును. నేఁ డేదేశములవారు స్వజాతిస్వరాజ్యసామ్రాజ్యములనువి
 షయములలో మునిగియున్నారో వారును విశ్వముద్వారమున నాప
 రమేశ్వరునిసంధానమున సజ్జానముతోఁ బ్రవృత్తులు కాలేదో వారును
 ఆయొక్కనిజ్ఞానముపై నొకచోట దెబ్బలు వేయుచున్నవారు. కాని
 వారాభామావైపునకే యభిముఖులై యున్నారు. ఒకవిశేషమగు
 హద్దునం దేకత్వజ్ఞానమును వారు ప్రశస్తముగఁ జేసియున్నారు.

డవిఖండములుగఁ జేసి గ్రహించినకొలఁది నాసర్వగతమంగళము నాటంకపఱతుము.

ఒకప్పుడు ఛారతదేశ సందేశమువలన మానవుల గొప్పన మస్యకు సమాధాన మీయఁబడెను; మన మితిహాసము ద్వారమున నాసమాధానమునే యీయవలసి యున్నది. నేఁడు మనదేశమునకు నానాజాతు లేతెంచినవి; నానాదిక్కులనుండి విరుద్ధశక్తులు సమా వేశమయినవి. అభిప్రాయభేదములు, నాచారభేదములు, స్వార్థసంఘాతములు, ఘనీభూతము లయినవి; మన సకలశక్తుల నుపయోగించి ఛారతదేశసందేశమును నేఁడు సత్యముగ నొనర్చు సమయ మేతెంచినది. అట్లు చేయనంతవఱకు దెబ్బలు తినవలసినదే; కేవల మవమానము, వ్యర్థత సంభవించుచుండును. విధాత యొక దినమైనను మనలను విరామముతో నిశ్రమింపనీయఁడు.

మనము మానవుల సకలవిచ్ఛేదములను శాంతింపఁజేసి యాతని నొక్కనిగా గ్రహించుసాధన చేయుట మనము ప్రబలమగుదుమనిగాదు, మనవాణిజ్యము వ్యాపించుననియుఁ గాదు, మనస్వజాతి యన్నిజాతులకంటె గొప్పదగు ననియుఁ గాదు, కాని, యీసకల మానవులద్వారమునను మనయాత్మ “సర్వగతః శివః” “సర్వభూతగుహాశయః” “సర్వానుభూః” యను ఆధూమాయందు సత్యమగునని తలంచుచున్నారము. ఆరఁదే మనకు కాపరెను. ఆరఁదే యాదియందు; ఆరఁదే యంతమునందు. ఇట్లు చేసినయెడల మన కున్నతి గలుగదందువేని మనకు వినతియే మంచినది సుడువుచున్నాను. ఈసాధనవలన మనస్వజాతీయత దృఢపడ దందువేని, స్వజా

తృభిమానముయొక్క చుత్తినిష్ఠురమోహమును దప్పించుకొనుట
యే మానవుని శ్రేయమునయు, నీవిద్యను నేర్పుటకు ఛారతదేశ
మెల్లపుడును సిద్ధముగా నున్నదియు నేను నుడువుదును. “యేనా
హం నామృతాస్మాం కిమహం తేన రుర్యామ్” అను నీమహామంత్ర
మునే ఛారతదేశము వినిపించినది—సమస్తోద్ధరసభ్యతాసభాద్వార
మున నిలుపబడి ఛారతదేశము చురల నొకసారి “యేనాహం నా
మృతాస్మాం కిమహం తేన రుర్యామ్” మని చిక్కుచిక్కునకును మా
రు మ్రోలుంపవలసియున్నది. ప్రబలులు చిర్యలుల మని యెగతాళి
చేయవచ్చును. భుక్తులు చరిత్రుల మని పరిహసించవచ్చును.
అయిన నీవాణిని వినిపింపవలసినదే. ఈవాణి నుచ్చరించు
టకు మనకు శక్తిని ‘పేరక, చిక్కడును, అవర్ణక’ వర్ణము లేని
వాడును, విచైతన్యమున విశ్వమాదౌ, సమస్తమున కౌదియందును
సమస్తమున కంతము నున్నవాడు, నిచ్చుగాక, సనోబుద్ధ్యా
శుభయా సంయుక్త, ఆయన మనకు శుభబుద్ధిని ప్రసాదించును
గాక : శుభబుద్ధిచే మారమును నికటమును, నాత్మపరులనందఱి
నొక్కటిగా యుక్తము చేయుగాక :

ర స ధ ర్మ ము 8.

విశ్వాసము జ్ఞానసాముగ్రి కాదు. ఈశ్వరుఁ డున్నాఁ డనీ విశ్వసించుటనే విశ్వాస మని చెప్పను. నే నేవిశ్వాసమునుగుఱించి చెప్పుచున్నానో, యది సమస్తచిత్తముయొక్క యొకయవస్థ. ఇది యొకయవిపరిత మగునాధారభావము. మనస్సు దీనియందు ధ్రువమై యుండి వసించును. అది రస నేయవస్థయందును నిరాశ్రయు నిగ నిస్సహాయునిగఁ దలంపదు.

ఈవిశ్వాస మనువస్తువు పృథివివలె దృఢ మయినది. ఇది యొకనిశ్చిత మగునాధారము. దీనియం దొక గొప్పబల మున్నది,

ఎవ్వనియం దీవిశ్వాసబలము లేదో, యనఁగా నెవనిచిత్తమునం దీప్రువస్థితత్వముయొక్క యథావ మున్నదో యాతఁ డు సంసారమునఁ బలుమాటులు దేనిని బొందినను దానిని బ్రబలప్రయత్నముతోఁ బట్టుకొని యుండును. అతఁ డగాధజలమునఁ బడినట్లుండును. అతఁడెచ్చటను గాలిక్రిందఁ గట్టిభూమిని బొందుటలేదు. అందుచే నేవస్తువులు సంసారముయొక్క యాటుపోటులవలనఁ గొట్టుకొనివచ్చి తిరుగఁ గొట్టుకొని పోవునో వానినే శీఘ్రముగ రెండుగుప్పెటలతోఁ బట్టుకొనుటనే యాతఁడు పరిత్రాణ మని తలంచును, దానినుండి యేకొంచె మాతఁడు పోఁగొట్టుకొనునో యేకొంచె మాతనిగుప్పెటనుండి జాతిపోవునో దానినష్టము నాతఁ డేకాంతనష్టముగఁ దలంచుటచే నాతఁ డెచ్చటను నోదార్పును బొందుట లేదు. మాటిమాటి కతనికి సర్వనాశము సంభవించినటులఁ

దలపోయును. బాధావిఘ్నములు కేవల మాతనిమనస్సునందు నిరాశాభావమును ఘనీభూతముఁ గావించును. అతఁ డానకలవిఘ్నములను దాటి యెచ్చటను నొకచరమసఫలత్వముయొక్క నిస్సంశయమూర్తిని గాంచఁడు.

ఇంచుచే దృఢవిశ్వాసి యగుమానవుని కార్యకలాపములందు బల మున్నది. కాని యుద్వేగము లేదు. ఆరినికి నియవఁబడుట కొకస్థానమును జేరుట కొకయాశ్రయము నున్న చని యాతఁడు నిశ్చయముగ గ్రహించును. ప్రత్యక్షఫల మాతఁడు గాంచున్నను ఫలమునుండి యాతఁడు వంచితఁడు కారే దని లోలోనఁ దలంచును. విరుద్ధఫలమును బొందినను విరుద్ధత నాతఁ డేకాంతముగఁ జూడఁడు. దానినుండియు నొకసార్థకరము బడయఁజూచును. ఒక మిక్కిలి గొప్పస్థానమునందుఁ జిత్తముయొక్క దృఢనిర్భరత యున్నది. ఈస్థానమును ధ్రువ మని యర్చింతస్పష్టభావముతో నుపలబ్ధిచేయుటయే మనఃసర్వసాధనప్రతిష్ఠితమై యున్నవిశ్వాసమును గుర్తెఱుంగుట.

కాని కేవల మీనిష్ఠాదృఢత్వమే చాలదు. ఈజీవధాత్రి యగు పృథివి మిక్కిలి గట్టిది. దీనివునది మిక్కిలి గట్టిరాళ్లపేర్పులతోఁ దయారుచేయఁబడినది. ఈకఠినదృఢత్వము లే కున్నచో దీనిపై మనము నిస్సంశయముగ నాధారపడి యుండఁజాలము. కాని యీకాఠిన్యమే పృథివియొక్క చరమరూప మయినయెడల నిది ప్రస్తరమయ మగునొకభయంకర మరుభూమిగా నుండెడిది.

దీని సమస్తకాఠిన్యముపై నొకరసవిరాస మున్నది. అది

యే దీని చరమపరిణతి. అది కోమల మయినది, సుందరమయినది, విచిత్రమయినది. అచ్చటనే సృష్టము. అచ్చటనే గానము. అచ్చటనే యలంకారము. పృథివియొక్కసార్థకరూప మచటనే ప్రకాశించినది.

అనగా నిర్వృణ్ణితిపై నొకనిత్యగతియొక్క లీల బుండని యెడల దానికి సంపూర్ణత లేదు. పృథివియొక్క ధాతుప్రస్తుతముల యచలభిత్తి నగాఢమున గతిప్రవాహముఁ బ్రాణప్రవాహము యౌవనప్రవాహము సౌందర్యప్రవాహమును బ్రవహించుచున్నవి. వీని చలనక్రియలకు రాకపోకలకు మిశ్రణములకును సంఘము లేదు.

రస మనుచస్తువును చలనయుక్తమయినది. అది కఠినము గాక నమ్ర మయి యుండుటచే నర్వత్రి దానికి సంచారము కలదు. అందుచే నది వైచిత్ర్యములతోఁ జొంగి పొరలి జగత్తును బులకాంకిత మొనర్చును. అందుచేతనే తనయపూర్వతను బ్రకటించుకొనుచున్నది. అందుచేతనే దాని నదీనత్వమున కంతము లేదు.

ఈరస మెండిపోయినచోట మరల నానిశ్చలకాఠిన్యత బయటఁబడును. అచటఁ బ్రాణముయొక్కయు యౌవనముయొక్కయు నమనీయతయుఁ గమనీయతయుఁ దొలఁగిపోవును. జరామృత్యువులనిర్ణీవత్వమే యచ్చట సుగ్రరూపముఁ దాల్చును.

మన ధర్మసాధనయందును నిట్టిరసమయగతితత్వ ముండనియెడల దానికి సంపూర్ణత లేదు. దానిచరమసార్థకతయు నష్టమయి పోవును.

అనేకసమయములందు ధర్మసాధనలోఁ గఠినతయే ప్రబ

లమై యున్నటులఁ గాన్పించును. దానియవిచలితదృఢత్వము నిఘ్రురకుష్కభావముతోఁ దనను బ్రకాశింపఁజేసికొనును. అది తన సీమయం దత్యంతోద్ధతమై యుండును. అది యన్యులపై నాఘాతము వేయును. దానియం దెట్టికదలికయు లేదు. ఇట్టిభావములతో నది గౌరవము ననుభవించును. తనస్థానమును వీడి నడువకపోవుటచేఁ గేవల మది యొక్కచోటనుండియే సమస్తజగత్తును జూచును. అన్యదిక్కునం దున్నవా రేమియుఁ గాంచుట లే దనియు సమస్తమును దప్పుగాఁ గనుఁగొనుచున్నారనియుఁ దలంచును. ఈకాఠిన్యము తనతో నన్యులయొక్క యెట్టియ నైక్యమును తమింప నేరదు. అందఱిని దనయవలప్రస్తరావరణమునకు బలవంతముగ లాగి తెచ్చును. ఈకాఠిన్యము మాధుర్యమును దుర్బలత్వముగను వైచిత్ర్యములను మాయయొక్క యింద్రజాలముగను నెంచి యవజ్ఞ చేయును. మఱియు సమస్తమును సబలముతో నేకాకారముగఁ జేయుటయే సమన్వయసాధన యని తలపోయును.

కాని కాఠిన్యము ధర్మసాధన కంతరాళమున నుండును. దానిపని ధారణచేయుట ప్రకాశము గావించుట కాదు. శ్రీఅస్థిపంజరము మానవదేహముయొక్క చరమపరిచయము కాదు. సరస కోమలమాంసమువలననే దానిప్రకాశము పరిపూర్ణ మగుచున్నది. అది పిండాకారమున భూమిపై దొర్లుట లేదు. అది యాచూతముల నోర్చుకొనును. కాని విరిగిపోదు. అది తనమర్మస్థానములను సర్వవిధములగు నుపద్రవములనుండి రక్షించుకొనును. దాని కంతర్గతకారణము దానియస్థిపంజరము. కాని తన యీకఠోరశక్తి నది

యాచ్యన్నము చేసియే యుంచును. తనరసమయప్రాణమయభావ
మయ గతిభంగీమయకోమలసతేజస్సౌందర్యమునే ప్రకాశింపఁ
జేయును,

ధర్మసాధనకుఁగూడఁ దనశ్రీ ప్రకటిత మయినచోటనే చర
మపరిచయము కలదు. ఈశ్రీ యనువస్తువు రసముయొక్క వస్తువు.
దానియం దభావనీయ మగువిచిత్రత యనిర్వచనీయ మగు మాధు
ర్యము నిత్యచలనశీల మగుప్రాణలీలలు కలవు. కుష్కతయం
దును ననమ్రతయందును దానిసౌందర్యమును లోపింపఁజేసి దాని
సచలత్వమును నిరోధించి దానివేదనాదోధమును నిర్జీవముగఁ జేసి
వైచును. ధర్మసాధన కెచట సుత్కర్షము కలదో యచట గతికి
బాధాహీనత భావవైచిత్ర్యము మాధుర్యముయొక్క నిత్యవికాసము
కాన్పించును.

నమ్రత లేనిదే యీవస్తువును బొందుటకు వీలు లేదు. కాని
నమ్రత యనఁగా నేర్చుకొనిన వినయము కాదు. అనఁగాఁ గతిని
లోహమును గాల్చి సాఁగఁగొట్టి దానికి నుక్కువలెఁ గోమలత్వ
మును నిశితత్వమును గలిగించునట్టివస్తువు కాదు. సరససజీవతరు
శాఖలయం దేనమ్రత కలదో యేనమ్రతవలనఁ బుష్పములు విక
సించునో మలయమారుతములు నృత్యాందోళనముల విస్తరింపఁ
జేయునో శ్రావణమాసపర్వధారలు సంగీతమువోలె ముఖరితము
లగునో సూర్యకిరణములు యంకార మొనర్చుచితారుయొక్క
స్వరములవలెఁ బ్రతిధ్వనిత మగుచుండునో నలువైపుల విశ్వము
నం దున్నచంద స్సేనమ్రతవలనఁ దనస్పందనమును విచిత్రముగఁ

గావించుకొనుచుండునో యేనప్రతు సహజముగ నందఱితోఁ దన యోగమును స్వీకరించునో యందఱకును సమాధాన మొసఁగునో యందఱకును జేయుట నిచ్చునో యాఘాతమును సంగీతమువలెఁ బరిణమింపఁజేయునో స్వాతంత్ర్యమును సౌందర్యముద్వారా యందఱివస్తువు గావించునో యట్టిసప్రతు యావశ్యక మయినది.

ఈమాటవలన నీసప్రతు రసముయొక్క సప్రతు యనియు గేచ్చురానిసప్రతు రానియు మనము గ్రహింపవలసియున్నది. ఈసప్రతు భుక్తినిగ్రహణముచే సత మయినది గాక సదన ప్రాచుర్యముచే సత మయినది. ప్రేమవలన భక్తివలన నానంద మువలనఁ బరిపూర్ణతవలన సత మైనది,

కఠోరిత సహజముగఁ దనను స్వతంత్రము చేసి యుంచిన టుల, రసము సహజముగ నన్యులవైపునకుఁ దీసికొనిపోవును. ఆ నందము సహజముగఁ దనను దానము చేసికొనును, తన నన్యుల యందుఁ బ్రసారితిము చేసికొనుటయే యానందముయొక్క ధర్మ మై యున్నది. రాని యుద్ధత మయియున్నయెడల నన్యులతో మి శన మెప్పటికిని గలుగదు. అన్యులను గోరినయెడలఁ దనను సతము చేసికొనవలసియే యుండును. రనైశ్వర్యమున నేమాన పుండు భసికుఁడో సప్రతుయే యాతనియౌదార్యమునకు లక్షణము.

విశ్విజగత్తునందు జగదీశ్వరుఁ డేస్తానమున మనయొద్ద సత మయి యున్నాఁడు? ఎచ్చట నాయన సుందరుఁడో యెచ్చట నాయన రసస్వరూపుఁడో యచట నానందమును భాగింపకున్నచో నాతనికి జరుగదు. ఎచ్చట నాయన తననియమములబలముపై

దృఢముగ నిలిచి యుండఁజాలఁడు. అచట నందఱిమధ్యమునకు దిగివచ్చి యాతఁ డందఱిని బిలుచుచుండును. ఆపిలుపునం దెంతయో కరుణ వేదన తోమలపైము నిమిడి యున్నవి. స్నేహో నందభారములచే దుర్బలత్తిద్రఱికువుకడఁ దలదండ్రు తెటుల సతమై యుందురో జగదీశ్వరుఁ డటులనే మనవైపునను సరమై యున్నాఁ డు. ఇదియే మన కన్నిటికంటె గొప్పవిషయము. ఆయననియమ ము సుదృఢ మయినది. ఆయనశక్తి యసీమ మయినది. ఆయన యైశ్వర్య మనంత మయినది—ఈవిషయము లన్నియు దాని కంటె మనకు మిక్కిలి తీద్ర మైనవి. ఆయన సతుఁడై సుంద రుఁడై భావమువలనను భంగిమమువలనను హాసమువలనను గా నమువలనను రూపరసగంధస్పర్శములవలనను మన యందఱుఁ దనను దానము చేసికొనుచున్నాఁడు. ఆయనయందు మనల నందఱిని స్వీకరింప వచ్చినా రనువిషయమే మనకుఁ జరమవిషయము. ఆయనయొక్క చరమపరిచయము మన కెచటనే గలుగుచున్నది.

జగత్తునం దీశ్వరునియీరెండుపరిచయములలో నొకటి సుదృఢనియమమువలనను మఱియొకటి సునద్రుసౌందర్యమువల నను గలుగుచున్నవి. దీనియందు నియమము గుప్తముగ నున్నది. సౌందర్యము దాని నావరించి యున్నది, నియమము మిక్కిలి ప్రచ్ఛన్నమై యుండుటచే దానిని గనుఁగొనుటకు మానవున కనేక దినములు పట్టెను. దాని సౌందర్య మెల్లప్పుడుఁ దనను దానము చేసికొనుచున్నది. సౌందర్యము లభ్యమగుటచేతనే దానము చేసి

కొనుటచేతనే సుందరమై యున్నది. ఈసౌందర్యమునందే రసము సందే మిశనతత్త్వ మిమిడి యున్నది.

ధర్మసాంప్రదాయమునందుఁ గాతిన్యమే గొప్పదిగ నున్నప్పు డది మానవుని మేళవింపక విచ్చిన్నముగఁ జేయును. అందుచేఁ గృచ్ఛ్రసాధన నేధర్మ మయినను దనప్రధానాంగముగఁ జేసికొనినపుడును నాచారవిచారములకే ముఖ్యస్థాన మొసంగినపుడును నది మానవులయందు భేదము గలిగించును. అపుడు దానినీరసకఠోరత్వము దాని సందతితోనేకర్తవ్యము కాసీయదు. అది తననియమమునందుఁ దనను స్వరంధ్రముగఁ జేసికొని యాబద్ధము చేసికొనును. ఎల్లపుడును భయముతో నుండును. నియమమునకు వ్యతిక్రమము జరిగినచో సహరాధ మగు నేమో యని యందతిని దూరదూరముగ నుంచి కాసు నడుచుఁ గోరును. కేవల మదియే కాదు. నియమపాలనముయొక్క యహంకారము మానవునిదృఢపఱచును. నియమపాలనయొక్క లోభ మాతని పశిఖాతునిగఁ జేసికొనును. ఈసకల నియమములను ధృవభర్మము లని గ్రహించు టాతనికి సంస్కార మయిపోవును. ఆతనికే సంస్కార మయిపోవుటచేతనే నియమములయభావముఁ గాంచినపు డాతఁ డవజ్ఞ ననుభవించును. ఆధునిక హిందూసంఘము కూడ ధర్మముద్వారమున విశ్వమానవులనుండి తనను విచ్చిన్నముగఁ జేసికొనినది. తనయందును విధాగముల కంతము లేదు. నిజముగఁ దన సన్నిధినుండి విచ్చిన్నముగఁ జేసికొనుటకే యది నియమముల ప్రారామమును నిర్మించుకొనెను. బౌద్ధధర్మము భారతవర్షీయుల సందతితో నిరాటంక

ముగ నేకము చేయుచుండెను. ఆఘనికహిందూధర్మముయొక్క సకలనియమసంయమములును బ్రధానముగ దానిప్రతికారమునకే ప్రబలప్రయత్నము లొనర్చెను. ఆప్రయత్నము నేటివఱ కటులనే యుండిపోయెను. అది కేవలము మారము చేయుచున్నది. కేవలము ఛాగించుచున్నది. తనను సంకీర్ణముగ బంధించుకొని తెరచాటున నుండఁ బ్రయత్నించుచున్నది. హిందూధర్మము జాహ్మమానవులకుఁ గిటికీలను గుమ్మములను బంధించి యుంచినది. తనవారికిఁ గేవలము ప్రాకారములుగ నున్నది.

అన్యదేశమునం దన్యజాతులలో స్వాతంత్ర్యమును రక్షించుట కెట్టిప్రయత్నములును జేయ లే దని చెప్పఁజాలము. కారణ మేమనఁగా స్వాతంత్ర్యమును రక్షించుకొనఁ బ్రయోజనమున్నను నాప్రయోజనము నెవ్విధమునను దృఢీకరింపలేము. కాని యన్యత్ర యీస్వాతంత్ర్యమును రక్షించుకొనఁ జేయుప్రయత్నము రాష్ట్రీయమయినది. సామాజిక మయినది.

మేళనవృత్తి స్వాతంత్ర్యప్రయత్నమునకుఁ బై నుండు వస్తువు. క్రీతదాసుఁడు రాజును వధించి సింహాసనముపైఁ గూర్చున్నయెడల నెట్టిస్వాతంత్ర్యప్రయత్న మగునో యటులనే మిళనధర్మమును సంపూర్ణముగ నభిభూతము చేసి దానిపైఁ దనస్థానము నాక్రమించుకొనినచో నట్టియన్యాయమే యగును. ఇందుచేఁ బారి వారికసామాజికరాష్ట్రీయస్వార్థబుద్ధి మానవుని స్వాతంత్ర్యమువైపునకు లాగుచున్నను బుద్ధి దానిపై నిలిచి విశ్వము వైపునకు విశ్వమానవులవైపునకు నిరత మాహ్వానించుచుండును.

మనదేశమున నాధునికకాలమున నచ్చటనే రంధ్ర మేర్పడి నది. ఆరంధ్రమువలననే యీదేశముయొక్క శని ప్రవేశించినది. ఏధర్మము మానవుని మానవునితో మేళవించునో అధర్మము పేరిటనే మనము మానవులను వేరు చేయుచున్నాము. శరీరస్పర్శవలన నాతనితో నేరాసనమునఁ గూర్చుండి యాహారము భుజించుటవలన నాతఁడు భుజించిన యన్నజలములఁ దాఁకుటవలనను మానవుఁడు ధర్మభ్రష్టుఁ డగుచున్నాఁ డని మనము సుహువుచున్నాము. బంధనమును చేదించుట దేనిపనియో దానివలననే మనము బంధనమును దృఢపఱచితిమి. అట్లయిన మనలను నేఁ డుద్ధరింపఁగలవా రెవరు? ధర్మమునకంటె మిక్కిలి నీచమయినపదార్థముపై మనల సుద్ధరించుభారము వైచుట కడు నాశ్చర్యకర మైనవిషయము. మనము భారతవర్షాంతర్గతమానవులతో మానవుల నేకము గావించుటకొఱకు స్వాతంత్ర్యబుద్ధిపై నాధారపడితిమి. అట్లు కానియెడల మనము గొప్పవారము కా మనియు బలిష్ఠులము కా మనియు మనప్రయత్నములు సిద్ధింప వనియు సుహువుచున్నాము.

మనజాతీయస్వార్థబుద్ధిని ప్రయోజనబుద్ధిని ధర్మముకంటె గొప్పదానినిగఁ జేసివైచితిమి. ధర్మమునందు మన కుద్ధరణము లేదనియు స్వాతంత్ర్యమువలన మన ముద్ధరింపఁబడవలె ననియుఁ జెప్పునంతటివశ మనకుఁ బట్టినది : ధర్మము మనలను వేరుగ సుండు మని సుహువుచున్నది. స్వాతంత్ర్యము మనల నేక మగు నటులఁ దఱుముచున్నది :

కాని ధర్మబుద్ధి యేమేళనమునకుఁ గర్త కాదో యామేళ

నముపై నేను విశ్వాస ముంపఁజాలను,
 తత్త్వమును మనదేశమందుఁ బ్రతిష్ఠించి యే గ్రహింపవలెను.
 సహజముగ మనము మేళనమువైపునకే పోయెదము.
 వరణముల నేర్పఱచునట్టియుఁ బ్రాకారముల నిర్మించునట్టి స్థలమై
 వృత్తులనుండి మనము నిష్క్రమింఁ జొందఁగలము. ధర్మముయొక్క
 సింహద్వారము తెఱవఁబడి యుండినచోఁ జిన్న పెద్ద మున్నగు
 సకలయజ్ఞములకును మానవులను మన మాహ్వనింపఁగలము. కా
 దేని కేవలము ప్రయోజనములయొక్కయు లేక స్వాతంత్ర్యాభిమా
 నములయొక్కయు దొడ్డిగుమ్మములనే తెఱచియుంచినచో ధర్మ
 నియమములయాటంకముల నతిక్రమించి యాచిన్నసందులద్వార
 మున మనదేశముయొక్క యిన్నిప్రభేదసార్థక్యములు నిన్నివిధోద
 విచ్చిన్నములుఁ జొఱఁజాలవు; ఏకము కాఁజాలవు.

ధర్మము తనరసమూర్తిని బ్రకటిత మొనర్చినపు డది బం
 ధనములను చిన్నము చేసికొని సకలమానవుల నొకటిగఁ గావిం
 చుటకై పరుగిడుచుంటు నని ధర్మాందోళినేతిహాసమునఁ గాన
 నగును. జీస స్నేప్రేమభక్తిరసములప్రవాహములను విముక్త
 పఱచెనో దానిని యూదులధర్మముయొక్క కఠినశాస్త్రబంధనము
 లలోఁ దమను బంధించుకొని యుంచలేకపోయెను. ఆధర్మము
 నేఁటివఱకుఁ బ్రబల జాతులస్వార్థశృంఖములను శిథిలము చేయ
 నిరంతరముఁ బ్రయత్నము చేయుచున్నది. నేఁటిదనుక సమస్త
 సంస్కారముల నభిమానముల సంతరాయములను భేదించుకొని
 మానవునితో మానవునిఁ గలుప దానియాకర్షణశక్తిని బ్రయోగిం
 చుచున్నది.

హాలమునం దొకకఠోరతత్త్వకథ యున్నదీ. అది యొకప్పుడు కథవలన మానవు నొక్కటిగఁ జేయలేదు. బుద్ధుల మైత్రీకరుణల విశ్వవ్యాప్త మగుహృదయప్రసారతయే మానవునితో మానవునకుఁ గలప్రభేదమును దగ్గించినది. నానకు రామానంద కబీరు చైతన్యప్రభృతు లందఱు రసముయొక్క యా ఘాతమువలననే బంధనములను దెగఁగొట్టి సకల మానవుల నొక్కస్థానమున కాహ్వానించిరి.

ధర్మ మాచారములను నియమములను శాసనముల నాశ్రయించి కఠిన మయినపు డది మానవులను విడఁదీయును. ఒండొరులందు రాకపోకలమార్గము నవరుద్ధము చేయును. ధర్మము నందు రసముయొక్క వర్షము కురియుచున్నపు డేనకలచ్ఛిద్రము లొండొరులలో వ్యవధానములను రవించెనో యవి భక్తిస్రోత స్సునఁ బ్రేమప్రవాహమున నిండిపోవును. ఆపూర్ణతయందు స్వాతంత్ర్యముయొక్క యచలసీమ లన్నియు సచలములై యగ్రసరములై యందఱి నేకము చేయఁగోరును. తీరద్వయము నేకము గావించును. దుర్లంఘదూరత్వము నానందవేగమున సమీపము నకుఁ దెచ్చును. మానవుఁడు సత్యభావముతో గభీరభావముతో నేకము కాఁగలిగినపుడెల్ల నొకవిపులమగు రసావిర్భావమువలననే యేకము కాఁగలిగెను. ప్రయోజనమువలనను దత్త్వజ్ఞానమువలనను నాచారకుష్కశాసనమువలనను నేకము కారేదు.

ధర్మముయొక్క చరమలక్ష్య మీశ్వరునితో మిశనసాధన మయినపుడు కేవలము విధిబద్ధపూజార్చనాచారానుష్ఠానకుచిత్వము

వలన నది జరుగ నేరదని సాధకుఁడు స్పష్టముగ గ్రహింపవలెను. దానివలన మనస్సును గఠోరముగఁ గావించి యాఘాతములు వైచుచుండును. ధార్మికతయొక్క యహంకారము ప్రబలమై చిత్తమును సంకీర్ణపఱచును. హృదయమున రస మున్నపుడే యాయనతో మిళనము కలుగును. ఇంక దేనివలనను గలుగనేరదు.

భక్తిరసమునందును బ్రేమరసమునందును భోగమునే కేవల మేకాంత మైనదిగఁ జూచినయెడల దుర్బలత్వము వికారము సంభవించును. దానియం దొకశక్తి యున్నది. అది లేకున్నచో రసమువలన మనుష్యత్వము దుర్గతిని బొందును.

భోగమే ప్రేమయొక్క ప్రధానలక్షణము కాదు. దుఃఖము నానందముతో స్వీకరించుటయే ప్రేమయొక్క ప్రధానలక్షణము. ఏల యనఁగా దుఃఖమువలననే త్యాగమువలననే దానికిఁ బూర్ణ సార్థకత కలుగుచున్నది. ధావావేశమునందుఁ గాక నేవయందే కర్మమునందే దానిపూర్ణపరిచయము. దుఃఖమువలనఁ గర్మముల వలనఁ దపస్సువలనఁ బరిపక్వమైనప్రేమమే విశుద్ధమైనప్రేమము. ఆప్రేమమే సర్వతోముఖ మైనప్రేమము.

ఈదుఃఖస్వీకారమే ప్రేమశిరస్సునకు మకుటము. ఇది దానిగౌరవము. త్యాగమువలన నది తనను బొందును. వేదనాద్వారముననే దానిరసమునకు మథనము కలుగును. ఎటుల సాధ్వి యగు సతీమణిని సంసారకర్మములు మలినము చేయక యామె నింకను దీప్తిమతిగఁ జేయునో యెటుల సంసారమందు మంగళకర్మములు తనసతీప్రేమమును సార్థకపఱచుచుండునో యెటులనే సాధక

చీత్తము భక్తిచేఁ బరిపూర్ణ మయిపోవును. మఱియును గర్తవ్యము
 లశాసనము లాతనికి శృంఖలములు గాక యలంకారములై యుం
 డును. దుఃఖమువలన నాతనిజీవితము క్రుంగిపోక దుఃఖమువలననే
 యాతనిభక్తి గౌరవాన్నిత మగును. ఇందుచే మానవసమాజమునఁ
 గర్మకాండము మిక్కిలి ప్రబలాకారమును దాల్చి మనుష్యత్వమును
 భారాక్రాంతముగఁ జేసివైచునపు డొకవిద్రోహదశము జ్ఞానసాహి
 య్యముతోఁ గర్మమూలోత్పాటనము గావించి దుఃఖము నేకాంత
 ముగఁ బరాభూతము చేయు నుద్యమమందుఁ బ్రవృత్తులగుదురు.
 కాని భక్తిద్వారమునఁ బూర్ణతయొక్క స్వాదమును దొందిన
 వారు దేనిని దృఢీకరింప నిచ్చగింపరు. వార లనాయాసముగఁ
 గర్మములను శిరసావహించి దుఃఖమును వరించి స్వీకరింతురు.
 అట్లు కానియెడల వారలభక్తికి మాహాత్మ్యమే యుండదు. భక్తి
 నవమానిపఱచుట గుఱును. భక్తి బాహ్య మగు సకలాబావములవ
 లన నాహూతిములవలనఁ దినయంతరపూర్ణతను దనయొద్ద నిరూ
 పించుకొనఁ గోరును. దుఃఖమునందు నమ్రత కర్మములయం దానం
 దమే దాని యైశ్వర్యపరిచయము. కర్మములు మానవుని బంధిం
 చును; దుఃఖ మాతనిని బీడించును; ఎనను యీమానవునియొక్క
 సమస్యలు రసావిర్భావమువలన సంపూర్ణముగ విలుప్తములగును.
 అప్పుడు కర్మములయందును, దుఃఖమునందును మానవుఁడు యథార్థ
 ముగఁ దనముత్తసి గనుఁగొనును. వసంతోత్తాపముచే హిమము
 రసరూపమునఁ ద్రవీభూత మైనపుడు చలనమువలననే దానికి
 ముక్తి. నిశ్చలతయే దానికి బంధనము. అప్పుడలసట లేనియానందము

తో నది దేశదేశాంతరములను ఫలవంతములుగఁ జేసి నడచుచుండును. అపు డది తాలచే అప్పలచేఁ బ్రతిహత మైనకొలఁది దాని యందు సంగీత ముద్భవించి నృత్యముచే నుప్పొంగుచుండును.

ఒకహిమఖండమునకును యురికిని భేద మెచ్చఁగఁ గలదు ? హిమఖండమందు గతితత్త్వము లేదు. దానిని గట్టి లాగి తీసికొని వెళ్లునప్పుడే యది నడచును. కావునఁ జలనమే దానిబంధనము నకుఁ బరిచయము. అందుచే బాహ్యమునుండి దానిని నెట్టి నడపించినయెడల దానిపైఁ బడుప్రతియాఘాతమువలన నది క్షీణించుచుండును. అందువలనఁ జలనమునుండియు నాఘాతమునుండియు ముక్తిని బొంది స్థిరముగ నుండుటయే దానికి సహజావస్థ.

కాని యురికిఁ గలగతి దానికి సహజ మైనది. అందుచే నీగతియందే దానివ్యాప్తి ముక్తి సౌందర్యము నిమిడియున్నవి. అందువలన గతివధమునం దది యెన్నియాఘాతములు పొందినను నంతయు దానికి పై చిత్త్యముల నొనఁగుచుండును. ఆటంకముల వలన దానికి పై చిత్త్యములు కలుగుచుండును. ఆటంకములవలన దానికి నష్టము లేదు, చలనమువలన దాని కలసట లేదు.

మానవునియందు రసావిర్భావము లేనపు డాతఁడు జడపిండమువలె నుండును. అప్పుడు జ్ఞాపాత్యష్టాభయభావన లాతినిని ద్రోసిత్రోసి పనిచేయుచును. ఆపనియం దాతనికిఁ బలుమాఱు లలసట కలుగుచుండును. ఆనీరసస్థితియందును మానవుఁ డాంతర నిశ్చలత్వమునుండి బాహ్యమునందును గేపలము నిశ్చలత్వమునే వ్యాపింపఁ జేయుచుండును. అప్పుడే యాతనిక్షుద్రవిషయములు

నాచారవిచారములు శాస్త్రశాసనములు పరిబలము లగుచుండును. అపుడే మానవునిమనస్సు గతిహీన మగుటచే నబువైపులనుండి యాతఁడు బంధింపఁబడును. అపు డాతఁడు కూర్చుండుట లేచుట తినుట ధరించుట మున్నగున పన్నియు బంధనము లగును. అపుడే యాతఁడు నిరర్థకకర్మముల నన్నిటిని స్వీకరించుటచే నాత నిని సముఖమున కగ్రసరుని గానీయక యాతని ననంత మగు పునరావృత్తియందుఁ గేవల మొక్క స్థానమందే తిరిప్పి చంపు చుండును.

రసావిర్భావమువలన మానవుని జడత్వము తొలఁగిపోవు ను. కాన సపుడు సచలత్వ మాచిని కస్వాధావికముగ నుండదు. అపు డాతఁ డగ్రీగామి యగు గతిశక్తియొక్క యానందమువల ననే కర్మములఁ జేయుచుండును, సర్వమును జయించు ప్రాణశక్తి యొక్క యానందమువలననే యాతఁడు దుఃఖమును స్వీకరించును.

మానవుఁ డేశక్తివలనఁ దనదుఃఖమును బూర్తిగ నివృత్తి చేసికొనఁగలఁ డనునది ప్రధాన సమస్య కాదు.

ఏశక్తివలన నాతఁడు దుఃఖమును సహజముగ స్వీకరింపఁ గలఁ డనునదియే యాతనిసమస్య. దుఃఖమును నివృత్తిచేయు మార్గమును జూపించువార లహమునే సకలసర్థములకు హేతు పని యెంచి దానిని సంపూర్ణముగ విరుప్తము చేయవలయునని చెప్పుదురు. దుఃఖమును స్వీకరింపఁగలశక్తి నొసఁగువార లహమును బ్రేమద్వారమునఁ బరిపూర్ణము గావించి దానిని సార్థకపఱు

పవలె నని చెప్పుచుందురు. అనఁగా బండినుండి గుఱ్ఱమును విడఁ దీయుటయే బండిని గోతిలోఁ బడకుండ రక్షించు సుకౌశలము కాదు. బండిపై సారథిని స్థాపించుటయే బండి నాపదనుండి రక్షించుటకును దానిని గమ్యస్థానాభిముఖముగ నడపుటకు నుచితోపాయము. అందుచే మానవుని ధర్మసాధనయందు భక్తి యావిర్భవించినపుడు సంసారమునం దేది యెచ్చట నుండవలయునో యచ్చటనుండి మానవుని సకలసమస్యలకు మీమాంస లేర్పడుచుండును. అపుడు కర్మములయం దాతఁ డానందమును దుఃఖమునందు గౌరవమును ననుభవించును. అపుడు కర్మమే యాతనికి ముక్తి నిచ్చును. దుఃఖమే యాతని నష్టమునకుఁ గారణమై యుండదు.

శాంత శివ మ ద్వైతమ్ 9.

అనంతవిశ్వమునందుఁ బ్రచండశక్తు లన్నియు దిక్కుదిక్కులకుఁ బరుగిడుచున్నవి; శాంతస్వరూపుఁడు కేంద్రస్థలమందు ప్రవృత్తై యుండి యవిచ్ఛిన్న మగుశాంతి యనుత్రాటితో నంటఱును బంధించి యున్నాఁడు. ఎవ్వరు నెవ్వరిని నతిక్రమింపఁ జాలకున్నారు. మృత్యువు నలువైపుల సంచరించుచున్నది. కాని దేనిని భ్వంసము చేయుటలేదు. జగత్తునం దున్న సకలప్రయత్నములును దమతమస్థానములందుఁ బ్రబలాకారముఁ దాల్చి యున్న

వి. కాని వానియన్నిటియందు నాశ్చర్య మగుసామంజస్యము గలిగి యనంతాకాశమునం దొరవిపులసౌందర్యమును వికసింపఁ జేయుచున్నది. ఎన్నియోసార్లు లేచుట పడుట, యెన్నియోసార్లు పెరుగుట విఱుగుట మొదలైనవి జరుగుచున్నవి. ఎన్నియో యుద్ధములు నెన్నియో విప్లవములును జరుగుచున్నవి. కాని లక్షలకొలది వత్సరములనుండి యెడతెగని యాఘాతచిహ్నములు విశ్వముయొక్క నూతనముఖబింబమునందుఁ గాన్పించుటయే లేదు. సంసారమునం దనుంత మగురాకపోకల కోలాహలముల మధ్య మునుండి శాశ్వతకాల మేమంత్రము ప్రతిధ్వనించుచున్నది— శాన్తిః శాన్తిః శాన్తిః. ‘శాంతిమ్’ అనువాని యానందిమూర్తి చరాచరముయొక్క మహానసముపై స్థిరముగఁ బ్రతిష్ఠిత మైయున్నది.

మనయంతరాత్మయందును నిరంతరము విరాజిల్లుచున్న యాశాంతియొక్క సాక్షాద్దర్శన మెట్లు పొందనగును? ఆశాంతస్వరూపుని యుపాసనఁ జేయు పెట్టు? ఆతనిశాంతరూపము మన యొద్ద నెట్లు ప్రకాశింపఁగలదు ?

మనము శాంతము నొందిన నాశాంతస్వరూపుని యావిర్భావము సుస్పష్టముగా గోచరించును. మనఃప్రశాంతిచే జగత్తునం దెంతిస్థాన మాచ్ఛన్నమై పోవునో మనము చూచితిమా? నిర్జననదీతీరమందుఁ బ్రశాంతసంధ్యాసమయమున మన మిద్దఅము కలహించుకొందుము. సాయంచాలమున నవరిమేయమగు స్నిగ్ధ నిశ్శబ్దత మనఃపరిమలమం దున్నతృణాగ్రమునుండి యారంభించి

సుదూరతమ మగు సత్ప్రలోకమువఱకుఁ బరివ్యాప్తమై యుండును; ఆవిషయమును మనము ఊద్రవ్యక్తుల మైనను మనయిద్దటి యొక్క ఊద్రకంతముల కలరవముచే గ్రహింపలేకున్నాము. నామనస్సునం దున్నసామాన్య మగుభయముచేఁ జరాచరజగత్తంతయు బిభీషిరాదుయ మగుచున్నది. నామనస్సునం దున్నసామాన్య మగులోభముచే సమస్తబ్రహ్మాండ మగుసాంసారికముఖశ్రీయందు వికార ముదయించునటుల నాకుఁ గాన్పించును. అందుచే నేను శాంతుఁడను కానియెడల 'శాంతమ్' అనువానిని సత్యముగా నెట్లునుభవింపఁగలను? మనయంతఃకరణమందున్న చాంచల్యము తనతరంగములనే పెద్దివిగాఁ జేసి చూపించును. దానికలకల శబ్దములే విశ్వమునం దున్నయంతరతమవాణి నాచ్చున్నము జేయును.

నానావిధములైన ప్రవృత్తులు నానావిధములుగా నుప్పొంగుచుండును. మనమనస్సుల నొకసా రీమార్గమున మఱొకసారి యామార్గమున నీడ్చుకొనిపోవుచుండును. వీని నన్నిటిని దృఢమగు రశ్మిచే నాబద్ధము చేసి పరస్పరములతో సామంజస్య నియమములచే బంధించి, యంతఃకరణమందుఁ గర్తృత్వమును బొంది, జంచల మగు పరిధియం దచంచల మగు కేంద్రమును స్థాపించి, మనలను స్థిరపఱుపఁగలిగినయెడల విశ్వచరాచరమం దున్న 'శాంతమ్' అనువాని నుపాసన చేసి యాయన నుపలబ్ధి చేయగలము. జీవితమునం దల్పత్వమును శక్త్యభావమును మనము శాంతి యని తలంచుచుందుము. జీవనహీన మగు

శాంతి 'మృత్యువు.' శక్తిహీన మగుశాంతి 'లుప్తి'. సమస్తజీవిత
 మునందును సమస్తశక్తియందును విరాజిల్లుచు నచలప్రతిష్ఠ కాధా
 రమైయున్నదే 'శాంతి.' ఎవఁ డదృశ్యమై యుండి సకలస్వరము
 లను సంగీతముగ మ్రోయించుచు సకలఘటనల నితిహాసముగాఁ
 జేయుచు నిద్రితమానవులకు నేతువై యున్నాఁడో, సమస్తాహోరా
 త్రములును మాసపక్షములును ఋతువత్సరములును సహజము నడ
 చుచు నెవనిచే విభృతమై యున్నవో యతఁడే శాంతఁడే. ఎవఁడు
 స్తశక్తిని విక్షిప్తము చేయక భారబడేసి యుండినసాధునకు నీ
 పరమశాంతిస్వరూపము ప్రకృత్యక్షమగుచుండును. రైలుబండిని నడు
 వునది కేవల మావిరియే కాదు. అవిరిని నిలుపగొలుసులతో బంధిం
 చినస్థిరమగుబుద్ధియే యాబండిసేన డవును. బండియొక్కయంత్ర
 ములు కదలుచుండును. బండిచక్రములు పరుగిడుచుండును. ఐనను
 బండియం దున్న యాకడలుకత్తియే కర్తగాడు. సమస్తచలనశక్తి
 యం దచలమై యుండి యెక్కువ యచలనశక్తిచే నేవ్యక్తి యె
 క్కువచలనశక్తిని ప్రతిముహూర్తమునందును స్థిరముగా నియ
 మించుచున్నాఁడో యాతఁడే కర్త. గొప్పయంత్రశాలయం దొక
 మూర్ఖుడు ప్రవేశించినయెడల నిది యొకదయ్యములశాల యని
 యాతఁడు తలంచును. చక్రములయొక్క ప్రతియావర్తనమును
 యంత్రముల యనవరతావర్తనమును అవిరితెరల ప్రతియుచ్ఛ్వా
 సము నాతనిమనస్సును విభ్రమముఁ జెందించును. కాని యనుభ
 వము గలవ్యక్తి యీసమస్తశక్తుల చాంచల్యమునకు మూలమున
 నొకస్థిర మగుశాంతి యున్నటులఁ గాంచును. భయము నభయ

ముగాఁ జేయుచున్న దెవరో, శక్తిని సాఫల్యము చేయుచున్న దెవరో, గతియందు స్థితి యెచ్చటఁ గలదో, తర్కముల పరిణామ మేదియో యాతఁ డెఱుఁగును. ఈశక్తి యెవని నాశ్రయించుచున్న దో యది శాంతి యని యాతఁ డెఱుఁగును. ఈశక్తి యెచ్చట సార్థకపరిణామ మొందుచున్నచో యెచ్చటఁగూడ శాంతి యున్న టు నాతఁ డెఱుఁగును. శాంతియందు సకలగతులయొక్కయు, సకలశక్తులయొక్కయు తార్పర్యమును గ్రహించి యాతఁడు నిర్భ యుఁ డగును. ఆతఁ డానందితుఁ డగును.

ఈజగత్తునం దేప్రబలప్రచందశక్తి కేదలము శక్తిరూప మున భయంకరాకారముఁ దాల్చియున్నచో 'శాంతి' వానిని ఫల పుష్పములతోఁ గ్రాణసౌందర్యములతో మంగళమయముగాఁ గా వించినది. కారణ మేమనఁగా. శాంతి అయినవాడే శివమే, ఈ శాంతస్వరూపుఁడు జగత్తునందుఁ గలసకలప్రబలశక్తులను ధారణ చేసి యొక మంగళలక్ష్మ్యమువైపునకుఁ దీసికొని పోవుచున్నాఁడు. శక్తి యీ శాంతినుండియే యుద్భవించినది, శాంతిద్వారమున విధృతమయి యుండుటచేతనే యది మంగళరూపమునఁ బ్రకాశించినది. అది ధాత్రివలె నాదికాలమునుండియు మేల్కొనియుండి నిఖిలజగమును బ్రతిముహూర్తమునందును గాచి రక్షించుచున్నది. అది యందఱియం దాసీనమయి యుండి విశ్వసంసారమునందు పిపీలికాది బ్రహ్మపర్యంతము గల ప్రతిపదార్థమును బరస్పర ముతో నవిచ్ఛేద్యసంబంధముతో బంధించి వైచుచున్నది. లోక మందున్న ధూళికణములు గూడ లతయోజనముల దూరమందున్న

సూర్యచంద్రగ్రహతారలతో నాడీయోగమున యుక్తమయి యున్నది. ఏదియు నెవరికి ననావశ్యక మయినది గాదు. నిఖిలవిశ్వము తనయంశప్రత్యంశములను ప్రతియణుపరమాణువుల నొక విశాల కుటుంబమువలెఁ దేసి యొక్క రక్షణసూత్రముతో నొక్కపాలనసూత్రముతో సమకూర్చి యుంచినది.

ఆరక్షణశక్తి, యాహారసక్తి నానారములను భరించి జగత్తునందు సంచరించుచున్నది; చ్యుత్యపు దాని కొకరూపము; నష్టము దానికి చుఱోతరూపము; దుఃఖము దాని కింకరూపము; ఆచ్యుత్య నష్టదుఃఖముల ద్వారమున నచనవావిర్భావములయొక్కచలలాసంబముతో సభిచ్యుత్త మగుచున్నది. జన్మమృత్యువులతో, సుఖదుఃఖములలో, లాభనష్టములలో నన్నిటియందును 'శివమ్' శాస్త్రస్వరూపుఁడయి విరాజిల్లుచున్నాఁడు. లేనిచో నీభారములనన్నిటి నొక్కముహూర్తమయిన నెవ్వరేని మోయఁగలరా? అట్లు గానిచో నేఁడేది మనలను సంబంధబంధనములతోఁ బరస్పరముల నాకర్షించుచున్నచో యది యామాతములచే మనలను బిండిపిండిగాఁ జేసెడిది. ఆలింగనమే పీడనముగా నుండెడిది. నేఁడు సూర్యుఁడు నాకు మంగళము చేయుచున్నాఁడు, గ్రహతారలు నాకు మంగళము చేయుచున్నవి; జలస్థలాకాశములు నాకు మంగళమొనర్చుచున్నవి; విశ్వమం దున్నయొక్కవాలుకారేణువునైన నేను సంపూర్ణముగా నెఱుఁగను, దాని విశాలప్రాంగణమందు నేనింటిపిల్లవానివలె నిశ్చింతతో నాడుకొనుచున్నాను. నే నందఱివాఁడనయినటులే యందఱును నావారే— ఇది యేటులు సంఘటిల్లినది:

ఎవరే డీప్రెషన్ మునకు జవా బయ్యున్నారో యాతరే నిఖిలమం దున్న సకలకర్మములును, సుఖసంబంధములు నయి, సకల కర్మములయందు నిగూఢముగా నుండి నిస్సంక్లష్టములయందఁజేసి రక్షించుచున్నాఁడు. ఆతఁడే శివయ్య.

ఈశివస్వరూపుని సత్వముగా గ్రహింపవలయు సన్నచో మనముకూడ సమస్తాశివమును బరిహరించి శివస్వరూపమును దాల్చివలయును. అనఁగా శుభకర్మములలోఁ బ్రవృత్తులము గావల యును, శక్తిహీనతయందు శాంతిలేనటులఁ గర్మహీనతయం దెవ రును మంగళమును బొందఁజాలరు. ఐదాసీస్వమునందు మంగళము లేదు. కర్మసముద్రమును మధించుటచేతనే మంగళమం దున్నయమృతమును బొందనగును. మంచిచెడ్డలద్వంద్వముల ద్వారమునను దేవదైత్యులసంఘాతములద్వారమునను దుర్గమసంసారమార్గముయొక్కదురూపాభాదల నన్నిటిని దొలఁగించుకొనఁగలిగినయెడల మంగళనికేతనద్వారముకడకుఁజేరగలము—శుభకర్మముల సాధనచేత సకలనష్టములను నాపటలను ఖోభవిఖోభములను దాటి మనయపరాజితహృదయమందు మంగళమునే ధరింపఁగలిగినయెడల నాతడు ‘శాస్త్రస్వరూపుఁడయి, శివస్వరూపుఁ డయి, యున్నటుల జగత్తున జరుగు సకలకర్మములయందును, సకలోద్ధానపరమములందును స్పష్టముగాఁ గాంచఁగలము. అప్పుడు ఘోరతరదుర్లక్షణములను జూచినను భయపడము; నైరాశ్యమనాంధకారమునందు మనశక్తులు పరాస్తము లయినను సచ్చటకూడ శివయ్య ఉన్నాడనియే గ్రహింతుము.

అతఁ డద్వైతమ్. అతఁ డద్వితీయుఁడు; అతఁ డొక్కఁడు.

సంసారమునం దన్నిటిని వేఱుచేసి విచిత్రముగఁ జేసి గణింపఁగోరుచుమేని బుద్ధి యభిహుతమై పోవును. మనము పరాజితుల మైపోవుదుము. సంధ్యాతీత మగునీపై చిత్రముల చూహనము ద్రవమందు మనము పిద్దివార మయి దోరము; మనము చింతింపఁ గలుగుచున్నాము; అతిశయిల మగుమనమునాక సీయనంతవై చిత్రములతో నొకదానిపొలికనంబుండును నిలుపుకొనఁగలుగుచున్నాము. ప్రతిభూతిజమునుగడంచెయి మనము స్వతంత్రముగా భావించుటనినఁపని చేయి; మనము సమస్తజగత్తు నొక్కటిగా స్వీకరింతుము; దానిపలన నష్ట మేమియు లేదు. ఎన్నియో వస్తువులను నెన్నియో కర్మములను నెందఱో మానవులును లక్షల కొలఁదియుఁ గోట్లకొలదియు విషయములను మనజ్ఞానమునం దిముడుచున్నవి. అబ్రువుచే మనహృదయములు నలిగిపోవుట లేదు. ఎందువలనఁ దోవుట లేదు ? గణనాతీత మగుననుష్టవై చిత్రములలో నేకత్వమును సంచరింపఁజేసి యద్వైతమనునాతఁ డొక్కఁడే యున్నాఁడు. అందుచే దిరువు లన్నియు తేలిక యగుచున్నవి. అందుచే మానవునిమనస్సు తనబటవుల నన్నిటినిఁ దేలిక చేసికొని ముక్తినిఁ దొందుటపై యనేకులయం దాయద్వైతమునే వెదికుచున్నది. మనయందఱ నేకముచేసి యాయొక్కఁడే యుండనియెడల మన మెవరిని గ్రహించెడివారము గాము. మనలో నిచ్చి పుచ్చుకొనుట గాని పరస్పరముపై నెట్టి యాకర్షణము గాని యుం

డెడిది గాదు. మన మొకరిభార మొకరము, నొకరియాభూతము
 నొకరము, నొకముసూర మైన నోర్చుకొనెడివారము గాము.
 అనేకమునం దైక్యముయొక్క సంధానమును బొందినంతనే మన
 బుద్ధికిఁ గల ఐడఁచిక దూర మగును. ఇతరులతో మనకుఁ గల
 యైక్యభావమును గ్రహింపఁగలిగినంతనే మనహృదయ మానంద
 మును బొందును. మనము ప్రధానముగఁ గోరుదానిలక్ష్యమే
 యాయైక్యము. మనము ధనమును గోరుదుము. ఎందువలనననఁగా
 నొక్కధనమునందుఁ జిన్నపెద్దబహుతరవిషయము లై క్యమును
 బొందినవి. అందుచే బహుతరవిషయములను బ్రత్యహము వేఱు
 గా సంగ్రహించుటకుఁ బొందవలసిన దుఃఖముయొక్క విచ్ఛిన్నత
 ధనమువలననే దూరమగును. మనము ఖ్యాతిని గోరుదుము. కారణ
 మేమనఁగా ఒక్కఖ్యాతివలననే నానారోకులతో మనకు సంబం
 ధము రుదురును. ఖ్యాతి లేనివా రందఱినుండి వేత్రెనట్లు తోచును.
 మన మనమాలోచించి చూచినయెడలఁ బార్థక్య మున్నచోటనే
 మానవునకు దుఃఖము, క్లాంతి యున్నటులు గాంతుము. ఎందువ
 లన ననఁగా, మానవునిహ ద్దచ్చటనే యున్నది. ఆత్మీయుని
 సహవాసము సన్ను ఐడలనీయదు. స్నేహితుఁడు నాచిత్తమును
 బ్రతిహతము చేయఁడు. ఎవఁడు నావాఁడు కాఁడని యెఱుఁగుదునో
 యారఁడే నా కాటంకము కలుగఁజేయును. అభావమువలనను విరో
 ధమువలనను గష్టపెట్టి న న్నాతఁడే పీడితునిగఁజేయును. లోక
 మునందు మనము సకలమేళనములందును, సమస్తసంబంధము
 లందును నేకత్వము ననుభవించి పొందు నానందమువలననే
 యద్వైత్వతఁడు ప్రకటితమగుచున్నాఁడు.

మనసకలాకాండల మూలమునందును, జ్ఞానమునందును, అజ్ఞానమునందు నాయద్వైతుని సంధాన మిమిడియున్నది. అద్వైతమే యానందిము.

అద్వైతునియొక్క యుహాని పెట్టు చేయఁగలము ? పరులను నావారినిగఁ జేసికొని యహమికను ఓగ్గించుకొని విరోధములనియెడుముండలను బెకళించుకొని ప్రేమపూర్ణమును ప్రశస్తము చేసి యాతని నుపాసన చేయనగును. ఆత్మవత్ సర్వభూతేషు యః పశ్యతి స పశ్యతి—సకలప్రాణులను ఓసివలెఁ జూచువాఁడె యథార్థముగఁ జూచుచున్నాఁడు. ఏల యసఁగా నాతఁడు సమస్త పార్థక్యములందును బరమసత్య మగు నద్వితీయునే చూచుచున్నాఁడు. అన్యుల నాఘారము చేయఁబోయినపు డద్వితీయుని యొక్క యుపలబ్ధిని బోఁగొట్టుకొనుచున్నాము, అందుచే నాతనికి దుఃఖము కలుగఁజేసి మనము దుఃఖము పొందుదుము. మనస్వార్థమువైపునకుఁ జూచినపు డాద్వితీయుఁడు ప్రచ్ఛన్నుడైపోవును. అందుచేతనే స్వార్థసాధనయం దింత దుఃఖము కలుగుచున్నది.

జ్ఞానమునందును గర్మమునందును భ్రేమయందును శాంతుని, శివుని, నద్వితీయుని నుపలబ్ధిజేయుక్రమ ముపనిషత్తులయొక్క “శాంతం శివ మద్వైతమ్” అనుమంత్రమం దెంత నిగూఢముగ నిహితమైయున్నదో యావిషయమునే యాలోచించి చూడుము. ప్రథమమున శాంతమ్. ఆరంభమందే జగత్తునం దున్న విచిత్రశక్తులు మానవుని నేత్రమునకుఁ బొడగట్టును. శాంతియందు దాని

పరిసమాప్తిఁ జూడనంతవఱకు నెన్నియో భయములు నెన్నియో సంశయములు నెన్నియో నిర్ద్వేతుక మగుకల్పనలును గలుగుచుండును. సకలశక్తుల మూలమందును, సమోఘనియమములందును శాంతిస్వరూపుని గాంపఁగలిగినపుడు మనకల్పనలు శాంతిని బొందును. శక్తియఁ దాతఁడు నియమస్వరూపుఁడు. అతిఁడు శాంతమే. మానవుఁడు తన యంపికరణమందుఁ బ్రవృత్తిరూపముఁ దాల్చిన యనేకశక్తులతో సంసారమందుఁ బ్రవేశించును. వానిపైఁ గర్మత్వమును బొందినంతవఱకు నమిగడుగదన కావదల నెదుర్కొనుచుండును. దుఃఖమున కలది ముండదు. కావున సీసమస్తశక్తులను శాంతియందు సమావేశపఱచుటయే మానవజీవితమునందుఁ బ్రప్రభమ మైనకార్యము. ఈసాధనయందు సిద్ధిఁ బొందినపుడు జగత్తునం దసఖ్యాంకములగు శక్తులను నియమితము చేసి యాద్యంతరహితకాలములనుండియు స్థిరమై యున్న యాశాంతస్వరూపునే జలస్థలాకాశములందుఁ గాంతుము. ఇందుచే మనకు జీవితమునందుఁ ప్రథమాశ్రమము బ్రహ్మచర్యమై యున్నది— అనఁగా శక్తియందు శాంతిని బొందుసాధన.

అనంతరము శివమే. నిగ్రహద్వారమున శక్తిని స్వాధీనపఱచుకొనఁ గలిగినయెడలఁ గర్మములు సహజ మగును. ఈవిధముగఁ గర్మముల నారంభించినపుడు నానాలోకులతో నానాసంబంధములవలన మనము చుట్టఁబడుదుము. ఈస్వపరసంబంధమునందే మంచిచెడ్డలును పాపపుణ్యములును నాఘాతప్రతిఘాతములును సంఘటిల్లుచుండును. శాంతి యెటుల శక్తిని యథోచితముగ నణఁచి

దానివిరోధభావమునుదొలగించునో అబులనే సంసారమం దాత్మవ
 రులశతసహస్రసంబంధముల యనంతజటిలత్వమునందు సామంజ
 స్యము నెవ్వరు స్థాపింపఁగలరు? మంగళము స్థాపింపఁగలదు.
 శాంతి లేనియెడల జగత్ప్రకృతికిఁ బ్రళయము వాటిల్లును. మం
 గళము లేనియెడల మానవసంఘమునకు ధ్వంసము గల్గును. శాంత
 స్వరూపుని శక్తిసంకులజగత్తునం దుపలబ్ధి చేయవలయును. శివ
 స్వరూపుని సంబంధ సంకులసంసారమునం దుపలబ్ధి చేయవలయు
 ను. ఆతని శాంతస్వరూమును జ్ఞానమువలనను, నాతని శివస్వరూ
 పమును శుభకర్మములవలనను మనస్సునందు ధారణచేయవల
 యును. మనశాస్త్రములందు మొదట బ్రహ్మచర్యము సనంతరము
 గార్హస్థ్యము నవలంబింపవలసిన విధానము లున్నవి. మొదట
 జ్ఞానమువలన దయారగుట, తరువాతఁ గర్మములవలనఁ బరిపక్వ
 మగుట. మొదట శాంతమ్, అనంతరము శివమ్.

అనంతర చుద్వైతము; ఇచ్చటనే సమాప్తి. జ్ఞానమం
 దును సమాప్తి లేదు. కర్మములయందును సమాప్తి లేదు. ఎందు
 లకు నేర్చుకొనవలయును? ఎందులకుఁ బరిశ్రమచేయవలయును?
 అనుదాని కొకకవిధ మైనపరిణామ మున్నది. ఆపరిణామమే
 యద్వైతము, అదియే నిరవచ్ఛిన్న మగుప్రేమ. అదియే నిర్వికా
 రానందము. మంగళకర్మములసాధనయందుఁ గర్మబంధనములు
 క్షీణించినపుడును, నహంకారతీవ్రత యణఁగిపోయినపుడును నాత్మ
 పరులనెడుసకలసంబంధములవిరోధములు సమసిపోయినపుడును
 నమ్రతవలనను క్షమవలనను గరుణవలనను భ్రేమమార్గము సిద్ధ

మగును. అపు డద్వైతము. అపుడు సకలసాధనలును సిద్ధిపొందును. సకలకర్మములు నవసాన మొందును. అపుడు మానవజీవితము ప్రారంభమునుండి పరిణామమువఱకును బూర్ణ మగును. అది యింకనెచ్చటను సంగతియుగను ససమాప్తముగను సర్వహీనముగను నుండదు.

ఓపరమాత్మా ! మానవజీవితమునందు సకలప్రార్థనలయందు నొకగభీర మగుప్రార్థన మున్నది. దానిని మేము గ్రహించినను గ్రహింపకపోయినను, మేము నోరితో నుచ్చరించినను నుచ్చరింపక పోయినను మాభ్రమయందును, మాదుఃఖమునందును, మాయంతరాత్మనుండి యాప్రార్థన మెల్లప్పుడు నీవైపునకు మార్గమును వెదకికొనుచున్నది. అప్రార్థన యే దనగా, మాసమస్తజ్ఞానముచేతను శాంతస్వరూపుని గ్రహింతుముగాక ! మాసమస్తకర్మములచేతను శివస్వరూపుని జూచెదముగాక ! మాసమస్తప్రేమలచేత నద్వితీయుని నుపలబ్ధి చేసికొందుముగాక ! ఫలమును బొందుప్రత్యాసను నీకెఱిగింపఁజాలము. కాని నాకొరిక యేమనఁగా సమస్తవిఘ్నవిక్షేపవికృతులయందు నీప్రార్థన సమస్తశక్తితో సత్యధావముతో నీయొద్దకుఁ జేరుగాక ! ఓయంతర్యామీ ! ఇతర సకలాభిప్సితములను వ్యర్థముచేసి నాయీప్రార్థననే స్వీకరింపుము. నే నెల్లప్పుడును జ్ఞానిమునందును గర్మమునందును బ్రేమమునందును నీవు “శాంతమ్” “శివమ్” “అద్వైతమ్” అనువిషయమునే గ్రహింతునుగాక ! ఓమ్ ! శాంతి, శాంతి, శాంతి.

వి త్త బో ధ ము 10.

ప్రాణపిస్తువును నాచారపస్తువునుగఁ జేసివై చుటచే దాని వలన మన కెంతటిసన్నము వాటిల్లుచున్నదో మన కది ప్రతిదిన మును గోచరింపదు. కాని మన జుత్తిపాపలను ప్రవంచనతోఁ బరి తృప్తిఁజెందింపలేదు. అన్నజలమును నిజమగు సన్నజలమువలెనే వాడుచుంటిము. ధన మెప్పురిని భరికునిగఁ జేయదో, ఖ్యాతి ప్రతిపత్తు రెచ్చని అలాచమున పిమ్మితములై యుండవో, సంసారచ్ఛాయారోద్రహఁముపై నెచ్చనిలాభనష్టము లాధారపడి యుండవో, అట్టి మన యంతరముఁడగుచిరంతనమానవునకు దినదిన మును చస్తుచ్చ వీయతి కేవలము నామముతో వంచితునిగఁ జేయు చున్నాము. అదిని చనుమనస్సేయక మంత్రములతోఁ బని నెఱవేర్చుకొనుచున్నాము. అదియు రోయన దిన్నిటికంటె గొప్పది. అందుచే సన్నిటికంటె శూన్యము నిచ్చి యాతనిని నిలువఁబెట్టి సమస్తప్రయోజనములను నెఱవేర్చుకొన నాతురతఁ జెందుచుందుము.

మన యీవాహ్య సాంసారిక మానవునకును మనయంతర్గతమానవునకును జాల భేదము కలదు. ఈవాహ్యమానవుని మన మాండరించినను సజ్జుపఱచినను, ఉపహారమిచ్చినను భిక్షపెట్టిన ను దాని నాతఁడు పొందును— సత్యమగు నిచ్చతో శ్రద్ధతో నొసఁగనియెడల నాయంతర మానవునియొద్ద కేదియుఁ జేరఁ జాలదు.

అందుచే దానవిషయమయి శాస్త్రమందు “శ్రద్ధయా దే

యమ్” శ్రద్ధతో దానముచేయు మని చెప్పబడియున్నది. ఏల
యనగా, మానవుని దాహ్యభ్యంతరములందు రెండు విభాగములు
న్నవి. ఒకవిభాగమునందు భుజము సమకూరును, మఱొక విభాగ
మునందు శ్రద్ధ సమకూడును. అందుచే శ్రద్ధఁ జూపక కేవలము
భనమే యిచ్చినయెడల మానవుని యంతరాత్మ కేదియు నీయక
పోవుటయేగాక దాని నపమానపఱచుటయే యగును. అట్టిదాన
మెప్పుడును సంపూర్ణదానము కానేరదు— రావున నాదానము సం
సారదానము కావచ్చును. కాని యది ఛర్మముయొక్క దానము
కానేరదు. మనము పరుల కిచ్చునదియే దానము కాదు. వస్తుతః
ప్రతిముహూర్తమందును మనము మనయొద్దనే మనలను దానము
చేసికొనుచున్నాము— ఆదానమువలననే మనప్రకాశము. ప్రతి
ముహూర్తమందును మనము మనలను మనయందే దాహ మొన
ర్చుకొనుచున్నా మని యంద డెఱుంగుదురు. ఆదాహము గావించు
టయే మన ప్రాణక్రియ. ఈవిధముగా మనయొద్ద మనల నా
హుతి నొనర్చుకొనుట బంధింపబడినపుడు ప్రాణాగ్ని యింక
వెలుగదు, జీవనప్రకాశ మంతమొందును. ఈవిధముగ మనన
క్రియలయందును నానావిధములగు జీవదళలయందును జింతనము
ను మేల్కొల్పవలయును. అందుచే మనప్రకాశమును మేల్కొల్ప
లుపుటకై మన మహారమును మనయం దొకయజ్ఞము నొనర్చి
శక్తివంచనలేక మనలను దానము చేసికొనుచున్నాము. ఆదానము
యొక్క సంపూర్ణత్వముపై మనప్రకాశముయొక్క సంపూర్ణత్వ
మున్నది. దీపము తన నెంతదానము చేసికొనిన దాని వెలుతు

రూర యుజ్జ్వలముగ నుండును. రసయెడలఁ దనదానోపకరణము లెంతవిశుద్ధముగ నున్న దానిశిఖ యంత ధూమశూన్యముగ నుండును. మన ప్రకాశయజ్జ్వలించును మన నిరంతరదానమునుగూర్చి యు నట్టినిషయమే చెప్పవలెను.

ఆదానము మనవలన జరుగుచునే యున్నది. కాని, యేమి దానము చేయుచున్నామో, యది యెచ్చఁగ జేరుచున్నదో యావిషయము మనము చూడఁబలయును, దినమంతయుఁ జెమటూర్చి పరిశ్రమ చేసి ప్రోగుచేసి పొందిన బాహ్యవస్తువుల నన్నిటిని మన మెవనిహస్తమునందుఁ గూడఁబెట్టుచున్నారము ? అది యంతయు బాహ్యముననే సంపాదింపఁబడినటులఁ గాంచుచున్నాము. ధనదాన్యములు, గృహములు మొదలగునచన్నియు బాహ్యమానవునకుఁ జెందినవి.

మనము మనలను దానము చేయుటయేగాక మన ప్రయత్నములను మనసమస్తమును దానము చేయుచున్నాము— ఇది పూర్ణమైనట్టియు, శ్రద్ధతోఁ గూడుకొన్నట్టియు, ధర్మమునకుఁ జెందినట్టియు దానమా ? దీనివలన మన ముపకరణములను బెంచుకొనుచున్నారము గాని, పెద్దవారము కాఁజాలకున్నారము. దీనివలన మనము సుఖపడుచున్నాము గాని, యానందమును పొందుటలేదు. దీనివలన మనప్రకాశము పరిపూర్ణ మగుటలేదు. మానవుఁడనిన నెంతయర్థ మిచ్చునో, యంతవ్యక్త మగుట లేదు.

ఇట్లు జరుగుటకుఁ గారణమేమి ? కారణ మేమనఁగా దీని యందుఁ జాల నశ్రద్ధ తలదు. ఈదానమువలన మనము మనపై

సశ్రద్ధఁ జూపుచున్నాము. మనము మనయొద్ద ధరించినయర్హ్య మువలననే మనయందు వరణీయమయిన దేమియు లే దని యంగీ కరించుచున్నాము. మనయాత్మపూజ దేవతకుఁ జెందిన పూజ కాదు; అది యపదేవతాపూజ; అది మిక్కిలి యవజ్జతోఁ గూడిన పూజ. మనయందున్న యపవిత్రతవలననే యానైవేద్యమును నింపుచున్నాము.

ఈసకౌఱకు ధనగౌరవములను సంపాదించుమానవుఁడు తనసత్యమును నమ్మఁజాలకున్నాఁడు. ఆతఁడు తనయంతరమానవుని గేవల మహమానపఱుచుచున్నాఁడు. ఆతని కౌతఁ దేమియు నీయకుండుటయేగాక యిచ్చుటకు యోగ్యుఁ డని కూడఁ దలంచుటలేదు. ఈవిధముగ నాతఁ డతనికౌఱకు ధన మిచ్చుచున్నాఁడు గాని శ్రద్ధ చూపుట లేదు—“శ్రద్ధయా దేయమ్” అను నీయుపదేశవాణి నన్నిటికంటె వ్యర్థపుచ్చుచున్నాఁడు.

కాని సత్యమును మన మెంతతృణీకరించినను దానిని మనము వినాశము చేయఁజాలము. మన యాంతరసత్యమానవుని మన మెల్లపుడు సభుత్తునిగ నుంచుచున్నాము. అందువలనఁ గలుగు దుర్గతి నేయారామమువలనను నేయాడంబరమువలనను మఱుఁగువఱుపఁజాలము. మనము దేనిసేవఁ జేయుచున్నామో యది మనలను బ్రతికింపలేదు. మన మెవనిభోగసామగ్రిని సమకూర్చుచున్నామో యాతఁడు మనచిరానందమార్గమునకు సంబళముగ స్వీకరించునట్టి యొక్కచిల్లిగవ్వయైనను మన కియ్యఁడు. ఆరామావరణమును చిన్నము చేసివైచి దుఃఖదిన మాహ్వనింపఁబడకయే

మన సుశక్ష్మరగృహములమధ్యమున రేతెంచి నిలుచును. అప్పుడు మన రక్త మిచ్చియైనను దానికోర్కెను నిశ్శేషముగ నొనర్పఁజాలము. పిడుగువోలే నకస్మాత్తుగ మృత్యు వరుడెంచి మనసంసారమర్మ స్థానములయం దొకగొప్పకూన్యతను గలిగించినపుడు రాసులురాసు లగు ధనజనమానములతో నాకూన్యతను నింపఁజాలము. ఒక వైపున భారముచే జీవితసామంజస్యము సప్తమయి పోవునప్పు డును, బ్రవృత్తులతోఁ బ్రవృత్తులకు సంఘర్షణ లేర్పడినప్పుడును, దుద కొకవైపున లోలోపలఁ బాపోత్తాప మభివృద్ధి చెంది వినాశ దావానలము భగ్గుభగ్గున మండుచున్నపుడు నేమానవులను నేనైన న్న సామంతులను బిలిచి దానిపై నొక్కబిందెడునీళ్లు పోయు మని చెప్పఁగలము : మూఁడుఁడా ! నీవెవ్వనిని బ్రబలముగఁ జేసి బల శాలివైతివి : ఎవనికి ధనదానముచేసి నీవు ధనికుఁడవు కాఁగల్గితివి : ఎవనిని బ్రదికినమును రక్షించి నీవు శాశ్వతముగ బ్రదికి పోయితివి ?

మనయాంతరసత్యమానవుఁ డేయాశ్రయముకొఱకు దారి యందుఁ గాచి యున్నాఁడు? మన మిన్నినాశ్లాతని కెట్టియాశను గలిగించితిమి? బాహ్యంగణమందు మనము ధూపదీపములను వెలిఁగించితిమి. కాని యంతర్మహాకోణమున మనము సంద్యాదీపమయినను వెలిఁగింపలేదు. రాత్రి గభీరముగ నున్నది. అంధకారము నిబిడమైనది. ఆతఁ డొంటరిగ నాగృహమున నిబిడాంధకారమున ధూళిపైఁ గూర్చుని యేడ్చుచున్నపుడు మనము గంట గంట కెటుల నాతని పాశ్వానము గలిగించితిమి ?

ఆతని యామర్మభేదిరోదనము నిశీఢరాత్రియొక్క పృ
 మోదసభయందు మాటిమాటికిని మన కెక్కువ యాటంకమును
 గలిగించుచుండెను. మనమత్తతయం దాతనియాగభీరాక్రందనము
 మనప్రమత్తవావమును బలుమాటులు తొలగింప నుపక్రమించి
 నపుడు మన మాతని నేదో యొకవిధమున నాపియుంచుట కాతని
 ద్వారమువెలుపల నిలువఁబడి యుచ్చకంఠముతో “భయములేదు,
 నే నున్నాను ” అని యాతనితోఁ జెప్పితిమి. నే నున్నానను
 విషయ మన్నిటికంటె గొప్పయభయమంత్రము కాఁబోలు నని
 తలంచితిని. నానమస్త ధనసంపదలను మానమర్యాదలను
 నొక్కమమతాసూత్రముతో జపచూల వోలెఁ గూర్చి యాతని
 హస్తమందుంచి దీనినే నీవు దివరాత్రములు తిరిగితిరిగి యేక
 మనస్సుతో నేను నేను నేను, నేను సత్యము, నేను పెద్దవాఁడను,
 నేను ప్రియమయినవాఁడ నని జపించుచుండుమని చెప్పియుంటిని.
 దానినే యాతఁడు నేను నేను నేను అని జపించుచున్నాఁడు. కాని
 యాతని నేత్రములనుండి యశ్రుబిందువులు పడుట యాఁగలేదు.
 ఆతనియంద్రిహితమగు నేమహావిషాదమో యశ్రుబిందువులమా
 లను ధరించి లేదు లేదు లేదు, కాదు కాదు కాదు, అని జపించు
 కొనుచున్నది. ఏతవస్థనియొక్క కరుణాపీఠయందో ఇట్టియుదా
 సీన భైరవవస్థరముతో నామహావిషాదము సమస్తాకాశమును గం
 పించునటుల నాక్రందనము చేయుచున్నది—వ్యర్థమయినది, వ్యర్థ
 మయినది—ప్రభాతకాలముయొక్క నాలోకము వ్యర్థమయినది, రాత్రి

వేళ నిస్తబ్ధతవ్యర్థమయినది—మాయను వెదకితిని, ఛాయను దొండి
తిని. ఎక్కడ నేదియుఁ జిక్కలేదు.

ఏయభయవాడికొఱకు నాయాయంతర్తానవుఁ డుత్కంఠితుఁ
డయి చెవి యొగ్గి యున్నాఁడు ? అది యాచిరకాలపు సత్యవాణి,
పితా నోసి—పితా ! నీవే యున్నావు.

నీవు తండ్రివై యున్నావు, నీవున్నావు—మాతంగ్రిని నీవే
యై యున్నావు—ఈవాణివలననే సమస్తకూస్మమును నిండిపోయి
నది. సకలభారములును దొలఁగిపోయినవి. ఎట్టిభయ మెచ్చటను
లేదు.

“నే నున్నాను” అనున దెంత భయంకరమగు మిథ్య !
ఎక్కడ నున్నావు, నీ వెక్కడ నున్నావు ? నీవు భవసముద్రము
నందలి యేఫేనమునో యాశ్రయించి “నేనున్నా”నని నుడువు
చున్నావు. ఏబుద్బుద మెప్పుడుపగిలిపోయినను దానివలన నీకే నష్ట
ము కలుగుచున్నది; సంసారమంటి దీర్ఘనిశ్వాసముయొక్క లేళ
మాత్రమగు వేడిగాలి నీదేహమున సోఁకుచున్నను నది నీసత్త్వపై
నాఘాతము వేయుచుండును. నీవు దేనిపై నున్నావు ? నీ వెవ
రవు ? యనను నాయాంతరమానవుఁడు “కావలయు” నని నుడువు
చున్నపుడు నే నున్నాను. నీవు నన్నే కోరుచున్నావు, నీవు నాతోనే
సంతుష్టి చెంది యుండుము. అని నీ వహంకారముతో నాతనితోఁ
జెప్పుచున్నావు. ఈనీదాన మెట్టిది ! నీప్రకాండమగుబరువును మో
యువా రెవరు ? ఇది భయంకరమైన బరువు ! ఇది వస్తువులపై
వస్తువులను, ఊత్తులపై ఊత్తులను, దుర్భిక్షములపై దుర్భిక్షము

అను రాశీకృతముగాఁ జేయుట; ఇది ని స్నాశ్రయించుట కాదు; నిన్ను మోయుట, నీవు కుంటివాడవు, నీకు పాదములు లేవు, నీ వన్యులపై నాధారపడి సంసారమునఁ దిరుగాడుచుందువు. నీ యీ బరు వెచ్చటి చచ్చటనే పడియుండి ధూళితోఁ గలిసిపోవుచుండు నుగాక ! ఏమానవుఁడు యాత్రికుఁడో, ఎవఁడు పథమునఁ బడి కుఁడో, యనంతనియభిముఖమున కెవనికిఁ బిలుపు కలదో, యా తఁడు నీయాభారమును మోయుచు నెందులకుఁ దిరుగవలయును? ఈసమస్తరాసులపై రాత్రింబవళ్లు తనవక్షమునందు దాచియుంచి పడియుండుట కాతని కవకాశ మెక్కడిది ? అందుచేత నాతఁ డెవనిపై భారముంచి నిశ్చింతగ నుండఁగలఁడో, ఎవనిభారము నాతఁడు మోయవలసినవని లేదో, యట్టివానినే కోరుచుందును. నీ వాయాధారమవా ? “నే నున్నాను” అను మంత్రము నేయాశను గలిగించుటకు నీ వాతని కర్ణముకడ జపించుచున్నావు !

పితా నోసి— తండ్రివి నీ వున్నావు. నీ వున్నావు—ఇది నాయంతరమున కేకమాశ్రమంత్రము. నీ వున్నా వనునిషయ ముతో నాజీవితమును జగత్తునందున్న సమస్తమును బూర్ణమయి యున్నది, “సత్యమ్” అని ఋషీశ్వరులు నిన్నేకాగ్రతతో జపిం చుచున్నారు - ఆమాట కర్ద మేమనఁగా, “పితా నోసి” తం డ్రివి నీ వున్నావు. ఏది సత్యమో, యది కేవలము సత్యమే కాదు. అదియే నాకుఁ దండ్రి.

కాని నీ వున్నా వను నీబోధమును సమస్తమనఃప్రాణము లతోఁ బొందవలెను. నీ వున్నావు—ఇది కేవల మొకమంత్రము

కాదు—నీవున్నావు. ఈవిషయము కేవలము తెలిసికొని యుంపవలసిన యొకమాట కాదు. “నీ వున్నావు” ఈబోధమును నేను పూర్ణముచేసి యేతేరకున్నచో నే నీజగత్తునకు వచ్చు పెండులకు? నానావస్తువులను గట్టిగఁ బట్టుకొని కొన్నా క్లెందుల కిటులఁ దిరుగుచుంటిని—ఈద కెందుల కీయసంలగ్న నిరర్థకతయందు హతాత్తుగ దినము లంతము నొందుట ?

నే నున్నా ననునీబోధమునే నేను రాత్రింబవళ్లన్నిసమయములలో నధ్యాసము చేసికొంటిని. జీవితమునందు సకలప్రయత్నములలోఁ గేవల మీయహమునే నానావిధములుగ స్వీకరించితిని. ప్రతిదినముయొక్క సమస్తఖటానా నాతనిహస్తమందు జివరపై సవతికు జమకట్టితిని. నేను అనుబోధము సంపూర్ణముగా నస్థిజ్వలతోఁ గలిసిపోయినది. అది మిక్కిలి దుఃఖము గలుగఁజేయుచున్నను దాని నన్యమనస్సుతో దృఢముగఁ బట్టుకొందును. దానిని మఱవ నిచ్చగించినను మఱవచేను.

అందుచే మనప్రతిదినప్రార్థన యేమనఁగా, పితా నో బోధి-నీవు తండ్రీవి, నీ వున్నా వను నీసత్యబోధముతో నాసమస్తజీవితమును బూర్ణముఁ జేయుము.

తాపముచే జలము బాష్పాకారముఁ దాల్చి తేలికయై పై కెగయుచుండును. అపు డది లోకమునందున్న సమస్తజలరాశితోఁ దనసంబంధమును వేరుచేసికొనును—అపు డది వ్యర్థమై యుబికి యెగురుచుఁ దిరుగుచుండును. అపుడే యది యాలోకము నావృతముఁ జేయును. కాని యట్లున్నను జలముయొక్క యథార్థస్వధర్మ

ము సమతలమును గోరునని యందఱు నెఱుంగుదురు. ఆసమతలమును గోరుటయే దానినమస్తారప్రార్థన--ఆ సమస్కారమువలననే యది తనరసధారలతో నలువైపులను ప్రవాహితమగుచుండును. భూమిని సఫలత్వముతో సఖిషిక్తము చేయుచుండును—దానియా ప్రణతసాష్టాంగనమస్కారమే సమస్తలోకమునకును గళ్యాణము. ఏలఘటాష్పరాశి వేత్తై యాకాశమునఁ దిరుగుచు నడుగుననున్న భూమితోఁ దన యాత్మీయతను స్వీకరింపఁగోరదో, దాని శరీరమున శుభముసూర్యమునందు రసవాయువు తగిలినంతనే, యది తనయథార్థమగుగౌరవముతో నిండినంతనే తన నింకఁ బట్టియుంపఁజాలదు—నమస్తారముతో విగళితమయి యాసర్వజనుల నిమ్నక్షేత్రమున నాయందఱికేంద్రమునకు వచ్చి పొరలుచుండును. అపుడే నీటితో నీరు కలిసిపోవును; అపుడే మేళనస్రోతము నలువైపులఁ బ్రవహించుచుండును; వర్షసంగీతముచే నలుదిక్కులు ముఖరితము లగుచుండును. ప్రతిజలబిందువు నపుడే తనను సత్యరూపముగఁ బొంది తనధర్మమునఁ దాను బూర్ణమయిపోవును.

అటులనే నాయాంతరమానవుఁడు ప్రతియంతరమునందును దనను వర్షింపఁజేయుటకును, దనను సమర్పించుకొనుటకును గోరుచున్నాఁడు. ఇదియే యాతని యథార్థధర్మము. అతఁడు యహంకారాటంకములను సంపూర్ణముగ విలుప్తము గావించి నమస్కారగౌరవమునే గోరుచున్నాఁడు—పరిపూర్ణప్రణతితో నిఖిలమునందున్నసమస్తముతోఁ దనబృహత్తరసమచిలత్వమును బొందుటకాతఁడు చిరకాల ముత్కంఠితుఁడయి యున్నాఁడు. తన యా

యంతరతమస్వధర్మమును బొందనంతకాలమే యాతఁ డెన్నియో దుఃఖములను, ఎంతయో యపమానమును బొందవలసియున్నది. అందుచే నాతఁడు ప్రతిదినమును జేతులు జోడించి నమస్తేస్తు— నీకు నమస్కారమును జేయఁగలుగుదును గాక యని నుడువు చున్నాఁడు.

చిరనవీనత్వము 11.

మనము చింతించుచుఁ బను తొనర్చుచు యుద్ధము నల్పుచు నున్నప్పుడు చిరంతనమైన యీశగత్తు క్లాంతిచే నవసన్నమై భావనలచే భారాశ్రాంతమై ధూళిచే ధూళిరితమై పడియున్నదని మన మెల్లప్పుడును దలంతుము. ఇట్టిసమయములలోఁ బ్రత్యక్షమునఁ బ్రభాత మేతెంచి పూర్వార్థప్రాంతమున నిలిచి స్మితహాసముతో నింద్రజాలకునివలె జగత్తుపైఁబున్న యంధకారావరణమును నెమ్మదిగా నవసారితము గానించును. అపు డంతయు నవీనముగ నున్నటులను సృష్టికర్త యాముహూర్తమునందే జగత్తును బ్రథమమున సృష్టించినట్లుగను మనకుఁ గాన్పించును. ఈప్రథమకాల చిరంతననవీనత్వ మిం తెన్నఁటికె సంత మొందునది గాదని ప్రభాతము మనకు దోధించుచున్నది.

నేఁడు మనకుఁ గాన్పించిన దిన మేనాఁటిదా ? ఇది యేయుగారంభమున జ్యోతిర్పాష్టావరణమును చిన్నము చేసికొని

యాత్ర నారంభించెనో దాని నెవరు చెక్కింపఁగలరు ? ఈదినము
 యొక్క నిర్మితమేషదృష్టిసమక్షమునఁ దిరళ మగు పృథివి కాఠి
 న్యము వహించెను. కఠినపృథివియందు జీవననాటక మారంభ
 మాయెను. ఆనాటకమునం దొక్కొక్కయంకమునం దెన్నియో
 నూతనప్రాణులు తమజీవలీలల నారంభించుకొని సాంగము చేసి
 కొనినవి. ఈదినము మానవేతిహాసమునం దెన్నియో విస్తృత
 శతాబ్దముల కాలోకమును బ్రసాదించినది. కొన్నిచోట్ల సింధుతీర
 ములందును మఱికొన్నిచోట్ల మరుప్రాంతములందును నింకఁ
 గొన్నిచోట్ల నరణ్యచ్ఛాయలయందును నెంతయో గొప్పనాగరికత
 జన్మించినటులను వికసించినటులను చిహ్న మొందినటులను ఆదిన
 ము గాంచినది. పృథివి తన ప్రథమజన్మముహూర్తమునందే యీ
 యతిపురాతన మగుదినమును దనకుఁజ్రాంచలమును బట్టిచి స్వీకరిం
 చెను. సౌరజగత్తుయొక్క సకలగణనముల నది బ్రథమసంఖ్యనుం
 డియే యారంభించెను. ఆయతిప్రాచీనదినమే చిరునగవుతో నేటిప్ర
 భాతమున మననేత్రసమక్షమున వైజీకుఁడగు ప్రియదర్శనజాలకుని
 వలె వచ్చి నిలిచినది. ఇది సంపూర్ణముగ నవీనత్వముయొక్క
 మూర్తి—సద్యోజాతశిశువువలె నవీనమయినది. ఇది యెవనిని
 స్పృశించిన నాతఁ డవుడే నవీనుఁ డయిపోవును. ఇది తనకంత
 హారమునఁ జిరయౌవనవముయొక్క స్పర్శమణి నమర్చుకొని
 యేతెంచును.

దీని కర్థ మేమి ? దీని కర్థ మేమనఁగా—చిరనవీనత్వమే
 జగత్తుయొక్క యంతర్నిహితధనము. జగత్తుయొక్క నిత్య

సామగ్రి. పురాతనత్వము జీర్ణత్వము దానిపైనుండి ఛాయవలె వచ్చుచున్నది, పోవుచున్నది, చూచుచుండఁగనే యదృశ్యమయి పోవుచున్నది, దీని నేవిధమున నాచ్ఛన్నముఁ జేయఁజాలకున్నది. జర మిథ్య, మృత్యువు మిథ్య, ఉయము మిథ్య; అవి మరీచికలవంటివి. జ్యోతిర్మయాకాశమువయి నవి ఛాయవలె నృత్యము చేయును. నృత్యము చేయుచుఁ జేయుచు నవి దిక్పాతముల కంతరాశమున విలీనము లయిపోవును. సత్యము కేవలము కాశ్వతమగు నవీనత్వము. ఎట్టినష్టము దాని నంటఁ జాలదు. ఎట్టియాభూతమును దానియంటఁ బడదు--ప్రతిదినప్రభాతమునం దీవిషయమే ప్రకటితమగుచున్నయది.

ఈవృథివియందున్న యీయతిపురాతనదినము ప్రతిప్రభాతమునందును సూతనజన్మగు దొందవలసియున్నది. ప్రత్యహ మది యొకసారి రనమూలస్థానమునటఁ దిరిగి వెళ్లవలసియున్నది. లేనిచో నది దానిమూలస్వరమును దోఁగొట్టుకొనును. ప్రభాతము దానికేఁ దనచిరకాలపు ధూమము నొకసారి చూపించుచుండును. దానిని మఱవనీయదు. దినము క్రమముగ నొకేవిధమున నడచుచున్నయెడలను, దాని కెచ్చటను గనుమూఁతలు పడనియెడలను, హేరతరకర్మముల యాతురత్వమునందును, శక్తియొక్క యౌర్ధ్వత్యమునందు నున్నపు డొక్కసారి సుగభీరాంధకారమునందుఁ దనను నిమగ్నముగఁ జేసికొననియెడలను, అనంతరము మరల నాయాదిమనవీనత్వమందుఁ దననవజన్మము నొందనియెడలను దుమ్ముపై దుమ్ము, నావర్జనముపై నావర్జనమును బెరిఁగిపోయె

డిది—ప్రయత్నములతోభచే, సహంకారముల తాపముచే, గర్మముల భారముచే దాని చిరంతనసత్య మాచ్ఛన్నమయిపోయెడిది. అట్లయినయెడల మధ్యాహ్నాతీవ్రతయు, బ్రయాసాప్రబలత్వమును గేవలము లాగి తీసికొనుట, కేవలము దెబ్బలు తినుట, కేవల మంతహీనమార్గము, కేవల లక్ష్యహీనమగుయాత్ర - . వీని యున్న తత్తయొక్క తప్తభాష్పము లేకమయి పృథివి నొక్క బుద్బుము వలె విదీర్ణము చేసివైచెడివి.

ఇంకను దినముయొక్క విచిత్రసంగీతము తనసమస్త మూర్ఛనలతో మ్రోగలేదు. కాని యీదిన మగ్రసర మయిన కొలఁదిని గర్మసంఘాతము లభివృద్ధిఁ జెందును. అనైక్యములు, విరోధవాదములు సుగ్రహాఽముఁ దాల్చును. చూచుచుండఁగనే లోక మంతటను దీప్రోద్వేగములును ఊధాతృష్ణలక్రందనధ్వనులును బ్రబలము లగును. ప్రతిద్వంద్వముల తర్జనగర్జనములు విపులము లగును. కాని, యవి యన్నియు నటుల జరుగుచున్నను స్నిగ్ధప్రభాతము ప్రతిదినమందు దేవమాతవలె నేతెంచి చిన్నతంతువులను మేళవించి, యేమూలస్వరమును మ్రోయించునో అది యెంతసరళమైయుండునో, యంతయుదారమయియుండును. ఎంత శాంతముగ నుండునో యంత గంభీరముగ నుండును. దాని యం దెట్టితృష్ణలేదు, సంఘర్షణలేదు, ఖండత్వము లేదు, సంశయమును లేదు—అది యొక బృహత్తరమగు సమగ్రతయొక్కయు సంపూర్ణత్వముయొక్కయు స్వరము—నిత్యరాగిణులమూర్తి యతి సౌమ్యభావముతో దానినుండి ప్రకాశించుచుండును.

ఈవిధముగఁ బ్రతిదినమును బ్రభాతముయొక్క నోటినుండి మనము తిరిగి యీవాణినే వినుచున్నారము—కోలాహల మెంత విషమించిన నదియే చరమ మయినది రాదు. అసలు పస్తువు “శాంతమ్.” అదియే యాదియం దున్నది. అదియే యంతరమం దున్నది, అదియే యంతమునం దున్నది. అందుచేతనే దినము యొక్క సమస్తోన్మత్తతానంతరము ప్రభాతమున మరల నాశాంత మును జూచినపు డామూర్త్యయం దెట్టియాభూరచిహ్నము గాని, ధూళికణము గాని లేనటులఁ గాంతుము. ఆమూర్తి చిరస్నిగ్ధ మయినది, చిరశుభ్రమయినది, చిరప్రశాంత మయినది.

సమస్త దినమును సంసారక్షేత్రమునందు చుఁఖదైన్యమృత్యువుల యాందోళనములు జరుగుచునే యున్నవి. కాని సమస్తా కళ్యాణమే చరమమయినది కాదనియు, “శివమ్” అనునదియే చరమ మయిన దనియుఁ బ్రతిదినమును బ్రభాతమున మన కొక వాణి చెప్పుచున్నది. ప్రభాతమునందు దాని నిర్మలమూర్తిని జూతుము. అచట నష్టరేఖ లేమియు లేనటులను సమస్తమును బూర్ణమయి యున్నటులను గాంతుము. ఏబుద్బుద్ మెప్పు డదృశ్య మైనను సముద్రమున కణుమాశ్రమయిన నష్టము లేనటలే గాంతుము. మననేత్రసమక్షమున నేది యెంత తల్లక్రిందులైనను సమస్తమును ద్రువమయియున్నటులను, నేదియుఁ గదలలేనటులను గాంతుము. ఆదియందు “శివమ్.” అంతరమందు “శివమ్.” అంతమునందు “శివమ్.”

సముద్రతరంగము లుప్పొంగుటఁ జూచినపుడు సముద్ర

మింక జ్ఞాపక ముండదు. అవియే యసంభ్యాకములయిన వనియు, నవియే ప్రకాండమయిన వనియు, నవియే ప్రచండమయిన వనియుఁ దోచును. అటులనే సంసారమేందున్న యనైక్యములే విరోధములే యన్నిటికన్నఁ బ్రబలము లయినవిగఁ గనపట్టును. మిగిలిన విషయము లేమియు మనకల్పనలయందుఁ బొడకట్టవు. కాని ప్రభాతముఖబింబమునం దొకమేఘనవార్త యున్నది. చెవియొగ్గి మన మది వినఁ గలిగినయెడల నీవిరోధములే యాయనైక్యములే చరమమయినవి గావనియు “అద్వైతమ్” అనునదియే చరమమయిన దనియు మనము వినఁగలము. మనము నేత్రసమక్షమునఁ బోరాటముల కంతు లేనటులఁ గనుఁగొందుము. కాని యంతరమున చిన్నవిచ్చిన్నతల కెట్టిచిహ్నమయినను గన్గొనఁ జాలము. విశ్వమునకు మహానేతువయిన దేమాత్రమును గదలలేదు. గణనాతీతములగు ననైక్యముల నొక్కవిఫలమగు బ్రహ్మాండమందు బంధించి, “అద్వైతమ్” ఆయేకమాత్రుఁ డగు నొక్కఁడు కూర్చుని యున్నాఁడు. ఆదియం ‘దద్వైతమ్,’ అంతమం ‘దద్వైతమ్,’ అంతరమం ‘దద్వైతమ్.’

మానవుఁడు యుగయుగములందుఁ బ్రతిదినమును బ్రాతః కాలమున దినారంభమునఁ బ్రభాతపుఁబ్రభమజాగ్రదాకాశమునుండి, “శాంతమ్” “శివమ్” “అద్వైతమ్” అనునీమంత్రమునే యంతర్బాహ్యములందు వినఁగలిగెను. ఒకసారి తనసమస్తకర్మముల నాపియుంచి తనసమస్తప్రపృత్తులను బ్రశాంతపఱిచి, నవీనాలోకముయొక్క యాయాకాశవ్యాప్తమగు “శాంతమ్, శివమ్, అద్వై

ఁమ” అను నీవాణి నాతఁడు స్వీకరింపవలసివచ్చెను. ఇట్లెన్నియో దేలకొలఁదివత్సరములనుండి ప్రతిదిన ఓయొక్కవాణినే, యాతని కర్మారంభముల కీయొక్కదీక్షామంత్రమునే యనుసరింపవలసి వచ్చెను.

ప్రథమమునం దెవ్వఁ డుండెనో, యాతఁడే నేఁడుకూడఁ బ్రప్రథమఁ డయియే యున్నాఁ డనునదియే యథార్థమగు సత్యము. ప్రతిముహూర్తమునం దాయన సృష్టిని జేయుచున్నాఁడు. నిఖిలజగత్తిప్పుడే ప్రథమమున సృజింపఁబడిన దనినను నతిశయోక్తి కానేరదు. జగత్తొకదినమున నారంభమయి యనంతరము దానిచారము నదియే వహించి యొక్కనరకమార్గముననే యీడ్చుకొని పోవుచున్నదిను విషయము సత్యము కాదు. జగత్తు నెవరును మోయుటలేదు. జగత్తు కేవలము సృష్టింపఁబడుచున్నది—ఎవఁడు ప్రథముఁడో, జగత్తాతనినుండియే ప్రతినిమిషమునం దారంభ మగుచున్నది—ఆప్రథముని సంబంధము నేవిధముగను విడనాడ లేకున్నది—అందుచేతనే ఆరంభమునఁ బ్రథముఁడు, ఇపుడును బ్రథముఁడే, ఆరంభమందు నవీనుఁడు, ఇపుడును నవీనుఁడే. విచిత్ర చాంతే విశ్వమాదౌ—విశ్వారంభమునందును ఆతఁడు, అంతమునందును ఆతఁడు, ఆతఁడే ప్రథముఁడు, ఆతఁడే నవీనుఁడు, ఆతఁడే నిర్వికారుఁడు.

ఈసర్వమునే మన ముపలబ్ధి చేయవలయును—మనము ప్రతిముహూర్తమునందును నవీనులము గావలయును—మనము తిరిగి తిరిగి యాతనియందే జన్మమును బొందవలయును. పద్యము

ప్రతిమాత్రమాత్రకును దనఛందస్సునందు సమాప్త మగుచుం
డును—ప్రతిమాత్రమాత్రయందును మూలద్భందస్సును నూతన
ముగ స్వీకరించును. అందుచే నమగ్రముగా దాని ప్రత్యేకాంశ
ముయొక్క యోగము సుందరమగుచుండును. అటులనే మనము
కూడఁ జేయవలసియున్నది. మనము ప్రపృత్తులమార్గమందును
స్వాతంత్ర్యమార్గమందును నొక్కరీతిగా నడచిపోవుటకు వీలు
లేదు—మనచిత్తము తిరిగి తిరిగి యామూలమునకు మరలివచ్చు
చుండును—ఆమూలమునకు మరలివచ్చి దానియందు సమస్తచరా
చరములకును దనకును గలయంబుండయోగమును బలుమా ర్గనుభ
వింపఁ గలిగినపుడే యది మంగళ మగును, అపుడే యది సుం
దర మగును.

ఇట్లు కానియెడల నందఱితో నేనొగమున మనమంగ
ళము కలదో, మనస్థితి కలదో, మనసాపంజరము కలదో, ఏయో
గము మన యస్తిత్వమూలముననున్నదో, దానిని విసర్జించి మన
మత్యంతోన్నత్యమును జొందు నేర్పాట్లు చేయఁగల మని తలంచి
నను, మనస్వాతంత్ర్యమునే సంపూర్ణముగ నిత్యమయినదిగను
నుత్కటమయినదిగను జేయ యత్నింపఁదలంచినను, అది యెంత
మాత్రమును సఫలముగాఁగాని, స్థాయిగాఁ గాని కానేరదు. ఒక
గొప్పవిధ్వంసమునం దది యవసాన మొందవలసియుండును.

జగత్తునందు జరిగిన విప్లవము లన్నియు నిటులనే జరిగి
నవి. ప్రతాప మొక్కస్థానమునఁ బుండిఘాతమయినపుడే వర్ణముల,
కులముల, ధనరాసుల, శక్తిసామర్థ్యముల భాగవిభాగములు, భేద

విభేదములు పరస్పరులవ్యవధానములను దుర్లంఘ్యముగఁ జేసి
కొనినపుడే సంఘమందుఁ దుపాసుద్భవించుచున్నది. ఎవఁ డద్వై
తమో, ఎవఁడు నిఖిల జగత్తునందున్న సమస్తవైచిత్ర్యముల
నొందొరులసీమ సత్ప్రమింపనీయఁడో, అతని నేరకాకిగాఁ ద్యజించి
జయము పొందిఁగలమను శక్తి యేరాజునకు నేరాజ్యమునకుఁ
గలదు ? ఏల యనఁగా, ఆయద్వైతునిలో యోగమందే శక్తి
గలదు. ఈయోగోపలబ్ధిని శీర్ణ మొనర్చినయెడల దుర్బలత్వ
మేర్పడుచున్నది. అందుచేతనే యహంకారమును వినాశమునకు
ఘోర మనుచున్నారు. అందుచేతనే ఐక్యహీనతయే శక్తిహీన
తకుఁ గారణ మని యందురు.

అద్వైతుఁడే జగత్తున కాంచితరరరూపుఁడుగా విరాజిల్లు
చున్నయెడలను, సంపితతో యోగసాధనయే జగత్తునకుమూలతత్త్వ
మయినయెడలను, స్వాతంత్ర్య మనువస్తు వెచ్చటనుండి వచ్చునా
యనుప్రశ్న మనస్సునం దుదయింపఁగలదు. స్వాతంత్ర్యముకూడ
నాయద్వైతమునుండియే వచ్చును. స్వాతంత్ర్యముకూడ నాయద్వై
తునియొక్క ప్రకాశమే.

జగత్తునం దున్నయీస్వాతంత్ర్యము అన్నియు నెట్టివి ?
గానముయొక్క తానమువంటివి . తాన మెంతదూర మరిగినను
గానమును నిరాకరింపలేదు. ఆగానమూలమున దానికి యోగ
ముండును. ఆయోగము నది తిరిగి తిరిగి చూపించుచుండును.
తానము గానమునుండి హఠాత్తుగా బయల్వెడలినపు డది వేతై
యెగిరిపోవుచున్నదా యని తోచును. కాని, యది యెగిరిపోవుట

కేవలము మూలగానమునకు మరలివచ్చుటకును, మరలివచ్చురసమును గాఢము కావించుటకునై యున్నది. తండ్రి లీలాచ్ఛలమునఁ దనరెండుచేతులతో శిశువు నాకాశమువైపున కెత్తునపు డాతఁడబిడ్డను మూరముగఁ దాటవైచుచున్నాఁడా యని తోచవచ్చును. ఆ బిడ్డమనస్సునందుఁగూడ నొకవిధమగు భయ ముదయింపవచ్చును. కాని ఒకసారి యట్లు లాశిశువును బైకెగురవైచి మరలఁ బరముహూర్తమందే యాతనిని దనయొడియందుఁ జేర్చుకొనును. తండ్రియొక్క యీలీలయందు సత్యమగు వస్తువేది? ఒడియందుఁ జేర్చుకొనుటయే సత్యమగు వస్తువయి యున్నది. ఆయననుండి బైకెగవేయుట కాదు. విచ్ఛేదభావమును భయమును గలిగించునది సత్యమగువిచ్ఛేదము కొఱకుఁగాదు, విచ్ఛేదము లేదను నానందమును దృఢపఱచుటకే యైయున్నది.

కావున గానముయొక్క తానమువలె మనస్వాతంత్ర్యము యొక్క సార్థకత సూరైక్యము నుల్లంఘింపక దానినే యింకను సధికముగా బ్రకాశింపఁజేయునంతవఱకే యయియున్నది. సమస్త మూలమునందే “శాంతమ్ శివమ్ అద్వైతమ్” ఉన్నదో దానితోఁ దనయోగమును స్వీకరించునంతవఱకే యయి యున్నది— అనఁగా : ఏస్వాతంత్ర్యము లీలారూపమున నుందరమయినదో, దానిని విద్రోహరూపమున వికృతముచేయనట్టిది. విద్రోహి యైనచో మానవునకుఁ బరిత్రాణ మెక్కడిది? ఎంతదూర మేగిన నాతఁడెచ్చటకుఁ బోగలడు? ఆతినిలోనికిఁ దిరిగి వచ్చు సహజమార్గము నాతఁడు గ్రహింపలేకున్నను బ్రవృత్తుల వేగమున

వాయువువలె నెగిరిపోవఁ గోరినను, ఏవిధముగను నిఖిలము యొక్క యామూలము సంగీకరింపకపోయినను నాతఁడు తిరిగి రావలసియే యుండును. కాని యాతిరిగిపచ్చుట ప్రళయము వలనను బతనమువలనను సంఘటిల్లును—ఆతఁడు విదీర్ఘఁడయి, దగ్ధఁడయి తనసమస్త శక్తియొక్క యభిమానమును భస్మముచేసికొని నపుడు తిరిగి రావలెను. ఈమాటను బలపఱచి సమస్త ప్రతికూల సాక్ష్యములకు విరుద్ధముగ భారతవర్ష మిట్లు ప్రచారము చేసియుండెను—

అధర్మే జైధతే తావత్ తతో భద్రాణి పశ్యతి

తతః సపర్శాన్ జయతి సమూల స్తు వినశ్యతి.

అధర్మముద్వారా లోకులు వృద్ధి పొందుదురు. దానియందే వారిష్టసిద్ధిని గాంతురు. దానివలసనే వారు శత్రువులనుగూడ జయింతురు. కాని సంపూర్ణముగ మూలమునుండి వినాశము నందుదురు. ఏల యనఁగా, సమస్తమునకు మూలమునందున్నవాఁడు శాంతుఁడు, మంగళమయుఁడు, ఒక్కఁడు. ఆతనిని దాఁటి పోవుటకు నీలులేదు. కేవల మాతనిలోనికే తిరిగివచ్చి యాతనినే నిబిడముగఁ బొందునంతవఱకే, విచ్ఛేదముద్వారమున నాతని ప్రకాశము ప్రదీప్తమగునంతవఱకే యాతని నుల్లంఘించి నడువ నగును.

అందుచే భారతవర్షమందు జీవనారంభమందే యామూల స్వరముతో జీవితములు చక్కఁగ బంధించుకొను నేర్పాటు లుండెను. మనవిద్యయొక్క యుద్దేశ్యముగూడ నదియే. ఈయనం

తుని స్వరముతో స్వరమును మేళవించుటయే బ్రహ్మచర్యమై యుండెను—మిక్కిలి విశుద్ధముగను నిర్మలముగను జేసి సకల తంతుల నామూలగానమున కనుగతము గావించి యుచితరీతిని శ్రుతిని మేళవించుటయే జీవనముయొక్క మూలసాధనమై యుండెను.

ఈవిధమున బంధింపఁబడియుండినయెడలను మూలగాన మనుకూలముగ శ్రుతిఁ గూర్పఁబడి యుండినయెడలను అనంత రము గృహస్థాశ్రమమం దిష్టానుసారముగఁ దానమును బలికింప వచ్చును. దానివలన స్వరలయలకెట్టి స్థలనమునుండదు. సంఘము నందు నానాసంబంధములయం దాయొక్కనిసంబంధమునే విచిత్ర భావములతోఁ బ్రకటింప నగును.

స్వరమును బోషించుకొనుచు గానమును నేర్చుకొనుటకు మానవుఁ డెన్నియోదినములు సాధనచేయవలసియుండును. అటు లనే సమస్త మానవజీవితము, ననంతవి రాగిణితోఁ గూర్పఁబడిన యొకసంగీత మని గ్రహించినవారుగూడ సాధనయం దశ్రద్ధఁ జేయలేరు. స్వరమును గ్రహించుటకును కంఠమును సత్యముగ నొనర్చుటకును వారు యోగ్యులగు గురువులయొద్ద ననేకదినములు సంయమసాధనఁ జేయుటకు సంసిద్ధులయి యుండిరి.

అనంతరము గృహస్థాశ్రమమం దెన్నియోకర్మములు, నాయ వ్యయములు, లాభనష్టములు, నెన్నియోవిచ్చేదమేళనములును దట స్థించుచుండును. కాని యీవిక్షిప్తతయే చరమమయినదికాదు. దీని వలన నెంతదూర మరుగుట కవకాశము గల్గినో, అంతదూర మేగి తిరిగి రొవలసియుండును. గృహము నిండిపోయినపుడు, భాండాగా

రము పూర్ణమయినపుడు దానియందే యాబద్ధమయి కూర్చున్నయె
 డల జరుగనేరదు—మరల ప్రశస్తమయినమార్గమున బయలుదేరి
 వలసియుండును—మరల నాముక్తాకాశము, నావనచ్చాయ, ఆధన
 హీనమైనట్టియు, నుపకరణహీనమైనట్టియు జీవనయాత్ర. ఎట్టి
 యాభరణములు గాని, యెట్టి యావరణములు గాని, యెట్టి సాహ్య
 యోజనములుగాని యచ్చట లేవు. మరల నావిశుద్ధస్వరమునకు
 నాసమత్వమునకు, దిరిగి వచ్చి శాంతిని బొందవలయును. ఎచ్చట
 నుండి యారంభమయ్యెనో యచ్చటికే ప్రత్యావర్తనము చేయవల
 యును—కాని, యీప్రత్యావర్తనము మధ్యావకాశమందు, గర్మ
 ములవలనను వైచిత్ర్యములవలనను గభీరత్వము నొందును. యా
 త్రచేయునపుడు స్వీకరించుసాధనయు, దిరిగి వచ్చునపుడు తనను
 దానము చేయుసాధనయును జేయవలయును. ఆనందమునుం
 డియే సకలజీవులజన్మ మనియు, నానందమునందే సకలజీవుల జీవ
 నయాత్ర యనియు, నాయానందములోనికే సకలజీవులును మరలి
 పోవుచున్న వనియు నుపనిషత్తులు నుడువుచున్నవి. విశ్వజగత్తు
 నం దీయానందసముద్రమున, గేవలము తరంగలీల లుప్పొంగు
 చున్నవి. ప్రతిమానవుని జీవనమును దీనిఛందస్సుతో మేళవించు
 టయందే జీవితముయొక్క సార్థకత గలదు. ప్రథమమునం దీయు
 పలబ్ధి నాతఁడు బొందవలయును—ఆయనంతానందమునుండియే
 యాతఁడు మేల్కొనుచున్నాఁడు. ఆనందమునుండియే యాతని
 యాత్రారంభము. ఆనంతరము కర్మముల వేగముచే నాతఁడెంత
 దూరము పరుగిడినను, ఆయనంతానందసముద్రమునందే యాతని

లీలలు జరుగుచున్న వనియెడి యనుభూతి నాతఁడు రక్షించుకొను నుగాక !—అనంతరము కర్మములను సమాప్తి చెందించి మరల నాతఁ డతిసహజముగ సత్కుఁడయి, యాయానందసముద్రము నందే తనసమస్త విక్షేపములను బ్రశాంతపఱుచుకొనును. ఇదియే యథార్థమగు జీవనము—ఈజీవితముతోనే సమస్త జగమునకును మిశనము—ఆమిశనమునందే శాంతి, మంగళము, సౌందర్యములు ప్రకాశించును.

ఒకప్పు డీలోకమున నగ్నశిశువునై ప్రవేశించితిని—ఓ చిత్తమా ! నీవపు డాయనంతసపీనత్వముయొక్క క్రోడమునందుఁ గ్రీడించుదానవు. అందుచే నాదినముని నీయొద్ద నన్నియు నపరూపములై యుండెను. ధూళిధూసరమందును నీకపు డానందమే యై యుండెను. లోకములోని సమస్తవర్ణగంధరసములలో నేది నీహస్తమునొద్దకు వచ్చిపడినను దానినే నీవు లాభముగా గ్రహించెడిదానవు, దానముగా స్వీకరించెడిదానవు. ఇది పురాతన మయిన దనియు, నది సాధారణ మయిన దనియు, దీనికెట్టి విలువ లేదనియు నీవిపుడు నుడువ నేర్చుకొనియున్నావు. ఈవిధముగా జగత్తునందు నీయధికారము సంకీర్ణమయిపోవుచున్నది. జగత్తటలునే నవీనమయి యున్నది; ఏల యనఁగా నిది యనంతరససముద్రమునఁ బద్మమువలె రసముపైఁ దేలియాడుచుండును; నీలాకాశ నిర్మలలలాటమున వార్ధక్యచిహ్నము లేమియును గాన్పింపవు; మన్మథేశమునాఁటి యాచిరస్నేహితుఁడగు చంద్రుఁడు నేఁడును బ్రతిపౌర్ణమియందును జ్యోత్స్నారోకదానసాగరవ్రతమును బాలిం

చుచున్నాడు. షడ్గుతువులపుష్పపక్షైరము లిప్పుడుగూడ నటులనే తమంతట నవియే నిండిపోవుచున్నవి; రజనీనీలాంబరాంచలము నుండి నేడుగూడ నొక్కముర్యమయినను జాతీపోలేదు. నేడు కూడఁ బ్రతినిశాంతమునఁ బ్రహారమునఁ దనబంగారుబరణీయం దాశారహస్యము నుంచుకొనివచ్చి జగత్తునందున్న ప్రతిప్రాణి యొక్క ముఖముపైపునకుఁ జూచి నేను నీకేమి తెచ్చితి నో చెప్పుము చూత చుని నవ్వుచు నవీనత్వము నుడువుచున్నది! అట్లయిన నింక జగత్తునందు జర యేది ? జర కేమియు రోరకముయొక్క పైరేకువలెఁ దనను విదీర్ణము రావించుకొని విదలించుకొనుచుండును. చిరనవీనతయొక్క పుష్పమే లోనుండి వికసించుచుండును. మృత్యువుకూడ కేవలము తనను తానే భ్రంస మొనర్చుకొనుచున్నది. అది దేనిని తొలగించినను దానివలనఁ దననే తొలగించుకొనుచున్నది. లక్షలకొలది పోల్లకొలది వత్సరములనుండి యది యీజగత్తు నాక్రమించుచున్నను ఈజగత్పాత్రమునందున్న యమృతమున కయిమాత్ర మేని నల్లము గలుగలేదు.

ఇప్పుడు నీవు నవీనత్వమునందు జన్మింపుము. నీనల్మవైపుల నున్న జరాజీర్ణత్వముయొక్క బాహ్యవరణము మంచువలె విలీనమయి పోవుగాక; చిరనవీనుఁ డగుచిరసుందరుని నేడు నీనమక్షమునందే చూడుము—మీశైశవముయొక్క సత్యదృష్టి తిరిగి వచ్చుగాక, జలంతలాకాశములు రహస్యముతోఁ బూర్ణమయి పోవుగాక, మృత్యువుయొక్క యాచ్ఛాదనమునుండి భయటికి వచ్చి నిన్నుఁ జిరయౌవనదేవతవలె నొకసారి చూచుకొనుము;

చిన్న—పెద్ద 12.

సత్యమునుండి యవిచ్ఛిన్నము చేసి తత్త్వవిషయములను పాక్యములందుఁ గూర్చినపుడు వానినిగుఱించి తర్కవితర్కము తొనర్చుట సులభము. కాని ద్రిష్ట యనంతపురుషుని సమస్తసత్యమునందును గాంచి, ఏషః— ఆతఁ డిదిగో యనినపు డింక నెట్టి వాదోపవాదములును జరుగవు. “సీమ” శబ్దముతో నొక “నా”ను జేర్చి మనము “అసీమ” అనుశబ్దమును రచించి, యాశబ్దమును కూన్యకారముగఁ జేసి వృథాగా భావింపఁ బ్రయత్నింతుము, కాని అసీమ మనునది “నా” కాదు. ఆరచు నిబిడనిరవచ్ఛిన్న మగు “అవును”—అందుచేతనే యాకనిని “ఓమ్” అని ధ్యానము చేయఁగలుగుచున్నారము—‘ఓమ్’ అనునది అవును, ఓమ్ అనునది సమస్తము నేకము చేసి సమస్తముతోఁ గలిసియున్న యఖండపరిపూర్ణత్వము. మనయం దది ప్రాణవస్తువు—మాటలతో దానిని వ్యాఖ్యానము చేయఁబూనుదు మేని యది ప్రతిముహూర్తమునందును ధ్వంసమగుచున్నటులను మృత్యువుయొక్క మాలము గను గనుఁగొందుము. కాని తర్కము చేయక మన యంతర్నిహితసహజదోషముచేఁ గాంచినయెడల మనప్రాణము తనప్రతిముహూర్తపు మృత్యువు నతిక్రమించి యున్నటులఁ గనుఁగొందుము. మృత్యువుయొక్క “కాదు” అనుదానిచేత దానిపరిచయమును బొందనేరదు. మృత్యువునందున్నయాప్రాణమే “అవును.”

సీమయం దసీమ మటులనే “ఓమ్.” తర్కముచేయక

యువలబ్ధిచేఁ జూచినయెడల సమస్తమును నడచుచున్నట్లును సమ
 స్తమును స్థిరమగుచున్నట్లును గాంచినను, ఒకయంతుండము
 యొక్కబోధము లసంబంధము నదియే నిలిచిపోవుచున్నట్లును,
 సమస్తపరిపత్తినమును సమస్తగతాగతమును జరుగుచున్న
 ను నాయంతుండబోధమునందే స్నేహితుని స్నేహితునిగ గ్రహించు
 చున్నామని గాంచవచ్చును. నిరంతరము సమస్తచలనమును దాటి
 స్థిరముగ నుండునదియే మనబోధము నంది విరాజిల్లుచున్నది. స్నే
 హితుని మనము వాహ్యబోధముచేర ఖండఖండములుగఁ జేసి చూ
 చుచున్నాము. ఒకప్పుడు నేడును మఱియొకప్పుడు కొన్నాళ్లతరు
 వాతను, ఒకప్పు డొకఘటనయందును మఱియొకప్పు డింకొకఘట
 నయందును, ఆతనిగుఱించి నావాహ్యబోధ నొక్కచోఁ జేర్చి
 చూచినచో దానిపరిమాణ మత్యల్పముగ నుండును, కాని దానిని
 గుఱించి యంతరమం దుదయించిన నిరవచ్ఛిన్నబోధముయొక్క
 పరిమాణమున కంతము లేదు, నాసమస్త ప్రత్యక్షజ్ఞానతీరములను
 దాటి యెచ్చటికో వెడలినది, గతించినకాలముగూడ దానిని బట్టు
 కొనలేకపోయెను. సమాగతకాలము నాటంకపఱువలేకపోయెను.
 మృత్యువుసహితము దాని నాబద్ధము చేయలేకపోయెను. నాస్నేహి
 తుని ప్రతిక్షణమునందును బ్రతిఘటనయందును వేఱువేఱుచేసి చూచి
 తిని. ఆసీమావచ్ఛిన్నదృష్టిని సునిర్దిష్టభావముతో స్మరించుకొనవల
 యుననినచో మనస్సోడిపోవును—కాని సమస్తఖండజ్ఞానసీమను న
 న్నిదిహులను దాటిపోయి నాస్నేహితునియొక్క యేవరమానుభూ
 తి యసీమునియందు నిరంతర మువలబ్ధి చేయఁబడినదో, యదియే

సహజమయినది. కేవలము సహజమగుటయేగాక యానందమయనది. మనప్రియజనుల సమస్తానిత్యతయొక్క సీమను బూర్ణము చేయుచున్న యొకచిరంతనుని ననాయాసముగను నానందముతోను జూచునటులఁ దమసహజవిపులబోధముచే సంసారమునందు సమస్తచలనముయొక్క యంతర్నిహితాసీమస్థిరత్వము నేకాంతముగ సనుభవించినవారే, “ఏ షాన్య పరమా గతిః, ఏ షాన్య పరమా సంపత్, ఏ షాన్య పరమో లోకః, ఏ షాన్య పరమానంద” అని నుడువఁగలిగిరి. ఇది జ్ఞానియొక్క తత్త్వవిషయము గాదు. ఇది యానందముయొక్క నిబిడానుభవము! ఏషః=ఈతఁడు (మిక్కిలి నికటమునందున్నయీతఁడు) జీవునిపరమగతి, పరమధనము, పరమాశ్రయము, పరమానందము—ఆతఁ డొకవైపున గతియై యున్నటుల మఱొకవైపున శాశ్రయమయి యున్నాఁడు, ఒకవైపున సాధనమయి యున్నటుల నింకొకవైపున సిద్ధి కానందమయి యున్నాఁడు.

నాస్నేహితుని నాచేతులతోఁ దయారుచేసికొనలేదు. చేతులతోఁ జేసికొనవలసి వచ్చినయెడల నాతనితో నాకెప్పుడును సత్యమగు స్నేహము కుదురనేరదు. స్నేహితుని బాహ్యప్రకాశము నాచేష్టలకును నాకల్పనలకును నిరపేక్షమయినది. అటులనే యనంతస్వరూపుని ప్రకాశముకూడ నేను సంగ్రహించిన యుపకరణముల నపేక్షింపలేదు. ఆతఁ డనంతఁ డగుటచేతనే తనసహజశక్తియందే తనను బ్రకటింపుకొనుచున్నాఁడు. ఆతఁడు మనలను సృజించినపు డాతఁడు తనను మన యంతర్బాహ్యములందు మానవునకు ధన్య

ముగఁ బట్టువడి యున్నాఁడు. అతనిని రచించుభార మాతఁడు మనపయి నుంచలేదు. ప్రధాతారుణప్రకాశము నాదే యయి యున్నది. వనముయొక్క శ్యామలశోభయు నాదియే. పుష్పము వికసించిన దెవనికొఱకు ? పృథివీవీణాయంత్రమునందు ధ్వనించుచున్న నానాస్వరముల సంగీత మెవనికొఱకు ? మాతృక్రోడము నందున్న శిశువును, స్నేహితుని దక్షిణహస్తమును బట్టుకొనిన స్నేహితుఁడును, గృహమునందును గృహమువెలుపలను బ్రేమింపఁ బడినవారును నాప్రియజనులు. వీరియం దేయనిర్వహణీయానందము ప్రసారిత మగుచున్నదో యాయానంద సూచనానందమయని నిజహస్తరచితాసనమయి యున్నది. ఈయాకాశవిసీలోల్లోచనము క్రిందను, జననియగు వసుంధరపైఁ జిత్రవిచిత్రరూపములతోఁ జిత్రింపఁబడిన రంగవల్లికల వరణవేదికపై నాసమస్తాత్మీయుల నడుమను ఆ “సత్యం జ్ఞాన మనంతం బ్రహ్మ” ఆనందరూపముతో నమృతరూపముతో విరాజిల్లుచున్నాఁడు.

ఈసమస్తమునుండియు నాతనినిజాత్మదానమునుండియు నవచ్ఛిన్నము చేసి యేకల్పనలతో నిర్మించి స్వతంత్రముగఁ జేసి యాతని నేకుడ్యములయందుఁ బట్టియుంచెదను ? అది మనయొద్ద సత్యమయి యుండునా ? మఱియు నెవఁ డంతర్బాహ్యములయందు నిండి నిబిడీకృతమయి యుండి నిత్యనవీనశోభతోఁ జిరసుందరుఁడై యున్నాఁడో, యాతఁడుతత్త్వవిషయ మగునా ? అట్లయిన నీనీలాకాశ మెందుకు ? అమావాస్యపటావళుంతనముపయి నిన్ని తారల తళుకుబెళుకు లెందులకు ? వసంతకాలోత్తరీయ మెగిరి

వచ్చి పుష్పసౌరభములతో దక్షిణానిలుని నున్నట్లునిగఁ జేయుటెందులకు? అట్లయినచో సృష్టి వృథా యయిన దని నుడువవలసియుండును. అనంతఁడు తాను స్వయముగ దర్శన మిచ్చుచున్నచోట నాతనితో మిళిత మగుట కెట్టియుపాయముకూడ లేదని చెప్పవలసియున్నది. ఆయన సంతర్పణ జరుగుచున్నచోట నుపదాములు తగ్గుట లేదనియు, దల్లి యేయన్నమును స్వహస్తములతోఁ దయారుచేసి సిద్ధముగఁ గూర్చుండి యున్నచో, సంతానమునకు దాని యందుఁ దృప్తి లేదనియు, ధూళిధూసరములచే నారఁడు స్వయముగ రచించిన క్రీడాన్నమువలననే యుదరపూరణ మగు ననియుఁ జెప్పవలసియున్నది.

ఈమాట లన్నియు దుర్బలులయొక్కయు సుదాసీనులయొక్కయు మాటలయి యున్నవి—మార్గమున నడువక దూరమునఁ గూర్చుండి యామార్గమునఁ బోలే మని నుడుపువారిమాటలును నై యున్నవి. ఒకపిల్లవాఁ డొకసులభ మగుపద్మమును వల్లించుచుండెను. సీపు చదువుచున్నపద్యమునం దేమున్న దనియు, దాని నుండి సీ వేమి గ్రహించితి వనియు నే నాతని నడిగి యుంటిని. అవిషయ ముపాధ్యాయులు చెప్పి యుండ లేదని యాబాలుఁడు నుడివెను. పాఠశాలయందుఁ బాఠము వల్లెవేసి యాపద్యమునుండి తనమనస్సుతో గ్రహించున దేదియు లేదని యాతని కొకయభిప్రాయము గలిగియుండెను. ఉపాధ్యాయుఁ డావిద్యార్థికిఁ బ్రతిపదార్థమును వ్యాకరణమును దెలియఁజెప్పెను గాని రసమును దన హృదయముచేతనే గ్రహింపవలయు ననియు, నుపాధ్యాయుఁడు

నేర్పిన జ్ఞానమువలనఁ గా దనియు నాతనికిఁ దెలియఁజేయలేదు. గ్రహించుట యనఁగా, నొకశబ్దమునకుబదులు మఱొకశబ్దము నుపయోగించుట యని యాతఁడు తలంచెను. “సుశీతల” శబ్దము నకు బదులు “సుస్నిగ్ధ” శబ్దమును బ్రయోగించుట. ఇంతవఱ కుపాధ్యాయుఁ దాతని కాళను గలిగింపలేదు. ఆతని మనస్సాస్వభీన తను సంపూర్ణముగ నపహరించెను. సహజముగ గ్రహించు విష యమునుగూడ గ్రహింపఁగల నను ఛావమే యారనికి లేకుండెను. అందుచే భయమువలన నాతఁడు తనసహజశక్తిని బ్రయోగింప లేదు—నాకుఁ దెలియలే దని యాతఁడు నుడువును. ఆతఁడు గ్ర హింపలే దని మనము చెప్పుదుము. అలహాబాదుపట్టనమందు గంగా, యమున అను నీరెండునడు లేకముగఁ గలిసిన స్థానమును జూపించి భూగోళతరగతియందున్న యొకవిద్యార్థిని బిలిచి, నది యనఁగా నెట్టివస్తువు ? నీవు దాని నెపుడయినఁ జూచితివా? యని యుపాధ్యాయుఁడు ప్రశ్నించెను. లే దని విద్యార్థి నుడివెను. భూగోళపటమునందున్న నదియొక్క సంజ్ఞ నాతఁ డనేకప్రహార ములు తిని నేర్చుకొనియెను. ఏనది నాతఁడు నేత్రములతో రెండు వేళలఁ జూచుచుండునో, యాతఁ డానందముతో దేనియందు స్నా నము గావించెనో, యానదియే తనభూగోళవివరణముయొక్క నది యనియు, నాతఁడు బహుదుఃఖము నొంది పరీక్షయం దుత్తీర్ణుఁ డగుటకుఁ దోడ్పడిన నది యదియే యనియుఁ దలంచుటకు సాహ సము లేకుండెను.

అట్లులనే మనశ్శుద్రపాఠశాలోపాధ్యాయు లనంతుని నేకాం

తథావముతో మనయందును సమస్తమునందును బ్రత్యక్షముగ నుప
 లబ్ధి చేయవచ్చు ననువిషయము మన కెవ్విధమునను దెలియనీయ
 లేదు. అందుచే నసంలస్వరూపుఁడు మనగృహ మందంతటను నిండి
 లోకమం దంతటను నిండియుండి తాను స్వయముగా దర్శన మొ
 సంగిసదోట మనము గ్రహింపలే మనియు, మనము చూడఁజా
 లకపోయితి మనియు నుడివితిమి. గ్రహింపవలసిన దేమున్నది ?
 ఈ విషయము, ఈ యీతనినే. నేత్రములు చల్లఁబడినవి, ప్రాణము
 నిండిపోయినది, పర్ణగంధగీతములతో నిరంతరము మనయింద్రియ
 వీణయం దాయన హస్తస్పర్శ తగులుచున్నది; స్నేహప్రేమసఖ్య
 ములతో మనహృదయమునం దెన్నియో రంగులు ఫలించుచు
 న్నవి; ఎంతయో మారుర్య ముద్భవించుచున్నది; దుఃఖరూపమును
 ధరించి యంధకారపథద్వారమునఁ బరమకళ్యాణము మనజీవన
 సింహద్వారములకడ కేతెంచి చూపూతములు వేయుచున్నది; మన
 సమస్తప్రాణమును గంపించుచున్నది; వేదనచే పాషాణము విదీర్ణ
 మయి పోవుచున్నది; ఆయన యనేకాశ్వముల రథమును, మానవేతి
 హాసపురథము నెన్నియో యంధకారమయము లగునిస్తబ్ధరాత్రుల
 ద్వారమునను గోలాహలమయము లగుదినములవలనను బంధుర
 పథములందు యాత్ర నలుపుచున్నవి; ఆయన విద్యుచ్ఛితామయ
 మగుకొరడా యపుడపుడు నాకాశమును మిటుమిట్లు గొలుపుచు
 న్నది— ఈ యేషః. ఈ యీతఁడే. ఆ యీతనిని సమస్తజీవన
 మనస్సులలో నా వానినిగఁ జేసికొని నేను గ్రహింతును. ప్రతిదిన
 ఘటనయందును నే నాతని స్వీకరింతును. ఉత్సవదినమున విశ్వ

వాణిని విజయకంఠమున ధరించి యాతనిని ఘోషింతును—
 ఆ సత్యం జ్ఞాన మనంతం బ్రహ్మనే, ఆ శాంతం శివ మ్మద్వైత
 మునే, ఆకవిర్మనీషీ పరిభూః స్వయంభూఃనే, అనేకుల ప్రయోజ
 నములను గంభీరముగఁ బూర్ణము గావించుచున్న యాయొక్క
 నినే, ఆయంహీనునే, జగత్తున రాదియందును నంతమునందును
 బరివ్యాప్తమయి యున్నవానినే, ఎవని శుభయోగముచే మనబుద్ధి
 శుభబుద్ధిగఁ బరిణమించునో, యట్టి మహాత్మా సదా జనానాం
 హృదయే సన్నివిష్టః యనువానినే.

నిఖిలమునందు మానవుఁ డారిని మానవసంబంధముతో
 పితా : మాతా : బంధూ : యని పిలువఁగలిగినపుడు సమస్తచిత్త
 మును బ్రత్యాఘ్నానము గావించి మనమనంతుని ఖేదముగ నొసర్చి
 మనస్వహస్తములతో మనపరె నిర్మించినపు డేమిచేసితిమో దాని
 నితిహాసమువైపునకుఁ జూచి స్పష్టముగ నొకసారి చూడుమా :
 మనపరమధనమును సహజముగఁ జేయుటకై ఖేద్రునిగఁ జేసిన
 పుడే మనపరమార్థమును సప్తము చేసితిమి. అపు డొకఖండము
 వేయిఖండములు గాఁజొచ్చెను. అపుడు దాని కంత మెచ్చటను
 లేకుండెను. కల్పనల కాటంకము రేకుంచుటచే నవి యుజ్జ్వలాకార
 మును దాల్చెను. కృత్రిమబిభీషితలచే సంసారమును గంటకితముగ
 నొనర్చెను. భీభత్సము లగునాచారములును నిష్కరము లగు నియ
 మములును సులభముగ ధర్మసాధనయందును సమాజవ్యవస్థల
 యందును దమస్థానమును నిలుపుకొనఁగలిగెను. మనబుద్ధి యంతః
 పురఞ్చారిణి యగు భీరువురాలయిన రమణివోలె స్వాధీనచర్య

యొక్క ప్రశస్త రాజమార్గమున బయల్పెడల భయ మొందుచు న్నది. అసీమాభిముఖమునకు మనము నడచుమార్గము ముక్తముగ నుంచనియెడల లాభములే దని గ్రహింపవలయును. స్థిరముగ నుండు సీమయే మనకు మృత్యువు. ఇంకను నింకను నడచునదియే మనకుఁ బ్రాణము— మనఘామాన్వరూపుని చిక్కు జగత్తు యొక్క చిక్కు గాదు, సహజ మునదనియొక్క చిక్కుగాదు, అది క్కంధముగ ననుసరించు నట్టిదియుఁ గాదు, అది క్కెల్లప్పు డును సాధన చేయునట్టిది— ఆముక్తిచిక్కును దనకల్పన లను నాపరణములచేఁ జుట్టివైచినచోఁ దనమర్చలర్పమును దోషించుట చేతను శక్తి నవమానపఱుచుచుచేరను నాతనికి వినాశకాల మాన న్నమగును.

మానవుడు తనపూజను సులభముగఁ జేయుటకై ఖద్ర ముగఁ జేయఁబోయి పూజనీయు నొకవిధముగ వినర్జించును. అప్పుడు మరల నాదుర్గతినుండి తన్ను రక్షించుకొను నాతురతతో మఱియొక యాపదయందుఁ బడిపోవును—మనపూజ నందుటకు వీలులేనంత దూరమునఁ బూజనీయునిఁ గూర్చుండఁబెట్టును. లేక పూజ చేరునంతటిలో దానిరస మంతయు శుష్కించిపోవును. అసీ మునిఁ గేవలము ఊద్రునిగఁ జేసినచో నాతనిని మిథ్యగఁ జేసి నటు లగును. అతనిని గేవలము గొప్పవానినిగఁ జేసినను నాతనిని మిథ్యగాఁ జేయుట యగును, అతనిని గేవలము ఊద్రునిగ నొన ర్చుటచే వికృతియు, నాతనిని గేవలము గొప్పవానినిగఁ జేయు టచే మనకు శుష్కతయు సంభవించును.

“అనంతం బ్రహ్మ” అనంతుఁ డగుటచేతనే ఊద్రుఁడ య్యును మహత్తరుఁడు, మహత్తరుఁ డయ్యును ఊద్రుఁడు. ఆతఁ డనంతుఁ డగుటచేతనే సమస్తము నతిక్రమించియున్నాఁడు; అనం తుఁ డగుటచేతనే సమస్తము నాపరించియున్నాఁడు. అందుచేతనే మానవుఁడు మానవుఁడుగా నున్నచోట నాతఁడు మానవుని ద్య జించి యుండరేదు. ఆతఁడు తలిదండ్రుల హృదయపాత్రముచే మనకు స్నేహ మిచ్చెను. మానవప్రీతియొక్క యాకర్షణవలన నాతఁడే మన హృదయగ్రంథులను మోచనము గావించెను. ఈ పృథివ్యాశములయందు మ్రోగుచున్న యాతని వీణారంతులతో మనహృదయరంతుల నొక్కస్వరమున బంధించెను. మానవుల ద్వారముననే యాతఁడు మననేవను స్వీకరించుచున్నాఁడు. మన మాటలను వినుచున్నాఁడు; వినిపించుచున్నాఁడు. జ్ఞానప్రేమ కర్మ ములతో సర్వతోభావముగ నాతనికిని మనకును మిళన మేర్పడిన స్థానమే పుణ్యలోకము, స్వర్గలోకము. కావున మానవుఁ డనంతుని సమస్తమానవసంబంధములనుండి విచ్చిన్నము గావించి గ్రహిం చుటయే సర్వ మని తలంచిన యెడల నాతఁడు భూస్యత్వమునే సత్యమని తలంచును. మనము మానవులమయి జన్మించినారమను విషయము సత్యమయినపుడు, మన సకలవ్యాపారములలోను మా నవక్షేత్రమునందును మానవ బుద్ధికిని మానవప్రేమకును మాన వశక్తులకును ననంతనకును సంబంధమున్నదనువిషయము కూడ సత్యమయినది. అందుచే భూమాస్వరూపుని యారాధనయందు మానవుఁడు రెండుధిక్కులను రక్షించుకొని నడువవలసి యుండు

ను. ఒకవైపునఁ దనయం దాఘామాస్వరూపుని యారాధన జరుగ వలసి యుండును. ఇంకొకవైపున నన్యకారముతో నది తన స్వకీ యారాధన కాకుండ నుండవలయును. ఒకవైపునఁ దన శక్తివల నను దన హృదయవృత్తులవలనను నాయనసేవఁ జేయుట యగును. ఇంకొకవైపున దనరిపులను ధర్మభావముతో సిక్తముచేసి సేవచే యు నుపాయము కాకుండ నుండవలయును.

అనంతునియందు దూరపుదిక్కు సమీపదిక్కులను రెండుది క్తులున్నవి. మానవుఁడు దూరనికటముల సామంజస్యము నెంతవ ఱకు నష్టము గావించునో, యంతవఱకు ధర్మ మాతనికె యసం పూర్ణమయి యుండుటయేగాక యకళ్యాణముకూడ నయియున్నది. అందుచే మానవుఁడు ధర్మముపేరిట సంసారమునందు సృజించిన దారుణ బిభీషికలను సంసారబుద్ధి పేరిట సృష్టించలేదు. నేఁటి వఱకు ధర్మముపేరిట నెన్నియో నరబలులు జరిగినవి; జరు గుచున్నవి; వాని కంతము లేదు. ఆబలి కేవలము మానవప్రాణముయొక్క బలియే గాక బుద్ధిని దయను బ్రేమను బలి యిచ్చుట యై యున్నది. నేఁటివఱకు నెన్నియో దేవమందిరములయందు మానవుఁడు తనసత్వమును ద్యజించెను, తనమంగళమును విసర్జిం చెను, కురూపమును వరించెను. మానవుఁడు ధర్మముపేరితోఁ దన కృత్రిమావరణముల బాహ్యమానవుని నసహ్యించుకొను నిత్యాధి కారమును బొందిఁ గోరుచున్నాఁడు. మానవుఁడెప్పుడు హింసయను దన ప్రకృతిరక్తమును బానముచేయ నిచ్చగించు శునకమును సంపూర్ణముగ శృంఖలములఁ ద్రెంచి విడిచివైచెనో, యపుడు

నిర్లజ్జతో ధర్మమును దన సహాయముగ నాహ్వానించెను. మానవుఁడు భయంకరమగు దస్యవృత్తిని జేసి లోకము నడలఁగొట్టినపుడు తనదేవతకుఁ బూజాలోపమును జూపించి దళపతిపథమును నియమింప సంకల్పించుకొనియెను; కృపణుఁడు తనరూపాయల సంచిని దాచుకొని యుంచునటుల మనముకూడ మనభగవానుని మనశ్చంద్రసంఘ మను నినుపపెట్టెయందు బంధించి యుంచితిమని సుఖము ననుభవించుము. మనశ్చంద్రవంశ నామమును ధరింపనివారీశ్వరుని త్యాజ్యపుత్రులుగఁ గల్యాణాధికారమునుండి వంచితులని తలంతుము. మానవుఁడు ధర్మముపేరిట నిట్లు సుడుపుచున్నాఁడు- ఈసంసారము విధాతయొక్క ప్రవంచనము; మానవజన్మమే పాపము; మనము ఛారమును లాగు నెద్దులవలెఁ బూర్వపురుషుల యొక్కయో లేక మన జన్మజన్మాంతములయొక్కయో పాపభారమును మోయుచు నంతములేని మార్గమున నడచుచున్నాము. ధర్మముపేరిట నిష్కారణముగా భయముచే మానవుఁడు పీడింపఁ బడుచున్నాఁడు. అద్భుతమూఢత్వమువలనఁ దన్ను నిచ్ఛాపూర్వకముగ నంధుని జేసివైచినాఁడు.

కాని, యీసమస్త వికృతులయందును వ్యర్థతయందును ధర్మముయొక్క సత్యరూపమును నిత్యరూపమును వ్యక్తమగుచున్నవి. విద్రోహి యగు మానవుఁడు దానిని సమూలముగ ఛేదింపఁ బ్రయత్నించి కేవలము దాని యాటంకములనే ఛేదించుచున్నాఁడు. అసీమునియారాధన మనుష్యత్వముయొక్క యేయంశమును ఛేద మొనర్చుసాధన కా దనియు, మనుష్యత్వముయొక్క

పరిపూర్ణపరిణతి యనియు మానవుఁ డుపలబ్ధిఁ జేయు సమయ మేతెంచినది. అనంతని నేకకాలమునందే యొకవైపున నానంద మువలనను మఱియొకవైపునఁ దపస్సువలనను సుపలబ్ధి చేయవల యును. కేవలము రసమందు నిమగ్నిత మయి యుండఁ జనదు; జ్ఞానమువలన గ్రహింపవలయును; కర్మములవలనఁ బొందవలయు ను. ఆయనను నాలోని కెటులఁ దెచ్చుకొనవలెనో, యటువలెనే నా శక్తి నాయనలోనికిఁ బ్రేరణ చేయవలయును.

అనేకదినములకుఁ బూర్వ మొకవైరాగి పాడుచుండఁగా గాన మొకటి వింటిని. “నామానస రాజ్యమందున్న మానవుని నే నెచ్చటఁ బొందఁ గలను?” “నామనోరాజ్యపు మానవుఁ డున్నస్థా నమునకు నే నేసంధానమున నేగవలయునో” యని యాతఁడు పాడియుండెను. అతని యీగానమునం దున్న మాటలు నేటివఱకును నామనస్సునందుఁ దిరుగాడుచున్నవి. ఆగానము నాకర్ణించి నప్పుడు దాని స్పష్టార్థమును నే నపుడు గ్రహింపనైతిని. గ్రహించుట కయిన నపుడు ప్రయోజనము లేకుండెను. పాడుచున్నవారు ను దీనియర్థమును గ్రహించియుండరు. ఏల యనఁగా, మానవుఁ డనేక సమయములలో సత్యభావముతో నేవిషయమును జెప్పనో మిథ్యాభావముతో నావిషయమును గ్రహించును. కాని యీగానము నందు మానవుని గభీరమగు సంతర్నిహితవిషయము ప్రకటింపఁ బడిన దను సంగతి వాస్తవము. మానవుని మనస్సుయొక్క మానవుఁ డాతఁడే. లేనియెడల మానవుఁ డెవనిబలముచే మానవుఁడు కాఁగలిగెను? యూదుల పురాణమందుఁ జెప్పఁబడిన దే

మనఁగా, నీశ్వరుఁడు మానవునిఁ దన ప్రతిరూపముగ నిర్మించి
 యున్నాఁడు. స్థూలముగను జాహ్యముగను దీనియర్థ మేమయినను
 గభీరముగఁ గాంచినపు డిది యథార్థమే యగుచున్నది. ఆతఁ
 డంతరమునం దుండి తనలోనే మానవునిఁ దయారుచేయుచున్నాఁ
 డు. అందుచే మానవుఁడు తనసకలమునందును దనకంటె గొప్ప
 వాని నొకని ననుభవించుచున్నాఁడు. అందుచే నాసమస్త సీమ
 యందును సీమ కతీరమైన యాయగ్రాహ్యుని తీవ్రక్షణమును గ్ర
 హింపఁగలుగుచున్నాను. ఆయసీముని నావానినిగఁ జేసికొనుటకే
 ప్రాణము వ్యాకులతఁ జెందుచున్నది. అసీమునియం దేఛందస్సు
 దూరనికటరూపములతో నాంచోళిత మగుచున్నదో, యేది విరాట
 మగు హృదయస్పందనమువలె విశ్వమునం దంతటను దన చైత
 న్యధారను బ్రేరణ చేయుచు సర్వస్థానములనుండి యసీమాభిముఖ
 మున కాకర్షించుకొనుచున్నదో, యీగానమునం దాఛందస్సుయొ
 క్క స్పర్శ యిమిడియున్నది. అనంతస్వరూపుఁ డగుబ్రహ్మ యన్య
 జగత్తునం దన్యజీవులతోఁ దన్నెట్టి సంబంధముతో నెటుల బం
 ధించుకొనెనో యది గ్రహించుకొనుటకు మన కెట్టి యుపాయము
 ను లేదు. కాని మానవున కాతఁడు మనస్సునకుఁ జెందిన మానవుఁ
 డని మాత్రము గ్రహించితిని. ఆతఁడే మానవునిఁ బిచ్చివానినిగఁ
 జేసి మార్గమున బయలుదేఱఁ దీయుచున్నాఁడు. అతనిని స్థిరముగ
 నిదురఁ బోనిచ్చుట లేదు. కాని యామనస్సునకుఁజెందిన మాన
 వుఁడు నాయీసామాన్యమానవుఁడు కాఁడు. అతనికి బట్టలు కట్టి
 యాహారముఁ బెట్టి పరుండఁబెట్టి భోగసామగ్రినొసఁగి మఱిపింప

వీలయ్యెడువాఁడు కాఁడు. అతఁడు నామనస్సుయొక్క మానవుఁ డయి యున్నను, “నామనస్సుయొక్క మానవుని నే నెచ్చటఁ బొందుదును?” అని రెండుచేతుల నెత్తి చెప్పవలసి వచ్చుచున్నది. అతఁ డెట్టివాఁడో గ్రహించుటకు నన్నొక సహజ మగు సభ్యాస మందు స్థూలముగ మఱపించి యుంచిన యెడల గ్రహింపలేను— అతనిని జ్ఞానసాధన వలన గ్రహింపవలయును. అదియే యథార్థ మగు తెలిసికొనుట; ఆతెలిసికొనుట యెచ్చటను బంధింపఁ బడి యుండదు. “అతని నెచ్చటఁ బొందఁ గలను?” ఒక నియమిత స్థానమునందుఁగాని లేక విశేషస్థానమునందుఁగాని బొందవీలులేదు— స్వార్థబంధనము మోచనము చేయఁబడినపుడు మంగళము సాధ నము చేయఁబడినపుడు పొందనగును తన్నెల్లపుడును దానము చేయుటవలననే యాతనిని బొందనగును.

మానవుఁ డిటులనే తన మనస్సుయొక్క మానవుని వెద కుచున్నాఁడు— ఈవిధముగఁ దన సమస్తదుస్సాధసాధనవల ననే యా మనస్సుయొక్క మానవుఁడు యుగయుగములందును బ్రత్యక్షి మగుచున్నాఁడు. అతనిని బొందినకొలఁది “నే నాతని నెచ్చటఁ బొందఁ గలను?” అని యనుచున్నాఁడు. ఆమనస్సుయొ క్క మానవునివలననే మానవునకు విచ్ఛేదమేళనము లొక్కసా రిగా జరుగుచున్నవి. అతనిని బొందుటయందే యాతనిని బొంద కుండుటయు నున్నది. ఆబొందుటయుఁ బొందకుండుటయు ననువాని నిత్యాకర్షణము వలననే మానవుఁడు నవనవై శ్వర్యము లను బొందుచున్నాఁడు; జ్ఞానాధికారము వ్యాప్త మగుచున్నది;

కర్మక్షేత్రము ప్రసారిత మగుచున్నది—పూర్ణత్వమునం దెల్లపుడు తనను నవనవరూపములతో సుపలబ్ధి చేయుటయే ప్రధానవిషయము. ఆసీమునితోఁ గల మేళనముం దొకచిరవిరహ మున్నది, ఇది కేవలము రసముయొక్క విరహము కాదు. కేవలము భావమువలననే దీనికిఁ బూర్ణత్వము కలుగఁగలదు. జ్ఞానకర్మములలోనికి మానవు నీవిరహ మాహ్వానించినది. ర్యాగమార్గమువలన మానవుఁ డభిసారమునకు నడచుచున్నాఁడు.

జ్ఞానమార్గమునందును, శక్తిమార్గమునందును, బ్రేమమార్గమునందును సంతమువఱకుఁ జేరఁ గలిగితి ననియు, నేను బొందఁ గలిగితి ననియుఁ జెప్పి యాతఁ డాయుపలబ్ధిని నిశ్చలత్వముయొక్క బంధనముచే బంధింపఁ గోరినపు డచటనే యాతఁడు కేవలము బంధనమునే పొందినాఁడు; సంపదను బోఁగొట్టుకొని నాఁడు. అతఁడు బంగారమును బాటవైచి యంచలమును ముడివైచెను. “నామనస్సుయొక్క మానవుని నే నెచ్చటఁ బొందుదును?” అనున దాతని చిరకాలపు గానము. “మనస్సుయొక్క మానవుఁ డెచ్చట నున్నాఁడో యచ్చటి కేసంధానమునఁ బోవలయును?” అనునదియే యాతని చిరకాలపుఁ బ్రశ్న. ఏల యనఁగా, వెదకుట పొందుట యొక్కసారి ఆహుచుండవలయును. వెదకుట యంతమొందినయెడల సుపలబ్ధికి వికృతి వినాశము వాటిల్లును.

ఉత్సవదినము 13.

ఉదయమున సంధరారమును భేదించుకొని వెలుతురు నలు వైపుల వ్యాపించిన వెంటనే వనోపవనములలోఁ బుట్టెల యుత్సవ మారంభమగును. ఆయుత్సవము దేసియుత్సవము ? యెందుల కీ సకల విహంగమడిశములు సృర్యము చేసి పాటలు పాడి యిట్ల స్థిరముగా నుండును ? దానికి రారణ మేమను:— ప్రతిదినము ప్రభాతమున నారోకస్పర్శచేఁ బుట్టెలు నూతనముగఁ దమప్రాణ శక్తి ననుభవించును. చూచుశక్తి, యెగురుశక్తి, యాహారమును పెదకుశక్తి వానియందు మేల్కొని వానిని గౌరవాన్వితముగాఁ జేయును. ఆరొకముచేఁ బ్రకాశిత మైన యావిచిత్రవిశ్వమునం దది తనప్రాణము గల, గతిగల, చేతనత్వముగల, పక్షిజన్మము ను సంపూర్ణముగా గ్రహించి యంతర్నిహితానందమును సంగీత ప్రవాహముగాఁ బ్రవహింపఁ జేయును.

జగత్తునం దెచ్చట నవ్యాహతిశక్తి యనంతముగఁ బ్రకాశించునో, యచ్చటనే మూర్తిభవించిన యుత్సవము. అందుచే హేమంతకాలసూర్యకిరణములందును మార్గశీర్షమాసపుఁ బరివక్ష్వ సస్యసముద్రమునందును స్వర్ణోత్సవము తరంగములవలెఁ బొంగుచుండును. అందుచే నామ్రమంజరుల సాంద్రతమసౌరభము చే వ్యాకుల మందిన నవవసంతమునందు విచిత్రపుష్పములతో నిండిన కుంజవనమున నుత్సవోత్సాహ ముప్పొంగు చుండును.

ప్రకృతియం దిటుల మనము నానాస్థానములతో నానాభావములతో శక్తియొక్క జయోత్సవమును గాంచుచుందుము.

మనుజుని యుత్సవ మెప్పుడు? మనుజుఁ డెప్పుడు తన మనుష్యత్వముయొక్క శక్తిని విశేషముగా స్మరించునో విశేషముగ గ్రహించునో ఆదినమున మానవుని యుత్సవము. ఏదినమున మనము మనలను ప్రాత్యహికప్రయోజనములచే నడపుకొందుమో యాదినమునఁ గాదు. ఏదినమున మనము మనలను సాంసారికనుభవములచే జుట్టులనుగాఁ జేసికొందుమో యాదినమునఁ గాదు. ఏదినమునఁ బాకృతికనియమపరంపరలహస్తమునందు మన మాటబొమ్మలవలె జుద్దమగు జడభావము ననుభవింతుమో యాదినము మనయుత్సవదినము కాదు:— ఆదినము మనము జడమువంటి వారము. ఉద్బిదములవంటివారము. సాధారణజంతువులవంటి వారము. ఆదినమున మనము మనయంతిరమునందు సర్వమును జయించుమానవశక్తిని గ్రహింపలేము. ఆరోజున మన కానందమేది? ఆదినమున మనము గృహమునందు బంధితులము, ఆదినమున మనము కర్మములచే దుర్బలులము. ఆదినమున మనము మనల సుజ్ఞులముగా నలంకరించుకొనలేము. ఆదినమున మన మెవరిని నుదారభావముతో నాహ్వానింపలేము. ఆదినమున మన గృహమునందు సంసారచక్రముయొక్క రణగుణధ్వని వినుపించును కాని సంగీతము వినిపింపదు.

ప్రతిదినము మనుజుఁడు జుద్దుఁడు, దీనుఁడు, ఏకాకి. కాని యుత్సవదినమున మనుజుఁడు మహత్తర మైనవాఁడు. ఆదిన

మునం దాతఁడు సకలమనుజులతో నేకమై మహత్తరుఁ డగుచు
న్నాఁడు. ఆదినమునం దాతఁడు సమస్తమనుష్యత్వముయొక్క
శక్తిని ననుభవించుటచే మహత్తరుఁ డగుచున్నాఁడు.

సోదరులారా : నేఁడు నేను మిమ్ముల నందఱిని సోదరు
లని సంఘాషించుచున్నాను. నేఁడు దీపములు వెలిగినవి, సంగీ
తము ధ్వనించుచున్నది, ద్వారములు తెఱవఁబడినవి. నేఁడు
మనుష్యత్వముయొక్క గౌరవము మనలను స్పృశించినది. నేఁడు
మన మెవ్వరము నేకాకులము గాము. నేఁడు మన మందఱమును
గలసి యేకమై యున్నాము. నేఁ డతీతసహస్రవత్సరముల
యమృతవాణి మన కర్జుకుహరములలో ధ్వనించు చున్నయది. నేఁ
డనాగతిహింసప్రబంధములు మనకంతస్వరమును ధరించియుం
డుట తెలుట వేచియున్నవి.

నేఁడు మన కెట్టియుత్సవము ? శక్తియుత్సవము. మను
జునిఁడం దెంతయాశ్చర్యశక్తి యాశ్చర్యముగఁ బ్రకాశించుచు
న్నది. తన సమస్తజీవప్రయోజనముల నతిక్రమించి మనుజుఁ
డేయూర్ధ్వస్థానమునకో వెడలి నిలచియున్నాఁడు. జ్ఞాని జ్ఞానము
యొక్క యేదుర్లభదుర్గమమార్గమునఁ బరుగిడినాఁడు, ప్రేమికుఁ
డు ప్రేమయొక్క యేపరిపూర్ణాత్మవినర్జనమునందుఁ బ్రవేశించి
యుత్తీర్ణుఁడైనాఁడు, కర్మి కర్మముయొక్క యేయశ్రాంతదుస్సా
ధసాధనయందు నిర్భయముగాఁ బ్రవేశించినాఁడు? జ్ఞానమునందు
ను ప్రేమయందును గర్మమునందును మనుజుఁ డేయప్రమేయ
శక్తిని బ్రహ్మింముచేసినాఁడో నేఁడు మన మాశక్తియొక్క గౌర

వము స్మరించుకొని యుత్పజమును గావించుకొందుము, నేడు మనము మనలను వ్యక్తివిశేషముగాఁ గాక మనుజుల మని గ్రహించి ధన్యుల మయ్యెదము.

మనుజునిసమస్తప్రయోజనములను దుర్లభములుగాఁ జేసి యీశ్వరుఁడు మనుజుని గౌరవము నభివృద్ధిచేసినాఁడు. పశువుకొఱకై దేశమంతయుఁ దృణముతో నింపియున్నాఁడు. మానవుఁ డన్నముకొఱకై యావచ్చత్తిని వినియోగింపవలసియున్నది. ప్రతిదినము మనము స్వీకరించుచున్నయన్నమువెనుక మనుజుని బుద్ధి, మనుజునియుద్యమము, మనుజునియద్యోగములు నున్నవి. మనయన్నముష్టి మనకు గౌరవము. పశువునకు పశుప్రయోజన మెప్పుడును లేదు. మనుజుఁడు దిగంబరుఁడై జన్మించును. శక్తి వలనఁ దనయభావమును జయించి మనుజుఁడు తనదేహము నా చ్ఛాదితము గావించుకొనవలసి వచ్చినది. గాత్రపత్రము మనుష్యత్వమునకు గౌరవము. ఆత్మరక్షణోపాయముతో మనుజుఁడు జన్మింపలేదు. తనశక్తిద్వారా తనపత్రములను నిర్మించుకొనవలసి వచ్చినది. కోమల మగుచరమముతో దుర్బలమగుశరీరముతో మానవుఁడు నేడు సమస్తప్రాణసమాజమునందును దన నజేయునిగాఁ జేసికొనుచున్నాఁడు. ఇది మానవశక్తికి గౌరవము. మనుజునికి దుఃఖ మిచ్చి యీశ్వరుఁడు మనుజుని సార్థకునిగాఁ జేయుచున్నాఁడు. ఆతడు తనపూర్ణశక్తి ననుభవించుటకు మానవుని కధికారిగాఁ జేయుచున్నాఁడు.

మానవునియీశక్తి తనప్రయోజనసాధనముల సీమయం

దే సార్ధకత పొందినయెడల మన కదియే చాలును. అట్లు జరిగినను మనము జగత్తునందున్న సకలజీవులపై మనశ్రేష్ఠత్వమును స్థాపించుకొనఁగలిగెడువారము. కాని మనశక్తిలోని కేమహాసముద్రమునుండి తరంగములు వచ్చినవో కాని యది మనసమస్తాఛావములకూలము నుల్లఘించి సకలప్రయోజనముల నతిక్రమించి యహర్నిశము నక్లాంతోద్యమముతో నెట్టియసీమరాజ్యమునఁ బ్రవేశించినది, ఎట్టియనిర్వచనీయానందాభిముఖమునకు ఛావమానమయినది, దేనిని దెలిసికొనుటకు సమస్తమును బరిత్యజించుచున్నదో, దానిని దెలిసికొనుటవలన దీనికిఁ బ్రయోజన మేమి? దేనియొద్ద యాత్మను సమర్పించుటకు దీనిసమస్తాంతరాత్మ వ్యాకులపడుచున్నదో, దానితో దీనికిఁ గల యావశ్యకసంబంధ మెచ్చటనున్నది? దేనిపనులు చేయుట కిది తన యారామమును, స్వార్థమును, బ్రాణమును నైతము తుచ్ఛముగఁ దలంచుచున్నదో దానికిని దీనికిని గలయాదానప్రదానములరెక్క రెచ్చటఁ గలవు? ఇదియే యాశ్చర్యము! ఇదియే యానందము! ఎచ్చట మనుష్యునియొక్క సకలావశ్యకములును హద్దును దాఁటిపోయినవో, యెచ్చటనే మనుష్యుని గభీరతమ సర్వోచ్చతమశక్తి సర్వదా తనను స్వాధీనానందముతోఁ నెగురవేయఁ బ్రయత్నము చేయుచున్నది.

జగత్తునం దిం కెచ్చటను దీనికి సాదృశ్యము లేదు. మనుష్యశక్తియొక్క యాప్రయోజనాతీతమగుపరమగౌరవము నేఁటి యుత్పవమునం దానందసంగీతముతోఁ బ్రతిధ్వనించుచున్నది. ఈ శక్తి కఛావములపై జయము కలిగినది. భయశోకములపై జయము

చేకూరినది. మృత్యువుపై జయము లభించినది. నేడతీతభవిష్యత్తు యొక్క మహామానవలోకమువైపునకు దృష్టిని నిగిడ్చి మానవాత్మయం దీయభ్రవేదియగు చిరంతనశక్తిని బ్రత్యక్షముగఁ జూచి మనలను సార్థకపఱుచుకొందుము.

ఒకప్పు డెన్నియో సహస్రవత్సరములక్రిందట మనుజుఁ డిటుల నుడివినాఁడు.

శ్లో. వేదాహమేతం పురుషం మహంతం

ఆదిత్యవర్ణం తమస్తః పరస్తాత్—

నే నామహాపురుషు నాజ్యోతిర్మయు నంధకారమున నావలగట్టున నున్నవానిని దెలిసికొన్నాను.

ఈప్రత్యక్షపృథివియందు మన కాహార మెచ్చటఁ గలదో మన ఖాదకు లెచ్చటఁ గలరో, మన కారామ మెచ్చటఁ గలదో, మన కామాతము లెచ్చటఁ గలవో యనువిషయములను దెలిసికొను టావశ్యకము . కాని యీనమస్తమును దెలిసికొనుటను బహుదూరమునఁ ద్రోసివైచి మనుజుఁడు చిరరహస్యాంధకారము యొక్క యేఘట్టమునకు నేజ్యోతిర్లోకమునకు నేయాశతో వెళ్లి నాఁడు ! మనుజుఁడు తనసమస్తప్రత్యక్షప్రయోజనములందు నాతిమిరాతీతజ్యోతిర్మయమహాపురుషుని గ్రహించినాఁడు. నేడు మనము మనుజుని యాయాశ్చర్యజ్ఞానగౌరవముతో సుత్సవము చేయనున్నారము. ఏజ్ఞానశక్తి యెట్టిసంకీర్ణతయందును నెట్టినిత్య నైమిత్తకావశ్యకములయందును బంధింపఁబడి యుండఁగోరదో,

యేజ్ఞానశక్తి కేవలము ముక్తియొక్క యానందము ననుభవించుటకు ననంతనియందుఁ బరమసాహసముతోఁ దనపక్షములను విస్తరింపఁజేయునో, యేతేజస్విజ్ఞానము తనశక్తి నెట్టిప్రయోజనసాధనముల కుపాయముగాఁ గాక చరమశక్తిరూపముగా ననుభవించుట కగ్రసర మగునో మనుష్యత్వమునందు నేడు మన మాజ్ఞానమును నాశస్త్రిని స్పృశించి కృతార్థుల మయ్యెదము. ఎన్నియో పన్నెరసహస్రములపూర్వమున గొకపుడు మనుజుఁ డీమాటను నుడివియున్నాఁడు.

శ్లో. ఆనందం బ్రహ్మణో విద్వాన్ న విభేతి కుతశ్చన :—

బ్రహ్మయొక్క యానందము నెవరు గ్రహించినారో యాయన దేనిని దెలిపరు.

ఈలోకమునం దెవటఁ బ్రజలులు దుర్బలులను బీడించుచున్నారో, యెవట వ్యాధివిచ్ఛేదమృత్యువులు దైనికఘటనలయి యున్నవో, యాపటి వెచ్చట నవృశ్యముగా నుండి ప్రతిపదక్షేపమున మనఁబొడతై వేచి యున్నవో, మఱియుఁ బ్రతీకారమున కుపాయము లెవట ననేకచర్యాయములు మనకు స్వాదీనములు గావో యవట మనుష్యుఁడు సమస్తప్రాకృతికనియమములకుఁ బైనఁ దల నెత్తి యెట్టిమాట నుడివినాఁడు!—ఆనందం బ్రహ్మణో విద్వాన్ నవిభేతి కుతశ్చన—నేడు మనము దుర్బలమనుష్యులనోటి నుండి వెలువడిన యీప్రబలవాణితో నుత్సవమును జేయఁ గూరుచున్నాము. సహస్రశీర్షములుగల భీకరకరాళవక్త్రముల నెదుట నిలువఁబడి యేమానవుఁ డకుంతితచిత్తముతో బ్రహ్మ యున్నాఁడు.

భయము లేదని నుడువఁగలిగెనో, నేడు మనల నామానవున కం
తర్గతులనుగా గ్రహించి గౌరవమును జొందుదము. బహుసహస్ర
వత్సరములకుఁ బూర్వమున నుచ్చారితిమైన యీవాణి నేడును
ధ్వనించుచున్నది.

శ్లో. తదేతత్ ప్రేయః పుత్రాత్ ప్రేయో విత్తాత్

ప్రేయోఽన్యస్మాత్ సర్వస్థాత్ అంతరంతర య దయ మాత్మా.

అంతరతరుఁ డగు నీయాత్మపుత్రునికంటెఁ బ్రయమైనది.

విర్తమునకంటెఁ బ్రయమైనది, సకలముకంటెఁ బ్రయమైనది. సం
సారముయొక్క సకలస్నేహప్రేమసామగ్రిలతో మనుజునిప్రేమ
సంపూర్ణముగఁ దృప్తిఁ జెందిరేడు. సంసారముయొక్క సకల
ప్రియపదార్థములతో నతని యంతరఃముఁ డగుప్రియతముఁ దెవ
రో, యెవరు సకలాత్మీయవరుల కంతరతముఁడో, యెవరు నమ
స్తదూరనికటముల కంతరతముఁడో, యీయనపై నున్నప్రేమ
మింతప్రబలావేగముతో నింతనిస్సంశయముతో నాకర్షింపఁబడి
నది. మనుజుని పరమతమ మగుప్రేమ తనసమస్తప్రియసామగ్రి
నొక్కముసూర్తములో విసర్జింప నుద్యమించె నని మన మెఱుఁ
గుదుము. మనుజుని యాపరమాశ్చర్యప్రేమశక్తియొక్క గౌరవ
మును నేడు మనము గ్రహించి యుత్సవము చేయ సమావేశ
మైనారము. సంతానముకొఱకు మానవుఁడు చుస్సాధకర్మము
లలోఁ బ్రవేశించుట మనము చూచినారము.

అనేకజంతువులను గూడ నట్లే చూచి యున్నారము. స్వదే

శీయులకొఱకు మానవుఁడు దుస్సాధప్రియోగములను బ్రయోగించి నటుల మనము గాంచియున్నారము. పిపీలికలను మదుమక్షికలను గూడ నట్లే చూచియున్నారము. కాని మనుజునికర్మము లెచ్చటఁ దనను దనసంతానమును దనదశమును నతిక్రమించి పోయినవో, యచ్చటనే మనము మనుష్యత్వముయొక్క పూర్ణ శక్తివికాసముచేఁ బరమగౌరవమును బొందియున్నారము. బుద్ధ దేవునికరుణ సంతానవాత్సల్యము గాదు, దేశానురాగము గాదు. దూడ యేవిధమునఁ దిల్లియొక్క పూర్ణస్థనములనుండి పాల నాకర్షించుకొనునో యావిధమున జుద్రమగు లేక మహాత్తరమగు నేదో శ్రేణియొక్క స్వార్థప్రవృత్తు లాకరుణ నాకర్షించుకొనఁ జాలకున్నయవి. అది జలధారాక్రాంతనిబిడమేఘమువలెఁ దనప్రభాతప్రాచుర్యముచేఁ దనను సంపూర్ణముగా సర్వలోకులపై వర్షించుకొనుచున్నది. ఇదియే పరిపూర్ణతయొక్క చిత్రము. ఇదియే యైశ్వర్యము. ఈశ్వరుఁడు ప్రయోజనానురూపముగాఁ గాక శక్తియొక్క యనంతమైన ప్రాచుర్యమువలననే తనను సంపూర్ణముగా నెల్లపుడును విశ్వరూపమున దానము చేసికొనుచున్నాఁడు. మనుజుని యందుఁగూడ మన మెప్పు డట్టిశక్తియొక్క ప్రయోజనాతీతప్రాచుర్యమును, స్వతఃప్రవృత్తమగు త్యాగమును జూచెదమో, యపుడే మనుజునియం దీశ్వరునిప్రకాశము విశేషముగా ననుభవించుము; బుద్ధదేవుఁ డిటుల నుడివియున్నాఁడు— .

శ్లో. మాతా యథా నియం పుత్రం

అయుసా ఏకపుత్ర మనురభే

ఏవంపీ సబ్బఘాతేసు

మానసంధావయే అపరిమాణం.

శ్లో. మెత్తించ సబ్బలోకస్మిన్

మానసం ధావయే అపరిమాణం

ఉద్ధం అధోచ తిరియంచ

అనంబాధం అపేరమసపత్తం.

శ్లో. తిట్టించరం నిశిన్నో వా సయా

నో వా యావతస్సా విగతమిద్ధో

ఏతం సతిం అధిష్టేయం బ్రహ్మ

మేరం విహారమిదమాహు.

రల్లి తనసమస్తప్రాణమునైనను నిచ్చితనబిడ్డ నెట్లు రక్షించు
కొనునో యటలనే సకలప్రాణులపై ననంతమగు దయాభావమును
జన్మించఁజేసికొనుము. ఊర్ధ్వదిక్కున, నధోదిక్కున, ఇతర్ది
క్కులను, సమస్తజగత్తుపై నను బాధాహన్యమగు హింసాహన్య
మగు శత్రుతాహన్యమగు మానసమునందు నపారమగు దయాభావ
మును సుదృఢపఁ జేసికొనుము, నిలచినపుడు, నడచుచున్నపుడు
కూర్చున్నపుడు, పరుండియున్నపుడు నిద్రించునంతవఱకు నీమైత్రి
భావమునందు నధిష్ఠితుఁడవయి యుండుము. దీనినే బ్రహ్మవిహార
మందురు.

ఈబ్రహ్మవిహారమును గుఱించి భగవాన్ ఋషుఁడు నుడివి
యున్నాఁడు ఇది నోటిమాట కాదు, అభ్యస్తమగు నీతిమాట
కాదు. ఇది చూపునట్టివిరమధ్యమునుండి సత్యమై యుద్భవించి

నటుల మన మెఱుఁగుదుము. దీనితో నేఁడు మనము గౌరవము ననుభవించుము. ఈవిశ్వవ్యాప్తమగు చిరజాగ్రత్కారుణ్య మీబ్రహ్మ విహారము, ఈసమస్తావశ్యకముల కతీత మగు నహేతుకాపరిమేయమైత్రిశక్తి మనుజునియందు కేవల మొక సాధారణమగుమాటయై యుండక, ఇది యేదోయొక స్థానమునందు సత్యమయి వెలసినది. ఈశక్తిని మన మవిశ్వాసముతోఁ జూడఁజాలము. ఈశక్తి మనుష్యత్వముయొక్క ఛాంతాగారమునందుఁ జిరకాలముకొఱకు సంచితమై యున్నది. ఏమనుజునియం దీశ్వరునియొక్క యపరిమిత మగుదయాశక్తి యీవిధమున సత్యరూపముగా వికసించినదో, మనల నట్టిమానవులనుగా గ్రహించి యుత్సవముఁ జేయుచున్నారము.

ఈభారతవర్షమునం దొకపుడు మహాసమ్రాట్టగు నశోకుఁడు తనయాత్మశక్తిని దనరాజశక్తిని భర్తప్రచారకార్యమునందును, మంగళసాధనకార్యమునందును నియమించి యుండెను. రాజశక్తిప్రాబల్య మెంత సుతీవ్రమైనదో దానిని మన మందఱ మెఱుఁగుదుము. ఆశక్తి ఊధితాగ్నివలె గృహమునుండి గృహాంతమునకును, గ్రామమునుండి గ్రామాంతరమునకును, దేశమునుండి దేశాంతరమునకును దనజాజ్వల్యమానమగు లోలుపడిహ్వాను వ్యాపింపఁజేయు సుద్యుక్తమై యున్నది. ఆవిశ్వబుద్ధ మగురాజశక్తిని మహారాజగు నశోకుఁడు మంగళకార్యములలో నియమించెను. తృప్తిహీనములగుభోగములను విసర్జించి యాయన యలసటలేని సేవను స్వీకరించెను. రాజత్వమున కిది చువసరము లేదు. ఇది యుద్ధవేషము

కాదు. దేశజయము కాదు. వాణిజ్యవిస్తారమును గాదు. ఇది మంగళశక్తియొక్క యపరిమితశక్తి. ఇది హఠాత్తుగాఁ జక్రవర్తియగు రాజు నాశ్రయించి యాయనసమస్తరాజాడంబరము నొక్కనిమిషములో తూన్యముగఁ జేసి సమస్తమనుష్యత్వమును సముజ్జ్వలము గావించినది. ఎంతో గొప్పగొప్పరాజుల పెద్దపెద్దసామ్రాజ్యములు విధ్వస్త మైనవి. విస్మృత మైనవి, దుమ్ములోఁ గలసి పోయినవి. కాని యశోకునియం దీమంగళశక్తియొక్క మహావిర్భావము మనగౌరవమునకు ధనమై నేఁడును మనయందు శక్తిని గలిగించుచున్నది. మనుజునియం దేకొంచెము సత్యమై యున్నదో దాని గౌరవమునుండి దానిసహాయతనుండి మనుజుఁ డింకెన్నఁడును, వంచితుఁడై యుండఁడు. నేఁడు మనుజునియందు సమస్తస్వార్థమును జయించు నీయద్భుతమంగళశక్తియొక్క మహిమను స్మరించుకొని మనము పరిచితులము నపరిచితులము నందఱుము నేకమై యుత్సవముచేయఁ బ్రవృత్తుల మైనాము. మానవుని యీ మహత్త్వ మంతయు నేఁడు మనదీనతముని మనశ్రేష్ఠతమునితో నేకగౌరవబంధనమునందు మిళితము చేసినది. నేఁడు మనము మానవుని యీసమస్తావారిత మగుసాధారణసంపదయొక్క సమానాధికారసూత్రమున సోదరుల మైతిమి. నేఁడు మనుష్యత్వముయొక్క మాతృశాలయందు మనవ్రాతృసమ్మేళనము.

ఈశ్వరుని శక్తివికాసమును మనము ప్రభాతముయొక్క జ్యోతిరావిర్భావమునందుఁ గాంచితిమి. ఫాల్గుణమాసపువిపులపుష్పగుచ్ఛములలోఁ గాంచినారము. మహాసముద్రముయొక్క నీలాం

జరన్మత్యమునందుఁ దీలకీంచినారము. కాని సమస్తమానవులతో నే దినమం దాయనయొక్క విరాడ్వికాసమును జూడ సమావేశ మయ్యెదమో, యాదినమే మనకు మహామహోర్సవము. మనుష్యత్వమునం దీశ్వరునిమహిమ యనేకాభ్రభేదియగు శిఖరమాలల యం దెచ్చట జాగ్రతమై విరాడిల్లుచున్నదో, యచ్చట నామిత్తంగ శైలాశ్రమమున మనము మానవమాహాస్మ్యముయొక్క యాశ్చర్యని మానవసంఘమునందుఁ గూర్చుండి పూజించ జన్చియున్నారము.

మనవారతపర్షమునందు సమస్తోర్సవములు నీమహాభావ ముపైఁ బ్రతిష్ఠితములై యున్న పసువిపయమును మనము ప్రతి దినమును మఱివిపోవుచున్నాము. మనజీవితమునం దేయేఘటనల నుత్పవఘటనలనుగాఁ జేసితిమో వానిలో బ్రతినానిరెని మనము విశ్వమానవగౌరవమును గలిగింపఁ బ్రయత్నించినారము. జన్మోత్సవమునుండి శ్రాద్ధానుష్ఠానమువఱకు చేనినిగూడ మనము వ్యర్థిగత ఘటనల ఊద్రప్రవృత్తమునందు బంధించి యుంచలేదు. ఈసకలోత్సవ ములందును మనము సంకీర్ణతను విసర్జించము. ఆదినమున మన గృహద్వారము సంపూర్ణముగా నున్ముక్తమై పోవును. కేవల మా త్మీయులకుఁ గాక కేవలము బాంధవులకుఁ గాక, ఆహ్వానితులకు ననాహ్వానితులకుగూడ నాగృహద్వారము తెఱవఁబడి యుండును. పుత్రుఁడు జన్మించునది నాగృహమునందుఁ గాక సమస్త మానవగృహమునందై యున్నది. సకలమనుజులగౌరవమున కధికారియై యాతఁడు జన్మించును. ఆతనిజన్మమంగళానందముతో సకలమానవుల నాహ్వానింపనా : ఆతఁడు కేవలము నాగృహము

నందే జన్మించినచో నాతనిపంటి దీసిపీనుఁడు జగత్తునం దింకెవ
రుండఁగలఁడు ? సకలమనుజు లాచరికొఱకు సన్నము, వస్త్రము,
నిల్లు, ధాష, జ్ఞానము, దర్శము నిష్ఠముచేసి యుంచినారు. మానవుఁ
డంతర్నిహిత మగునానిత్యచైతన్యమంగళశక్తియొక్క క్రోడమున
జన్మించి యాతఁ డొక్కముహూర్తమున భస్మై డైనాఁడు. ఆత
నిజన్మసంవర్ధమున నొకదినమున గృహముయొక్క సమస్త
ద్వారములను వెఱచియుంచి సకలమనుజులను స్మరింపకున్నచో
నింకెపుడు స్మరించుకొందుము ? బ్రహ్మసమాజము దేనిని గృహ
ఘటనగాఁ జేసెనో నారకసమాజము దానిని జగద్ఘటనగాఁ జేసి
నది. ఈజగత్తుయొక్క ఘటనయే జగదీశ్వరుని పూర్ణమంగళావి
ర్భావమును బ్రత్యక్షముగఁ జూచుటకు యథార్థమైన యపకాశమయి
యున్నది. వివాహవ్యాపారమును నారకవర్షము కేవలము భార్య
భర్తల యానందమిశ్రితఘటన యని యెఱుఁగడు. ప్రతిమంగళ
వివాహము మానవసమాజమున నొక్కొక్కస్తంభ మని గ్రహించి
భారతవర్షము దానిని సమస్తమానవవ్యాపారముగాఁ జేసివైచినది.
ఈయుత్పవమునందును నారకవర్షముయొక్క గృహస్థుఁడు సకల
మనుజుల నతిరులగుగా గృహమునందు స్వీకరించును. అది చేసి
నపుడే యథార్థధానముతో నిశ్చలునిగృహమున కాహ్వానించుట
యగును. కేవల మిశ్వరునినామ ముచ్చరించినంతనే లాభము లేదు.
ఈవిధముగా గృహముయొక్క ప్రతివిశేషఘటనలయందును మన
మొక్కొక్కదినము గృహమును మఱచి సకలమానవులతో మిళిత
మయ్యెదము. మఱియు నాదివసము సకలమానవులయందు నీశ్వ
రునితో మన మేకమయ్యెడి చివసము.

అయ్యో : ఇప్పుడు మన ముచ్చవమును బ్రతిదినమును సంకీర్ణముగాఁ జేయుచున్నారము. ఇన్నిదినము లేది వినయరసాప్లుత మంగళకార్యమై యుండెనో, ఇపు డది యైశ్వర్యమదోద్ధతాడంబరముగాఁ బరిణమించినది.

ఇప్పుడు మనహృదయము సంకుచితమై యున్నది. మన ద్వారము బంధింపఁబడి యున్నది. ఇప్పుడు కేవలము బాంధవులును భనికులును చిప్ప మంగళకార్యదినములలో మనయింటియందొకెవరికిని స్థానము లేదు. నేఁడు మనము మానవసాధారణులను దూరము చేసి, యాశ్వయుని చాధాహీన మగుపవిత్రప్రకాశమునుండి వంచింపఁజేసి, మనలను విచ్చిన్నులుగను ఊమ్రులుగను జేసికొని గొప్పవారమైతి మని పలంపుచుందుము. నేఁడు మనదీపాలోకము లుజ్జ్వలపరములు, నాహారము లపరిమితములు, నాయోజనము లతివిచిత్రపరములు. కాని, మంగళమయుఁ డగు సంతర్వామి మనకుష్కల్యమును, మనదీనత్వమును, మనకృపణత్వమును, జూచుచున్నాఁడు. మనయాడంబరములు దినదినమును బెరిఁగినకొలఁది నీదీపాలోకములలో సీగృహాలంకారములలో, సీరవలేశశూన్య మగు కృత్రిమరయందును, నా శాంతమంగళస్వరూపుని ప్రశాంతప్రసన్న ముఖబింబము మనచూదాందచృష్టిమార్గమునుండి యాచ్ఛన్నమై పోవుచున్నది. ఇప్పుడు మనము కేవలము మనలనే చూచుచున్నాము. మనస్వర్ణరౌప్యచాకచక్యములను జూపించుచున్నాము. మన నామమును వినుచున్నాము, వినిపించుచున్నారము.

ఓయాశ్వరా ! నీవు నేఁడు మమ్ముల నాహ్వానింపుమి !

బృహత్పరమగు మనుష్యత్వమున రాహ్వనింపుమి : నేఁ డుత్పవ
 దినము, ఇది భావరససంభోగదినము గాదు. కేవలము మాధుర్య
 మందు నిమగ్నులమై యుండుదినము గాదు. నేఁడు బృహత్పరసమై
 శనమందు శక్తి సువలబ్ధి చేయుచినము, శక్తిని సమకూర్చుకొను
 దినము. నేఁడు నీపు మమ్ములను విచ్చిన్నతీవితముయొక్క ప్రా
 త్యహికజశత్వమునుండియుఁ బ్రాత్యహికౌదాసీన్యమునుండియు ను
 ద్బోధితులనుగాఁ జేయుము. ప్రతిదిననిర్వీర్యనిశ్చేష్టత్వమునుం
 డియు, నారామావేశములనుండియు సుద్ధరింపుమి : ఏకరోరత్వము
 నందు, నేదుద్యమమునందు, నేయాత్మవిసర్జనమునందు సార్థ
 కతగలదో, దానియందు మమ్ములను బ్రతిష్ఠితులనుగాఁ జేయుము.
 నేఁడు మే మిందఱు మేకమై యుగయుగములందు నీమానవసమా
 జమునం దేసత్యగౌరవము, నేప్రేమగౌరవము, నేమంగళగౌరవ
 ము, నేకతిననిర్భీకమాహాతమ్యగౌరములు విలసిల్లినవో వానిని జూ
 డక కేవల క్షుద్రదీపాలోకమును, దుచ్ఛధనాడంబరమును జూచెద
 మేని సమస్తమును పృథమయిపోవును. యుగయుగములందు
 మహాపురుషుల కంతనిశ్చరమగు యథాయవాణిని సమృతవాణిని
 మహాకాలమంగళశంఖనిర్ఘోషమువలె వినక. కేవలము లౌకికత్వ
 మును గుఱించియే చర్చించినయెడల సమస్తమును పృథమయి
 పోవును. ఈసమస్తధనాడంబరముల నిబిడనీహారానులను భేదించు
 కొని ధూళిశయ్యయందు నగ్నదేహముతో నెచట నీసాధకుఁడు
 కూర్చుండియున్నాఁడో, సర్వత్వాగ్నియగు నేచటను కర్తవ్యముల
 కతినమార్గమునుండు రిక్తహస్తముతో నెచటఁ బరుగిడుచున్నాఁడో

నీవరపుత్రులెచట దారిద్ర్యమురో, పీడింపఁబడుచున్నారో, భోగ
పరాయణులచేఁ బరిత్యక్తులై మదాంఘులచే నవమానితులగుచు
న్నారో, యట్టియాపవిత్రస్పృశ్యములోనికిఁ దీసికొనిపోము! అచ్చట
దీపాలోకములు, వాద్యోద్యమములు, స్వర్ణఘండారములు, మణి
మాల్యములు గేపి ? అచటనే తేజము, నవటనే శక్తియు, నవటనే
దివ్యైశ్వర్యములు సున్నవి. అచటనే నీవును ఉన్నావు. ఈసమస్తా
వరణాచ్ఛాదములను, నీసమస్తప్రదంభములను నీసమస్తమిథ్యా
కోలాహలములను, నీసమస్తాపవిత్రాప్రయోజనములను దూరము
చేయుము. మనుష్యత్వముయొక్క యాయత్రభేదిశిఖరముగల
నిరాభరణసిద్ధిరాజనికేతనద్వారసముఖమున నేఁడు మమ్ములను
నిలువఁబెట్టుము ! అచట నాకతినక్షేప్రమున, నారిత్రనిర్జనత్యమున,
నాబహుయుగానిమేషదృష్టిసమక్షమున నీసుండి దీక్షను స్వీకరింతు
ముగాక !

ప్రార్థన 14.

ఉపనిషత్తులు ధారితవర్షబ్రహ్మజ్ఞానమునకు వనస్పతులవం
టీవి. ఇవి కేవలము సుందరశ్యామలద్భాసామయములయినవే
కాక, మహత్తరములయినవియు, గతినములైనవియు నైయున్నవి.
దీనియందుఁ గేవలము సిద్ధియొక్క ప్రాచుర్యము వల్లచితమయి
యుండుటయేకాక, ఏపస్సుయొక్క కఠోరతయు నూర్ధ్వగామియ

యి యున్నది. ఆయత్రభేది యగునుదృఢకఠినత్వమునం దొక మధురపుష్పము వికసించినది—దాని సౌరభముచే మనల నది వ్యాకుల మొందింపఁ జేసినది. అది మైత్రేయియొక్క ప్రార్థనా మంత్రము.

యాజ్ఞవల్క్యుఁడు గృహమును బరిత్యజించి యరణ్యమున కేఁగుసమయమునఁ దనపత్నిద్వయమున కాయన సమస్తసంపదను దానము చేయ నుద్యుక్తుఁ డాయెను. అపుడు దానివలన నే నమరత్వమును బొందుదునా యని మైత్రేయి ప్రశ్నించెను. లేదు, అమరత్వము నొందుటకు వీలులేదు. అయితే సకలభోగములు ననుభవించుచున్నవారిజీవితమువలె నీజీవితముకూడ నుండు నని యాజ్ఞవల్క్యుఁడు ప్రత్యుత్తర మొసంగెను. సంసారు లేవిధమునఁ దమగృహములను, దమ సంతానమును, దమవస్తువాహనములను, దమపశువులను, దుస్తులను చక్కఁబెట్టుకొనుచు ముఖముగ దినములను గడపుచుందురో మీరుకూడ నటులనే దినములను గడప వచ్చును.

మైత్రేయి తత్క్షణమే “ఏనాహం నామృతాస్యాం కిమహం తేన కుర్యామ్” దేనివలన నే నమృతత్వమును బొందలేనో దాని వలన నాకుఁ బ్రయోజన మే మని నుడివియుండెను. ఇది కఠోర మయిన జ్ఞానవిషయము కాదు—ఆమె చింతనముచేతను ధ్యానము చేతను ఏది నిత్యమో యేది యనిత్యమో దానివిషయమై విచక్షణ చేసి యీమాట నుడువలేదు—ఆమె మనస్సునం దొక నికష ముండెను. దానిపై నామె సంసారమందున్న సకలోపకరణమాల నొక

సారి గీచి పరీక్షించియే “నేను దేనిని గోరుచున్నానో అది యిది కాదని” యుచ్చకంఠముతో నుడివియుండెను.

ఉపనిషత్తులయందున్న సకలపురుషబుష్పేశ్వరుల జ్ఞాన గంభీరసందేశములందు నొక్కస్త్రీకంఠమునుండి యొక వ్యాకులవాక్యము ధ్వనిత మయ్యెను. ఆధ్వని విలీన మయి పోలేదు—ఆధ్వని వారల మేఘమంద్రశాంతస్వరములయం దపూర్వ మగు నొక యశ్రుపూర్ణమాధుర్యమును మేల్కొలిపెను, మానవునియం దేవురుషుఁ డున్నాఁడో యాతని సాక్షాత్కారము నుపనిషత్తులయందు నానాదిర్కూలనుండి నానాధావములతో మనము పొందియున్నాము. ఇట్టిసమయమునం దాకస్మికముగా నొకప్రాంతమునుండి మానవునియందున్న నారీమణి తనసౌందర్యమును బ్రకాశితముచేసి నిలిచియుండెను.

మన యాంతరప్రకృతియం దొకనారీమణి యున్నది. మన మామెరు మనసమస్తసంచయమును దెచ్చి యిత్తుము. మనము ధనమును దెచ్చి యిదిగో! తీసికొను మని నుడువుదుము. గౌరవమును సంపాదించి తెచ్చి యిదిగో! కూడఁబెట్టి యుంచు మని యిత్తుము. మన పురుషుఁడు సమస్తజీవితమును ధారవోసి పరిశ్రమచేసి యెన్నివిధముల నెంత గడించుచున్నాఁడో చెప్పలేము—ఇదిగో! దీనితో నీవు సంసారమును నిర్వహింపుము. సుఖముగా జీవితమును గడపు మని నారీమణితోఁ జెప్పుచున్నాఁడు. మన యాంతరతపస్విని యింకను స్పష్టముగ నిటులఁ జెప్పలేకున్నది—పీని యన్నిటివలన నాకెట్టిఫలమును గలుగనేరదు. నేను దేనిని

గోరుచున్నానో యదీ యదియే కాబోలు నని తలంచుచున్నది. కాని, అన్నిటిని బొందినను, అన్నిటిని బొందితి నని తనమనస్సంగీ కరించుటలేదు. పొందుపరిమాణము నింకను ఎక్కువచేయ వలె నని తలంచుచున్నది—ధన మింకను గావలెను; భ్యాతి యింకను అపసరము; శక్తి యింకను గావలయును. కాని యా “ఇంకను” అనుట కంతము లేదు. నిజమున కది యమృతమునే తోచుచున్నది. ఈయుపకరణము లమృతము కాదని యొకదినమం దది గ్రహిం పవలసియే యుండును - ఒకదినమం దొకముఃశూర్తమున నమ స్తజీవితముయొక్క స్తూపాకారసంచయము నొకమూలకు నావర్జన మువలె నెట్టివేసి యది—“ఏనాహం నామృతా స్మాం కిమహంతేని కుర్యామ్” అని నుడవవలసియుండును.

కాని, “నేను దేనివలన నమృతత్వమును బొందిలేనో దాని వలన నాకేమి ప్రయోజన” మని మైత్రేయి నుడివినమాట కర్థ మేమి ? అమరత్వమును దాల్చుట యనఁగా నీపార్థివశరీరము ననంతకాలము ధరించి నడచుటయా ? లేక మరణానంతరముకూడ నేదియో రూపమున జన్మాంతరమునందో లేక యవస్థాంతరము నందో నిలిచియుండుటయా ? మైత్రేయి శారీరకామరత్వమును గోరలేదు; ఆత్మయొక్క నిత్యత్వమును గుఱించియు నామె కెట్టి దుశ్చింతయు నుండలే దనువిషయము నిశ్చయము. అట్లయిన నామె యెవ్విధమున నమృతత్వము నొందఁగోరెను ? సంసారము నందు మన మొకదానినుండి మఱియొకదానిలోనికిఁ బోవుచున్నార మనియు, నెవ్విధముననుగూడ స్థిరముగ నుండలేకున్నార మనియు

నామె నుడివియుండెను. నామానసికవ్యాపారములు జరగిపోవుచున్నయవి; నామనస్సుకూడ జరగిపోవుచున్నయది; నాచిత్త మవలంబించినదానిని నేను బరిత్యజించినపుడు దానివిషయమయి నాకు మృత్యువు సంభవించుచున్నది. ఈవిధమునఁ గ్రమముగా నొక మృత్యువునుండి మఱియొకమృత్యువులోనికి నడచుచున్నారము. ఈమృత్యుపారంపర్యాయమున కంతము లేకున్నది.

అయినను నామనస్సొకస్థిర మయినదానిని గోరుచున్నది. దేనిని బొందిన నింకఁ గదలవలసినపని యుండదో, దీనికన్న నింక నెక్కువ కొర నని చెప్పఁగలదో, ఎడఁబాటునుగూర్చి తలంచుట కయిన వీలుండదో—అట్టి దానిని గోరుచున్నది. అట్లయినచో మృత్యుముఖమునుండి తప్పించుకొన వీలగును. ఏమానవుని యే యుపకరణము నొందిన నాచిరజీవితమునకు సంబంధ మేర్పడిన దనియు, నాకిం కెద్దియు నవసరము లేదనియుఁ జెప్పఁగలనో అట్టి దేది కలదు ?

అందుచేతనే తనభర్త త్యజించిన సమస్త విషయసంపదలను ద్రోసిపుచ్చి వీనివలన నాకేమి ప్రయోజన మని మైత్రేయి నుడివి యుండెను. నాకు అమృతము కావలయును.

ఉపకరణము అమృతము కానప్పు డీక నమృత మేది ? అమృత మనఁగా నేమియో మనకుఁ దెలియును. లోకమునందు మనము దానిస్వాదమును బొందలేదని చెప్పలేము. పొందకున్నచో దానికొఱకు మనక్రందన మెందులకు ? మనము సంసారమందలి సకలవిషయములందును గేవలము దానినే వెదకుచున్నారము. ఏల

యన, నిమిషనిమిషమునకు నది తనస్పర్శమును మనకు లభింపఁ జేయుచున్నది.

మృత్యువునం దీయమృతిస్పర్శను మన మెచ్చోటఁ బొందు చున్నాము : మనప్రేమ మున్నచోటనే దానిని బొందుచున్నాము. ఈప్రేమమునందే మన మనంతుని స్వాదమును బొందుచున్నా రము. ప్రేమమే సీమయం దసీమునిభాయను బిఱపి పురాతన మును నదినముగఁ జేసివైచును. మృత్యువు నెంతమాత్రము నంగీ కరింపదు. సంసారమందలి విచిత్రవిషయములలో నీప్రేమాభాస మును గాంచి మనము మరణాతీతమగు పరమపదార్థముయొక్క పరిచయమును బొందుదుము. ఈప్రేమనే పరిపూర్ణరూపముతోఁ బొందఁగోరినచో మన యంతరాత్మయొక్క సత్యాకాంక్షను గ్రహిం పఁగలిగితిమేని మనము సమస్తోపకరణముల ననాయాసముగఁ ద్రోసి వైచి“ఏనాహం నామృతా స్యాం కిమహం తేన కుర్యామ్”అని నుడువఁగలము.

ఈవాక్యము రమణీముఖమునుండి వెలువడినపు డెంతస్పష్ట ముగ నెంతసత్త్విముగ నెంతమదురముగ వెలువడినది : సకలచింతనములను సకలోక్తులను బరిహరించి యెంతయనాసముగ నిది ధ్వనించినది! నే నెట్టియుపకరణములను గోరుటలేదు. నేను ప్రేమనే కోరుచున్నాను—ఇది యేమి క్రందనము :

మైత్రీయియొక్క యాసరళాక్రందనము ప్రార్థనారూపము ధరించి జాగరిత మాయెను. అట్టి యాశ్చర్యకరమయిన పరిపూర్ణ మయిన ప్రార్థన జగత్తునం దింకెచ్చట నయిన నెపు డయిన విన

వచ్చెనా ? సకలమానవహృదయములయొక్కయు నేకాంతప్రార్థన
యీరమణీమణియొక్క వ్యాకులకంఠమునందు శాశ్వతకాలనందే
శాకారమును దాల్చెను, ఈప్రార్థనయే మన ప్రతివానియొక్క
ప్రార్థనయై యున్నది. ఈప్రార్థనయే విశ్వమానవుని బృహత్తరేతి
హాసమునందు యుగయుగాంతరములలో నుచ్చారిత మగుచున్నది.

ఓతపస్విసీ ! మైత్రేయీ ! రమ్మ, సంసారమునం దుపకర
ణపీడితుల హృదయములందు నీపవిత్రచరణద్వయమును నేడు
స్థాపింపుము—నీయామృతప్రార్థనను నీమృత్యురహితమధురకం
ఠముతో నాహృదయమునం దుచ్చారితము కావింపుము. శాశ్వత
ముగా నెట్లు రక్షింపఁబడుదునా యను విషయమయి నామనస్సునం
దెట్టినందేహము నుండకుండునుగాక !

ప్రార్థనా వ శ్య క త 15.

ఉపాసనయందుఁ బ్రార్థన కవకాశము లే దనియు, నుపా
సన యనఁగాఁ గేవలధ్యాన మనియు, మనస్సునం దీశ్వరస్వరూ
పోపలబ్ధి యనియుఁ గొందఱు చెప్పుచున్నారు.

ప్రపంచమునం దిచ్చయొక్కప్రకాశమునే మనము చూడఁ
జాలకున్నయెడలఁ బైవాక్యములను దప్పక స్వీకరించియే తీరవల
యును. మనము లోహములయొద్దను బర్వతములయొద్దను బ్రా
ర్థన చేయుటలేదు. ఎవ్వని కిచ్చావృత్తి యున్నదో యతనిసమీప
ముననే మనము మనప్రార్థనల నివేదించుచున్నాము.

ఈశ్వరుడు కేవలసర్వస్వరూపుడే యైనను, గేవల మవ్య ర్థనియమములతో నతఁడు ప్రకాశించుచున్నను, నాతఁ డిచ్ఛామ యుడే కానియెడల నతనియొద్దఁ బ్రార్థింపవలయు నన్నభావమే మనయం దంకురింపకపోవును. పరమేశ్వరుడు “ఆనందరూప మమృతమ్” అతఁ డిచ్ఛామయుఁడు; ప్రేమమయుఁడు; ఆనంద మయుఁడు. అందువలననే కేవలవిజ్ఞానద్వారమున నతనిని మన మెఱుంగఁజాలకున్నాము. ఇచ్ఛాద్వారముననే పరమేశ్వరుని యి చ్ఛాస్వరూపమును, నానందస్వరూపమును మనము తెలిసికొనవల యును.

ప్రపంచమునం దెచ్చటఁ జూచినను మనకుఁ బరమసౌంద ర్యము కాన్పించుచున్నది. భగవంతుఁ డిచ్ఛామయుఁ డని తెలు పుట కదియే ప్రబలనిదర్శనము. భగవదిచ్చ సౌందర్యరూపమునఁ బ్రకాశించుచున్నది. అందుచే మనము సౌందర్యమును బ్రయోజన క్షేత్రమునం దుపకరణరూపముగా వ్యవహరించుచున్నాము. ఇచ్చతో నిచ్చయు నానందముతో నానందమును మిశ్రితమైనచోట మనకు శృంగారము సంగీతము సౌందర్యము కానుపించును. జగదీశ్వ రుడు తనజగత్తునం దిట్టియావశ్యకసౌందర్యముయొక్క విపుల మైన సామగ్రిని రచించుటవలననే జగత్తు నొకమేలనక్షేత్రముగా మనహృదయము గ్రహింపఁ గలిగినది. అట్లు కానిచో నిచ్చట మనవేషభూషణములన్నియు వైయర్థ్యబహుళములై కాన్పించును.

జగత్తునందు మనహృదయముగూడ గ్రహింపవలసిన యొకవిషయ మున్నదని విశ్వసింపవలయును. ఒకవైపున వెలుఁ

గుండుటవలననే మనకు సేత్రము లున్నవి. సత్య ముండుటవలననే మనకు చైతన్య మున్నది. జ్ఞాన ముండుటవలననే మనకు బుద్ధి యున్నది. అట్లే మఱియొకవైపున మనహృదయమునకుఁ గూడఁ బ్రతిరూప మేదైన సున్నదా ? ఉపనిషత్తు లీప్రశ్నమున కిట్లుత్తర మిచ్చియున్నవి—“రసోవై సః” రసస్వరూపుఁడును, నానందస్వరూపుఁడును నగు పరమాత్మ యున్నాఁడు.

మనము శక్తిద్వారమునఁ బ్రయోజనములను సాధింపగలుగుదుమనియు, యుక్తిద్వారమున జ్ఞానసంపాదనమును జేయఁగలుగుదుమనియు నింతకుఁ బూర్వమే నేను సూచించియున్నాను. కాని శక్తియుక్తు లానందముయొక్క ద్వారమువఱకుమాత్రమే పోయి యచ్చట నాగిపోవుచున్నవి. ఆనందమును సమీపింపఁజాలకున్నవి. ఆనందముతోఁ బూర్తిగా నంతఃపురసంబంధమును గలిగించుకొనునది యిచ్చ యొక్కటియే. ఇచ్చ గాక మఱియే యితరశక్తియు నానందమును సమీపింపఁజాలదు. '

నాయందున్న యీయిచ్చకు నికేతన మేది ? హృదయము. ఇచ్చామయమైన నాహృదయము శూన్యమునఁ బ్రతిష్ఠితమై యున్నదా ? దానికిఁ బుష్టి మిథ్యయందా ? దానిగమ్యస్థానము వ్యర్థతయందా ? అట్లయిన నీయద్భుతమైన యుపసర్గ మెక్కడనుండి వచ్చినది ? ఏయుపాయముచే నాహృదయము నిలిచి యుండఁగలుగు ? జగత్తులో నున్న దంతయు మోసమా ? ఆమోసమే నాహృదయమా ?

కాదు. ఎన్నటికిని గాదు. ఇచ్చారసపోషిత మగు మనహృదయము జగద్వ్యాపనముగల యిచ్చారసముయొక్క నాడులతో సంబంధింపఁబడియున్నది. దానినుండియే మనహృదయ మానందరసమును బొంది బ్రతుకుచున్నది. ఆనందరసమును గ్రోలకున్న హృదయమునకుఁ బ్రాణములు నిలువవు. మనహృదయ మన్న వస్త్రములు గోరుటలేదు. విద్యాసాధ్యములను గోరుట లేదు. అమృతమును మాత్రమే కోరుచున్నది. హృదయము దేనిని గోరుచున్నదో యది యల్పరూపముగ సంసారమునందును, నధికరూపముగఁ బరమాత్మయందును నుండుటవలన హృదయము పరమాత్మనే గోరుచున్నది. అంతేకాని కేవలరుద్ధద్వారముకడఁ దనతలను దూర్చి చచ్చుటకు మనహృదయము సృజింపఁబడలేదు.

రావున హృదయము తనను దా నెఱుఁగఁగలుగుటవలననే తన కొకపరిపూర్ణకృతార్థత యనంతపరమాత్మలో నున్నదని యది నిశ్చయముగా నెఱుఁగఁ గలుగుచున్నది. ఇచ్చ తనకే గాక పరమాత్మకుఁ గూడ నుండుటవలననే హృదయము నిలువఁగలుగుచున్నది. పరమాత్మయం దిచ్చయే లేనియెడల నొకనిమేషమైనను హృదయమున కుచ్చాస్వసనిశ్శ్వాసములు జరుగనేరవు. అందుచేత నుపనిషత్తు లిట్లు నొక్కి వక్కాణించుచున్నవి—‘కోహ్యే వాన్యాత్ కః ప్రాణ్యాత్ యదేషఆకాశ ఆనందో నస్యాత్’ ఆకాశమునం దా యానందస్వరూపుఁడే లేనియెడల నెవ్వఁడు చలించును? ఎవ్వఁడు జీవించును ?

ఒకయిచ్చకును మఱియొక యిచ్చకును మధ్యస్థలమున

దూత్యసాధనముగ నున్నది ప్రార్థన. రెండిచ్చలకును విచ్చేదము కలిగినచోట వ్యాకులవేషముతో నిలబడి యుండునది యాప్రార్థనాదూతికయే. అందుచే నసాధారణసాహసముతో వైష్ణవు లిట్లు చెప్పుచున్నారు—“జగత్తునందు విచిత్రసౌందర్యముతో భగవానుడు వేణుగానమును జేయుచు ననేకస్వరములను బాడుచున్నాడు. అవి రేపలము మనకొఱకే. అతఁడు మనహృదయముల నిట్టి యనిర్వచనీయసంగీతముతో బిలుచుచున్నాడు. అందువలననే సౌందర్యమైన సంగీతము మనహృదయమునందలి విరహవేదనమును రిపుల్కొల్పుచున్నది.”

అయిచ్చామయుఁ డిట్టిమధురస్వరముతో నెచ్చట మనయిచ్చను బిలుచుచున్నాడో యచ్చట నతఁడు తనసమస్తశక్తులను శాంతపఱచెను. ఏప్రచండశక్తిచే నతఁడు సౌరజగత్తును సూర్యునితో నమోఘరూపముగ బంధించెనో యాశక్తి లేశమాత్రమైన నచ్చట లేదు. కరుణయు మాధుర్యమును గలస్వరములతోను నానావిచిత్రస్వరములతోను భగవానుడు తనవేణువును వాయింపుచున్నాడు. భగవంతునియాహ్వానమున కింక నంతము లేదుగదా!

అతఁ డిట్లాహ్వానము చేయుచుండ మనమనస్సునందుఁ బ్రార్థనాధావ మంకురింపఁతుండునా? ఆయాహ్వానమును విన్నమానపుడు విరహవేదనముచే నేడ్చుచు నేలపైఁ బడి దొర్లకుండునా? అసత్యాంధకారములనుండియు మృత్యువుయొక్క నిరానందనిర్వాసనములనుండియుఁ దొలఁగి యభిసారయాత్రను (నాయికానాయకుల మేలనక్షేత్రమునకుఁ జోవుట.) సులపునమయమున నీప్రార్థ

సాదాతికయే తనకంపితదీపభితో మనకు మార్గమును జూపుచు నడిపించునది.

ఎంతకాలము మనకు హృదయ ముందునో, యెంతకాలము ప్రేమస్వరూపుఁ డగుభగవానుఁడు సౌందర్యద్వారమున నీజగత్తు నానందినికేతనముగా నలంకరించుచుండునో యంతకాలము భగవంతునితో మిళితము కానియెడల మానవునకు వేదస తొలఁగు తెట్లు ? పరమేశ్వరునితో మిళితము కానంతవఱకు సందేహకఠోర జ్ఞానాభిమానము ప్రార్థనాభావమును ధిక్కరించి మనలను బరమేశ్వరునుండి మరలెంపఁ జూచుచుండును.

వికసితారవిందము తనచుట్టు నుండు జలరాశియొక్క యావరణమును ద్రోసివేసి సూర్యుని కభిముఖముగాఁ దనముఖము నెత్తుచున్నది! మఱియు దానిసమస్త సౌగంధ్యమును శిశిరాశ్రుసిక్త సౌందర్యము నది యుద్ఘాటితము చేయుచున్నది. అట్లే సమస్త విశ్వమానవకోటియొక్క యంతరమునుండి ప్రార్థన యిట్లు వెడలుచున్నది—“అసలే మా స ద్గమయ, తమసో మా జ్యోతి ర్గమయ, మృత్యో ర్తా మృతం గమయ.” మానవహృదయమునందలి యీ పరిపూర్ణప్రార్థన యనుపూజోపహారమును మోహబలముచేఁ దిరస్కరింపఁగల మహానిదారుణశుష్కత్వ మెవ్వనియం దున్నది ?

గు హా హి త మ్ 16.

ఉపనిషత్తీర్థరుని “గుహాహితం గహ్యరేష్టమ్” అనగా నాయన గుప్తమయినవాడు గభీరమయినవాడు నని నుడివియుండెను. ఆయనను గేవలము బాహ్యమునఁ గనుఁగొనఁజాలము; ఆయన దాఁగి యున్నాడు. బాహ్యమునఁ బ్రకాశితుఁడైయున్న యాయనను జూచుటకు మన కింద్రియము లున్నవి. ఆటలునే నిగూఢమయి గభీరమయి యున్నయాయన నుపలబ్ధి చేయుటకు మనకు గభీరతరమగు సంతరింద్రియ మున్నది. అది లేనియెడల నాదిక్కునకు మనదృష్టిని మరల్పలేకుండెడివారము. ఆగభీరుని తొందుటకు మనకు లేకమాత్రతృష్ణ యయిన నుండెడిదికాదు.

ఈయగోచరునితో యోగసాధనకుఁ దనకు విశేషాంతరింద్రియ ముండుటచేతనే మానవుఁ డీజగత్తునందు జన్మించి కేవలము బాహ్యవస్తువులయందే సంతృప్తి జెందియుండలేదు. అందుచే నాతఁడు నలువైపుల నెమకుచున్నాడు; దేశవిదేశములలోఁ దిరుగాడుచున్నాడు. ఆతని నెచ్చటను నిలువనిచ్చటలేదు. ఆతఁడెచ్చటనుండి యీవెదకుసాధనను సంగ్రహించి యీసంసారమునఁ బ్రవేశించినాడు? మనము పొందుచున్నదానియందు సంపూర్ణుని తొందుటలేదు. దేనిని తొందుట లేదో దానియందే మనము యథార్థముగఁ తొందుసామగ్రి యున్నదను నీప్రక్రియము మానవుని యం దెట్లు జన్మించినది?

పశువుల మనస్సులయం దీప్రేరేపణ లేదు. పై నున్నదాని

యందే వానిప్రయత్నములు తిరుగాడుచుండును. చూడఁజాలని వానిని వెదకవలె ననియును, బొందఁజాలనివానిని బొందవలె ననియు నవి యొక్కముహూర్తమయినను దలంపఁజాలవు. వాని యింద్రియములు దాహ్యప్రపంచమున కరుదెంచినంతనే యాఁగిపోయినవి. ఈబాహ్యము నతిక్రమింపఁజాలకపోవుటచేత వాని కెట్టి యావేదనయును లేదు. కాని మిక్కిలి యాశ్చర్యకరమగువిషయ మేమనఁగా, మానవుఁడు ప్రకాశ్యమునకంటె గోపనము నెక్కువగఁ గోరుచుండును. అన సమస్తేంద్రియములును విరుద్ధముగ సాక్ష్య మిచ్చినను చూచుట లేదు, కాని చూడవలసిన చున్నది; వినుటలేదు, కాని విసవలసిన దున్నదని మానవుఁ డనుచున్నాఁడు.

జగత్తునం దనేకగుప్తసామగ్రు లున్నవి. వాని యాచ్ఛాదనమును దొలఁగించినంతనే యవి ప్రత్యక్షముగ గోచరమగును. కాని యది యట్టిది కాదు. ఇది యాచ్ఛన్నమయి యుండుటచే గుప్తమయినది కాదు; ఇది గభీరమయి యుండుటచేతనే గుప్తమయి యున్నది. కావున దీనిని మనము తెలిసికొనినపుడుకూడ గభీరమయియే యుండును.

మానవున కొకయాంతరతరమగు నింద్రియ మున్నది. దాని యాకలియు నాంతరతరమయినది; దాని యాహారముకూడ నాంతరతరమయినది; దానితృప్తియఁగూడ నాంతరతర మయినది. అందుచే మానవుఁడు చిరకాలమునుండి నేత్రదృష్టిని భేదించుకొనునుద్దేశముతో నేకాగ్రదృష్టితోఁ జూచుచున్నాఁడు. అందుచే మానవుఁ డాకాశమందున్న నక్షత్రములం జూచియే క్రింది

వైపునకు దృష్టిని మరల్చలేదు. ఇంచుచేతనే యే సుదూరాతీతకాలమందో కేల్దియరు మరుప్రాంతములందు మేషపాలకుఁడు మేషములను మేపుచు మేపుచు నిశీఘరాత్రియొక్క యాకాశపుటయందు జ్యోతిష్కరహస్యమును బఠించుట కెన్నియో రాత్రు లనిమేష నిద్రాహీననేత్రములతోఁ గడపి యుండెను. వారి మేయుచున్న మేఁకలలో నొక్కటయిన నాదిక్కునకుఁ జూచుప్రయోజన మయిన ననుభవింపలేదు.

కాని, మానవుఁడు చూచుదానియందు గుహాహితునిఁగూడఁ జూడఁగోరుచున్నాఁడు; లేనియెడల నాతఁ డెంతమాత్రమును స్థిరముగ నుండఁజాలఁడు.

ఈయగోచరరాజ్యము నన్వేషింపఁబోయి మానవుఁడు కేవలము సత్యమునే యుద్ఘాటనమొనర్చె నని చెప్పఁజాలను. ఎన్ని భ్రమప్రమాదములం దాతఁడు పడెనో వాని కంతము లేదు. గోచరరాజ్యమం దింద్రియములసాహాయ్యముతో నాతఁడు ప్రతిదినము నొకదానిని మఱియొకదానినిగఁ జూచును. ఎన్ని భ్రమల నాతఁ డతిక్రమింపవలసియుండునో వాని కంతము లేదు. కాని యట్లని ప్రత్యక్షతీత్రమును సంపూర్ణముగ మిథ్యగఁ బరిత్యజించు టనుచితము. మనము గోపనుని వెదకు నగోచరదేశమందును మన మనే కభ్రమలను సత్యములుగా స్వీకరించినా మనుట కెట్టి సందియమును లేదు. ఒకపుడు విశ్వవ్యాపారముల మూలమందు మన మెన్నిభూతప్రేతములను నద్భుతకాల్పనికమూర్తులను నిలువఁబెట్టి తిమో వాని కంతము లేదు. అట్లని మానవుని యీమనోవృత్తు

అను బరిహసించుట తెట్టిచారణమును గాన్పించుటలేదు. గభీరజల
మందు జాలమును వైచినప్పుడు సత్తలును గవ్వలును బడినయెడల
దానివలన జాలమును వైచు విషయమయి విచారణ జరుపఁజనదు.
మానవుఁ డటులనే యగోచరముయొక్క యడుగుభాగమున వేయు
జాలమునుండి యంతవఱకు సనేకములయిన సత్తలును గవ్వలును
బడినవి కాని వాని సశ్రద్ధతోఁ జూడఁజాలము. అన్నిచూపులకంటె
నెక్కువచూపువైపునకును, నన్నిలాభములకంటె నెక్కువలాభము
వైపునకును మానవుని యాప్రయత్నము నెల్లపుడును భ్రేరణచేయుట
యే మిక్కిలి యాశ్చర్యకరమయిన విషయము. ఆఫ్రికాదేశపు పన
ముయొక్క యసభ్యతయందీ ప్రయత్నమును గుఱించిన పరిచయము
ను బొందినపుడు వారియట్భూతవిధ్వాసమును వికృతదేవమూర్తిని
జూచి మానవుని యాయంతిర్నిహితశక్తియొక్క విశేషగౌరవము
ననుభవింపకుండ నుండఁజాలము.

మానవుని యీశక్తి సర్వమయినది. ఈశక్తియే సత్యమును
గోపనత్వమునుండి రక్షించుటకును మానవునిచిత్తమును గభీరత్వ
ముయొక్క నికేతనమునకుఁ గొంపోపుటకునై యున్నది.

ఈశక్తిమానవున కెంతసత్యమయిన దనఁగా. దీనిని జయ
యుక్త మొనర్చుటకు మానవుఁడు మిగ్గమమయిన యే యాటంక
ము సంగీకరింపలేదు. ఇచట సముద్రపర్వతముల నిషేధములు
మానవునియొద్ద నిష్ఫలములయినవి. ఇచట భయ మాతని నాటంక
పఱుపఁ జాలకపోయెను. నిష్ఫలత్వ మాతని గతిరోధమును గావిం
పలేక పోయెను. ఈశక్తిప్రేరణచే మానవుఁడు తనసమస్తమును

ద్యజింపఁగలడు; అనాయాసముగఁ బ్రాణములనైన విసర్జింపఁ
గలఁడు.

మానవుఁడు ద్విజుఁడు. ఆతనిజన్మక్షేత్రము రెండుస్థాన
ములలోఁ గలదు. ఒకస్థానమునం దాఁచుడు ప్రకాశ్యుఁడు; మఱి
యొకస్థానమునం దాఁచుడు గుహాహితుఁడు, గభీరమయినవాఁడు.
ఈబాహ్యమానవుఁడు బ్రదికియుండుటకై యెన్నియోప్రయత్నము
దొనర్చుచున్నాఁడు; నలువైపుల నెంతయో సంగ్రహించుచున్నాఁడు.
ఎంతయోసంగ్రామము గావించుచున్నాఁడు. అటులనే యంతరమా
నవుఁడు గూడ బ్రదికియుండుటకయి యెంతయో సంగ్రామము
సలుపుచున్నాఁడు. ఆతనికిఁ గావలసిన యన్నజలములు బాహ్య
జీవితమును రక్షించుటకై మిక్కిలి యావశ్యకము లయినవికావు.
కాని మానవుఁ డీయాహారమును సంగ్రహింపఁ దినబాహ్యజీవిత
మును విసర్జించినాఁడు. ఈయంతరమానవుని మానవుఁ డనాదరణ
చేయలేదు. ఆతనినే యెక్కువగ నాదరించెను. అట్లుచేసినవారే సభ్య
తౌన్నత్యశిఖరమున తధిరోహణము గావింపఁ గలిగిరి. మానవుఁ
డు బాహ్యజీవితమునే మిక్కిలిగొప్పదానిగఁ జేసినప్పుడు దానిస్వర
మన్నిదిక్కులనుండియు సన్నగిల్లుచుండును. దుర్గమమువైపునకు
గోపనమువైపునకు గభీరత్వమువైపునకు మానవునిప్రయత్నము
లాకర్షింపఁబడినప్పుడే మానవుఁడు గొప్పవాఁ డగుచుండును; భూ
మివైపున కగ్రసరుఁ డగును; అపుడే మానవుని చిత్తము సర్వతో
భావముగ జాగరితమగుచుండును. ఏది సుగమమయినదో, యేది
ప్రత్యక్షమయినదో దానివలన మానవుని సమస్తచైతన్యము మే

ల్కొనఁ జాలడు. అందుచేతనే కేవల మావైపున మనమనుష్యత్వము సంపూర్ణతను బొందనేరదు.

అట్లయినయెడల మానవునియందుఁగూడ నొకగుహాహితమగుసత్తయున్నటులఁ గాంచఁగలుగుచున్నాము. ఆగభీరసత్తయే విశ్వబ్రహ్మాండమందున్న గుహాహితనితో నాధానప్రధానసంబంధము కలది—అదియే యాతని కాకాశము, ఆతనికి వాయువు, ఆతని కారోకము, అచ్చటనే యాతనిస్థితి, యాతనిగతి; ఆగుహారోకమే యాతనిరోకము.

ఇచ్చటనుండి పొందుదానికిని, వైషయికసంపదకును సరిపోల్పఁజాలము. దానిని తూచి సరిపోల్చుట కెట్టిమార్గమును లేదు—ఏస్థూలదృష్టి గలవ్యక్తి యయినను దానిని దృణీకరించి నీవేమి పొందితివో దానిని జూచెదినని యాతఁ డనినపుడు మిక్కిలి సంకటమునఁ బడవలసివచ్చును. ప్రత్యక్షసత్య మనువునాదిపైఁ బ్రతిష్ఠింపఁబడిన వైజ్ఞానికసత్యమునుగుఱించి ప్రత్యక్షతయొక్క ప్రమాణమును నిరూపింపఁజాలము. బరువగువస్తువు చేతినుండి జాతిపోవుటను మనము చూపింపఁగలము. కాని మహాకర్షణను జూపింపలేము. మిక్కిలి మూఢమానవుఁడు నేను సముద్రమును జూచితి ననియు, హిమాలయపర్వతమును జూచితి ననియుఁ జెప్పినయెడల ముందుగా నీరెండునేత్రములను మిక్కిలి పెద్దవిగాఁ గావించుకొనుము; అట్లయిన నీకుఁ బర్వతసముద్రములను జూపింతు నని యాతనికిఁ జెప్పవలసిన పనిలేదు—కాని యామూఢుఁడు భూవిద్యనుగుఱించి యడిగినపుడు కొంచె మాఁగుమని యాతనితోఁ జెప్ప

పలసియుండును. ప్రథమము నుండియు నారంభింపవలయును. ముందుగ నీమనస్సును సంసారావరణములనుండి ముక్తము గావింపుము; అట్లయిన దీనియందు నీ కథికారము కలుగును. అనఁగా నేత్రములు తెఱచినంతనే పని జరుగ నేరదు; చెవు లొగ్గినంతనే కార్యము నెఱవేఱదు; నీవు గుహాభ్యంతరమునఁ బ్రవేశింపవలసియుండును. నేను సాధనచేయ నొల్ల ననియు. నాకొఱకు నీవంతయు నేత్రములతోఁ జూచునటులను గర్ణములతో వినునటులను సహజముగ నొనర్పు మని మూఱుఁ డనినయెడల మిథ్యచే నాతనిని మఱపించవలసియుండును. లేనియెడల నాతని కోరిక నాకర్జించుటయు వృథాకాలహరణ మని గణింపవలయును.

అట్లయినచో నుపనిషత్తైవనిని “గుహాహితం గహ్వరేష్ణమ్” అని నుడివెనో, యెవఁడు గభీరతముఁడో, యాతనిని మన నేత్రములయొక్కయుఁ గర్ణములయొక్కయు సామగ్రిగఁజేసి బాహ్యమునఁ బడవైచునట్టి యద్భుతకార్యము జరుగనేరదు. ఇట్టి కోర్కెను నెఱవేర్చుఁగలుగునట్టి గురువును మన మనేకపర్యాయములు వెదకుచుండుము—కాని యాగభీరతముని సహజముగఁ జేసివైచెద నని యేగురువయిన నుడివినను, “నిహితం గుహాయామ్” అను వానిని మననేత్రసమక్షమునఁ దనయిష్టానుసారముగ నొకవిధముగ నిలువఁబెట్టినను నసత్యమువలన గోపనము నింకను గోపనముగఁ జేసి వైచె ననియే మనము చెప్పక తప్పదు. ఇట్టిస్థలమందు శిష్యునితో నిట్లు చెప్పు టుచితము—మానవుఁ డాగుహాహితుని నాగభీరమయినవానిఁ గోరునపు డాయనగభీరమయిన

వాఁ డగుటచేతనే కోరుచున్నాఁడు. ఆగభీరానంద మింక నెటులను దీరకపోవుటచేతనే కోరుచున్నాఁడు. — నేత్రములతోఁ జూచునట్టి వియుఁ గర్ణములతో వినునట్టివియు వస్తువులు జగత్తునం దనేక ములు కలవు. వానికొఱకు మనదాహ్యమానవుఁ డహోరాత్రములు తిరుగాడుచున్నాఁడు. కాని మనయంతరతర గుహాహితుఁ డగు తపస్వి యాసమస్తమును గోరకయుండుటచేతనే యేకాగ్రమనస్సు తో నాతనివైపునకు నడుచుచున్నాఁడు. నీ వాయనను గోరుదువేని గుహాయందుఁ బ్రవేశించి యాయనను సాధనము చేయుము; మఱియు నాయనను బొందునపుడు “గుహాశయ” రూపముననే యాయనను బొందెదవు. అన్యరూపమున నాయనను గోరువాఁ డాయనను గోరుటయే లేదు. ఆతఁడు కేవలము విషయమునే యన్య నామముతోఁ గోరుచున్నాఁడు. మానవుఁడు సకలలాభములకంటె దేని నెక్కువగఁ గోరుచున్నాఁడో యాతఁడు సహజమయినవాఁ డని కోరుటలేదు; ఆతఁడు భూమి యనియే యాతనిఁ గోరుచున్నాఁడు. సాహిత్యమునందును, నితిహాసమునందును, శిల్పమునందును, ధర్మమునందును, గర్మములయందును భూమియయి యున్న వాఁడే సర్వత్ర గుహాహితుఁ డయి యున్నాఁడు.

ఈయందఱికంటె గొప్పయయిన—యందఱికంటె గభీరమయిన వానిని బొందుటయందే యొకసార్ధకత యున్నది. ఆభూమి నాకాంక్షించుటయే యాత్మయొక్క మాహాత్మ్యము భూమైవను ఖం నాలేపు సుఖమస్తి—ఈమాట నేమానవుఁడు చెప్పఁగలిగెనో యాతనిదే మనుష్యత్వము; క్షుద్రమయినదానియం దాతనికి సుఖ

ము లేదు; సహజమయినదానియం దాతని కానందము లేదు; అందుచేతనే యాతఁడు గభీరమయినవానిని గోరుచున్నాఁడు. అయినను నీవు నాహస్తమునందు సహజమయినవానిని దెచ్చియుంచుమందువేని నీవు మఱియొకదానిని గోరినవాఁడ వగుదువు.

ఏది సహజ మయినదో, యనఁగా దేనిని మన మనాయాసముగఁ జూచుచున్నామో యనాయాసముగ వినుచున్నామో యనాయాసముగ గ్రహించుచున్నామో దానివంటి కఠినమగు నావరణమతొండు లేదు. ఎవఁడు గభీరమయినవాఁడో యాతఁ డీయతి ప్రత్యక్షగోచరమగు సహజ మగుదానివలననే తన నావృతముగఁ జేసికొని యుంచియున్నాఁడు. బహుకాలపుబహుచేష్టలచే నీసహజములగు దృశ్యశ్రవణముల యావరణమును భేదించియే మానవుఁడు విజ్ఞానసత్యమును దర్శనతత్త్వమును గాంచియున్నాఁడు; పొందఁదగినదానిని బొందియున్నాఁడు.

కేవల మదియేగాక కర్మక్షేత్రములందును మానవుఁడు బహుసాధనలవలనఁ దనసహజప్రవృత్తులను భేదించుకొని కర్తవ్య నీతియందుఁ బ్రవేశించినాఁడు. మానవుఁడు తనసహజక్షత్తిపాసలనే యనాలోచితముగ శిరసావహించి పశువువలె సహజజీవితమును స్వీకరింపలేదు. ఇందుచేతనే శిశుకాలమునుండి ప్రవృత్తులపై జయము నొందు విద్యను జేయూతగఁ గైకొని దుస్సాధసంగ్రామమును జేయవలసివచ్చుచున్నది. పలుమాఱు లాతఁడు పరాజయ మొందియుఁ బరాభవము నంగీకరింపలేకున్నాఁడు. కేవలము చరిత్రయందేగాక, కర్మములయందే గాక హృదయభావము

లందును మానవుడు సహజమయినవాని నతిక్రమించుమార్గమున నడచుచున్నాడు. మానవుడు ప్రేమను దనసుండి కుటుంబము నకును, గుటుంబమునుండి దేశమునకును, దేశమునుండి మానవ సంఘమునకును బ్రసారితము గావింపఁ బ్రయత్నించుచున్నాడు. ఈదుస్పాధసాధనయం దాతఁ డెంత యకృతార్థుఁ డయినను దీనిపై నాతఁ డేవిధమునఁగూడ నశ్రద్ధఁ జూపఁజాలఁడు. స్వార్థము నా యొద్ద నుప్రత్యక్షమై సహజమైన దయ, పరార్థము గూఢనిహితమై దుస్పాధమయి యున్నను స్వార్థమునకన్న పరార్థమే సత్యతమ మయిన దనియు, నాదుస్పాధసాధనమువలననే మానవునిశక్తి సార్థక మగుననియు నుచువలసియుండును. అందుచే నాతఁడు గభీరతరానందమును బొందును; అనఁగా నీకఠినవ్రతమే మనగుహా హితమానవుని యథార్థజీవనము. ఏల యనఁగా నాతనికి—నాల్పే సుఖమస్తి—అల్పమందు సుఖము లేదు.

జ్ఞానమునందును, భావమునందును గర్మమునందును, మానవుడు సర్వత్ర నీవిషయమునే ప్రయోగించినయెడలను జ్ఞానభావ కర్మములయందు సర్వత్ర మానవుఁ డీసహజమయినవాని నతిక్రమించి గభీరమయినవాని వైపునకే యాత్ర నలుపుచు నమస్తశ్రేయమును బొందియున్నయెడలను గేవలము పరమాత్మవిషయమయి మానవుడు దీనభావముతో సహజమయినదానిని బ్రార్థించి తన మనుష్యత్వమును వ్యర్థపుచ్చుకొనునా? మానవుడు ధనమును గోరు నపు డామాటను జెప్పఁడు. రూపాయలను మట్టిబెడ్డలుగఁ జేయుము, నాకది సహజ మగునని నుడువఁడు; రూపాయలు దుర్లభ

మయిన వగుటచేతనే ప్రార్థనీయమయినవి. రూపాయలు మట్టిబెడ్డలవలె సులభములే యయినయెడల మానవుఁడు వానిని గోరఁడు. అట్లయిన నీశ్వరునివిషయమయి యిట్టి విపరీతపుమాట యెందుకుఁ జెప్పవలెను ? ఆయనను సహజమయిన వానినిగఁ జేసి, యనఁగాఁ జొకగాఁజేసి పొందఁగోరుచున్నా నని యెందుకు నుడువవలెను ?

అట్లెప్పుడును మనము కోరుటలేదు. ఆయన మనచిరజీవన సాధనధనము; ఆపఁడే మనయానందము; అంతు లేదు, అంతు లేదు; జీవిత మంతమొందుచున్నను దాని కంతము లేదు. శైశము నుండి యంతవఱకు నెన్నియో నవనవజ్ఞానములతో రసములతో బొందుచు వచ్చితిమి. గ్రహింపలేకపోయినను నాయన యాభాసమును బొందితిమి. గ్రహించి యాయన యాస్వాదమును బొందితిమి. ఈవిధముగ నాయనంతగోపనమునందు నూతనవినూతన విస్తయభూతములచే హృదయపద్మదళము రొక్కొక్కటిగఁ గొంచెము కొంచెముగ విరియుచుండెను.

ఓగుహాహితుఁడా : నాయం దేగోపనపురుషుఁడు నేనిభృత వాసియగు తపస్వి యున్నాఁడో నీవాతనిచిరకాలపు బంధుగుఁడవు. ప్రగాఢగభీరత్వమునందు మీ రిద్దఱు నొకరిప్రక్క నొకరు శరీరముల నంటించుకొని కూర్చుండియున్నారు. ఆఛాయాగంభీరనిబిడ నిస్తబ్ధతయందే మీరు “ద్వా సుపర్ణా సయుజ్ఞా సఖాయా” అయి యున్నారు. మీయాచిరకాల పరమాశ్చర్యగభీరసత్యమును మాయేక్షుద్రత్యముచేతను ఊద్రముగఁ జూడకుండుముగాక ! మీయాపరమసఖ్యమును మానవుఁడు దినదిన ముపలబ్ధి చేసినకొలఁది నాతని

కావ్యములును, సంగీతములును, అలంకరకళలు ననిర్వచనీయరసాభాసముచే రహస్యమయము లగుచున్నవి. ఆతనిజ్ఞానము సంసారము యొక్క దృఢబంధములను చిన్నము గావించుచున్నది. ఆతనికర్మములు స్వార్థముయొక్క మర్లంఘనీమ నతిక్రమించుచున్నవి; ఆతని జీవితమం దన్నిక్షేత్రములందు ననంతని ఛావోద్వేగము ప్రకాశించుచున్నది.

నీయాచిరంతన పరమగోపనాభిముఖ్యమున కానందముతో యాత్ర సలుపుదుముగాక ! నా సమస్తయాత్రాసంగీత మానిగూఢతయొక్క నిబిడసౌందర్యమునే శాశ్వతముగ ఘోషించునుగాక ! మార్గమునం దెట్టి కృత్రిమమయినదానిని నెట్టి జీద్రమయినదానిని సహజమయినదానిని బొంది మఱచి పడి యుండకుండును గాక ; నాయానందావేగధార సముద్రమునం దెల్లపుడు ప్రవహించునంకల్పమును బరిత్యజించి మరువాలకారాసుల జీద్రమార్గమధ్యమునఁ దమను బరిసమాప్తి నొందించుకొనకుండునుగాక !

ప్రభాతము 17.

మనము ప్రభాతముయొక్క యీప్రశాంత ముహూర్తమున మనయాత్మలను బరమాత్మలో నొక్కపర్యాయము సమస్తవ్యవధానములును దొలగిపోవునటుల సంపూర్ణముగ సమావృతముచేసి చూచెదము. అప్పుడు పరమేశ్వరుఁడు దృఢముగా మనయాత్మ

లను బట్టుకొని యున్నాఁ డనెడుననుభవమునందే మనము నిమగ్నుల మయ్యెదము; ఆయనుభవమునందే మనము ప్రవిష్టులమై పరిపూర్ణులమై యుండెదము గాక :

అట్లు గానిచో మనస్థితి మనకుఁ దెలియనేరదు. అనంత పరమాత్మలో మనయాత్మలను సంయోగము గావింపకున్న, మనము క్షుద్రుల మనియు, దుర్బలుల మనియు మనకు మిథ్యాభిప్రాయ మొక్కటి కలుగవచ్చును. మే మెంతమాత్రము నల్పులము గా మనియు, నశక్తులము గా మనియు మానవసంఘమునందలి మహా పురుషు లెల్లరు తమ్ముఁగూర్చి తాము ప్రమాణముల నిచ్చియుండిరి. వారి కేది సిద్ధించెనో మన కెల్లరకు నది సిద్ధింపఁగలదు, మనయాత్మలయందు దాఁగియుండిన శక్తి యామహాపురుషులతోఁ బ్రత్యక్షముగ నుండెను. క్రొవ్వువత్తియొక్క పైభాగమున వెలుంగు జ్యోతి యాక్రొవ్వువత్తిచింతయు నై యున్నది, అవత్తికి మిక్కిలి క్రిందిభాగమునఁగూడ నావెలుంగు నిచ్చుశక్తి యున్నయది. సమయము వచ్చినప్పు డదియు వెలుంగఁగలదు. అంతవఱకు నది పైన వెలుంగుచున్న దీపమును ధరించి యుండును. అట్లే మనయాత్మలలోఁ దాఁగియున్న శక్తియు క్రమక్రమముగా మనజీవనములందుఁ బ్రకాశించుచుండును. ప్రతిదినము ప్రభాతోపాసనయందు మానవాత్మయొక్క యామహాశక్తిని మనము సంపూర్ణముగను నిరాతంకముగను జూడఁగలుగుచున్నారము. మనము దీనుల మనియు, హీనుల మనియు మనయం దెట్టిభ్రమము కలదో యాభ్రమమును ఆసమయమున చూరము చేయఁగలుగుచున్నారము.

మనము గృహములలో నొకమూల నెక్కడనో జన్మించినార మ
 నెడు తలంపును మఱచి మనశరీరములు భూలోకభువర్లోకసువ
 ర్లోకములలో జనించిన వనియు సందువలన బహులక్షల యోజన
 ములదూరమునుండి జ్యోతిష్కకుటుంబగణము మనస్థితిగతుల
 నారయుటకొఱకు నాలోక మనెడుదూతను బంపుచున్న దనియు
 విస్పష్టముగ గ్రహింపఁపలయును. ఇక మనయహంభావములోప
 లనే మనయాత్మలకు నివాసిస్థలము గాదు. ఏయథ్యాత్మలోకమున
 మనయాత్మలు నివసించుచున్నవో యదియే బ్రహ్మలోకము. ఏ
 మహాజగత్తునకు మనము పచ్చియున్నారమో యాజగత్తునఁ బ్రభు
 త్వము సలుపుటకు మన కధికారము కలదు. అచ్చట మనము
 రాజ్య మేలుటకే గాని దాస్యము సలుపుటకై వచ్చినవారము కాము.
 అనంతపరమాత్మ మనలలాటమునఁ బ్రభుచిహ్నములను ధరింపఁ
 జేసి మనల నీలోకరాజ్యమునకుఁ బంపియున్నాఁడు. కావున మన
 ము హీనజాతీయుల మని తల లొగ్గి సంకుచితమనస్సులతో సంచ
 రింపవలసినయావశ్యకత రవ్వంతేనియు లేదు. మన మనంతపర
 మాత్మవంశసంభూతల మనెడుగౌరవముఁ గలిగి మనయున్నత
 స్థానమును మన మాక్రమిండుకొనెదము గాక :

అకాశమునందలియంధకార మెట్లు కేవలకాల్పనికపదా
 ర్థమువలెఁ జూచుచుండఁగనే చెల్లాచెదరై పోవుచున్నదో యట్లే
 మనయంతరప్రకృతియొక్క నలుప్రక్కలనుండియు సమస్త మిథ్యా
 సంస్కారములును ఉణకాలములో మాయకములై పోవునుగాక !
 మనయాత్మ బుద్ధయోగ్యుఖసూర్యునిమాడ్కిఁ జిత్తిగగనమునఁ

బరమేశ్వరుని నిరాతంకమగుజ్యోతిర్మయస్వరూపముచేఁ బ్రకాశి
తము లగునుగాక ! వానియుజ్జ్వలవై తన్యముచేతను వాని నిర్మల
జ్యోతిచేతను మనసంసారక్షేత్రములు సర్వత్ర సంపూర్ణముగఁ
బ్రకాశితము లగును గాక !

ప గ లు 18.

ప్రతిదినము నారోకాంధకారములయందును నిద్రాజాగరణ
ములయందును సంకోచప్రసారణములయందును మనఃవినము
నడచుచున్నది. మనఃవినమున కొకసారి పోటు మఱియొకసారి
పాటు. రాత్రులలో నిద్రాసమయములందు మనసమస్తేంద్రియ
మనోశక్తులును మనలోనికి ముడుచుకొనిపచ్చును; ప్రాతఃకాల
మునఁ దిరిగి సమస్తప్రపంచమువైపునకుఁ బరుగెత్తిపోవును.

చునుక్తి మనలోనికి ముడుచుకొనినప్పుడుమాత్రమే మన
లను మనము చక్కగా గ్రహించి ప్రాతఃకాలమున నితరదిక్కు
లకు నానామార్గముల మనశక్తి వ్యాపించునప్పుడు మనలను మనము
కోల్పోయెదమా ?

అది విచారితము. మనలోనికి మనము ముడుచుకొని
నప్పుడు మన మచేతనులమును సమస్తదిక్కులఁ బ్రవేశించు
నప్పుడు మనము జాగరూకులమును నగుచున్నారము. అప్పుడే
మనలను మన మెఱుంగఁ గలుగుదుము. మన మేకాకిత్వమును
తొందినప్పుడు “మనము” అనెడు జ్ఞానమే మన కుండనేరదు.

‘మనము’ అనేది యథార్థజ్ఞానము మనలోపల లేదు. అది సమస్తప్రపంచములోపలను వ్యాప్తమై యున్నది. అందుచే మనము బుద్ధివార్తరమునను హృదయవార్తరమునను కర్మమలవార్తరమునను సమస్తము సన్నేడించుచున్నారము; సమస్తముతోడను మిళితము కాగోరుచున్నారము. అట్లు కానియెడల మనలను మనము గ్రహింపఁజాలరహోమము. అత్యయైక్య ప్రధానరాక్షి రాను సర్వత్ర ప్రవేశింపవలయు ననియె.

రేఁగుపంచుయైక్య పరిసమునకుఁ గారణ మైనశక్తిని మహాజ్ఞాని యగు న్మాటన్ విశ్వమునందలి సమస్తవస్తువులతోను దర్శించినప్పుడు అతనిబుద్ధి యత్యంతపరితృప్త మయ్యెను. కారణమేమి ? సత్యమును సర్వత్ర చూచినంతనే సర్వమూర్తి ప్రకాశించును. అమూర్తియే మన కానందము నిచ్చుచున్నది.

అట్లే మనలను మనము సర్వత్ర వ్యాప్తమై యుండఁగాఁ జూచెదము. అదియే మనలను మనము యథార్థరూపముగాఁ జూచుట, మన మిట్టియథార్థరూపమున మనలను మనము గ్రహించిన కొలఁదిని మన కానంద మధిక మగుచుండును. ఎప్పుడు తనలోపలనుండి మనలను బయటికిఁ గొనివచ్చి మనసమీపమునఁ దనసత్యస్వరూపమును బ్రకాశింపజేయుచున్నాఁడో యతనినే మన మాత్మమయుఁ డనుచున్నారము. అతఁడే మన కానందము నిచ్చువాఁడు.

ఈకారణముచే మానవాత్మ బహుప్రాచీనయుగములనుండియు గృహమును గాని సంఘమును గాని రాజ్యమును గాని

మఱిదేనిని నిర్మించిన నందలీమూలతాత్పర్య మిదియ—మానవుఁ డేకాకిత్వమును బరిత్యజించి బహుత్వములోపలను విచిత్రములోప లను దన నానాశక్తులను నానాసంబంధములను విస్తృతముచేసి తన్నుఁ దా విశాలక్షేత్రమున దర్శింపవలయు ననియే. అదియే మానవునకు యథార్థసుఖము. అందువలన “భూమైవ సుఖం నార్యే సుఖ మస్తి” అనఁగా ననంతమునందే సుఖము గాని యల్పము నందు సుఖము లేదని యుపనిషత్కారులు నుడివియున్నారు. దా నికిఁ గారణ మేమి ? అల్పమునం దాత్మయు నల్పమై పోవును.

ఏనమాజనభ్యు లాసామాజికు లందఱితోడను సంతోషభావ ముతో నాత్మసంబంధయుతు లగుటవలననే యాసమాజమునకు గౌరవము. అట్లు కానిచో నుపకరణబాహుళ్యమువలనను, సుసమయ సమావేశమువలనను సార్థక మేమియు నుండదు.

నాగరకతఁ జెందిన యేనమాజమునందు జ్ఞానము, ప్రేమ, సేవయొక్క ప్రయత్నములు విశాలక్షేత్రమున సర్వదా యద్యుక్త ములై యుండునో యాసమాజమునందు వసియించుమనుజుఁ డ ట్పుడై యుండనేరఁడు. అవ్యక్తియొక్క శక్తి యల్పమైనను సహజముగఁ దనను దా సార్థకము చేసికొను నవకాశమును బొం దును. అందుచే నెల్లర సంబంధమునను నీశ్వరసంబంధమునను నాగరకతఁ జెందిన సమాజసభ్యుఁ డగుప్రతిమానవుఁడు సాధ్యాను సారముగ బలిష్ఠుఁ డగుచున్నాఁడు.

ఏనమాజ మనాగరకస్థితియం దుండునో యాసమాజము

నందు స్వభావసీద్ధముగా బలముఁ గలవారునయితము దుర్బలు లగు చుందురు. కారణ మేమనఁగా నాసామాజికులు తమ్ముఁ దాఁ జక్కఁగా గ్రహింపఁజాలకుండును. ఆసంఘమునం దెట్టిప్రతిష్ఠాపనము లున్నచో యవి యన్నియు గృహోపయోగములును గ్రామోపయోగములును మాత్రమే. ఈశ్వరునితో నాసమస్తసంకీర్ణ ప్రతిష్ఠాపనములకు నెట్టిసంబంధము నుండనేరదు. ఆసంఘమునం దున్న సభ్యులచిత్త సముద్రములం దుత్తేజతరంగము లుద్భవింప నేరవు. అందువలన నాసమాజసభ్యులు తమసత్యములను దమగౌరవములను మాత్రమే పెదకుకొనుచుందురు. వారిదారిద్ర్యమున కంతముండనేరదు.

ఇందుచేతనే సభ్యతాసాధనము చేయవలయును. ఈసభ్యతా సాధనము రైల్వేటెలిగ్రాఫులకొఱకుఁ గాదు. కారణ మేమనఁగా రైల్వేటెలిగ్రాఫునకుఁగూడ సంత్యగమ్యస్థానము మానవుఁ డయి యున్నాఁడు—ఏస్థానీయమయిన స్టేషనువిశేషమును గాదు.

ఈసభ్యతాసాధనమునకు మూలము ధర్మబుద్ధి. మనజీవన ప్రసార మల్పమైనకొలఁది ధర్మబుద్ధి యల్పమైనను జరిగిపోవు చుండును. స్వగృహమునందును, సంకీర్ణస్థలములయందును గార్యములఁ జేయునప్పుడు మనధర్మబుద్ధి సంకీర్ణమైనను విశేషనష్టముండదు. కాని బహుజనులను బహుబంధనలను బంధింపవలసిన యవసరమున మనధర్మబుద్ధి ప్రబలము కావలయును. అచ్చట ధైర్యపీర్యములు నధ్యవసాయమును ద్యాగమును నేవాపరాయణ

తయు లోకహితైషణము మొదలగుసద్గుణపుంజములెల్ల విశేషము
 లై యుండవలయును. అట్లుండకున్న నొకనిమేషమైనను జరుగ
 నేరదు. ఏపదార్థము నైనఁ బట్టుకొని యుండుట కుపయుక్త మగు
 ధర్మము గొప్పది కాదేని యాపదార్థ మెవ్విధమునను గొప్పది కా
 నేరదు—ధర్మము దుర్బలమైనయెడల నాసంఘము విశిష్టమై విచ్చి
 న్నమై చెల్లాచెదలై పోవును. సంఘముమునకు మూలధర్మబుద్ధి. అది
 విహీనమైనయెడల సంఘమును బంధింప నేరితరము ?

కావున బహువ్యాపారవిశిష్టమును, బహుదూరవ్యాప్తమును
 బహుశక్తిశాలినియు నగు నొకనాగరకతఁ జెందిన సమాజమును
 గాంచినప్పుడు ప్రప్రథమమున దానిలో నొకప్రబలతర మగుధర్మ
 బుద్ధి యున్నదో లేదో పరిశీలింపవలయును. ఆధర్మబుద్ధియే లోపిం
 చియున్నయెడల నాసమాజమునందుఁ బరస్పరవిశ్వాసమును బర
 స్పరసంబంధమును నొక్కనిమేషమైన నిలువనేరవు.

మనదేశమునందలి సంఘములెల్ల సమస్తజీవితము విచ్చి
 న్నచను దూరముచేసి జ్ఞానమునందును ప్రేమయందును కర్మము
 లయందును నీశ్వరునిఁ బ్రతిష్ఠింపఁ జాలకుండినచో, మానవాత్మ
 లెన్నటికిని బలిష్ఠములును నానందయుతములును గాఁజాలవు.
 సాధారణజనులలో నానాప్రకారములగు నాచారవ్యవహారములందుఁ
 బ్రతివిషయములోను మనకు సంబంధ మెంత తొలఁగుచుండునో
 యంత మనలో నిరానందమును నసామర్థ్యమును దారిద్ర్యమును
 మాత్రమే యభివృద్ధి యగుచుండును. మనము మనదేశమునందు

బహుత్వముతో నైక్యమగుటకు సనేరావతాశములఁ గలుగఁజేయు
కున్న మనశ్చిత్తి వృద్ధిఁ జెందించుటపన్ను అరుగనేరదు.

అయవతాశములఁ గలుగఁజేసికొనుటకు మనము నానాది
క్కులఁ బ్రయత్నింపవలయును. కాని పిన్నలను పెద్దలను మన
మేయేబంధనముల బంధింపఁ గోరుచున్నారమో యాబంధనము
లందు విశ్లేషము ప్రకాశించుచున్నది. విశ్లేషము ప్రవేశించుటకు
నిశ్చయముగా నాబంధనములకు మూలమున ధర్మబుద్ధి . దుర్బల
ముగ నున్నదని గ్రహింపవలయును; మఱియు నచ్చట సత్యముం
డదు; త్యాగము నిరసింపఁబడును; ఇచ్చ జడత్వమును దాల్చును.
అచ్చట శ్రద్ధాబలము లేదు; అచ్చట స్వాధిమానము తనకొఱకు
గొప్పభాగమును దొంగిలింపఁ బ్రయత్నించుచున్నది; నిశ్చయ
ముగా నొకరిపై నొకరి కీర్ష్య యున్నది; ఉమ లేదు; మంగళ
మునే మంగళముయొక్క చరమఫలరూపముగా నెంచకున్న, మన
యధ్యపసాయ మల్పాటంకములకే పాతిపోఁజూచును.

కావున మనము సతక్కులమై యుండవలయును. కృతకార్య
త్వమున కాటంకము కలిగినచోట నిశ్శబ్దోపకరణములపై దోషము
నారోపించి నిశ్చింతముగా నుండకుండుము గాక ! పాప ముండు
టచే బంధింపలేకున్నారము, ధర్మము లోపించుటచే నేదియుఁ
బట్టుకొనలేకున్నారము. అందుచేతనే మనము విచ్ఛిన్నుల మయి,
క్షుద్రిల మయి సర్వవిషయములలో నిష్ఫలమయి తిరుగాడు
చున్నాము, అందుచేతనే మనజ్ఞానముతో జ్ఞానమును, ప్రాణముతో

ప్రాణమును, యత్నముతో యత్నముచే సమ్మిళితమయి మానవాత్మ కుపయుక్తమయి విహారక్షేత్రమును నిర్మించుటలేదు—మన యాత్మ యేవిధమునను నావిశ్వకర్మయగు విరాట్పురుషునితో యుక్తమగుటకుఁ దనవిరాడ్రూపమును ఛింపలేకున్నది.

విధానము 19.

ఇచ్చ, ప్రేమ, ఆనందము ననువానిగుఱించి తలంచినంతనే వానికి విరుద్ధమగు నొకయభిప్రాయ ముడియించి మనమనస్సుఁ దట్టుట కారంబించును. అవ్యతిరేకాభిప్రాయ మిట్లు చెప్పఁ దొడంగును—“మనము దేనిని గోరుదుమో దానిని బొందఁజాలకున్నారము? దేనిని గోరమో యది ఘోరికి వచ్చి బరువుగాఁ బడుచున్నది. ఇది చూడఁగాఁ బ్రపంచమునం దిన్నిశాసనబంధనములున్నవన్నమాటయే కాని వాని ననుసరించి ప్రపంచము నడుచుట లేదుకదా యని తోచున్నది.”

ఇచ్చట మానవుఁడు తర్కద్వారమునఁ గాక కేవలవిశ్వాసద్వారమున దీని కుత్తర మిచ్చుటకుఁ బ్రయత్నించి యున్నాఁడు. ఎట్లనఁగా—“స ఏవ బంధు ర్జనితా విధాతా.”

అనఁగా నెవ్వఁడు నన్నుఁ బ్రకాశింపఁజేయునో ‘స ఏవ బంధుః’ అతఁడే నాకు బంధువు, నాయందు వానియానందమే లేనియెడల నే నుండకయే పోవుదును. మరియు ‘స విధాతా’ విధాత యింకొక్కఁడు లేడు. ఎవ్వఁడు నన్ను జన్మింపఁజేసెనో

యతఁడే బంధువు, అతఁడే విధానకర్త. కావున విధాన మేదియై నను దానిమూలమున నెట్టిభయమును లేదు.

కాని విధాన మనునది యాటపాటలవంటిది కాదు. నేఁ దొకవిధముగాను, లేపు మఱియొకవిధముగాను, నాయెడల వే తొకవిధముగాను, నన్యులయెడల నింకొకవిధముగాను, ఎప్పుడెప్పు డెట్టురెట్టులో మాటుచు స్థిరత లేనట్టిదిగాను, ఉండునది విధాన మనిపించుకొనదు. విధాన మనఁగా విశ్వవిధానము.

ఈవిధానముయొక్క యవిచ్ఛిన్నసూత్రమునఁ బృథివియం దలి ధూళిమొదలు నక్షత్రలోకపర్యంతము నొక్కటిగ గ్రుచ్చఁబడి యున్నవి. “ఓ పరమేశ్వరా ! నానుఖసంపదలకొఱకు నీవిధానసూ త్రము నొకచోటఁ ద్రెంపు మనియు, నొకస్థలమున నితరులందఱ తోపాటు గాక నాకు వేఱునియమములను గల్పింపు మనియు నెవ్వ రేని ప్రార్థన చేసినయెడల రవ్వంత ముఱికిని బోఁగొట్టుటకై వ స్త్రమునంతయుఁ జించినట్లుగా నాయొక్కనినిమిత్తము సమస్త బ్రహ్మాండములను మణిహారమువలె ఛరించియున్న యైక్యసూత్ర మును ద్రుంచి సూర్యతారకాగణముల నేలం బడవేయు మని ప్రా ర్థన చేసినట్లుండును.

ఈవిధాన మొక్కమనుష్యునకే కాదు. ఒక్కకాలమునకే కాదు. ఒక్కదేశమునకే కాదు. ఈవిశ్వవిధానమునందు సమిష్టిగా మన మెల్లరమును నొకరితో మఱియొకరము కలిసిమెలసి యున్నా రము. ఏకకాలమునందు గాని మనయీసంబంధమునకు విచ్ఛేద ముండఁ బోదు. ఓపనిషత్తు లిట్లు చెప్పియున్నవి. ఎవ్వఁడు విశ్వ

మునకుఁ బ్రభువో, అతఁడు “యాథాతప్య తోర్ధాన్వ్యదధాత్ శాశ్వతీభ్యః సమాభ్యః” అనఁగా నతఁడు నిత్యకాలమునుండి నిత్యకాలముకొఱకు సమస్తమును యథార్థరూపముగా విధానము చేసియున్నాఁడు. ఈవిధానమునకు మూలమున శాశ్వతకాల మున్నది. ఈవిధాన మనాది అనంతకాలముల విధానము. ఈవిధానము ‘యాథాతప్యతః’ అనఁగా నాద్యంతము లొక్కటిగ నుండునట్టిది. దీనియందెచ్చటను భేదముగాని, అసంగతముగాని లేదు. ఆధునిక విజ్ఞాన శాస్త్రములు విశ్వవిదానమును గుఱించి యంతకంటె సధికముగఁగాని, పరిష్కారముగఁగాని యెంతమాత్రమును జెప్పఁజాలకున్నవి.

కాని, యంతేయైనయెడల, సమోఘనియమముల లోహాని హాసనముపై నఁడు విధాతరూపమున మాత్రమే యధిష్ఠించి యుండినయెడల నావిదాతతోఁ బోల్చి చూచినప్పుడు మనము వృథావియందలి ధూళితోడను, ఇసుకరేణువులతోడను సమానుల మగుదుము. శృంఖలములతో బంధింపఁబడిన బందీల మగుదుము.

కాని, యతఁడు విధాతమాత్రమే కాఁడు. “స ఏవ బంధుః” అతఁడు బంధువుకూడ నై యున్నాఁడు.

విధాతయొక్క ప్రకాశమును విశ్వమునందలి సకల చరాచరములయందును మనము చూచుచున్నారము. బంధువుయొక్క ప్రకాశము నెచ్చటఁ గాంచఁగలుగుచున్నారము? బంధువుయొక్క ప్రకాశమును నియమక్షేత్రమునందుఁ గాక మనయంతరమునందలి ప్రేమక్షేత్రమునందుఁ జూడవలయును. అచ్చటఁ గాక మఱెచ్చట నాబంధువుయొక్క ప్రకాశమును మనము చూడఁగలుగుదుము ?

విధాతయొక్క రర్పణేప్రి మీవిష్వప్రకృతియం దున్నది. బంధువుయొక్క యానందనివేదనము జీవాత్మయం దున్నది.

మానవుఁ దొకవైపునఁ బ్రకృతిగాను, మఱియొకవైపున నాత్మగాను, ఒకవైపున సర్వముయొక్క సాహాయ్యముతో శుభమును దొందును. మఱియొకవైపున శుభములవ్యారమున నుండరుఁ డగుచును నుండును.

ఈశ్వరేచ్ఛ యేదిక్కున నియమరూపముగఁ బ్రకాశించునో యావైపునఁ బ్రకృతియు, నేదిక్కున నానందరూపము ప్రకాశించునో యావైపున నాత్మయు నుండును. సర్వము ననుసరించి ప్రకృతియు, నానందము ననుసరించి యాత్మయు నుండును. సర్వము నందు బంధమును, ఆనందమునందు ముక్తియును గలవు. కావున బ్రకృతిభర్తృము బంధము, ఆత్మభర్తృము ముక్తి, ఈశ్వరానందమును, బంధవిముక్తియుఁ, బరమేశ్వరునకు వామదక్షిణబాహువులై యున్నవి. ఈబాహుద్వయముతోఁ బరమేశ్వరుఁడు మనుష్యునిఁ బట్టుకొని యున్నాఁడు.

ఏవైపున నేను ఇటుకలతోను, కొయ్యలతోను, చెట్లతోను, రాళ్లతోను సమానుఁడనో ఆసాధారణదిక్కునం దీశ్వరుని సర్వవ్యాప్తమగు నియమ మెవ్విధమునను నన్ను సాధారణమైనవాని నుండి లేకమాత్రమైనను వేరుచేయుట లేదు. ఏదిక్కున నేను విశేషభావముతో నున్నాఁడనో ఆస్వాతంత్ర్యపుదిక్కునం దీశ్వరుని విశేషానంద మెవ్విధమునను నన్నున్నిటితోఁ గలిపివేయుట లేదు. విధాత నన్నున్నిటితోఁ మిళితము చేసెను. బంధువు నన్నందఱి

వానినిఁగఁ జేసెను. వీధాత సత్యస్వరూపుఁడుగాన నన్నుఁ బ్రకృతి
తోఁ గలిపివేసెను. బంధు వానందస్వరూపుఁడు గానఁ బ్రకృతి
నుండి నన్ను వేఱుచేసెను. ఆపదార్థము లన్నియు నాప్రకృతి. నా
జీవాత్మ యాతనిసొత్తు.

మూఁ డు 20.

ప్రకృతివై పున నియమమును, మనయాత్మలవై పున నానం
దమును, ఉన్నవి. నియమముద్వారమున నియమముతోను, అనం
దముద్వారమున నానందముతోను, మనకు సంబంధము గలుగఁ
గలదు.

అందుచేత నేదిక్కున నేను సర్వసాధారణుఁడనో, యేది
క్కున నేను మానవప్రకృతిని గలిగియున్నవాఁడనో, యాదిక్కున
నన్ను నేను నియమముల కనుగతునిగాఁ జేయకున్నఁ గేవలము
వ్యర్థుఁడ నగుదును. అశాంతిని సృష్టించినవాఁడ నగుదును. ఒక
ధూళికణము నైనను విడిచి నే నేకార్యమును గూడ నెఱవేర్పఁజా
లను; దానినియమమును నేను మన్నించినఁగాని నానియమము
నది మన్నింప నేరదు.

అందుచేత మనప్రభమశిక్ష యే దనఁగాఁ బ్రకృతినియమ
ముల నేర్పుట. మనలను మనము నియమముల కనుగతులనుగాఁ
జేయ నేర్పుట. ఈశిక్షవలననే మనము సత్యముయొక్క పరిచయ
మును బొందఁగలుగుదుము.

ఈశిక్షయొక్క పరిణామమే 'శాంతము.' నియమములకు భ్రష్టత్యము కలిగినచోట, నియమములతో నియమమునకు సంబంధ ముండనిచోట నశాంతి యుండును. పరిపూర్ణయోగ మున్నచోటనే మనము శాంతస్వరూపమును గ్రహింపఁగలుగుదుము.

ప్రకృతియం దీశ్వరునియొక్క యేస్వరూపమును మనము చూడఁగలుగుదుము ? వానిశాంతస్వరూపమును, ప్రకృతి నల్పదృష్టితోఁ చూచువారు దానియందలి కష్టములను మాత్రమే చూచెదరు; మహాదృష్టితోఁ జూచువారు శాంతిని చూచెదరు. ప్రకృతి నియమము భిన్నమగుచున్నను, ఆనియమము శాశ్వతమై యథాక్రమముగ నుండకున్నను, ముహూర్తములోపల నీవిఫల విశ్వశాంతి ధ్వస్తమై యొకయర్థహీనమును, పరిణామహీనము నగుప్రళయము యొక్క ప్రచండనృత్య మారంభమగును; మఱియు విశ్వసంచారమందు విరోధమే జయమొంది యది తననఖదంతములతో సమస్తమును భిన్నభిన్నములుగఁ జేసివేయఁగలదు. కావునఁ జక్కఁగాఁ జూడుము. సూర్యనక్షత్రలోకములయొక్క ప్రబలతోజ్జ్వలమధ్యమున స్థిరనియమాసనముపై మహాశాంతి విరాజిల్లుచున్నది. సత్యముయొక్క స్వరూపమే 'శాంతము.'

సత్యము శాంతము కనుకనే శివముకూడ నై యున్నది. శాంతము కనుకనే యన్నిటిని ధరించుచున్నది; అన్నిటిని రక్షించుచున్నది; సమస్తమును దానియందు ధ్రువాశ్రయమును బొందుచున్నది. మనముకూడ నెచ్చట సంయుతులము గాకుందుమో అ

నఁగా నెచ్చట సత్యము నెఱుంగ కుందుమో, సత్యము ననుసరించి ప్రవర్తింపకుందుమో యచ్చట మనయంతరమునను బాహ్యమునను గూడ నశాంతి యుత్పన్న మగును. ఆయశాంతియే యమంగళము. నియమముతో నియమముయొక్క విచ్ఛేదమే యమంగళము.

శివములోపలనే యద్వైతము ప్రకాశించును, సత్యస్వరూపుఁడు శివస్వరూపుఁడైనచోట నానందమయుఁడును, బ్రేమమయుఁడును అగుచున్నాఁడు. అచ్చటనే భగవంతునితో సకలమునకును మేలన మేర్పడుచున్నది. మంగళమే మేలనస్థానము, ఆ మంగళము విరోధములయొక్కయు విచ్ఛేదములయొక్కయు నపదేవత.

ఒకవైపున సత్యమును, మఱియొకవైపున నానందమును మధ్యప్రదేశమున మంగళమును నున్నవి. అందుచేత మంగళము ద్వారమున మన మానందలోకమునకుఁ బోవలయును.

మనదేశమున బ్రహ్మచర్యము, గార్హస్థ్యము, వానప్రస్థము అనుమూఁడాశ్రమములు గలవు. అవి యీశ్వరునియొక్క శాంతస్వరూపము మంగళస్వరూపము నద్వైతస్వరూపము నను సీమూఁడుస్వరూపములపైఁ బ్రతిష్ఠితములు.

బ్రహ్మచర్యముద్వారమున జీవనమునందు శాంతస్వరూపుని బొందినయెడల గృహధర్మమునందు శివస్వరూపుని బొందుట నం

భవ మగును. లేనియెడల గార్హస్థ్య మకల్యాణమున కాకర మగును. సంసారమునందు మంగళస్వరూపమును బ్రతిష్ఠింపఁ గలిగినయెడల స్వార్థవృత్తు లన్నియు సంపూర్ణముగఁ బరాజితము లగును. యథార్థమేమన, ధర్మ మెట్టినిర్మలమైనస్వార్థత్వాగముపై స్థాపితమగునో దానిని మన మెఱుంగఁగలుగుదుము. దానిని మనము సంపూర్ణముగఁ దెలిసికొన్నప్పుడే అద్వైతమును, ఐక్యస్వరూపమును నగుపరమాత్మతో మనకు సర్వవిధముల నిరాటంకమైన ప్రేమమేలన మేర్పడఁగలదు. ఆరంభమున సత్యముయొక్క పరిచయమును, మధ్యమున మంగళముయొక్క పరిచయమును, బరిజామమున నానందముయొక్క పరిచయమును మనకుఁ గలుగఁగలదు. ప్రథమమున జ్ఞానము, తరువాతఁ గర్మము, నటుపిమ్మటఁ బ్రేమము.

అందుచేత నెట్లు మనధ్యానమంత్రము ‘శాంతం శివం అద్వైత’మో యక్లే మనప్రార్థనామంత్రము కూడ “అసతో మా సద్గమయ, తమసోమా జ్యోతి ర్గమయ, మృత్యో రా మృతం గమయ” అసత్యమునుండి సత్యమునకును, పాపమునుండి పుణ్యమునకును, ఆసక్తినుండి ప్రేమకును నన్నుఁ దీసికొని పొమ్ము. ఓస్వ ప్రకాశుఁడా ! అప్పుడే నీవు నాసమీపమునఁ బ్రకాశింపఁ గలుగుదువు. ఓరుద్ర ! అప్పుడే నీవు నాజీవనమునందుఁ బ్రసన్నుఁడవుగాఁ గాన్పించెదవు.

సత్యమునం దంత్యము లేదు. అద్వైతమునందే యంత్యము గలదు. జగత్ప్రకృతియం దంత్యము లేదు. సమాజప్రకృతియం

దంత్యము లేదు, పరమార్థియందే యంత్యము కలదు. ఇదియే మనభారతవర్షముయొక్క వాణి. ఈవాణిని మనజీవనమునందు సార్థకము చేయఁగలుగుదుము గాక ! ఇదియే మనప్రార్థన మగును గాక :

పూర్ణ త్వ ము 21.

ఒకమహాపురుషుఁడు తనతండ్రియొక్క (భగవంతుని యొక్క) మహిమను బ్రచారము చేయుటకై ప్రపంచములోనికి వచ్చి యిట్లు బోధించెను—“నీతండ్రి యెట్లు సంపూర్ణుఁడో నీవును అట్లే సంపూర్ణుఁడవు కమ్ము.”

ఈవాక్యము స్వల్పవాక్యము కాదు. మానవాత్మయొక్క సంపూర్ణత నతఁడు పరమాత్మలోపల స్థాపించి యాదిక్కుననే మనలక్ష్యమును స్థిరము చేయవలసిన దని నుడివెను. ఆసంపూర్ణ త్వమునందే మనయొక్క బ్రహ్మవిహారము. ఏచిన్నహద్దునందో కాదు. తండ్రి యెటుల సంపూర్ణుఁడో, పుత్రుఁ డటులనే సంపూర్ణుఁ డగుటకు సదా ప్రయత్నింపవలయును. అట్లు కాకున్నఁ బితృపుత్రు లకు యథార్థసంబంధ మెట్లొనఁగూడును ?

ఆసంపూర్ణత్వమున కొకలక్షణమును జూపెను. అదియును గొప్పది గాని సామాన్య మైనది కాదు. అది యెట్లనఁగా—“నీ యిరుగుపొరుగువారి నెల్ల నీవలెనే ప్రేమింపుము.” అతఁడు నీయిరు

గుపొరుగువారి నెల్లఁ బ్రేమింపు మని చెప్పక, నీయిరుగుపొరుగు వారి నెల్ల నీవలెఁ బ్రేమింపు మని చెప్పెను. బ్రహ్మవిహారమును గోరెడివా రెల్ల నిట్టిప్రేమమార్గమునఁ బ్రవేశింపవలయును; ఈ మార్గముననే నడువవలయును.

“శత్రువునుగూడఁ బ్రేమింపుము” అని ఏసుక్రీస్తు చెప్పి యుండెను. శత్రువును క్షమింపు మని భయముగాఁ జెప్పి మధ్య పథమున నతఁ డాగిపోలేదు. శత్రువును బ్రేమింపు మని యతఁడు బ్రహ్మవిహారముపఱకు లక్ష్యమును లాగి తీసికొనిపోయెను. నీశరీరముపై నున్నచొక్కాను లాగి తీసుకొనువానికి నీయుత్తరీయమును గూడ దానముచేయు మని బోధించెను.

సాంసారికజనులకు నీవాక్యములు పూర్తిగా నత్యుక్తులుగాఁ గాన్పించును, దానికిఁ గారణ మేమనఁగా సంసారముకంటె గొప్పలక్ష్యమును వారు విశ్వసింపరు. సంసారి తనసాంసారికకార్యము నెఱవేఱినట్లయిన నతఁడు తనచొక్కానుగాక యుత్తరీయమును గూడ నిచ్చివేయఁగలఁడు. కాని యతఁడు బ్రహ్మవిహారమును దనసాంసారికప్రయోజనములకంటెఁ దక్కువగఁ దలంచినపుడు చొక్కా నిచ్చుటకుఁగూడఁ గష్టపడును.

కాని యన్నిటికంటె నధికుఁ డగు నాభగవంతునిఁ గూర్చి, మానవులకు వెల్లడిచేయుటకు వచ్చిన మహాపురుషులెల్లరు సంసారులయొక్క దుర్బలమైన కోరికల ననుసరించి బ్రహ్మము నతిస్వల్పపదార్థముగఁ జేసి చూపుటకుఁ దలంచియుండలేదు. వా రన్ని

టికంటె గొప్పవిషయములనే యసంకోచముగఁ, బూర్తిగఁ, జివరవఱకును జెప్పియుండిరి.

ఈవిషయముల నింతగొప్పగాఁ జెప్పటచే వారు మన కొక మహాదర్శము నాధారముగ నిచ్చినవారైరి. మానవుల గమ్యస్థాన మెంతదూరమువఱకుఁ బోవునో, మానవులప్రేమ యెంతగొప్ప ప్రేమయో, మానవులత్యాగ మెంతగొప్పత్యాగమో వారు స్పష్టముగఁ జూపియుండిరి.

కావున నీగొప్పలక్ష్యము జీవనమార్గమున మనలను నిరాశఁ జెందింపక మనకు సాహసము నిచ్చును; మనయాంతరతరమాహాత్మ్యముపై మనకు శ్రద్ధను బెంపొందించును; మనసమస్తప్రయత్నములను బూర్ణముగ నుద్బోధితములు గావించును.

లక్ష్యము నసత్యముద్వారా ఛేదించి స్వల్పముగఁ జేసినను ఉపాయమును దుర్బలత్వముద్వారా అచ్ఛాదనముచేసి సంకీర్ణము చేసినను దానివలన మనయాశ్రయము తగ్గిపోవును; దేనిని మనము పొందవలయునో దానిని బొందఁజాలము; దేనిని మనము చేయవలయునో దానిని జేయఁజాలము.

కాని మహాపురుషులు మనయొద్ద మహాలక్ష్యమును స్థాపించి నప్పుడు వారు మనయెడల శ్రద్ధను జూపియుండిరి. బుద్ధుఁడు “మానసంభావయే అపరిమాణం” అని చెప్పినపుడు మనల నెవ్వరిని అశ్రద్ధతోఁ జూడలేదు. ఏసుక్రీస్తు మనలో మిక్కిలి దీనుఁడైన వానియెడలఁగూడ నశ్రద్ధను జూపలేదు, అతఁ డెల్లప్పుడును “నీతండ్రి

యెట్లు సంపూర్ణుడో నీవును అట్లే సంపూర్ణుడవు కమ్ము.” అని నుడివియుండెను.

వారు చూపిన శ్రద్ధచే మనము మనయెడల శ్రద్ధగలవార మగుచుంటిమి. అప్పుడు మనము మహాధికుం డగుపరమేశ్వరుని బొందెడి యాదురూపమార్గము నసాధ్యమార్గ మని చెప్పుటలేదు. అప్పుడు మనము వారియొక్క కంఠస్వరములను లక్ష్యముగ నుంచుకొని, వారిమహావాణి ననుసరించి ఈయంతులేని మహాయాత్ర యం దానందముతో యాత్ర చేయుదుము. ఏసుక్రీస్తుయొక్క వాక్కు లత్యుక్తులు కావు. శ్రేయమును గోరుచు వేని యీసం పూర్ణసత్యముయొక్క సంపూర్ణత్వమును శ్రద్ధతోఁ గ్రహింపుము.

ఒక్కసారి లోపలవైపునఁ జక్కగాఁ జూడుము. ఒకమను ష్యునితో మిళితము కావలయు నన్న నెన్నియో యాటంకములు కలుగుచున్నవి. వానితో మేలనము సంపూర్ణముగాఁ గాకున్నది. వాని నహంకారముతోఁ దాఁకుచుంటిని; స్వార్థముతోఁ దాఁకుచుంటిని; క్రోధముతోఁ దాఁకుచుంటిని; రోభముతోఁ దాఁకుచుంటిని; అవివేకముద్వారా కొట్టుచుంటిని; గర్వితుఁడనై కొట్టఁబడుచుంటిని. దేనిద్వారా ఆత్మసమర్పణ మత్యంతసహజమును, మధురమును నగునో, నట్టి నమ్రతను ఎవ్విధమునఁగూడ మనస్సులోనికిఁ దీసికొని రాఁజాలకుంటిని. నాప్రకృతియందు మానవునితో మిళిత మగుటకు నిట్టియాటంకములు స్పష్టముగ నగపడునప్పుడు బ్రహ్మతో మేళన మగుట కాటంకము లసంఖ్యేయములుగా నున్న వనుటకు సందేహ ముండునా ? దేనిచే నే నొకమనుష్యునితో నైన సంపూ

ర్థముగ మేళనము కాఁజాలకుంటినో దానివలననే భగవంతునితోఁ
 గూడ మేళన మగుట కడ్డును బొందుచుంటిని. దేనివలన నాకుఁ
 బ్రతిమనుజుఁడు నితరుఁ డగుచున్నాఁడో దానివలననే భగవం
 తుఁడుకూడ నితరుఁ డగుచున్నాఁడు. ఎందుచేత శత్రువును హిం
 సించుచుంటినో యందువలననే భగవంతునిగూడ హింసించుచుం
 టిని. అందుచే బ్రహ్మవిహారమును గూర్చి చెప్పనపుడు సంసార
 సంబంధమైన యేవిషయమును గాని కొంచెమైనను జెప్పట కవకా
 శము లేదు. మహాపురుషు లెల్లరును బ్రహ్మవిహారమును గూర్చి
 వచించునపుడు సంసారసంబంధమైన విషయమునుగూర్చి యెంత
 మాత్రమును ముచ్చటించి యుండలేదు. సంసారమును జేతిలో
 నిడుకొని వారు మాటాటలేదు. పూర్తిగా, నిశ్శేషముగఁ, జచ్చి
 పొమ్ము. అందుచే బ్రతుకఁగల్గ వని వారు చెప్పియుండిరి. వారి
 యొక్క మార్గము నవలంబించి ప్రతిదినము నహంకారముదిక్కున,
 స్వార్థముదిక్కున, మనము నిశ్శేషముగఁ జచ్చిపోవలయును.
 మైత్రిదిక్కునఁ, భ్రేమదిక్కునఁ, బరమాత్మదిక్కున ననంతముగ
 బ్రతుకవలయును. ఎవ్వ రీమహాపథమున యాత్ర సలుపుటకొఱకు
 మానవున కాధారము నిచ్చియుండిరో వారికి నేను మిక్కిలి భక్తి
 తోడఁ బ్రణమిల్లి వారిశరణాపన్నుఁడ నగుచున్నాఁడను.

నీ యమము—ముక్తి. 22

‘సుఖము’ కేవలము నాకే సంబంధించినది. ‘కల్యాణము’ సమస్తజగత్తునకుఁ జెందినదై యున్నది. తండ్రిని సమీపించి మన మిట్లు ప్రార్థన చేయుదము—“యద్భద్రం తన్న ఆసువ” ఏది శుభమో దానినే మాకిమ్ము. అనఁగా సమస్తజగత్తునకును శుభమైనదానిని మాయందుఁ బ్రేరణ చేయుము. ఏల యనఁగా, నట్టి శుభమే నాకును యథార్థశుభము, నిత్యశుభము. కారణ మేమన, నెవ్వఁడు విశ్వమునకుఁ బితయో యతఁడే నాకును బితయై యున్నాఁడు.

ఎక్కడఁ గల్యాణమును గుఱించి అనఁగా లోకకల్యాణమునుగుఱించి విచారించుమో యక్కడ నత్యంతకఠిననియమములు గలవు. అచ్చట నిప్పుడున్న సుఖములు కొంచమైన నుండవు. అచ్చట వ్యక్తివిశేషమైన యవిరామమునకుఁ గాని, విరామమునకుఁ గాని స్థానము లేదు. అచ్చట దుఃఖముకూడ శ్రేయము. మృత్యువుకూడ పరణీయమే.

మనము లోకకల్యాణమును గుఱించి విచారించునప్పుడు సమస్తనియమములను బూర్తిగాఁ జివరవఱకు నంగీకరింపవలయును. అప్పు డేబంధములను గాని, యేబాధ్యతలను గాని, నిరాకరింపఁజాలము.

మనతండ్రి యిచ్చటనే “మహద్భయం వజ్రముద్యతం.” ఇచ్చటనే యతఁడు పుత్రునకుఁ గొంచమైనను బ్రశ్రయ మీయఁడు. విశ్వమునుండి యొకకణమునైనను హరింపఁజేసి యతఁ డెట్టి

ప్రియపుత్రునకు నీయఁడు. ఇచ్చట నెట్టిస్తవములు గానీ, యనున యము గాని, వినయముగాని పనికిరావు.

అటులైన ముక్తి యని దేని నందురు ? ఈనియమము లను బరిపూర్ణభావములతోఁ దనవిగాఁ జేసికొనుటయే ముక్తి. నియమ మెప్పుడు నాకు బయట నుండుపదార్థమువలెఁ గాక, సంపూర్ణముగ నాలోపలిపదార్థముగ నుండునో యాస్థితినే ముక్తి యందుము.

ఇంతవఱకును నియమమునకును నాకును సంపూర్ణసామంజస్యము కలుగలేదు. ఇప్పటికి నందు సంపూర్ణస్వాధీనత కుదరలేదు. అన్నిటికి నేది శుభమో యది నాకు శుభ మని గ్రహింపఁజాల కున్నాను. అందఱియొక్క శుభమునకు విరుద్ధముగ నుండు ప్రయోజనము నా కనేకస్థానములయందుఁ గలదు.

ఇందుచేతఁ దండ్రితో నాకు సంపూర్ణమేలన మేర్పడకు న్నది. తండ్రి నాయెడల రుద్రుడై యున్నాఁడు. ఆతఁడు శాసకుఁ డని మాత్రమే నేను సదా గ్రహించుచున్నాను గాని యాతనిప్రసన్నతను గ్రహింపఁజాలరున్నాను. తండ్రిలోపలఁ బుత్రునకు సంపూర్ణముక్తి కలుగుటలేదు.

అనఁగా మంగళ మింతవఱకును నాయెడల ధర్మమై యుండులేదు. దేనిధర్మ మేదో దాని కది బంధనము కాదు. అదియే దాని కానందము. నేత్రములయొక్క ధర్మము చూచుట, అందుచేఁ జూచుటయందే నేత్రముల కానందము. చూచుట కడ్డు కలిగినయెడల వానికిఁ గష్టము. మనస్సుయొక్క ధర్మము మననము చేయుట,

మననమునందే దాని కానందము కలదు. మననమున కాటంకము గలిగినయెడల దానికి దుఃఖము కలుగును.

విశ్వముయొక్క శుభము నాకు ధర్మమై కాన్పించినప్పుడే దానియందు నా కానందము. దాని కాటంకము గలిగినప్పుడు నాకుఁ గష్టము కలుగఁగలదు.

తల్లియొక్క ధర్మ మెట్లు పుత్రస్నేహమో, యద్లే యీశ్వరుని ధర్మము మంగళము. సమస్త చరాచరప్రపంచమునకెల్ల మేలొనఁగూర్చుటయే వాని స్వభావము. దానియందే వాని కానందము.

మనస్వభావమునందును ఆమంగళ మున్నది. సమగ్రహితమే తనకు హిత మని తలంచుట మానవుని ధర్మము. ఈ ధర్మము స్వార్థబంధనములను ఖండించి పూర్ణపరిణతిఁ గాంచుటకొఱకు సదా మానవసంఘములు ప్రయాసపడుచున్నవి. మనయొక్క యీ ధర్మమపరిణతియు, బాధాగ్రస్తమును నగుటవలననే మనము దుఃఖము ననుభవించుచున్నాము. పూర్ణమంగళస్వరూపముతో మేళన మగుటవలనఁ గలిగెడు నానందము కానరాకున్నది.

ఎంతకాల మంతరమున నీపరిణతి లభింపకుండునో, యీ యడ్డు ఖండితమై మనస్వభావము తన్నుఁ దా గ్రహింపకుండునో, యంతకాలము బాహ్యబంధనములను మన మంగీకరింపవలసియే యుండును. ఆశిశువును గొన్ని నాళ్లవఱకు దాది చేయి పట్టుకొని నడిపించును. ఆశిశువునకు నడచు శక్తి వచ్చుటయే ముక్తి.

కావున నియమశాసనమునం దుండి, నియమమును మనదిగాఁ జేసికొని మనము ముక్తిని బొందవలయును. మనదేశమున నొక శ్లోకము ప్రచలితమై యున్నది. “ప్రాప్తే తు షోడశే వర్షే

పుత్రం మిత్రివ దాచరేత్” అనగాఁ బదునాటువత్సరముల వయస్సు వచ్చినపుత్తునియెడల మిత్తునివరె వ్యవహరింపుము.

దానికిఁ గారణ మేమి ? ఎంతవఱకుఁ బుత్రుఁడు శిక్షాపరిణతి గాంచలేదో యనగా సమస్త శిక్షయు వానిస్వభావగతమై యుండదో, యంతవఱకు వానియెడల నొకబాహ్యశాసన ముండు టావశ్యకము. బాహ్యశాసన ముండువఱకుఁ బుత్రునితోఁ దండ్రీ కాంతరికసంబంధ మెన్నఁటికిని సంపూర్ణము కాఁజాలదు. ఎప్పు డాబాహ్యశాసనముల ప్రయోజనము తొలఁగిపోవునో యప్పుడే పితృపుత్రులమధ్య నానందసంబంధము పూర్తిగా నవ్యాహతమై యొప్పును. అప్పుడే సమస్తాసత్యములును సత్యమునందు విలీనము లగును. అంధకారము జ్యోతిచ్ఛేదిత సుద్భాసిత మగును. మృత్యు వమృతముచే నిశ్శేషితమై పోవును. అప్పుడే తండ్రీయొక్క ప్రకాశము పుత్రునియొద్ద సంపూర్ణ మగును. అప్పుడే రుద్రరూపుడై యాఘాతము చేయుచున్న ట్లుండువాఁడు ప్రసన్నతవలన రక్షించుచున్నటులఁ గాన్పించును; అప్పుడు భయ మానందముగను. శాసనము ముక్తిగను బరిణమించును. అప్పుడు సత్యము ప్రియప్రియములయొక్క ద్వంద్వవర్జితసౌందర్యముతోఁ బ్రకాశించును; మంగళ మిచ్ఛానిచ్ఛలయొక్క ద్విధావర్జితప్రేమలోనికి వచ్చి ప్రవేశించును. అప్పుడే మనముక్తి. ఆముక్తిలో నెట్టిలోపము నుండదు. సమస్తము సంపూర్ణ మగును. బంధనములు నశింపక యబంధనములై వెలయును. కర్మ తొలఁగిపోనేరదు కాని, కర్మమే యాసక్తిశూన్య శాంతస్వరూపమును ధరించును.

ని త్య ధా మ ము 23.

ఓపనిషత్తు లిట్లు చెప్పుచున్నవి—“ఆనందం బ్రహ్మణో విద్వాన్ స విభేతి రదాచన” బ్రహ్మానందమును దెలిసికొన్నవాఁడు భయపడనేరఁడు. ఆ బ్రహ్మానందము నెక్కడఁ దెలిసికొనఁగలము? అంతరాత్మలోపల.

ఆత్మ నొక్కపర్యాయ మంతరనికేతనమునందు దానిశాశ్వత గృహమునందుఁ జూచుము. బాహ్యహర్షశోకముల కతీతమును, సంసారమునుంచి సమస్తచాంచల్యముల కతీతమును నైన యాంతరతమగుహాంతరమునఁ బ్రవేశించి యక్కడ నాత్మను జూడుము. అక్కడ నాత్మలోపల బ్రహ్మానందము రాత్రింబగళ్లు నొక్కముఘార్తమైనను పిరామము లేక యీవిర్భూతమై యున్నది. పరమాత్మ జీవాత్మయం దానందరూపుఁడై నివసించుచున్నాఁడు. జీవాత్మ పరమాత్మలయొక్కప్రేమ నిరంతరము మేళన మయ్యెడు చోటఁ బ్రవేశించి చూడుము. అప్పుడు బ్రహ్మానంద మెట్టిదో స్వీయాంతరమధ్యముననే గ్రహింపఁగలుగుదువు. అప్పు డేదినమునం దైనను, ఏవిధమున నైనను నీకు భయము కలుగనేరదు.

నీకు భయ నెక్కడ ? మనోవ్యధలందు, జరామృత్యువులందు, విచ్ఛేదితమేలనములందు, రాకపోకలయందు, సుఖదుఃఖములయందు. ఆత్మను గేవలబాహ్యసంసారమునందే చూచెద వేని, కేవలకార్యకార్యాంతరములయందే విషయవిషయాంతరములయందే చూచెద వేని, విచిత్రములతోఁ జంచలములతోఁ బూర్తిగా

మిశ్రితముచేసి యొక్కటిగఁ జేసి చూచెడి వేని, అప్పు డాత్మను మిక్కిలి దీనముగను, మలినముగను మృత్యువుచేతఁ బరివేష్టితమై యున్నదిగను జూచి శోకించెదపు. సత్యము కానిదానిని, స్థిరము కానిదాని నాత్మితో నైక్యము చేసి సత్య మనియు, స్థిర మనియు భ్రమించెద వేని, అంత్యకాలమున సమస్తము ప్రపంచనియ యానుసారముగా నాశనముఁ జెందునప్పు డాత్మయు నాశమగునని నీకుఁ దోఁపవచ్చును. ఈవిధమున నీవు తేపతేపకును శోకము చేతను నిరాశచేతను దిగ్ధము కావలసివచ్చుచుండును. సంసారము నకు నీవు బుద్ధిపూర్వకముగా గొప్పపడివి నిచ్చుటవలన సంసారము నీచే నొసంగఁబడిన యాయధికారమును గైకొని నీయాత్మను మాటిమాటికిని భయపెట్టుచు వశపలుచుకొనుచుండును. కాని యాత్మను, అంతరథామమున నిత్యునిరోపల, బ్రహ్మములోపలఁ జూచెద వేని హర్షశోకములయొక్క శక్తి తగ్గిపోఁగలదు. అప్పుడు నీకు నష్టమునందును, నిందయందును, బీడయందును, మృత్యువు నందును భయ మన్నమాటయే యుండనేరదు; నీవు జయమును గాంతువు. ఆత్మజయమును దొందుదువు. ఆత్మ ఓణికసంసారము యొక్క దాసానుదాసియై యుండునది గాదు; అనంతమగు నమర త్వమునందుఁ బ్రతిష్ఠితమై యుండునది. ఆత్మయందు బ్రహ్మానంద మావిర్భూతమై యున్నది. అందుచే నాత్మను యథార్థరూపమునఁ దెలిసికొనువారు, బ్రహ్మానందమును దెలిసికొన్నవారు “న బిభేతి కదాచన” ఒకప్పుడును భయపడనేరరు. “పరమే బ్రహ్మణి యోజిత చిత్తః, నందతి నందతి నందత్యేవ” పరబ్రహ్మములోపలఁ దమ్ము

ముక్తులనుగఁ జేసి చూసుకొనువా రానందమును బొందెదరు;
తప్పక యానందమును బొందెదరు. సంసారమునందుఁ దమ్ము
నై క్యము చేయుచును దుఃఖించెదరు; దుఃఖించెదరు, తప్పక దుః
ఖించెదరు.

ము క్తి 24.

ఇదిగో ప్రాంతికాలము. ఇది ప్రతిదిశము మనసమీపమునఁ
బ్రకాశించుచున్నది. దీనియందు మనదానంద మల్పము. ఈప్రాంతః
కాల మవ్యాసముపలనఁ భ్రావఁగిల్లినది.

అభ్యాసము మనమనోసేచ్ఛమువలన సకలమహావస్తువు
లను నీచముగఁ జేసివేయును. అంతియే గాక యది స్వయముగా
బంధింపఁబడి యుండుటచే సకలపదార్థములను బంధించివేయును.

మనము విదేశమున సంచరించుటకుఁ బోయినప్పు డేదో
నూతనవృద్ధివిని జూడఁదోపుట చేదు. ఈమంటినే, ఈజలమునే, ఈ
యాకాశమునే మనయవ్యాసమునుండి విముక్తముచేసి చూడఁబోవు
దుము. ఆపరణమును దీనిదేని యాపృథ్విపై మనస్పృష్టిని బ్రసారిం
చినంతనే యాశాశ్వతిమైన పృథివియందే యెన్నటికినిఁ బురాత
నమైనది రానట్టి యాయనాదనీయునిఁ (అమృతుని) జూడఁగలుగు
దుము. అప్పుడే మన మానందమును చొందిఁగలుగుదుము.

మనకుఁ బ్రియుఁ డైనవాని కడ్డుగా నభ్యాసము సులభ
ముగ నిలువఁజాలదు. అందుచేఁ బ్రియజనులం దెల్లప్పు డమృ

తుని ననంతునిఁ జూచుచుందుము. దానిని మనము చూడఁగలము. చూచుటలోఁ జూచుట పూర్తి కానేరదు. మనము చూచుదానికిని వినుదానికిని గ్రహించుదానికిని నతఁ డతీతుఁడై యుండును. అందువలననే యతనియందు మన కానందము.

అందుచే నుపనిషత్తులు “అనంతరూప మమృతం” ఈశ్వరునియొక్క యానందరూపము నమృత మని చెప్పుచున్నవి. మన సమీపమున నేది మృతినొందునో యేది యింప్రమై పోవునో దానియందు మనకానందము లేదు. ఎచ్చట మనమంతమునందే యసంతమును జూచెదమో, యమృతమును జూచెదమో యచ్చటనే మన కానందము.

ఈయనంతమే సత్యము. దానిని జూచుటయే సత్యమును జూచుట. దాని నెచ్చటఁ జూడకుందువో యచ్చటనే యిట్లు గ్రహింపవలయును—“మనజడత్వము, మూఢత్వము మొదలైన యధ్యాసములవలనను నాచారములవలనను సత్యమును నడ్డగించినవారము. అందుచేత దానియందు మన మానందము పొందుటలేదు.”

వైజ్ఞానికులుగాని, దార్శనికులుగాని, కవీశ్వరులుగాని చేయు కార్యము లెవ్వి యనఁగా నీసమస్తమూఢతాధ్యాసములయొక్క యావరణమును ద్రోసివేసి మానవులకు నీజగత్తులో సత్యముయొక్క యనంతరూపమును జూపుట; మనము చూచెడి దానినెల్ల సత్యముగఁ జూపుట. అంతియేకాని వారు నూతనముగాఁ దయారు చేయునట్టిది గాని కల్పించునట్టిది గాని యెద్దియు లేదు.

ఈసత్యమును ముక్తము చేసి చూపుటయే మానవుల కానందమును లభించెడియధికారమును బెంపొందించును.

గృహమును విడిచి యెక్కడికేని పోవుటవలన నంధకారము విముక్తమయిన దని యెట్లు చెప్పఁజాలరో, గృహద్వారమును దెరచుట యంధకారమోచన మని యెట్లు చెప్పుమరో యట్లే యీ ప్రపంచ సంసారములను బరిత్యజించుటయే ముక్తి కాదు, పాపమును, స్వార్థమును, ఇడత్వమును, చూఢాచారములయొక్క బంధనములను ఖండించి, చూచెడువానినెల్ల సత్యముగఁ జూచుటయు, జేసెడువానినెల్ల సత్యముగఁ జేయుటయు, దేనిమధ్యమున నున్నారమో దానిమధ్యమున సత్యముగ నుండుటయే ముక్తి.

బ్రహ్మ కేవలము తనయశ్యక్తస్వరూపమునందే యానందితుఁడై యుండు సను వాక్యము సత్యమైనయెడల వానియొక్క యాయవ్యక్తస్వరూపములో విలీనము కానియెడల నిరానందము యొక్క హస్తమునుండి మనకెవ్విధమునను ముక్తి కలుగనేరదు. కాని యది సరి కాదు. భగవంతునకుఁ బ్రకాశమునందే యానందము కలదు. కానిచో నతఁడే జగత్తును బ్రకాశింపఁజేయుటేల ? బయటనుండి యేదో ప్రకాండమైనపీడ ప్రోత్సాహపెట్టి యతనిని బ్రకాశింపఁజేయుచున్నదా ? మాయ యను నొకపదార్థము బ్రహ్మను బూర్తిగా వశము చేసికొని తాను ప్రకాశించుచున్నదా ?

అట్లు కానేరదు. అందుచే నుపనిషత్తు లిట్లు చెప్పుచున్నవి. “ఆనందరూప మమృతం య ద్విభాతి” ఈప్రకాశమాన మగు జగత్తు మఱి యేమియుఁ గాదు. భగవంతునియొక్క మృత్యుహీన

మైనయానందమే రూపమును ధరించి ప్రకాశించుచున్నది. ఆనందమే యతనిప్రకాశము. ప్రకాశమే యతనియానందము.

యతఁడు ప్రకాశమునందే యానందితుఁడై యున్నయెడల నే నానందముకొఱకు నాప్రకాశము సన్వేషింతునా? ప్రకాశమే యతనియిచ్చ యైనపుడు నాజీద్ర మైనయిచ్చద్వారా నే నతనిప్రకాశ హస్తము నెట్లు మరలింపఁగలను?

అతనియొక్క యానందములో నే నైక్యము పొందక కొంచ మైన నానందము పొందఁజాలను. భగవంతునితో నాకు సంపూర్ణయోగ మైనచోటనే నాకు ముక్తి. అక్కడనే నా కానందము. విశ్వములోపల వానిప్రకాశమును నిరాటంకముగ గ్రహించి నేను ముక్తుఁడ నగుదును. నాలోపల వానిప్రకాశమును నిరాటంకముగఁ బ్రకాశింపఁజేసి నేను ముక్తుఁడ నగుదును. భవబంధనముల ననఁగా జగన్నియమములను చేదించుట ముక్తి కాదు. ప్రపంచ నియమములను బంధనస్వరూపములుగాఁ జేసికొనక ముక్తిస్వరూపములుగాఁ జేయుటయే ముక్తి. కర్మమును బరిత్యజించుటయే ముక్తి కాదు. కర్మము నానందోద్భవకర్మముగాఁ జేయుటయే ముక్తి. అతఁ డెట్లానందమును బ్రకాశింపఁజేయుచున్నాఁడో యట్లే యానందముతోఁ బ్రకాశమును వరించుటయు, సతఁ డెట్లానందముతోఁ గర్మములఁ జేయుచున్నాఁడో యట్లే యానందముతోఁ గర్మముల నాచరించుటయు ముక్తి. దేనినిఁగూడ వర్జింపక సమస్తమును సత్యభావముతో స్వీకరించుటయే ముక్తి.

ప్రతిదిసము నభ్యున్న మయిన యాహృత్త్వి నాకు జీర్ణమై కా

న్పించుచున్నది; అభ్యుత్థ మయినప్రభాతము మ్లానమై కాన్పించు చున్నది. ఇవి యెల్లప్పుడు నాకు నవీనములై యుజ్జ్వలములై కాన్పింపఁగలవు. ప్రేమద్వారా నాయొక్క చేతనము నవశక్తితో మేర్కొన్నప్పు డెవనిని ద్రేమింతునో నేడు వానిని నిర్వహణము కలుగు నని స్మరణకు పచ్చినంతదే నిన్ను శోభాహీన మైన దెల్ల నేడు సుందరమై యొప్పును. ప్రేమద్వారా నాచైతన్య మెట్టిపూర్ణత్వము పొందునో చూపుర్ణత్వమువలన నంతమునం దనఁతునినకలరూపములలో రూపహీనునిఁ జూడఁగలుగుదుము. సూరనముగా మఱి యెచ్చటికిని దోవ నావశ్యకత లేదు. ఇట్టిపూర్ణత్వము లభింపనిపుడే యాయనంతుఁడు నశ్వరుఁడఁగఁ గన్పట్టును.

విశ్వ మానందునిప్రకాశము. కాని మనము ప్రకాశమును మాత్రమే చూచుచున్నాము. ఆప్రకాశమునందలియాసందునిఁ జూచుట లేదు. అందుచే రూప మడుగడుగునకు మనల నాభూతిము చేయుచున్నది. ఆనందిము నెప్పుడు జూతుమో యప్పుడు మనల నెద్దియు బాధింపఁజాలదు. అదియే ముక్తి.

ఈముక్తి విరాగమువలన వచ్చుముక్తి కాదు. ఈముక్తి ప్రేమానుభవమువలనఁ గలుగు ముక్తి. త్యాగముక్తి కాదు; యోగముక్తి. విషయములనుండి విడుటవలన దొరకుముక్తి కాదు; విషయానుభవములందు భగవత్ప్రకాశమును జూచుటవలనఁ బ్రాప్తింపుముక్తి.

ముక్తి మార్గము 25.

ఏభాషను నే నెఱుంగనో యాభాషయందలికావ్యములను వినినప్పుడు శబ్దములు నాచెవులను బొటించునట్లుండును. ఆభాష నన్ను బాధపెట్టును.

భాషలోఁ బరిచయ మైనపుడు శబ్దములు నా కడ్లుగా నుండవు. అప్పుడు భాషలోనిభాషములను గ్రహించినంతనే శబ్దము లానందకరములై యొప్పును, అప్పుడు దానిని కావ్య మని గ్రహింపఁగలుగుదును. అనుభవింపఁగలుగుదును.

బాలకుఁడు తా నెఱుంగనిభాషలోని కావ్యములను విను నట్టిపీడనుండి ముక్తిని గోరునప్పుడు, అనఁగాఁ దప్పింప వేఁడి నప్పుడు కావ్యమును బఠింపించుట మానివేసి వానికి ముక్తి నిచ్చి నయెడల నాముక్తియొక్క మూల్య మతితుచ్ఛము. కాని యాపాఠ ము నాబాలునకు సత్యముగఁ బూర్ణముగఁ దెలియఁబఱచి వానిని మూఢత్వమునుండి తప్పించుటయే యథార్థముక్తి, శాశ్వతముక్తి.

పృథివిపై జన్మించినంతమాత్రముననే మనము దుఃఖములఁ బొందినట్లయిన వానిని బాపబాధ లందుము. జగత్తు మన కానంద మీయనప్పుడు విశ్వకవియొక్క యీవిరాట్ కావ్యము నర్థహీన మైన యమూలకపదార్థ మందుము. దానినుండి ముక్తి పొందుటయే కృతార్థత యందుము.

కాని యాకావ్యమును మనము మనయిచ్చవచ్చినటులు

చించి కౌల్చి పూర్తిగా దానిచిహ్న మైనఁ గాన్పింపకుండునటులఁ జేయవలయు నని తలంచుట వెట్టితనము.

సముద్రమును విలుప్తముగఁ జేసి దానిని దాఁటుటకుఁ బ్రయత్నించుటకంటె సముద్రముమీఁద నోడను వేసి దానిద్వారా దాఁటుట మిక్కిలి సులభము. ఇంతవఱకు నేదేశస్థులైనను సముద్రమును వట్టిపోవునటులు చేయఁ బ్రయత్నింపలేదు. వారు సాధ్య మైనన్ని నౌకల నేర్పఱచిరి.

విశ్వకావ్యమునకు నిరర్థకాపవాదములఁ బెట్టి దానిని గాల్చి నష్టము చేయునట్టితపస్సునకుఁ బూనక విశ్వకావ్యమును జక్కఁగా విని సార్థకము చేయుటయే యథార్థము క్తి.

ఈవిశ్వప్రకాశముయొక్క రూపములోపలఁ గేవలరూపమునే చూడక రూపములోపల నున్నయానందమును జూచునప్పుడు రూపము మన కిఁక బాధపెట్టదు. రూపము కేవలము మార్గమును జూపుటయే గాక యానందము నిచ్చును. భావము భోధపడినంతనే భాష బాధపెట్టకపోవుటయే గాక తనసౌందర్యము నుద్ఘాటనముచేసి యానందమయముగఁ గాన్పించును. భావములకును భాషకును నంతర్బాహ్యముల మేళన మేర్పడినప్పుడు భాష మనలను విమోహితులను గావించును. అప్పు డాభాషపై నెవ్వరేని చేయి వైచిరేని యది మనము సహింపఁ జాలకుండుము. కాని యీలోపలియానందమును బయటనుండి గ్రహింప వీలులేదు; దానిని మనలోపలి నుండియే గ్రహింపవలయును. నే నెఱుంగనిభాషలోనిపుస్తకము పైఁ గేవలము కన్నులు పెట్టి యెంతచూచినను దాని సంతకాలమున

కైన గ్రహింపఁజాలను. కన్నులును, కర్ణములును, అపుస్తకము నుండి ప్రతిహత మగుచుండును. నాలోపలి జ్ఞానశక్తివలననే దానిని నేను గ్రహింపవలయును. అంతరమున నొకసారి గ్రహించినపుడు బయట నిఁక నెట్టి బాధయు నుండదు. అప్పుడు బయట కూడ నానందము ప్రకాశించును.

నాలోపల నున్న యానంద మావిర్భావ మైనపుడు బయటి యానందరూపము తనంతట నానమీపమున నమృతపూర్ణమై కాన్పించును. పొందుటయే పొందవలసినదానిని లాగి తీసికొనివచ్చును. మరుఘామియొక్క రసహీనతవ్వాయువులపైనుండి యెన్ని యో మేఘములు పరుగులెత్తుచున్నవి, శుష్కవాయువులు మేఘములనుండి వర్షమును సంపాదించనేరవు. వాయువునందే యెచ్చట జల ముండునో యచ్చట సజలమేఘములతో దానికి సంబంధము కలిగి వర్షము కురియఁగలదు.

నాలోపల నానందము లేనప్పుడు విశ్వముయొక్క శాశ్వతానందప్రవాహము నాపైనుండి నిరర్థకమై పెళ్లిపోవుచున్నది; నేను దానినుండి రసమును సంపాదించఁజాలచుండును,

నాయందు జ్ఞానవికాస మైనప్పు డాజ్ఞానదృష్టివలననే విశ్వమునందెచ్చటను జ్ఞానమునకు వ్యత్యాసము లేనటుల గ్రహింపఁగలుగుదును; దానినే మనము జ్ఞాన మందుము. ఎవ్వఁడు మూఁడుఁడో, యెవ్వనిజ్ఞానదృష్టి తెఱవఁబడలేదో యతఁడు విశ్వమునందు సర్వత్ర మూఁడత్వమును జూచును. విశ్వము వానికి భూతప్రేతదైత్యదానవులచే భయంకర మై యున్నటులఁ గాన్పించును.

ఇట్లే సకలవిషయములును నాలోపలఁ, బ్రేమ మేల్కొన నప్పు డానందము లేనప్పుడు విశ్వము నాకుఁ గారాగారముగ నుండును. ఆకారాగారమునుండి తప్పించుకొనుటకై ప్రయత్నించుట వృథః. బ్రేమను మేలుకొల్పుటయే ముక్తిః. ఎట్టియంద్రజాలముద్వారమునఁగాని, యెట్టికౌశలముద్వారమునఁగాని ముక్తిలేదు.

విజ్ఞానసాధనము మనప్రాకృతికజ్ఞానబంధములను విమోచనము చేయుచున్నట్లే మంగళసాధనము మనప్రేమయొక్క మనయానందముయొక్క బంధనములను విమోచనము చేయును. ఆ మంగళసాధనమే మన సంకీర్ణబ్రేమను బ్రశస్తముగను, జంచల ప్రేమను జ్ఞానసమ్మతముగను జేసివేయును.

విజ్ఞానముచేఁ బ్రకృతిలోపల మనజ్ఞానము యోగయుక్తమగును; అది విచ్ఛిన్నజ్ఞానము కాదు. అది భూతభవిష్యద్వర్తమానములయందును దూరమునను, సమీపమునను, సర్వత్ర, యనంతమనితో నై క్యమై ప్రయుక్తమగును. మంగళము వలనఁగూడ నట్లే బ్రేమ సర్వత్ర యోగయుక్త మగును. సమస్తదేశకాలవిశేషముల నతిక్రమించి యది యనంతమున మిళిత మగును. మంగళమునకు దూరము, సమీపము, పరిచితము, నపరిచితము, ననుభేదము లేదు. అప్పుడే బ్రేమయొక్క బంధనములు విమోచనము లగును. దీనినే ముక్తియందురు.

బుద్ధుఁడు శూన్యమును గౌరవించినాఁడో, లేక పూర్ణమును గౌరవించినాఁడో నేనాతర్కములోఁ బ్రవేశింపఁగోరుటలేదు. కాని యతఁడు మంగళసాధనద్వారమునఁ బ్రేమను విశ్వచరాచరము

నందు ముక్తము చేయుట కుపదేశించియుండెను. అతనిముక్తిసాధన మీరీతిగా నుండెను—“స్వార్థత్యాగము, అహంకారత్యాగము కోరిధత్యాగముయొక్క తమయొక్క దయయొక్క ప్రేమముయొక్కసాధన. ప్రేమ మహంకారముయొక్క శాసనముల నతిక్రమించి విశ్వములోపల ననంతములోపల ముక్త మైనపు డాప్రేమ దేనిని బొందునో, దాని కేమి నామ మిడినను ఆపేరు కేవలము ఛాషా వైచిత్ర్యమే కాని యదియే ముక్తి. ఈప్రేమ యెచ్చట నేది యున్నదో దాని నచ్చటనే యుంచును. దేనిని గాని త్యజింపదు. సమస్తమును సత్యమయముగను, బూర్ణతమముగను జేసి గ్రహించును; తనను బూర్ణునిలోపల సమర్పణము చేయుట కెట్టియాటంకము నది మన్నింపదు.

ఆత్మలోపలఁ బరమాత్మయొక్క యనంతప్రేమను ననంతానందమును నిరాటంకముగ గ్రహించుట కుపాయ మెద్ది యన—“పాపపరిశున్యమంగళసాధనము.” ఆయుపలబ్ధి యెంతబంధనహీనమును యథార్థమును నగుచుండునో యంతవిశ్వసంసారమునందు సమస్తేంద్రియాగ్రాహ్యములయందును జింతనలయందును భావములయందును గర్మములయందును మనయానంద మవ్యాహత మగుచుండును. మన మప్పుడు పరమాత్మవైపునుండియే జగత్తును జూతుము; మనవైపునుండి కాదు. అప్పుడే జగత్తునందలి సత్యము మనసమీపమున నానందముతోఁ బూర్ణము కాఁగలదు; మహాకవియొక్క యనంతసృష్టికావ్యము మనయెడల సార్థకము కాఁగలదు.

ఆత్మ దృష్టి 26.

బాల్యకాలమునందు నాదృష్టిశక్తి బహుస్వల్పమై యుండెను. కాని దానిని నే నెఱుఁగఁజాలనైతిని. చూచుట యన నింతేయనియు నందఱు నీపరిమాణమే చూచెద రనియు నేను భావించుచుంటిని. ఒకనాఁడు హఠాత్తుగా నవ్వులాటకు నాచెలికాని సులోచనముఁ దీసికొని నాకన్నులకు ధరించి చూచినంతనే సమస్తవస్తువులును సుస్పష్టములై కాన్పింపఁ జొచ్చెను. నేను హఠాత్తుగా సకలవస్తువులకును మిక్కిలి సమీపమున నున్నట్లు చూడఁగలిగితి ననియు, సులోచనముద్వారా యాకస్మికముగ విశ్వభువనమును ద్విగుణముగఁ జూడఁగలిగితి ననియు, సమస్తవస్తువులను సుస్పష్టముగఁ జూచుటవలనను వారిసామీప్యమును గ్రహించుటవలన నధికానంద మనుభవించుచుంటి ననియు, నిన్నిదినములనుండియు నింత యంధత్వముతోఁ దిరుగుచు దానిని గ్రహింపఁజాలకుంటి ననియు నామనమునఁ దలపోయ నారంభించితిని.

ఇది చక్షుస్సులద్వారా సమీపమునకు వచ్చుట. అట్లే యాత్మ ద్వారా సమీపమునకు వచ్చుటయును గలదు. ఆవిధముగా నే నెవ్వ నియొద్దకు వచ్చెదనో వాఁడు నాహస్తమును బట్టుకొని ‘నీవు వచ్చితివా?’ యని యనఁగలఁడు. ఈజలవాయువులు చంద్రసూర్యులు మనకుఁ బరమబంధువులు. ఇవి మనకు నానాకార్యములఁ జేయుచున్నవి; కాని మనహస్తమును బట్టుకొనుట లేదు. ఆనందముతో ‘నీవు వచ్చితివా?’ యని యనుట లేదు. ఆవిధముగా మనము

వానిని సమీపింపఁగలిగినయెడల నొక్కక్షణకాలములోపల నవి చేసెడుసమస్తోపకారములకంటె నాస్పర్శమే యాసంభాషణమే యెంతయును గొప్ప యని గ్రహింపఁగలుగుదుము. మానవుల మధ్యమున నేను జీవితకాల మంతయు వసియించుచున్నను వారు నన్ను స్పృశించి 'నీవు వచ్చితివా' యని యనుట లేదు. నే నొక యావరణములోపల నావృతుఁడనై పృథివియందు సంచరించు చున్నాఁడను; గ్రుడ్డులోని పక్షికాబక మెట్లు పృథివియందు జన్మించి యు జన్మింపనట్లే యుండునో నేనును అట్లే యున్నాఁడను.

ఈయస్ఫుటచేతన మనెడుగుడ్డులోపలనుండి జన్మించుటయే యాధ్యాత్మికజన్మము. ఆజన్మద్వారముననే మనము ద్విజుల మగుదుము. ఆజన్మమే జగత్తునందు యథార్థజన్మము. ఆజన్మమే జీవచైతన్యమునందలిజన్మము; విశ్వచైతన్యమునందలిజన్మము. అప్పుడే పక్షిశిశువు తనమాతయొక్క పక్షపుటములసంపూర్ణసంస్పర్శమును బొందును. అప్పుడే మానవుఁడు సర్వవ్యాపి యగు నాసర్వేశ్వరునిఁ బొందును. ఆపొందుట యెట్టియాశ్చర్యకరసార్థకతయో యెట్టియనిర్వచనీయానందమో దానిని మన మెఱుఁగఁజాలకున్నారము. జీవనమునందు క్షణకాలమైనను దానికాంతిని మనము పొందఁజాలకున్నారము.

ఆధ్యాత్మికత్వముచే మనయుదాసీనతయు మనబలహీనతయుఁ దొలఁగిపోఁగలవు. అనఁగా నప్పుడే మనము చేతనముద్వారా చేతనమును నాత్మద్వారా యాత్మను బొందఁగలుగుదుము. ఆవిధముగాఁ బొందినప్పుడు మన మిఁకఁ గ్రహింపవలసిన దెద్దియు నుండదు.

సమస్తమును బరమాత్మయొక్క యానందరూపమై కాన్పించుచుండును.

తృణము మొదలు మానవునివర్యంతము గలజగత్తునందు మనచిత్త మెచ్చట సంకీర్ణత్వము నొందునో యచ్చటనే మనయాధ్యాత్మికత్వము సీమాబద్ధమై యున్న దని తెలిసికొనవలయును. మనచేతనము మనయాత్మ సర్వత్ర ప్రసారిత మైనప్పుడు జగత్తునందలి సమస్తసత్తను మనసత్తాద్వారా గ్రహింపఁగలుగుదుము. ఈగ్రహింపఁగలుగుట ఇంద్రియములద్వారా కాదు; బుద్ధిద్వారా కాదు; వైజ్ఞానికయుక్తిద్వారా కాదు. ఆపరిపూర్ణ మైనయనుభూతి యొక యాశ్చర్యకరవ్యాపారము. సమ్మతిమున సున్నవృక్షమును అట్టి సత్తతో గభీరముగ గ్రహింపఁగలిగినయెడల మనసమస్తసత్తయు నానందముతోఁ బరిపూర్ణము కాఁగలదు. అట్లు చూడకపోవుట వలననే వృక్షమును గన్నులారఁ జూచియు దానివలన మన కెట్టి ప్రయోజనమును లే దని దానిసమ్మతిముననుండి తొలఁగిపోవుచున్నారము. ఈవృక్షము మనలను మేల్కొల్పునే గాని మనల నానందాధికారులనుగాఁ జేయుట లేదు. మనుష్యులను గూడ మన మాత్మద్వారా చూచుట లేదు. ఇంద్రియములద్వారా యుక్తిద్వారా స్వార్థముద్వారా సంసారముద్వారా సంస్కారముద్వారా చూచుచున్నారము. మనము మానవునిఁబరివారమునకుఁ జెందినమనుష్యునిగఁ గాని లేక ప్రయోజనముల నొసంగుమనుష్యునిగఁ గాని లేక యపరిచితమనుష్యునిగఁ గాని లేక యేదో యొకశ్రేణీభుక్తమనుష్యునిగఁ గాని చూచుచున్నారము. కావున నాహద్దులలోపలనే మన

పరిచయ మాఁగిపోవుచున్నది. అచ్చటనే ద్వారము బంధింపఁబడుచున్నది. దానిలోపలి కిఁకఁ బ్రవేశింపఁజాలకున్నారము. ఎదుట నున్నమానవుని యాత్మ యని తలంచి మనయాత్మ వానితో సంభాషింపఁజాలకున్నది. సంభాషింపఁగలిగినయెడల నొకరినొకరు హస్తమును బట్టుకొని 'నీవు వచ్చితివా' యని యనుకొనఁగలరు.

ఆధ్యాత్మికసాధనముయొక్క చరమలక్ష్యమును గుఱించి యుపనిషత్తులయం దిట్లు వ్రాయఁబడియున్నది. “తే సర్వగం సర్వతః ప్రాప్య ధీరా యుక్తాత్మానం సర్వ మే వావిశంతి” అనఁగా ధీరులు సర్వవ్యాపిని సకలదిక్కులనుండియుఁ బొంది యుక్తాత్మలై సర్వత్ర ప్రవేశించెదరు. ఇట్లు సర్వత్ర ప్రవేశింపఁ గలుగుటయే యుక్తాత్మ లగుట. సమస్తపాపములయొక్కయు సమస్తాభ్యాసములయొక్కయు సంస్కారములయొక్కయు నావరణమునుండి ముక్తము లైనమనయాత్మలు సర్వత్ర పరమాత్మతో యుక్తములైనప్పుడే సర్వత్ర ప్రవేశింపఁగలవు. ఆయాత్మలోఁ బ్రవేశింపనియెడల ద్వారమునొద్ద ఆఁగిపోవును. మృత్యువుచే బంధింపఁబడును. అన్నిటియందును నమృతరూపుడై ప్రకాశించు పరమాత్మలోపలఁ బ్రవేశింపఁజాలవు. మనయాత్మలు సమస్తమును జూడఁగలవు. కాని యానందరూపమును అమృతరూపమును మాత్రము జూడఁజాలకపోవును.

ఇట్లాత్మద్వారా సర్వత్ర వ్యాప్తమై యున్నవిశ్వాత్మలోపలఁ బ్రవేశించుటయే మనసాధనముయొక్క లక్ష్యము. ప్రతిదినమును మన మీమార్గముననే పోవుచున్నారము. ఈమార్గమునే మనము

గ్రహింపవలయును. అంధభావముతో జడభావముతో సీమార్గమున మనము నడువఁజాలము. చేతనభావముతోనే చేతనము విస్తారము కాఁగలదు. ప్రతిదినమున మెల్లమెల్లఁగా మనము ప్రవేశించుమార్గము తెలిపఁబడుచున్న దనియు మనయధికారము వ్యాప్త మగుచున్నదనియు మనము గ్రహింపవలయును. అందఱితోడ నధికముగ మేళనము కాఁగలుగుచున్నారము. కొంచెముకొంచెముగా సమస్త విరోధములును ఖండింపఁబడుచున్నవి. మనుజులతోడిమేళనమునందును సంసారకర్మలయందును బరమాత్మయొక్క ప్రకాశము ప్రతిదినము నవ్యాహతమై ప్రకాశించుచున్నది. 'అహం' అనే డు నేనుచుచ్చేద్యావరణము నన్నందఱితోడ విభక్తముచేసి యుంచెనో యది మెల్లమెల్లఁగా క్షీణించిపోవుచున్నది. అది క్రమక్రమముగా స్వచ్ఛమై దానిలోపలనుండి నిఖిలేశునివెలుఁగు క్రమక్రమముగా స్ఫుటతరమై కాన్పింపఁదొడఁగుచున్నది. నేను నాద్వారా దేనినైనను నాచ్చన్నముగఁ గాని వికృతముగఁ గాని చేయనేరను. నావలన నితరులకును నితరులవలన నాకును నాటంకములు ప్రత్యహమును దొలఁగిపోవుచున్నయవి.

ఒ క మ ం త్ర ము 27.

మానవున కన్నిటికంటె భయంకరమైనది యసంఖ్యము. ఈయసంఖ్యముతో మానవుఁ డొంటరిగాఁ బోరాడలేకున్నాఁడు. అతఁ డెన్నియో స్థలములందుఁ గృతాంజలిబద్ధుఁడై నిలచియు

న్నాడు. అతడు బలి కెన్నియో పూజార్థ్యములను పశువులను సంగ్రహించుచున్నాడు. అందుచే మానవుఁ డసంఖ్యముయొక్క భయముచే వ్యాకులపడి యెందఱినో మాంత్రికులను బిలచుచు న్నాడు.

ముక్కలుముక్కలై కాన్పించుచున్నవాని నన్నిటిని వశ మొనర్చికొనియు సమస్తమును దాటియు నున్నది సత్య మని సాధకుఁ డొకదినమున గ్రహించెను. అనఁగా మనము చూచు చున్నదానిని సంభవముగాఁ జేసియున్న దొక యదృశ్యపదార్థము.

ఏమి ? దాని నెందుకు చూచుట లేదు ? ఏలయనఁగా నది దేనితోడను స్వతంత్ర మై కాన్పించునది కాదు. సమస్తస్వతంత్ర మును దనయందు ధరించి చుది యొక్కటి యై యున్నది. అది యనేకమునఁ దొకటి యైనయెడల దానిని నానావస్తువులప్రాంత ము దెచ్చటనో యొకచోటఁ జూచువారము. కాని అది యొకటే యగుటచే దాని ననేకమునకు నంశముగాఁ జేసి విశేషముగాఁ జూచుటకు వీలు లే కున్నది.

ఇంత గొప్పయావిష్కారమును మానవుఁ డెన్నఁడును జేసి యుండలేదు. ఇది యొకవిశేషసామగ్రికిఁ జెందిన యావిష్కారము గాదు. ఇది మంత్రమునకుఁ జెందినయావిష్కారము. మంత్రముయొక్క యావిష్కార మెట్టిది ? విజ్ఞానమునం దభివ్యక్తివాదమువంటిది. జగత్తునం దేవస్తువును నొక్కసారిగా సంపూర్ణ మై యారంభము కా లే దనియు, సమస్తమును గ్రమముగా వికసించిన దనియు, దానియందుఁ జెప్పఁబడి యున్నది. ఈ వైజ్ఞానిక

మంత్రమును మానవుఁడు సాధన జేసినకొలఁది మననము జేసిన కొలఁది సత్యముయొక్క విశ్వాసోపలబ్ధి నానాదిక్కులనుండి యభివృద్ధి చెందుచుండును.

మానవుఁడు తెలిసికొనినంతనే దానిప్రయోజన మంతమొందు విషయము లనేకములు గలవు. అసంతర మావిషయము లాతని మనస్సున కెట్టియాహారమును సమరూర్పణాలవు. రాత్రి గతిం చిన నుదయ మేతెంచు ననువిషయము పలుమా ర్థాలోచించుటచే నెట్టిలాభమును లేదు. కాని మానవునియొక్క యమృతవాణి యెద్దియో యదియే యాతనికి మంత్రము. వాని నుపయోగించిన కొలఁది వానిప్రయోజన మింకను బెరుఁగుచుండును. మానవునకొక కట్టియొక యమృతమంత్రము సౌకళ్యభసమయమున నుచ్చరింపఁ బడి యుండెను. అది “సత్యం జ్ఞాన మనంతం బ్రహ్మ.”

కాని మానవు లీసత్యము నెచ్చట ననుభవింపఁగలిగిరి? ఎచ్చట నేదియు స్థిరముగా నుండుట లేదు. చూచుచుండఁగనే యొకటి యింకొక పై పోవుచున్నది. నేఁ డున్నబీజము రేఁపం కుర మగును. అంకురమునుండి వృక్షము వృక్షమునుండి యరణ్యము నగుచున్నది. మరల సమస్తారణ్యము పిల్లవానిచేఁ బలకపై వ్రాయఁబడిన పిచ్చిగీతలవలె భూమిపైనుండి తుడిచివేయఁ బడుచున్నవి. పర్వతములను మనము ధృవమైన వని చెప్పుచుండుము. కాని యవియు నాట్యశాలయందుఁ దెరవంటివి. ఒక్కొక్కయంకము జరిగినవెనుక దానిని దెరచాటున నున్నయేమానవుఁడో యెచ్చటికిఁ ద్రిప్పివేయుచుండునో గాన్పింపవు. చంద్ర

సూర్యతారకలు కూడ నాలోకబుద్బుదములవలె సంధకారసముద్రముపైఁ బొంగి పొంగి మరల విలీనమై పోవును. అందుచేతనే సమస్తమును సంసార మనియు, సంసారము స్వప్న మనియు, మాయ యనియు నందుము. అట్లైన సత్య మింకెచ్చటఁ గలదు?

సత్యముయొక్క ప్రకాశ మిటులనే యీచిరచంచలతయందుఁ గలదు. సృత్యముయొక్క యేభంగిమమును స్థిరముగా నుండక నానావిధములుగా విభజింపఁబడుచుండును. అయినను జూచుచున్నవాఁ డానందించుచు నేను సృత్యమును జూచుచున్నా నని నుడువును. సృత్యముయొక్క సమస్తభంగిమములు లయతాళములతో బంధింపఁబడి యొకనిరవచ్చిన్న సత్యమును బ్రకటించుచున్నవి. మనము సృత్యముయొక్క నానాభంగిమములనే ముఖ్యముగాఁ జూచుట లేదు. మనము దానిసత్యమును జూచినతోడనే యానందముఁ బొందుచున్నాము. విరిగిపోయినబండి మార్గముప్రక్క నచలముగాఁ బడియుండుట తనజడత్వగుణమువలననే యయియున్నది. కాని నడచుచున్న బండియొక్క సారథి, వాహనము, దానియంగ ప్రత్యంగములును, అది నడచుమార్గము మొదలగు నన్నిటియందును ఒక నియతప్రవృత్త మగుసామంజస్య ముండవలయును. అప్పుడే యది నడచును. అనఁగా దాని దేశకాలగతసమస్తాంశప్రత్యంశముల నాక్రమించుకొని వానిని యుక్తముచేసి వాని నతిక్రమించి సత్య ముండనియెడల నాబండి నడువఁజాలదు.

ఏవ్యక్తి విశ్వసంసారమునం దీకేవలము మార్పు చెందుచున్నవైపునకే తనదృష్టి నుంచునో యామానవుఁడు సమస్తము

స్వప్న మనియో లేక సమస్తము వినాశముయొక్క యతిభీషణ మగుప్రతిరూప మనియో నుడువుచుండును. ఆతఁడు విశ్వమును ద్యజించుటకు నాతురతఁ జెందుచుండును. లేక భయంకర మగు విశ్వదేవతను దారుణోపచారములచే సంతసింపజేయుట కేర్పాటులు చేయించుచుండును.

కాని యేమానవుఁడు సమస్త తరంగములయం దున్న భారను సమస్త భంగిమములయం దున్న నృత్యమును సకల స్వరములయం దున్న సంగీతమును జూచుచు వినుచు నుండునో యాతఁడే యానందముతో “సత్యం” అని యనఁగలుగుచున్నాఁడు. గొప్ప వర్తకము జరుగునప్పు డది సత్య మని యాతఁడు గ్రహించును. మిథ్య యైనపుడే యాతఁడు దరిద్రుఁ డయి యచలుఁ డగు నని యాతఁ డెఱుఁగును. మహాజనులమూలధనమును గుఱించి సత్యపరిచయము పొందవలె నన్న నది వినియోగపడుచున్నప్పుడే యది సాధ్య మగును. సంసారమునం దంతయుఁ జరుగుచున్నది గనుకనే యంతయు మిథ్య యనునీవిషయము సంపూర్ణముగ విరుద్ధమైనది. నిజమునకు సత్య మగుటచేతనే సమస్తమును జరుగుచున్నది. అందుచే సత్త తనను స్థిరముగా నుంచఁజాలకున్న దనియు నది తనకూలముల నుల్లంఘించి యనంతవికాసమార్గమున నగ్రసర మగుచున్నటుల మనము నలువైపులఁ గాంచుచున్నారము. సమస్తమును స్వీకరించి సమస్తము నుల్లంఘించి యీసత్య పదార్థమును మానవుఁ డెటుల గ్రహింపఁగలిగెనో యిది తర్కము వలన గ్రహింప నగునది గాదు. దీనిని మనప్రాణములయందే

మనము సంపూర్ణముగా నిస్సంశయముగాఁ జూచితిమి. సత్యము యొక్క రహస్య మన్నిటికంటె స్పష్టముగాఁ దరులతలయందును బళుపక్షలయందును ధ్రువమై యున్నది. సత్యము ప్రాణస్వరూప మనువిషయము నీజగత్తునందు రోమాంచరూపము దాల్చినగడ్డి పోఁచయొక్క ప్రతిపత్తమునందును లిఖింపఁబడి ప్రకాశిత మయినది. నిఖిలమునం ్కవిరాట మగుప్రాణ ముండనియెడల నీజగత్తునం దంతటను జరుగుచున్న దాఁగుడుమూతాటయం దది యొక్కతృణమునం దైనను ధృతమై యుండునది గాదు.

ఈతృణమునందు మన మేమి చూచుచున్నారము ? గానమునం దెట్టితాళమును జూచితిమో యట్లు జూచుచున్నాము. బృహదాంగముయొక్క దృపదగానము జరుగుచున్నది. నాల్గవతాళము విశంభిత మగుటచే దానికి ఛీరమందగతి యేర్పడును. ఏగాయకుని మనస్సునందు సమస్త గానముయొక్క రూపము విరాజిల్లుచున్నదో యపుడపు డాతఁడు లీలాచ్ఛలమున నొక్కొక్క చిన్నచిన్నతాళములయందు నాసమగ్రరూపమును క్షణములోఁ జూపించును. భూమిక్రింద నీటిధార రహస్యముగా దాఁగియుండును. రంధ్రము గాన్పించునపు డాప్రవాహము పొంగి పొరలి తనను బ్రకటించుకొనును. అట్లే యుద్భిదములయందును బళుపక్షలయందు నున్న ప్రాణముయొక్క చంచలలీలలు ప్రవాహమువలెఁ బ్రవహించుచు నల్పపరిసరమునందు నిఖిలసత్యముయొక్క ప్రాణమయరూపమును బ్రకటితము చేయును.

ఈప్రాణతత్త్వ మెట్టి దని యెవరేని మనల నడిగినచో నేసంజ్ఞవలనను దానిని మనము నిరూపించి స్పష్టముగాఁ దెలియఁ జేయుశక్తి మనకు లేదు. రోమునందు మన మన్నిటికంటె దేనిని సహజముగా గ్రహించుచున్నామో దానిని దెలియఁజేయుటయే మిక్కిలి కఠిన మైనది. ప్రాణమును గ్రహించుటకు మనకు బుద్ధి యుండవలసినపని లేదు. అందుచే దానిని దెలియఁజేయుటకు మిక్కిలి యాపదరోఁ బడవలసినవచ్చును. మనప్రాణమునందు మనము రెండు విరోధముల సనాయాసముగా నేకము చేసి చూడఁ గలము. ఒకవైపున మనప్రాణ మెల్లప్పుడు పంచలమై యున్న టులఁ గాంతుము. మఱియొక వైపున సమస్తచాంచల్యమును నుల్లంఘించి యతీతము నతిక్రమించి వర్తమానమును వెనుకఁ బడవేసి ప్రాణము విస్తీర్ణమై నిలచి యున్నది. నిజముగ నానిలచియుండు వైపునకే దృష్టి నుంచి మనము బ్రతికి యున్నామని చెప్పుచుండుము. ఒక్కకాలమునందే యుండుట యుండకపోవుట నిత్యచాంచల్యము నిత్యస్థిరత్వమునందు న్యాయశాస్త్రమున కెట్టివిరోధ మున్నను అది న్యాయశాస్త్రమునందే యున్నది; మనప్రాణమునందు లేదు.

మనము బ్రతికి యుండఁ గోరినప్పుడు దీనినే గోరుదుము. మనము మనస్థితికేఁ జాంచల్యమునందు ముక్తి నిచ్చి ముందునకు నడువఁ గోరుదుము. మనలను సహజమువలె రాయిగా స్థిరముగాఁ జేసి యుండినయెడల నది మనకు శాప మని తలంతుము. మన ప్రాణముహూర్తములను జికిముకిరాయి స్ఫులింగములవలె నెవ

రేని వర్షించుచున్నపుడు మన మాప్రాణము సమగ్రముగా బొందక పోవుదుమేని దానిని మనము పొందినే లేము.

ఈవిధముగాఁ బ్రాణమయసత్యముయొక్క యనిర్వచనీయమును సునిశ్చితమును నగుపరిచయమును మనయందనాయాసముగాఁ బొందితిమి. అది తనను దాను దాటిపోవుచుండును. అది అసీముని సీమాయందాకారబద్ధునిఁ జేయుచు సీమకు నసీముని యందు ముక్తి నిచ్చుచుఁ బ్రవహించుచుండును. దీనివలననే నిఖిలసత్యమును నిఖిలమునకుఁ బ్రాణరూపముగా మనము గ్రహించుచున్నాము. ఈసత్య మందఱియందఱి నతిక్రమించి యుండుటచేత విశ్వసంసారము నడచుట సత్యమై యున్న దని మనము గ్రహింపఁ గల్గుచున్నాము. అందుచేతనే జగత్తునందు స్థిరత్వమే వినాశ మగుచున్నది. ఏల యనఁగా స్థిరత్వము సీమయందు ఆటంకము కలదిగాఁ జేయఁబడుచున్నది. అందుచేతనే “యదిదం కించ జగత్ సర్వం ప్రాణ ఏజతి నిఃసృతం” ఇది యంతయుఁ బ్రాణమునుండియే నిసృతమై ప్రాణమునందే కంపించుచున్నదని చెప్పఁబడినది.

అట్లైన నంతయుఁ బ్రాణమేనా ? అప్రాణ మెచ్చటను లేదా ? అప్రాణ మున్నది. ఏల యనఁగా ద్వంద్వములేకున్న సృష్టికానేరదు. కాని యాయప్రాణమువలన సృష్టిపరిచయమును బొంద లేము. ప్రాణమే ముఖ్యమైనది; అప్రాణమే గౌణమైనది.

మనము నడచునమయములో నడుగులు వేయునప్పుడు ప్రతియడుగునకు నాటంకము గల్గుచుండును. కాని నడచుపరిచయ

మాయాటంకమువలనఁ గాక, యాయాటంకమును దాటిపోవుట యందే యున్నది. నిఖిలసత్యమునకును నొకవైపున నాటంకమును, మఱొకవైపున నాటంకవిమోచనమును గలవు. ఆయాటంక విమోచనమునందే దానిపరిచయము. దానియందే యాప్రాణస్వరూపము. దానియందే యది యన్నిటి నేకము చేయుచున్నది; నడుపుచున్నది.

మన మీవిషయము సరిగ్ గ్రహించినదినము మనకు భయదినము కాదు. భిక్షదినము కాదు. ఆదిన మేదో యొక నియమహీన దేవతనదృష్టోపాయములచే వశముచేసికొనుదినము కాదు. ఆదినము విశ్వసత్యమును నాసత్య మని యానందించు దినము.

ఆదినము పూజాదినము. కాని సత్యముయొక్కపూజ, మాటలపూజ కాదు. మాటలచే మఱపించి సత్యము నొద్ద వరములను బొంది వీలులేదు. సత్యము ప్రాణమయ మైనది. అందుచేఁ బ్రాణమునందే సత్యముయొక్క పూజ యున్నది. మానవుఁడు సత్యముయొక్క వరము పొందుచున్నటులను ఆతని దైన్యము దూర మగుచున్నటులను మనము ప్రత్యక్షముగాఁ జూచితిమి. ఎచ్చటఁ జూచితిమి ? మానవునిచిత్త మెచ్చట నచలము కాదో యాతనివనవోద్యోగము లెచటఁ గలవో, ఎచట సమక్షమునకే మానవునిగతియో, అతీతమునం దెచ్చట నాతఁడు తనను సఖిభవ ర్యంతము బధించుకొని స్థిరముగాఁ గూర్చుండి యుండలేదో, ఎచట తా నగ్రసరుఁ డగుమార్గమును నలువైపుల నున్ముముక్తముగా నుంచుటకు నెల్లప్పుడును సచేతనుఁడో, అచటఁ గాంచితిమి. ఇంట

చెఱకు పూర్ణతేజముతో వెలుగునప్పు డది పొగవలననో బూడిద
వలననో కప్పఁబడును. అటులనే యేజాతి తనప్రాణమును నడువ
నీయక కేవలము బంధింపఁగోరెనో దానిసత్యము సకలదిక్కుల
నుండి స్థాన మై దానిని నిర్జీవముగఁ జేయునటులఁ గాంచనగును.
ఏల యనఁగా సత్యముయొక్క ధర్మము జడధర్మము కాదు. ప్రాణ
ధర్మము; చలనమువలననే దానిప్రకాశము.

మానవుఁడు తనయంతర్గతవేగవంత మగుప్రాణానంద
ముచే నక్లాంతసంధానమార్గమును సత్యముయొక్క పూజను గావిం
చునపుడు విశ్వసృష్టితో నాతనిసృష్టిగూడ నల్పవైపుల విచిత్రరూ
పము దాల్చును. అపు డాతనిరథము పర్వతములను దాటిపోవును.
ఆతనితరణి సముద్రము నతిక్రమించి పోవును. ఆతని కపు డెచ్చ
టను నిషేధ ముండదు. అపు డాతఁడు నూతనసంకటములలోఁ
బడి యాఘాతములను బొందుచుండును. కాని రాళ్లదెబ్బలు తిను
టచే ఝురీకలగాన మెటుల నెక్కువ యగుచుండునో యటులనే
యాఘాతములచే వేగవంత మగుప్రాణమునందు నూతనభాష
సృజింపఁబడుచుండును. స్థిరముగ నుండుటయే సత్యమును నేవిం
చుట యనియు, చలనమే సనాతనసత్యమునకు విరుద్ధమగునప
రాధ మనియుఁ దలంచువారల నచలత్వముక్రింద వ్యాధిదారిద్ర్యావ
మానావ్యవస్థలు కేవలము రాశీకృత మగుచుండును. తమసమాజము,
వారికి నిషేధముల కంటకవనముగను, దూరలోకాలయము, వారికి
దుర్గమ మయినదిగ నుండును. తమచుగ్గతికై వార లితరుల నప
రాధులనుగాఁ జేయఁ జూతురు, ఏత్రాళ్లచేఁ దాము సత్యమును బం

ధించి యుంచఁగోరుదురో యాత్రాశక్యచేఁ దమనే బంధించుకొని నిరీవు లయి పడియుందురు.

మానవునిబుద్ధిశక్తి యెట్టిదో తెలిసికొనఁ గోరుదునేని దాని నెచ్చట వెదుకవలెను ? మానవుని గణనాశక్తి చిరకాల మయిదు సంఖ్యను దాఁటిపోనట్టిస్థానమునందా ? మానవునిధర్మ మెద్దియో తెలిసికొనఁ గోరుదునేని దానిని పొందుట కెచటకీఁ బోవలయును? ఆతఁ డెచట భూతప్రేతములఁ బూజ చేయునో, కాష్టలోష్టములకు బలి యిచ్చునో యచటికా పోవలసినది ? కాదు, అచటికిఁ గాదు. ఏలయనఁగా మానవుఁ డెచట బంధింపఁబడి యున్నాఁడు. అచట నాతనివిశ్వాసమునందును నాయాచరణమునందును సమ్మతినగతి లేదు. చలనమువలననే మానవుఁడు తనను దెలిసికొనును. ఏల యనఁగాఁ జలనమే సర్వముయొక్క ధర్మము. మానవుఁ డెచట చలనాభిముఖుఁ డయి యుండునో యచటనే యాతనిని మనము స్పష్టముగాఁ జూడఁగలము. ఏలయనఁగా మానవుఁ డెచట తనను గొప్పవానినిగాఁ జూపించును. ఆతఁడు నేఁటికిని చేరనిస్థానమును గూడ తనగతివేగమువలన నిర్దేశించును. ఆతనియంతర్గత మగు సత్యం ఆతనికిఁ జలనమువలననే యది యన్నిటికంటె నెక్కువ గొప్ప దని తెలియఁజేయుచున్నది.

సత్యముతోకూడ నీజ్ఞాన మంటియుండుటచేతనే మంత్రము నందు సత్యం జ్ఞానం అని యున్నది. అనఁగా సత్యము దేని బాహ్యవికాసమో జ్ఞానము దాని అంతరప్రకాశము. మనకుఁ గలుగు చున్న వికాసము అగుటయొక్క వికాసము గాక తెలిసికొనువికా

సమై యున్నది. అయి యుండుటవలనను జలనమువలనను మన
లను మనము తెలిసికొనఁగలము.

ఏసత్యము కేవలము తయారగుచున్నదో ఆతయారగుట
తనను తెలిసికొనుటయు లేదు; ఇతరుల కెవ్వరికిఁ దెలుపుటయు
లేదు.

అది యున్న దనియే చెప్పటకు వీలు లేదు. నాయందు
జ్ఞానాలోక మెట్లు చలించునో యటులనే సమస్తమును నాయందు
సార్థక మగుచున్నది. ఈసార్థకతను బృహత్తరముగా విశ్వము
నందు లే దనియు ఖండభావముతో నాయం దున్నదినియు మాన
వుఁడు తలఁపకపోవుటచేతనే సత్యం జ్ఞానం—సత్యము సర్వత్ర జ్ఞాన
ము సర్వత్ర యున్న దని నుడువుచున్నాఁడు. సత్యము కేవలము
జ్ఞానమునకు ఫల మొసఁగుచున్నది. జ్ఞానము కేవలము సత్య
మును సార్థకము చేయుచున్నది. దీని కింక నంతము లేదు. ఇది
యిటుల జరుగకున్నయెడల నంధసృష్టి కెట్టియర్థమును లేదు.

ఉపనిషత్తులలో బ్రహ్మనుగుఱించి “స్వాభావికీ జ్ఞానబల
క్రియా చ” అనఁగా నాయన జ్ఞాన బల క్రియలు సహజము నై
నవి. ఆయనబలము క్రియ ఇదియే సమస్తము. ఇదే జగత్తు. నలు
వైపుల మనము బలము పని చేయుచున్నటులఁ గాంచుచున్నాము.
ఈపని సహజ మైనది. అనఁగాఁ దనబలమువలననే తనయాపని
నెఱవేఱుచున్నది. ఈస్వాభావికబలక్రియ లెట్టివస్తువులో వానిని
మనము మనప్రాణమునందు స్పష్టముగా గ్రహింపఁగలము. ఈబ
లము క్రియ బాహ్యసత్యములు, దానితోకూడ నొకయంతరప్ర

కాశ మున్నది. అది జ్ఞానము. చునము బుద్ధివలన గ్రహించుప్ర
యత్నమునందు రెంటిని స్వతంత్రము చేసి చూచుచున్నాము. కాని
విరాట్స్వరూపునియం దిది సంపూర్ణముగా నేకమై యున్నది.
సర్వత్ర జ్ఞానచలనమువలననే జ్ఞానముక్తియ జరుగుచున్నది. బల
క్రియలప్రకాశమువలననే జ్ఞానము తన నుపలబ్ధి జేసికొనుచు
న్నది. “స్వాభావికీ జ్ఞానబలక్రియా చ”—మానవుఁడు తనయందు
స్వాభావికజ్ఞాన ప్రాణము లనియెడు నుభయులయోగమును నధిక
ముగా ననుభవింపనియెడల నాతఁ డిట్టిమాటయే చెప్పఁజాలఁడు.

ప్రదీపమునకుఁ జివర నున్నక్షుద్రశిఖ యెట్లు విశ్వవ్యాప్త
మగునుత్తాపముయొక్క యంగమో యటులనే నాప్రాణము విశ్వ
ప్రాణముయొక్క అంగము. నేను దెలిసికొనునదియు విచ్చిన్న
మగువిషయము గాదు.

మానవుఁడు విశ్వమునం దొకమూలఁ గూర్చుండి యుక్తియ
నెడుత్రాసుచే సూర్యునిఁ దూచుచున్నాఁడు. ఆజ్ఞానబలమువలననే
విశ్వరహస్యము ప్రకాశించుచున్న దని నుడువుచున్నాఁడు. కాని
యీజ్ఞాన మాతనిజ్ఞానమే యయినయెడల నిది జ్ఞానమే కాదు.
విరాట్స్వరూపునిజ్ఞానయోగమువలననే యాతఁ డంతయుఁ దెలిసి
కొనఁగలగుచున్నాఁడు. మానవుఁ డహంకారముతో నాశక్తివలననే
నేను యంత్రనిర్మిత మగుబండిని నడిపి దూరత్వమును దొలఁగిం
చుచున్నా నని నుడువును. కాని యాతనియీశక్తి విశ్వశక్తితో
నేకము గానియెడల నాతఁ డొకయడ్కుగైనను నడువఁజాలఁడు.

అందుచే మానవుఁ డేదినమున సత్యం అని నుడువఁ గలి

గెనో యాదినమందే యొక్కప్రాణమయశక్తినే తనయందును దనబాహ్యమునం దంతటను జూడఁగలిగెను. ఏదినమున జ్ఞానం యని నుడువెనో యాదినమున నాతఁడు గ్రహించుచున్న దంత యు ముందు గ్రహించున దంతయు నొకబృహత్తర మగుజ్ఞాన మునందు జాగ్రతమై యున్నయటుల నాతఁడు గ్రహించెను. అందుచేతనే యాతనిశక్తియొక్కయు జ్ఞానముయొక్కయు క్షేత్ర ముల విశాల మైన వనియు, నవి యెచ్చటను నిలిచిపోవ వనియు నాతనికి విపుల మగునాశ జనించినది. అపు డాతఁడు తనయందే యసీమునిమార్గమును బొందినాఁడు. ఇపు డాతఁడు యాగయజ్ఞ ముల మంత్రములఘోరోహిత్యమునకు శరణు బొరవలసిన పని లేదు.

మానవుఁడు తనసత్త్వానుభవమువలన సత్యమును సర్వత్ర చూచినాఁడు. తనజ్ఞానాలోకములో జ్ఞానమును సర్వత్ర గ్రహించు చున్నాఁడు. అటులనే తనయానందమునందు మానవుఁ డేయనం తునిపరిచయమును బొందెనో దానివలననే అనంతం బ్రహ్మ యని నుడువఁగలిగెను.

ఆపరిచయ మెచ్చటఁ గలదు ? ఏదేని యొకబృహత్తర మగుప్రేమయు బృహత్తర మగుభావానందము మనయందు మే లొక్కునునపుడు మనకృపణత్వ మంతరించిపోవును.

అపుడు మనము వ్యక్తుల మై పూర్ణుల మై పోవుదుము. మృత్యు ద్వారమున నమృతస్వాదమును బొందుదుము. అందుచే మానవుని ప్రధానైశ్వర్యపరిచయము వైరాగ్యమునందును నానక్తి

యందును కాదు. మనసమస్త నిత్యకీర్తివై రాగ్యముల పునాదిపై స్థాపింపఁబడి యున్నది. అందులచే మానవుఁడు భూమైవ సుఖం భూమాయే నాసుఖ మని సుడివెను. భూమాత్వేవ విజిజ్ఞాసితవ్యః, భూమాను నేను దెలిసికొనవలయును. నార్చే సుఖ మస్తి అల్ప మునందు నాకు సుఖము లేదు.

ఈభూమాను దల్లి తనసంతానమునందు గాంచినపుడు తన కీఠ నాత్మసుఖలాలసత్వముండదు. ఈభూమాను మానవుఁడు స్వదే శమునందుఁ జూచునపుడు తన కీఠ నాత్మప్రాణమమత్వ ముండదు. ఏసమాజనీతియందు మానవుని నవజ్ఞపరుచుట ధర్మ మని నేర్చుదురో యాసమాజమునం దుండి మానవుఁడు తనయనంతునిఁ బొందఁడు. అందుచేతనే యాసమాజమునందుఁ గేవలము శాసన ముల పీడనమే గాని త్యాగముయొక్క యానందము లేదు. మానవుని మనము ఊద్రునిగాఁ జేసి గ్రహించినపుడు మానవుఁ డనియే తలంపము. మానవునిగుఱించి మనజ్ఞానము కృత్రిమసంస్కారముల ధూళిజాలముచే నావృతమై యున్నచోటనే మానవునియం దున్న భూమాస్వరూపుఁడు మనయొద్ద నాచ్చన్నుఁడై యుండును. అచటఁ గృపణుఁ డగుమానవుఁడు తనను ఊద్రుఁడ ననియు నసమృద్ధుఁడ ననియుఁ జెప్పుకొనుటకు సిగ్గుపడఁడు. సత్యము నొప్పుకొనును గాని కార్యమునఁ బరిణమింపఁ జేయఁజాలఁడు. అచ్చట మంగళా నుష్ఠానములుకూడ బాహ్యచారగతములై పోవును. కాని మానవునియందు భూమా యుండుటచేతనే భూమాత్వేవ విజిజ్ఞాసితవ్యః భూమా నెఱుఁగనిది సత్కమును గ్రహింపఁజాలము.

ఎపుడు సమాజమునం దాగ్రహణశక్తి నల్పవైపులనుండి మేల్కొనునో యపుడు మానవుడు, ఆనందరూప మమృతం; తన యానందరూపమును నమృతరూపమును సర్వత్ర సృష్టించుకొను చుండును. ప్రదీపముయొక్క శిఖవలె నాత్మదానమువలననే మానవునియాత్మోపలబ్ధి కలదు. ఈవిషయమును దనయందు నానారూపములకుఁ బ్రత్యక్షముగాఁ జూచి మానవుడు, ఆనంతస్వరూపుని “ఆత్మదా” ఆయన తనను దానముచేసెను అని చెప్పెను.

ఆదానమునందే యాతనిపరిచయము. ఈసారి మనము సత్యం జ్ఞానమనంతం బ్రహ్మ యనుమంత్రము నంతయు నొకసారి చూచెదము. అసంతబ్రహ్మయొక్క సీమారూపమే సత్యము. విశ్వబ్రహ్మాండమందు సత్యనియమముయొక్క సీమాద్వారముననే యనంతుడు తనను ఉత్సర్గముచేసికొనుచున్నాడు. సత్యము సీమానుబద్ధమై యున్నపుఁ దాయసీముని నెట్లు ప్రకాశింపజేయఁగలదు? దానికి జవాబిది—మనము దేనిని సీమా యనుచున్నామో యది యెచ్చటను లేదు. అది యొంటరిగా నెచ్చటను లేదు. అందుచే సీమ కేవల మసీమయందు మిళిత మగుచున్నది. మనము దేని నసీమ యనుచున్నామో యాయసీమయు నొంటరిగా నెచ్చటను లేదు. అందుచే సీమయు నసీమునే ప్రకాశింపజేయుచున్నది.

సీమాయందు సత్యము నిశ్చలముగా లేదు. బ్రహ్మ, సీమా సీమాహీనత నీరెంటికి నతీతుడు. ఆయనయందు రూపము నరూపమునను యను నీరెండును మిళితమై యున్నవి.

ఆయనను ‘బలదా’ యని చెప్పఁబడెను. ఆయనబలము

ఆయనశక్తి విశ్వసర్వములుగాఁ బ్రకాశించుచున్నవి— మరల
 ఆత్మదా—ఆసర్వముతో నాశక్తితోఁ దనకు విచ్చేదము కలుగ
 లేదు. ఆశక్తియోగముననే యాయన తనను దానము చేసికొను
 చున్నాఁడు. ఈవిధముగా ససీమాసీముల యరూపసరూపములకు
 సపరూపమిహము ఘటిల్లినది. సత్యం అనంతం అనిర్వచనీయ
 రూపమున నొంచులులతో నేకరాలమునఁ బ్రకాశించుచున్నవి. అం
 దుచే ససీమునియానందము ససీమునియభిముఖమునందును ససీ
 మునియానంద మసీమునియభిముఖమున నున్నవి. అందుచే
 భక్తుని భగవానుని యానందమిశనమునందు మనము ససీమా
 సీముల యీవిశ్వవ్యాప్త మగు ప్రేమలీలల చిర రహస్యమును
 జ్ఞాద్రమునందుఁ గొంచుచున్నాము. ఈరహస్యము రవిచంద్రతారల
 తెరచాటున నిర్వచాలము జరుగుచున్నది. ఈరహస్యమును వక్ష
 మునం దిడుకొని విశ్వచరాచరము రసవైచిత్ర్యములతో విచిత్రమై
 యున్నది. సత్యముతో ననంతని యీనిత్యయోగము లోకస్థితి
 యొక్క శాంతియందును సమాజస్థితియొక్క మంగళమునందును
 ణివాత్మపరమాత్మల యేకాత్మమేళనమునందును శాంతం శివ మ
 ద్వైత మనురూపములఁ బ్రకాశమానమై యున్నది. ఈశాంతి జడ
 త్వముయొక్క నిశ్చలశాంతి కాదు. సమస్తచాంచల్యముయొక్క
 మర్మనిహితశాంతి. ఈమంగళము ద్వంద్వవిహీన మగునిర్జీవమంగ
 ళము కాదు. సమస్తద్వంద్వమంభనముల సంక్షోభజాత మగుమంగ
 ళము. ఈయద్వైతమేకాకారత్వముయొక్క అద్వైతముగాక, సమ
 స్తవిరోధవిచ్చేదముల సమాధానకారి యగునద్వైతము. ఏల య

నఁగా నాయన “బలదా ఆత్మదా” సత్యక్షేత్రమున శక్తిద్వారముననే యాయన కేవలము తనను దానము చేసికొనుచున్నాఁడు.

సత్యం జ్ఞాన మనంత్రం బ్రహ్మ—ఈమంత్రము కేవలము ధ్యానవిషయము కాదు. దీనినిఁ బ్రతిదినసాధనయందు డీవితమున స్వీకరింపవలయును.

ఆసాధన యెట్టిది ? మనఙీవితమునందు సత్యమునకును అనంతమగును సంఘటిల్లిన యంతరాయమును మనజ్ఞానమునకు వికారము గలిగించుచున్న యంతరాయమును దూరము చేయునట్టిది.

ఈయంతరాయమును గలిగించినది మనఅహం. ఈఅహం తనరాగద్వేషముల కశ్మేములతో, కౌఱుతాలతో మనఙీవితమును దిన నుఖదుఃఖముల సంకీర్ణమార్గమునందు నడుపఁగోరును. అప్పుడు మనకర్మములో శాంతిని బొందము. మనసంబంధమునందు శివుని యభావము గలుగును, మఱియు నాత్మయం దద్వైతానంద ముండదు. ఏల యనఁగా, సత్యం జ్ఞాన మనంత్రం; అనంతమితో యోగమువలననే సత్యము జ్ఞానమయ మగును. అప్పుడే మనజ్ఞానబల క్రియలు స్వాభావికము లగును. ఎవరిఙీవితములు వేగమున నడచుచుఁ గేవలము తమనే కేంద్రముఁ గావించి ప్రదక్షిణముఁ గావించుచుండునో వారలయాచలనము నాబలక్రియ గానుగయెట్లుల యొక్క చలనము వంటిది, అది స్వాభావిక మయినది గాదు, జ్ఞానమయ మయినది గాదు.

మఱుల నెవరిఙీవితములు సత్యమునుండి విచ్చిన్న మయి యనంతమికర్మహీనసన్నానమునం దుపలబ్ధిఁ జేయుటకును, భావ

రసోన్మత్తతయం దనుభవించుటకును గోరుదురో, వారలయీధ్యాన
యుక్త లేక రసయుక్త సాధనలు వంఢ్యములు, వారలప్రియత్నము
లు శూన్యత్వమును దోహదమొనర్చుటయో లేక తమకల్పనలను సఫ
లముగావించుటయో జరుగించుచును. ఎవరిజీవితములు సత్యముయొ
క్క చిరవికాసమార్గమున నడచుట లేదో కేవలము శూన్యత్వమును
లేక రసభోగవిహ్వల మగుతనమనస్సును పలుమార్లు బ్రదక్షిణము కా
వించుచుండునో అట్టివారల యాయంభసాధన జడత్వమో లేక ప్రమ
త్తతయో యై యుండును.

సత్యం జ్ఞాన మనంతం బ్రహ్మ యనుమంత్రమును స్వీకరింతు
మేని మనమస్సును బ్రవృత్తులచాంచల్యమునుండియు నహంకారౌ
ద్ధత్యమునుండియు నిర్ముక్తము చేయుట కెక్కువ ప్రయత్నముఁ
జేయవలయును—అట్లుగానిచో మనకర్మముల కలుషత్వము, జ్ఞాన
వికారము తగ్గ నేరవు. మన నేయహం నేడు తల యెత్తి మన
సత్యమునకు ననంతమకు నంతరాయమును గలిగించి యజ్ఞానము
యొక్క ఛాయను పఱచి యున్నచో యది ప్రేమయందు వినమ్ర
మయి తనశిరమును సతము చేయఁగలిగినపుడు మనజీవితములం
దాయహమే ససీమాసీముల మిశనమునకు నేతు పగును—అప్పుడు
మనజీవితములలో సత్యం జ్ఞాన మనంతం బ్రహ్మ తననమ్రతపైఁ
బ్రతిస్థిత మయి యుండును. సుఖదుఃఖములచాంచల్యము మనల
నభిధాతులనుగాఁ జేయునపుడు సత్యం జ్ఞానమనంతం బ్రహ్మ యను
సీశాంతిమంత్రమునే స్మరించుకొనవలెను. మానావమానముల తరం
గదోలికలు మనలను జీర్ణులను గావించునపుడు సత్యం జ్ఞాన మన

న్తం బ్రహ్మ యను మంగళమంత్రమునే స్మరించుకొనవలయును. కల్యాణాహ్వానమున దుర్గమమార్గమునందుఁ బ్రవృత్తుల మగునపుడు సత్యం జ్ఞానమనన్తం బ్రహ్మ యను నీయథయమంత్రమునే స్మరించుకొనవలయును. అంతరాయములు ప్రబలమై మార్గము నాటంక పఱచునపుడు సత్యం జ్ఞాన మనన్తం బ్రహ్మ యనునీశక్తిమంత్రమునే స్మరించుకొనవలయును. మృత్యువు వచ్చి ప్రియుల విచ్ఛేద ఛాయచే మనజీవనయాత్రామార్గము సంధికారమయము గావించు నపుడు సత్యం జ్ఞానమనన్తం బ్రహ్మ యను నీయమృతమంత్రమునే స్మరించుకొనవలయును. మనజీవనగతసత్యముతో నానందమయ బ్రహ్మయోగము పూర్ణ మగుచుండినయెడల మనజ్ఞానము నిర్మల మయి మనలను సమస్తక్షోభలనుండియు, మత్తతనుండియు నవసాదమునుండియు రక్షించును. నది ప్రవహించుచున్నపుడు తన చలనముతో నొక కలకలసంగీతము మెలఁగుచున్నటులనే మనజీవితము ప్రతిక్షణమునందును ముక్తిమార్గమున సత్య మయి నడచు చున్నపుడు దానిచలనముతో సత్యం జ్ఞాన మనన్తం బ్రహ్మ యను నీయమృతవాణి సంగీతమువలె మెలఁగుచుండును గాక ! ఎవరు విశ్వరూపమునఁ దనను దానము చేయుచున్నారో యాయనకుఁ బ్రతిదానరూపముగా నాత్మనివేదనము చేయుటకు నిత్యము మాలల కూర్చుకొనుమంత్రము సత్యం జ్ఞానమనన్తం బ్రహ్మ యగుఁగాక! మనజీవితముయొక్క ప్రార్థన—అసతో మా సద్గమయ, తమసో మా జ్యోతిర్గమయ, మృత్యోర్మామృతం గమయ—యగుఁగాక, జడత్వమునుండి మమ్ములను సత్యములోనికిఁ గొనిపొమ్ము, మూఢత్వ

మునుండి మమ్ము జ్ఞానములోనికి గొనిపోమ్ము, మృత్యువుయొక్క
 ఖండత్వమునుండి మమ్ముల నమృతత్వములోనికిఁ గొనిపోమ్ము.
 నీయా కొనిపోవుట యవిరామముగ జరుగుచుండును గాక, అది
 యేమనఁ, జిరజీవనగతి. ఏల యనఁగా నీవు ఆవిఁ, ప్రకాశమే నీస్వ
 భావము; వినాశమునందు నీయానందము తనను విలుస్తము గావిం
 చుకొనదు, వికాసమువలన నీయానందము తనను విస్తరింపఁజేసి
 కొనును. నీయా పరమానందవికాసము మాజీవితములందును, జ్ఞా
 నమునందును, భ్రేషమునందును, గర్మములయందును మాగృహ
 ములయందును సమాజమునందును దేశమునందును బాధాముక్త
 మయి ప్రసారిత మగుఁగాక, నీకు జయ మగుఁగాక.

(సాధారణసమాజమునం దొనఁగఁబడిన ఉపదేశము.)

పార్థ క్య ము 28.

ఈశ్వరుఁడు మనుష్యునికిమాత్రము పార్థక్య మొసంగి ప్ర
 కృతితోఁ గలిసి యొక్కటిగా నున్నాఁ డని చెప్పిన నెట్లు సరిపో
 వును ? ప్రకృతినుండికూడ నాతనికి స్వాతంత్ర్యము కలదు. లేని
 యెడలఁ బ్రకృతితో నతని కేమిపనియు నుండదు.

భేద మిది. తాను స్వతంత్రుఁడ నని మనుష్యుఁ డెఱుఁగు
 ను. అంతియ కాదు. ఆస్వాతంత్ర్యము తనకు నగౌరవము గాక
 గౌరవమే యనియు వాఁ డెఱుఁగును. తండ్రి ప్రాయముఁ బడసిన

పుత్రునికిఁ దనసొత్తునుండి కొంతసొమ్మును బ్రత్యేకముగాఁ దీసి
యిచ్చునప్పు డాపార్థక్యమునందే యతనివిశేషవాత్సల్యము ప్రకా
శించును;— ఆపార్థక్యమహాగౌరవము మనుష్యుఁ డేవిధమునను
బోఁగొట్టుకొనఁ జాలఁడు. మనుష్యుఁడు తనయాస్వాతంత్ర్యగౌరవ
సంయుత మగునధికారముతో స్వయముగా వ్యవహరించును. ప్రకృ
తియం దాయహంకారము లేదు. తా నేమి బడసినదియు నాప్రకృ
తికిఁ దెలియదు.

ఈశ్వరుఁడు ప్రకృతిని దేనిద్వారమున వేఱుపఱచెను ?
నియమముద్వారమున.

నియమముద్వారమున వేఱుపఱచని యెడలఁ బ్రకృతితో
నాతనియిచ్చకు సంయోగ ముండదు. ఏకాకారమై యుండినచో,
నిచ్చయొక్క సంబంధమునకు మార్గమై యుండదు. చదరంగపు
టాటయందుఁ దనయిచ్చను బంధించుకొనును. ఎట్లు ? నియమ
ముల నేర్పఱచుకొని. ఒక్కొక్కకాయ నాతఁడు నియమము
నకు బద్ధము గావించును. ఆనియమము కాయలయందు లేదు.
ఆట నాడువానియిచ్చయందే గలదు. ఇచ్చ తాను నియమముల
స్థాపించుకొని యానియమములపైఁ దనను బ్రయోగించుకొనుట
వలననే యాట సంభవమగును.

విశ్వజగత్తునం దీశ్వరుఁడు జలనియమము, స్థలనియమ
ము, వాయునియమము, నగ్నినియమము, మనోనియమము ము
న్నగు సనేకనియమములను విస్తరింపఁజేసి యున్నాఁడు. ఆనియ
మములనే మనము సీమ లని చెప్పుదుము. ఆసీమాప్రకృతి నెక్క

దనుండియొ తెచ్చి నెత్తిపైఁ బెట్టుకొనుట కాదు. ఆతనియిచ్చయే తనయం దానియమములను, ఆసీమలను స్థాపించుకొనెను. అట్లు గానిచో నిచ్చ నిష్క్రియమైనయెడలనే కార్యము జఱుగదు. అందు వలన సీమ రేనియాతఁడు సీమలరు నాకారమై నిలుచును.—ఇచ్చా మూలమున మాత్రమే, ఆనందిమూలమున మాత్రమే. ఆకారణ మున “ఆనందార్థ్యేవ ఖర్విమాని భూతాని చాయంతే” అని యుప నిషత్తు చెప్పును. అందువలన, “ఆనందరూప మమృతం యద్వి భాతి” ఎవ్వఁడు ప్రకాశముఁ బడయుచున్నాఁడో, యతనియొక్క రూప మానందరూపము—అనఁగా మూర్తివంశ మగు నిచ్చ— అని చెప్పఁబడును. ఇచ్చ తనను సీమయందు బంధించుకొనును; రూపమునందు బంధించుకొనును.

ప్రకృతియం దీశ్వరుఁడు నియమములద్వారమున, సీమల ద్వారమున నేపార్థక్యమును సృజించెనో యది కేవలపార్థక్యమే యయినయెడల జగర్తు సమష్టిరూపము ఛరింపదు.

కాన దానిమధ్యమునఁ, జరంతనపార్థక్యమును జరకాలము నతిక్రమించునట్టి యింకొకపట్టువు గలదు. అది యేది? అది శక్తి. ఈశ్వరుని శక్తి. ఆసమస్తపార్థక్యముపైఁ బని చేసి దాని నొక యభిప్రాయమునందు బంధించుచున్నది. స్వాతంత్ర్యము గల్గి నియ మబద్ధములయిన చదరంగపుకాయ లన్నిటియందు నొక్కయాటా డువాని శక్తి యేకతాత్పర్యవిశిష్ట మగునాట నభివ్యక్తపఱచును.

కాఁబట్టి యతనిని ‘కవిః’ అని ఋషులు పిలిచిరి. కవి యే విధముగా భాషాస్వాతంత్ర్యమును దనయిచ్చాఢీనమునఁ దనశక్తికి

ననుగతపఱచి నుందరచ్చందోవిన్యాసద్వారమున నొకయాశ్చర్య
 కర మగు నర్థమును గల్పించునో యటలనె యాతఁడును ‘బహు
 ధా శక్తియోగాత్ వర్జాననేకాన్నిహితార్థో దధాతి’ అనఁగా శక్తి
 ననేకమునడుమఁ బ్రసరింపఁజేసి యనేకముతో సంయుక్తపఱచి
 యనేకవర్ణనముల ద్వారమున నొకనిహితార్థమును బ్రస్తుటింపఁ
 జేయుచున్నాఁడు. అట్లు గానియెడల, సమస్తమును నర్థహీన
 మగును.

‘శక్తియోగాత్’ శక్తియోగముద్వారమున కలుగును, శక్తియొక
 యోగము. ఆయోగముద్వారమున నీశ్వరుఁడు, సీమలపలన భిన్న
 ముచేయఁబడిన ప్రకృతితోఁ బ్రయుక్తుఁ డగును—నియమములనెడు
 సీమలరూపముఁ దాల్చిన పార్థక్యమునడుమ నిలిచి యాతనిశక్తి
 దేశముతో దేశాంతరమునకును, రూపముతో రూపాంతరమునకుఁ,
 గాలముతోఁ గాలాంతరమునకును బహువిధిత్రసంయోగము సా
 ధించి యొక యపూర్వవిశ్వకావ్యమును సృష్టించుచున్నది.

అవ్విధముగా, నసీముఁడగు నాతఁడు సీమలద్వారమునఁ
 దనను వ్యర్తపఱచుకొనుచున్నాఁడు; మహాకాలస్వరూపుఁ డగు
 నాతఁడు ఖండకాలద్వారమునఁ దనను బ్రకాశింపఁ జేసికొనుచు
 న్నాఁడు. ఆపరమాశ్చర్యరహస్యము విజ్ఞానశాస్త్రమునందుఁ బరి
 ణామవాద మని చెప్పఁబడును. తనయందుఁ దాను పర్యాప్తుఁ డగు
 నాతఁడు క్రమమువలనఁ దనయిచ్చను విచిత్రరూపమున మూర్తి
 వంతము జేయుచున్నాఁడు—జగత్తును నిర్మించుచున్నాఁడు;
 మానవసమాజేతిహాసమును రచియించుచున్నాఁడు.

ప్రకృతినడుమ నియమములసీమయే పార్థక్యము. ఆత్మ
నడుమ నహంకారసీమయే పార్థక్యము. ఆసీమల నాతఁడు స్థాపిం
చనియెడల నాతనిప్రేమలయెద్దియును సంభవము గాదు.
జీవాత్మయొక్క స్వాతంత్ర్యమువ్హారమున నాతనిప్రేమ పనిచేయు
చున్నది. ఆతనిశక్తియొక్క క్షేత్రము నియమబద్ధప్రకృతి; ఆతని
ప్రేమయొక్కక్షేత్ర మహంకారబద్ధ మగుజీవాత్మ. ఆయహంకార
మును జీవాత్మయొక్కసీమ యని తిరస్కరింపఁ జనదు. జీవాత్మ
యొక్క యాయహంకారమునందుఁ బరమాత్మ తనయానందమున
సీమను స్థాపించెను. లేనియెడల, నాతని యానందముయొక్క
యెట్టికార్యము సుండదు.

ఆయహంకారమునందుఁ గేవలపార్థక్యమే సర్వప్రధానముగ
నుండినచో నాత్మకు, నాత్మకు భేద ముండులాగుననే స్నేహ
మేర్పడుట సాధ్యము కాదు.—ఆత్మతో నాత్మ కేవైపునుండి యెట్టి
సంస్పర్శమును గలుగనేరదు. కాన యతనిప్రేమ సమస్తాత్మలను
నాత్మీయములు (తనవి) గాఁ గావించుకొను మార్గమున వర్తించు
ను; విభిన్నముల నేకముచేసి ప్రత్యేకస్వాతంత్ర్యముల నిహితార్థ
మును జాగరిల్లఁజేయును. అట్లు గానిచో, జీవాత్మయొక్క స్వా
తంత్ర్యము భయంకరము, నిరర్థకము నగును.

ఇందె యద్భుతరహస్యము గలదు. పరిపూర్ణానంద మహా
ర్ణద్వారమునఁ దనయానందలీలను వికసింపఁజేయుచున్నది. బహు
తరనుఖదుఃఖవిచ్ఛేదిముల మేళనద్వారమున ఛాయాలోకవిచిత్ర
మగు నాప్రేమాభివ్యక్తిమాత్రమే యగ్రసరమగుచున్నది. స్వార్థా

భిమానములయొక్క యాఘాతప్రతిఘాతములం దెంతయు వంక
రమార్గమునుండి, యెంతయు విశాలప్రదేశమునుండి చిన్నవియుఁ
బెద్దవియు నగుయాసక్త్యనురక్తులను భేదించుకొని జీవాత్మయొ
క్క ప్రేమనది ప్రేమసముద్రమువై పునకుఁ బోయి మేళన మగు
చున్నది. ప్రేమయొక్క శతదశపద్మ మహంకారవృంతము నాశ్ర
యించుకొని యాత్మనుండి గృహమునందు, గృహమునండి సమా
జమునందు, సమాజమునుండి దేశమునందు, దేశమునుండి మానవ
కోటియందు, మానవకోటినుండి విశ్వాత్మయందు, విశ్వాత్మనుండి
పరమాత్మయందు నొక్కటొక్కటిగా దశముల విప్పి వికాసలీలను
సమకూర్చుచున్నది.



నిష్ఠ 29.

అప్పుడు సిద్ధియొక్క యాకారమునకుఁ గొంతపరిమాణ
ము కాన్పించునో యప్పు డానందముతో మనలను మనమే లాగు
కొని పోవుదుము. అప్పుడు మనల నాపుట కేరికి సాధ్యము? అప్పు
డు మన కలనట యుండదు; దుర్బలత్వ ముండదు.

కాని సాధనారంభమునందె యాసిద్ధియొక్క యాకారము దూ
రముగ నైనను బ్రకాశింపదు. మఱియు మార్గముకూడ సుగమ
ముగ నుండదు. అప్పుడు మన మేళక్తివలన నడువఁగలము ?

ఆసమయమున మనలను నడుపునది, భారము వహించు

నది నిష్ఠయే. భక్తి మేల్కొనినప్పుడు, హృదయము పూర్ణమైనప్పుడు, మార్గ మిశ మార్గ మనియే మనకుఁ దోఁపదు. అప్పుడు పూర్తిగ నన్నిటికిఁదైన నడతుము. దాని భక్తి దూరముగ నున్నపుడు, హృదయము హన్యముగ నున్నపు డట్టియత్యంతదుఃఖసమయమున మనకు సహాయు లెవ్వరు ?

అప్పుడు నిష్ఠ యొక్కతే మనకు సహాయము. శుష్కచిత్తముయొక్కమృతభారము నది పహింపఁగలదు.

❧ ఇసుకయెడలయందు నడచువారి కుష్ట్రమే వాహనము. అదియే మిక్కిలి బలవంతమైనదియు దృఢమైనదియు నగువాహనము. దానికిఁ గొంచమైనను సుఖేచ్ఛ లేదు. ఆహారము దొరకకున్నను అది నడచును. పానీయములు లభింపకున్నను అది నడచును. ఇసుక తప్తమై పై కెగురుచున్నను అది నడచును. నిశ్శబ్దముగా నడచును. ఆమరుభూమి కంతము లేదని తోచునప్పుడును, మృత్యువుతప్ప వేఱుగతి లేదని తోచునప్పుడును గూడ దానినడక యాగిపోదు. ❧

అట్లే శుష్కమును, రిక్తమును కఠోరమును నగు మార్గమునందు భుజించుటకు కొంచమైన నాహారమును గలిగియుండని మనలను నడిపించునది నిష్ఠయే. దాని కెట్టివృథమైన ప్రాణ మున్నదనఁగా నిందాపవాదములయందును, నన్నిబాధలయందు నది తన ఖాద్యద్రవ్యములను సంపాదింపఁగలదు. మరుభూమియందలి మృత్యుమయమైన ఝండ్నూమారుతము లున్నట్టునివలె నలుగడలఁ జుట్టి వచ్చునప్పు డది ధూళిని శిరమునఁ దొల్పి, తలను సంపూర్ణ

ముగ వంచుకొని, తుపానును నెత్తిపై నిడుకొని పోవుచుండును. నిష్ఠవలె ధీరత్వమును, సహిష్ణుతను, నధ్యవసాయమును గలిగినది మఱేది కలదు ?

సాధనమార్గమున మధ్యమధ్య కేవలము కల్పనావీచికలు మార్గమునుండి తొలఁగించుటకు నన్ను సమీపించుచుండును. సార్థ కతయొక్క విచిత్రరూపము క్షణక్షణమునకుఁ గాన్పింపకుండును. నిన్న నెక్కడ నుంటినో నేడును అక్కడనే యుంటి నని మనమున తోచుచుండును. మనస్సుతో నాలోచించుటకు మనస్సు చలించిపోవుచుండును. హృదయమునం దెచ్చట వెదకినను సార్థ కతయొక్కచిహ్నము కానరాదు. వ్యర్థమైన యుపాసనలఁజేయుచు క్షీణించి పోవుచుంటి నని మనమునఁ దోచుచుండును. కాని యట్టి వ్యర్థోపాసనలయొక్క భయానకభారమును వహించి నిష్ఠ వ్రతి దినమును నడువఁగలదు. దినముతరువాత దినము, దినముతరువాత దినము గడువఁగలదు.

మన మగ్రేసరుల మగుచున్నాము. ముందునకు నడచుచున్నాము. ప్రతిదినము గమ్యస్థానమునకుఁ గొంచెముకొంచెముగా సమీపమునకు వచ్చుచున్నాము. దానిలో సందేహ మెంతమాత్రమును లేదు. అదిగో చూడుఁడు, హఠాత్తుగా నొక్కనాఁ డెక్కడ నుండియో భక్తియొక్కవాణి వినఁబడును. సుదూరప్రసారితదగ్ధ క్షేత్రమధ్యమున మధుఫలగుచ్ఛములతో నిండిన ఖర్జూరకుంజములయొక్క సుస్పిగ్ధవాయువులు పీచుచుండును. ఆ నిభృతచ్ఛాయా తలమున శీతలజలప్రవాహములు ప్రవహించుచుండును. ఆజల

మును పానము చేసి, దానియందు స్నానముచేసి, యాసీడయందు విశ్రమించి, మఱల మార్గమున నడువ నారంభింతుము. కాని భక్తియొక్క యామఘరత్వము, నాశీతలత్వమును దుదవఱకును తోడు రావు. అప్పుడు మఱల నాకఠినమైనదియు, శుష్కమైనదియు నశ్రాంతమైనదియు నగు నిష్ఠయే కాన్పించుచుండును. నిష్ఠకొకగుణ మున్నది. అది యే సుయోగమున నైన నొక్కనాఁడు భక్తిజలమును పానము చేయఁగలిగినయెడల ననేకదినములవఱకు దానిని లోపల రహస్యముగా దాచి యుంచును. ఘోరతరమైన నీరసత్వము కలిగినదినమందు దాచియుంచిన యాభక్తిజలమునే యది పానీయముగ నుపయోగించుకొనును.

సాధనచేత దేనిని బొందవలయునో దానియెడలఁ జూపెడు భక్తినే మనము భక్తి యందుము. సాధనయందుఁ జూపునట్టి భక్తినే మనము నిష్ఠ యందుము. అట్టి కఠినశుష్కసాధనమే నిష్ఠయొక్క ప్రాణధనము. సాధనయందు నిష్ఠ కొకగభీరతరానంద మున్నది. అది యొకయహేతుకమయిన పవిత్రానందము. అట్టి వజ్రసారమైన యానందముచే నిష్ఠ నిరాశను బాఱఁద్రోలును. అది మృత్యువునకును భయపడదు. ఇట్టిమన శుష్కమార్గమున మనకుఁ దోడ్పెట్టె యుండునట్టిది నిష్ఠ యొక్కటియే. మనము మార్గముయొక్క యంతమునకు వచ్చినప్పు డది భక్తియొక్కహస్తమున మనలను సంపూర్ణముగ సమర్పణముచేసి తాను తనదాసీ శాలయందు దాఁగుకొనును; అహంకారముఁ జెందదు; అధికారము

సలుపడు. సార్థకతఁ బొందినపుడు తన సంతరాశమునఁ బ్రచ్చన్నముగ నుంచుటయే దానికి సంతోషము.

ప్ర కృ తి 30.

ప్రకృతి యీశ్వరశక్తియొక్క జీవత్వ పరమాత్మలయొక్క ప్రేమజీవత్వము. ప్రకృతియందు శక్తిద్వారా పరమేశ్వరుఁడు తనను బ్రకటించుకొనుచున్నాఁడు. జీవాత్మయందుఁ బ్రేమద్వారా భగవంతుఁడు తనను దానముచేసికొనుచున్నాఁడు.

అనేకమానవు లీయభయదిక్కులయందును త్రాసును సమానముగ నుంచి ప్రవర్తింపఁజాలకున్నారు. కొందఱు ప్రాకృతికదిక్కుననే సాధనము చేయుదురు. మఱికొందఱాధ్యాత్మికదిక్కుననే శ్రమచేయుదురు. భిన్నభిన్నజాతులలో నీవిషయమై భిన్నత్వము కన్పించుచున్నది.

ప్రకృతిజీవత్వమున సాధనము చేయువారు శక్తినిఁ బొందుదురు; ఐశ్వర్యశాలు రగుదురు; రాజ్యసామ్రాజ్యములను విస్తారము చేయఁగలుగుదురు; అన్నపూర్ణయొక్క పరమును సఁపాదించెదరు; పరిపూర్ణు లగుదురు.

ప్రకృతిసాధకులు సర్వవిషయములందును గొప్పవార లగుటకొఱకు నొకరి నొకరు త్రోసివేయుచు నొకమహత్పదార్థమును బొందుదురు. అనఁగా వారిలో నెవ్వరు శ్రేష్ఠులో వారిశ్రేష్ఠత్వ మంతయు ధర్మసీతివలనఁ గలుగునదియే.

కారణ మేమి? గొప్పవా రగుటకును శక్తి శాలు రగుటకు ను అనేకులతో మిళితము కావలయును. ఈమేళనసాధనముపై శక్తియొక్క సార్థకత నిర్భరపడియుండును. కాని, మహాద్రూ పముగను, స్థాయిరూపముగను, నన్నిటికంటె సార్థకరూపముగను మిళితము కావలయు నన్న నొకనియమమును స్వీకరింపవలయు ను. అదే దనఁగా—మంగళనియమము. అదే విశ్వనియమము— అదే శ్రేయోనీతి. ఈవిశ్వనియమమును స్వీకరించినయెడల సమ స్తవిశ్వ మనుకూలముగ నుండును. అనియమమును స్వీకరింపని చోట సమస్తవిశ్వమును దెబ్బలు కొట్టుచుండును. విశ్వము కొట్టు టవలన మన తెక్క డేమి నష్టము సంప్రాప్తించునో కంటికిఁ గనఁబడదు. తుదకు బహుదినములనుండి వచ్చుచున్నకీర్తి చూచు చుండఁగనే నేలపా లగును.

ఎవ్వరు శక్తియొక్క జీత్రమున విశేషభావముతోఁ గార్య ములు చేయుదురో వారిలో గొప్పగొప్పసాధకు లీనియమమును విశేషముగఁ బ్రకటించెదరు. విశ్వనియమమే శక్తియొక్క ప్రతి స్థాస్థల మనియు, నాది యీశ్వరసంబంధమున నెట్లో మానవునిసం బంధమున నట్లే యనియు వా రెఱుఁగుదురు. నియమము నుల్లంఘించినచోట శక్తి నిరాశ్రయ మగుచున్నది. ఎవ్వనికి నాఫీసులో నియమము లేదో యతఁ డశక్తకర్మి. ఎవ్వనికి గృహమందు నియమము లేదో యతఁ డశక్తగృహి. ఏరాష్ట్రవ్యాపారములందు నియమ ముల్లంఘింపఁబడునో యచ్చ టశక్తశాసనతంత్రము లని తరింపవలయును. ఎవనిబుద్ధి విశ్వవ్యాపారములయందు నియమ

ములఁ జూడఁ జాలదో యట్టివాఁడు తన జీవనముయొక్క సర్వ విషయములందు నశక్తుఁడు; అకృతార్థుఁడు, పరాభూతుఁడు.

అందుచే యథార్థశక్తి సాధకులు నియమమును బుద్ధియందు స్వీకరించెదరు; విశ్వమునందు స్వీకరించెదరు; స్వీయకర్మముల యందు స్వీకరించెదరు. వారు యోజింపఁగలరు; రచింపఁగలరు; బొందఁగలరు. ఈవిధముగా వా రేపరిమాణమున సత్యశాలు రగుదురో యాపరిమాణమున నైర్వర్యశాలు రగుచుందురు.

కాని దాని కొకకష్ట మున్నది. అనేకసమయములందు వారు ఈశ్రేయోసీతినే మానవులయంత్యాధార మని తలంచెదరు. దేనిసాహాయ్యముతోఁ గేవలము కర్మములఁ జేయవలయునో, శక్తిని ఉన్నతిని బొందవలయునో దానినే వారు చరమాశ్రయము గఁ దలంచెదరు. అందుచే వైజ్ఞానికసత్యమునే వారు చరమసత్య మని తలంచెదరు. సకలకర్మముల కాశ్రయభూత మైనశ్రేయోసీతినే వారు పరమపదార్థ మని విశ్వసించెదరు.

ఎవ్వరు శక్తిక్షేత్రమునందే తమసమస్తప్రాపును సీమాబద్ధము చేసి యుంచెదరో వా రైశ్వర్యమును బొందుదురు. కాని యీశ్వరునిఁ బొందఁజాలరు. ఏల యనఁగా నీశ్వరుఁ డచ్చటఁ దనను బ్రచ్చన్నముగ నుంచి తనయైశ్వర్యము నుద్ఘాటనము చేసి వై చెను.

ఇట్టియనంతైశ్వర్యసముద్రమును దాటి యీశ్వరునిలోఁ బ్రవేశించుట కేరికి సాధ్యము? ఐశ్వర్యమున కంతము లేదు; శక్తికిని అంతము లేదు. అందుచేత నామార్గమునఁ గ్రమముగ

నంతహీన మగు నొకదిక్కునుండి మఱియొకదిక్కునకుఁ బోవు చుందురు. అందుచే మానవు లీమార్గమున నడచుచు నిక్క డీశ్వరుఁడు లేఁ దనియు నిక్క వైశ్వర్య మున్న దనియు శక్తియున్న దనియు నంతకు మించిన దేదియుఁ గాన్పించుట లే దనియుఁ జెప్పుచుందురు.

ఈశ్వరునిరో సమానులము కాకున్న మనము వానిని బొందు తెట్లు ? మన మెన్నిరైలుబండ్లను నడపినను ఎన్నితెలిగ్రావు తీఁగెలు నిర్మించినను ప్రిక్షేత్రమున నీశ్వరునకు మన మనంతదూరమున నుండెడిము. స్వర్గ పహించి పరమేశ్వరునితోఁ బోటీచేయఁ బ్రయత్నింతుమేని మనప్రయత్నములు తమ యధికారము నుల్లంఘించి వ్యాసరూపర సభిశఙ్గములు విశ్వామిత్రుఁడు సృష్టించిన జగత్తువలె వినాశముఁ బొందును.

అందువలన జగత్తునందలి సమస్తధర్మసాధకులు, నైశ్వర్యవృక్షమునందలి పథికుల కీశ్వరదర్శన మత్యంతదుస్సాధ మని వదేపదే చెప్పియుండిరి. అంతహీన మగుప్రయత్నము చరమహీనపథమున వారినిఁ గేవలము మఱపించుచుఁ దీసికొనిపోవును.

కావున నీశ్వరునిచాహ్యమునం దనఁగా వానిశక్తియొక్క షేత్రమున నెట్టిప్రదేశమునందును మనము బొందఁజాలము. ప్రతి యిసుకరేణువుయొక్కయు సంతరాశమునందు భగవంతుఁ డుండుటచే నేవిజ్ఞాని కైన నేయాత్రికున కైన నీయిసుకరేణువు నతిక్రమింప సాధ్య మగునా ? కాఁబట్టి శక్తిక్షేత్రమున నెవ్వఁడు పరమేశ్వరునితోఁ బోరాడఁదలండునో వాఁడు మాయవేషమును ధరిం

చినమహాదేవుని బాణముతోఁ జంపఁబూనిన యర్జునునివలెఁ గాఁ
గలఁడు. ఆబాణములు వానిని దాఁకవు. మనబాణములు పరమే
శ్వరునియొద్దకుఁ బోనేరవు.

ఈశక్తిక్షేత్రమున మన మీశ్వరుని రెండుమూర్తులను జూ
డఁగలుగుదుము. అందులో నొక్కటి యన్నపూర్ణమూర్తి. ఈ
మూర్తి యైశ్వర్యముద్వారా మనశక్తిని బరిపుష్టము చేయును. మఱి
యొకమూర్తి కరాళికాళీమూర్తి. ఈమూర్తి మనసీమాబద్ధ మయిన
శక్తిని సంహరించి వేయును; మనల నేదిక్కునఁ గూడ శక్తి
యొక్క తుదకుఁ బోనీయదు. ధనమందుఁగాని ఖ్యాతియందుఁగాని
మఱి యేకోరికయందుఁ గాని యామూర్తి మన కంతమును జూప
దు. గొప్పగొప్పరాజ్యసామ్రాజ్యములు దుమ్ములోఁ గలసిపోవు
చున్నవి. గొప్పగొప్పయైశ్వర్యభాండాగారములు పాఱవేసెడిటెం
కాయచిప్పలవలె నగుచున్నవి. ఇచ్చటఁ బొందింపఁజేయుమూర్తి
మిక్కిలి సుందరముగను సుజ్జ్వలముగను మహిమాన్వితముగను
నుండును. పోయెడిమూర్తి విషాదముతోఁ బరిపూర్ణముగఁ గాని
భయంకరముగఁ గాని యుండును. అది శూన్యత్వముకంటె శూ
న్యత్వ మై యున్నది. కారణ మేమి? అది పూర్ణత్వముయొక్క
యంతర్ధానము.

కాని యెట్లయిన నిచ్చటఁ బొందుటకును తుద లేదు; పోవు
టకును తుద లేదు. ఇచ్చటఁ బొందుట పోవుట యనుమార్పులు
మాత్రము జరుగుచున్నవి. కావున నీశక్తిక్షేత్రము మానవులకు

స్థితిక్షేత్రము కాదు. ఈశక్తిక్షేత్రమునం దెచ్చటను గూడ మానవుడు చిరకాల ముండు నని తలంపఁ దగదు.

అ స ం తు ని యి చ్చ 31.

నాశరీరములోపలఁ గొన్నియిచ్చలు గలవు. అవి నాశరీరమునకు గోచరములు. ఎట్లనఁగా, నాకు భుజించుట కిచ్చ కలుగును. స్నానముచేయుట కిచ్చ కలుగును. చలికాలమున నొడలు వెచ్చ చేసికొనుట కిచ్చ కలుగును.

కాని సమస్త శరీరములోపల నొకయిచ్చ కలదు. అది నాకగోచరమై యున్నది. అదియే యారోగ్యమైన యిచ్చ. అది నాకుఁ దెలియకుండఁగనె రోగమునందును, అరోగమునందును, సదా పనిచేయుచున్నది. అది వ్యాధిసమయమున నెన్నియో విధములఁ బ్రతీకారమునకు నాశ్చర్యమైనవ్యవస్థలు కలిగించుచున్నది. వానిని మనము తెలిసికొనఁజాలము. అరోగసమయమున సమస్త శరీరములోపలను విచిత్రక్రియలయొక్క సామంజస్యమును స్థాపించుటకొఱకు వానికొశలమున కంతము లేదు. అవిషయమును గూడ నది మనకుఁ దెలుపుట లేదు. ఈయారోగ్యసంబంధమైన యిచ్చయే శరీరమునకు మూలమున మనచేతనమున కగోచరముగా రాత్రింబవళ్లు నిద్రయందును, జాగరణమునందును సవిశ్రామముగ విరాజిల్లుచున్నది.

శరీరతత్త్వవేత్త దీనిని దెలిసికొనఁగలఁడు. మనలోపల నొకయారోగ్యతత్త్వ మున్న దని యతఁ డెఱుంగును. శరీరము నందలి మూలమైనట్టియు నవ్యక్తమైనట్టియు నీయిచ్చ నెవ్వఁ డెఱుంగునో యతఁడు శరీరగతమైన సమస్తవ్యక్తేచ్ఛలను ననిచ్చ కనుగతముగఁ జేసివేయును. వ్యక్తమైనయిచ్చ యెప్పుడు భుజిం తునా యని యాతురపడునప్పుడు దాని సతఁ డీయవ్యక్తమైన యారోగ్యేచ్ఛాశాసనములచే నియమింపఁ బ్రయత్నించును. ఇదియే శరీరసంబంధమైన సాధన.

పదుగురితోఁ గలసి మన మొకసంఘమును నిర్మించుచుం దుము. దానియందును వ్యర్తావ్యక్తములగునిచ్చలు కలవు. సంఘ మునందలి ప్రతివాఁడును దసస్వార్థసుఖముకొఱకును, స్వాధీనత కొఱకును గలిగియుండెడు నిచ్చఁజే వ్యక్త మైన యిచ్చ. అందఱును గొప్పతనమును బొందఁగోరుచున్నారు; అందఱును జయింపఁ గోరుచున్నారు. 'తక్కువధనముతో గొప్పయదాయము నార్జింప వలె ననియే యందఱియొక్క యిచ్చ. ఈయిచ్చాసంమాతములచే నెంతయో మోసము, నెన్నియో యుద్ధములు, నెన్నియో పోరాట ములును, నంతము లేక జఱుగుచున్నవి.'

కాని సంఘములోపల నొకయవ్యక్తమైన యిచ్చ భవమై యున్నది. దానిని ప్రత్యక్షముగఁ జూచుట లేదు. కాని యది యు న్నది; అది లేనియెడల యెవ్విధమునను సంఘము రక్షింపఁబడదు. అదియే మంగళేచ్ఛ. అనఁగా సమస్తసంఘములును సుఖ మొందు ను గాక ! బాగుపడును గాక ! యనెడు నిచ్చయే ప్రతివానియం

దును నిగూఢభావముగ నున్నది. ఏదో తాత్కాలికానుకూలము పైనఁగాక యాయిచ్చపైనే సంఘము బంధింపఁబడి యున్నది.

సాంఘికతత్త్వవేర్తలు దీని నెఱుంగుదురు. వారు సమస్త సుఖములయొక్కయు, స్వాధీనతయొక్కయు, వ్యక్తమైన యిచ్చ ను ఈగభీరావ్యక్తమంగళేచ్ఛ కనుగతము చేయుటకుఁ బ్రయత్నించెదరు. వా రీనిగూఢనిత్యేచ్ఛాసమీపమున సమస్తానిత్య మైన యిచ్చలను త్యాగము చేయఁగలుగుదురు.

మనయాత్మలోపలఁ గూడ వ్యక్తమైన యిచ్చలు గలవు. ఆత్మ తనను నానాదిక్కుల గొప్పగా గ్రహింపఁగోరును. అది ధనమునందును, విద్యయందును, వ్యాపియందును దనను గొప్పగాఁ దెలిసికొనఁగోరును. అందుచేఁ దెనగులాటలకును, దెబ్బలాటలకును అంతము లేకున్నది.

కాని యాత్మయం దెల్లపుడు నొకయవ్యక్త మైనయిచ్చ యున్నది. ఎవ్వఁ డన్నిటికంటె గొప్పవాఁడో, యనంతుఁడో, యద్వి తీయుఁడో యట్టిబ్రహ్మములోపల మేళనమునందే తనను గ్రహింప వలయు ననెడు నిచ్చ యాత్మలోపల నిగూఢరూపముగను, ద్రువ రూపముగను ఉన్నది. ఈవ్యక్త మైనయిచ్చయే యన్నిటికంటెను గొప్ప యిచ్చ.

ఆవిషయమును దెలిసికొన్నవాఁడే యాత్మవేత్త. ఆతఁ డాత్మయొక్కసమస్తవ్యక్త మైనయిచ్చలను ఆనిగూఢమైన, యేకమైన, యిచ్చ కధీనము గావించును.

శరీరమునందలి నానాయిచ్చలు నొక్కదానియం దైక్య

మీ జెందినవి, అదియే యారోగ్య మైనయిచ్చ. ఆగభీరమయిన
యిచ్చ శరీరమునందలి వర్తమానేచ్ఛలనెల్ల నతిక్రమించి యనాగ
తములోనికి వెడలిపోవుచున్నది. శరీరమున కేది భవిష్యత్తో యిప్పు
డేది లేదో, యట్టిభవిష్యత్తుపై గూడ నాయిచ్చ యధికారము
చేయుచున్నది.

సంఘశరీరమునందలి నానాయిచ్చలును నొకయంతరతమ
మైన, రహస్యమైన యిచ్చయందైక్యము చెందినవి. అదియే
మంగళేచ్ఛ. ఆయిచ్చకూడ వర్తమానసుఖదుఃఖములహద్దు నతిక్ర
మించి భవిష్యత్తున కభిముఖముగా వెడలిపోవుచున్నది.

ఆత్మయొక్క యంతరతమేచ్ఛ దేశకాలములయందెక్క
డను బంధింపఁబడి యుండదు. దానియొక్క యేయిచ్చలు పృథివి
యందు సార్థకము లగునో యాయిచ్చలయందే దానికి సమాప్తి
లేదు. అనంతనితోడ మిశ్రితము కావలయు ననెడు యాకాంక్షయే
దానియొక్క జ్ఞానమును, ప్రేమను కర్మములను ఆకర్షించుచున్న
ది. అది యొక్కడికి పోయి చేరుచున్నదో యక్కడనే యాగుట
లేదు. తనవెంటఁ గొనిపోవలయు ననెడు నిచ్చయే దానియొక్క
యిచ్చలన్నిటిలో నిరంతరము మేల్కొని యున్నది.

శరీరమునందలి యారోగ్యమైన శాంతియును, సంఘము
నందలి మంగళమును, నాత్మయందలి యద్వితీయుని ప్రేమయును
నిచ్ఛారూపముగ విరాజిల్లుచున్నవి. ఈయిచ్చ యనంతని యిచ్చ.
బ్రహ్మయొక్క యిచ్చ. వానియొక్క యిచ్చతో మనస్సు చేతన
మైనయిచ్చను చేర్చుటయే మనకు ముక్తి. ఆయిచ్చతోడి యసా

మంజన్యమే మనకు బంధనము; మనకు దుఃఖము. బ్రహ్మయొక్క యేయిచ్చ మనయందు కలదో, యది మనలను దేశకాలములవెలు పలకుఁ దీసికొనిపోయెడి యిచ్చ. అది వర్తమానసుఖమునందుఁ గాని, స్వార్థమునందుఁ గాని, మనలను బంధింపఁజేయునట్టి యిచ్చ రాదు. ఆయిచ్చ యెద్ది యన నీశ్వరప్రేమము. అందుచే నది మన లను దనవైపునకు లాగుచున్నది. మనలోపల సున్నయాయినంత ప్రేమతో మనప్రేమను గలిపివేసి మనయానందమును వాధాము క్తము గావించుటయే మన సాధన. శరీరమునందుఁ గాని, సంఘ మునందుఁ గాని, ఆత్మయందుఁ గాని సర్విప్ర మన మీద్వివిధేచ్ఛ లయొక్కధారలను జూచుచున్నాము. ఒకటి మనకు గోచరమును జిరపరివర్తనశీలమును; మఱియొకటి మన కగోచరమును శాశ్వత మును. ఒకటి కేవలవర్తమానము వైపున కాకర్షింపఁబడునదియు మఱియొకటి యనాగరిము వైపున కాకర్షింపఁబడునదియు; ఒకటి కేవలవ్యక్తివిశేషమునందే బంధింపఁబడి యుండును. మఱియొకటి సమస్తముతోడను యోగయుక్తమై యుండును. ఈరెంటు యిచ్చ లయొక్కగమనమును దర్శింపుము. వీనితాత్పర్యమును గ్రహింపు ము. ఈరెంటికినిమధ్య మిళితము కాఁగల యొకతత్త్వ మున్నది. దానిని నిరోధించుటవలననే మనము వేరుగనున్నాము. ఆనంగతిని గ్రహించి మిళిత మగుటకొఱచే నీవు సమస్తజీవనమును బ్రతిది నము సిద్ధము చేయుము.

త పో వ న ము 32.

ఆధునికసభ్యతాలక్ష్మి కూర్చున్నవద్ద మిటుకలతో కర్రలతో నిర్మింపఁబడినది. అది పట్టణము. ఔన్నత్యపుఛానుఁడు మధ్యగగనమున కరుదెంచినకొలఁది దానిరేకు లన్నియు నొక్కొక్కటిగా విడువడి క్రమముగా నలువైపుల వెదజల్లఁబడును. ఇటుక సున్నముల జయధ్వజమును వసుంధర యెచ్చటను నిలిపి యుంచలేకున్నది.

ఈపట్టణమందే మనుజుఁడు విద్య నార్జించుచున్నాఁడు, విద్య నుపయోగించుచున్నాఁడు, ధనమును గూడఁబెట్టుచున్నాఁడు, ధనమును వ్యయ మొనర్చుచున్నాఁడు, నలువైపులనుండి తనను శక్తిసంపదలతో నింపుకొనుచున్నాఁడు. ఈసభ్యతయం దన్నిటికంటె శ్రేష్ఠమయిన పదార్థము నగరమునకుఁ జెందిన సామగ్రి యై యున్నది.

ఇంతకంటె వేఱుగా గ్రహించుట మిక్కిలి కష్టతరమయినది. అనేకమానవు లేకమయినచోట బుద్ధికిఁ దగులు దెబ్బలచేత చిత్తము మేల్కొనును. నలువైపులనుండి వచ్చిపడుచున్నదెబ్బల వలనఁ బ్రతివ్యక్తియొక్కశక్తియును గతిని పొందుచుండును. ఈ విధముగాఁ జిత్తసముద్రము చిల్కఁబడుచుండినకొలఁది మానవుని అంతర్నిహితసారపదార్థము తనంతట తానే ఉప్పొంగుచుండును.

మానవునిశక్తి మేల్కొనినచోలఁది దానిని ప్రయోగింపఁ జేసి ఫలింపఁజేయు క్షేత్రమును పెదపడుచుండును. ఆక్షేత్ర మెచ్చటఁ గలదు ? అనేకమానవుల యనేకవిధములయిన యుద్యమముల నానావిధములయిన సృష్టికార్యములందు సర్వదా సజాగ్రత్తమై యున్నస్థానమే ఆక్షేత్రము; ఆక్షేత్రమే పట్టణము.

ప్రభుమమున మానవుఁడు మిక్కిలి దగ్గఱదిగ్గఱగా నిండ్లు కట్టి పట్టణము సృష్టించును. అది సభ్యతయొక్క ఆకర్షణవలనఁ గాదు. అనేకచోట్ల శత్రుపక్షముయొక్క ఆక్రమణమునుండి ఆత్మ రక్షణార్థమయి యేవియో యొకసురక్షితస్థానమున మానవు లేకమై యుండుట రావల్యతను గ్రహింతురు. కాని యేకారణమువలన నై ననేమి ఒక్కచోఁ గూడట కవకాశము దొరకినంతనే నానా లోకులయావశ్యకత యుండును. బుద్ధి ఒకవిధ మగుకళేబరాకారమును దాల్చును. అచ్చటనే సభ్యతయొక్క అభివ్యక్తి తనంతట నదియే వ్యక్తమగుచుండును.

కాని భారతదేశమునం దొక ఆశ్చర్యకర మగువిషయము కాన్పించును. ఇచ్చట సభ్యతకు మూలప్రప్రవణము పట్టణమందుఁ గాదు, వనమునందు. భారతదేశమందుఁ బ్రథమమున నాశ్చర్యకర మగువికాసము గలిగినచోట మానవు లొకరొకరు కలిసికొని ఖోయి పిండమువలెఁ దయూరు కాలేదు. అచ్చట చెట్లు చేమలు నదులు సరోవరములు మానవునితో నేకమయి యుండుట తెక్కువయవకాశము కలిగియుండెను. అచ్చట మానవు లుండిరి. అచ్చట వైశాల్యముకూడ నుండెను. ఒకరి కొకరికి ఎట్టిసంఘర్షణ మునుండలేదు. అయిన నీవైశాల్యమువలన భారతవర్షపుచిత్రమును

జడప్రాయముగ నొనర్చక దానిచైతన్యము నింక నుజ్జ్వలముగఁ గావింపఁబడెను. లోకమునం దెచ్చటనయిన నిట్టిఘటనలు ఘటిం చినట్లు గాన్పింపవు.

స్థితిగతులనుబట్టి వనములలో నాబద్ధమయిన మానవులు వనస్వభావముఁ బొందినటుల మనము గాంచియున్నారము. వారలు పులులవలె భయంకరముగనో, హరిణములవలె నమాయకులుగనో యుందురు.

అరణ్యముయొక్క నిర్జనత మానవబుద్ధి సభిభూతము చే యక దాని కొకమహాశక్తిని ప్రసాదించినటులను, ఆయరణ్యవాస ముచేఁగలిగిన సభ్యతవలన సమస్త భారతదేశమును సభిషిర్తము చేసినటులను, నేటివఱకు దానిప్రవాహ మాగిపోనటులను మనము ప్రాచీనభారతవర్షమునందుఁ గాంతుము.

ఈవిధమున నారణ్యకుల సాధననుండి భారతవర్షమునకు లభించినశక్తి (Energy) బాహ్యసంఘాతములవలనఁ గాదు. నానా విధములయిన ప్రయోజనముల ప్రతిద్యుండ్యము వలనను గాదు. అందుచేఁ బ్రధానముగా నది బహిరభిముఖిగా నుండలేకపోయెను. అది ధ్యానమువలన విశ్వముయొక్క గభీరత్వమునందుఁ బ్రవేశిం చెను. నిఖిలముతో నాత్మయోగము స్థాపించుకొనెను. అందుచే నైశ్వ ర్యోపకరణములవలననే భారతవర్షము తనసర్వపరిచయమును బ్రక టింపలేదు. ఈసభ్యతకు ప్రథమపథప్రదర్శకులు నిర్జనవాసులు; స్వార్థత్యాగు లగుతపస్సంపన్నులు.

సముద్రతీరమేజాతిని పాలించెనో వారి కది వాణిజ్యసంపద

నొసఁగినది; మరుప్రదేశ మల్పస్తస్యదానముచే తుధార్తులనుగాఁ జేసియుంచఁబడినవారు దిగ్విజయ మందిరి. ఇట్లొక్కొక్కవిశేష యవకాశమువలన మానవునికై ఒక్కొక్కవిశేషమార్గమును బొందఁగలిగెను.

సమతలముగా నున్న ఆర్యావర్తారణ్యభూమియు ఛారతదేశ మున కొకవిశేష సుయోగము నొసఁగియుండెను. ఛారతదేశము తనబుద్ధిని జగత్తునం దంతరతమరహస్యలోకమును గనుఁగొనఁ బంపియుండెను. ఆమహాసముద్రతీరమందుఁగల నానావిధములయిన సుదూరద్వీపద్వీపాంతరములనుండి యది సంగ్రహించి తెచ్చిన సమస్తసంపదవలన మానవుని కెల్లపుడును బ్రయోజన ముండు నని యంగీకరింపవలసినదే. ఏయొషధివనస్పతులలోఁ బ్రకృతి యొక్క ప్రాణక్రియలు రాత్రింబవళ్ళును సకలఋతువులయందును బ్రత్యక్షగోచరమగుచుండునో ప్రాణలీలలు నానాయపరూపభంగు లచే, ధ్వనులచే, రూపవైచిత్ర్యములచే నిరంతరము సూతనసూతన భావములతోఁ బ్రకాశించుచుండునో దానియందు ధ్యానపరాయణ చిత్తముతో నున్నవారు తమనలువైపుల నొకయూనందమయరహస్యమును సుస్పష్టముగా నుపలబ్ధిఁ జేసికొనఁగలిగిరి. అందుచే వారింతసహజముగా నుడువఁగలిగిరి—“యదిదం ించ జగత్సర్వం ప్రాణ ఏజతి నిఃసృతం” ఈసమస్తము పరమప్రాణమునుండి నిఃసృతమయి యాప్రాణమునందే కంపించుచున్నది. వారు స్వర చిత్తములగు ఇటుకలు, కట్టెలు, ఇసుముతో నిర్మితమయిన పంజర మునం దుండలేదు—వారు వసించు స్థానమందు విశ్వవ్యాప్తమగు

విరాట్ జీవితమునకును తమజీవితమునకును నవారితయోగ ముం
 డెను. ఈవనము వారలకు నీడనిచ్చినది, ఫలపుష్పముల నొసంగి
 నది. కుశనమితుల నందించినది. వారి దైనికసకలకర్మములకును
 అవకాశములకును, బ్రయోజనములకును, యావనమునందు జరు
 గు అదానప్రదానములకును జీవనమయమయిన సంబంధ ముండెను.
 ఈయుపాయము నవలంబించియే తమజీవితములను తమనలు
 వైపుల నున్న గొప్పజీవితముతో నేకముచేసి గ్రహింపఁగలిగిరి.
 నాల్గువైపులను వారు శూన్యముగను నిర్జీవముగను, భిన్నముగను
 గ్రహింపలేదు. విశ్వప్రకృతిచ్ఛారమున వెలుతురు, గాలి, అన్నము,
 నీరు మొదలయిన సకలదానములను వారు స్వీకరించిరి. ఆదానము
 లు భూమికిఁ జెందినవి కావు, చెట్లకుఁ జెందినవి గావు. శూన్యాకా
 శమునకుఁ జెందినవియుఁ గావు. ఒకచేతనామయమగుననంతానంద
 మునందే వానిమూలప్రసవణ మున్నటులు వారు సహజమగు నను
 భవముద్వారా గ్రహింపఁగలిగిరి—అందుచేతనే వారు నిశ్వాస
 మును, అన్నమును, వెలుతురును, నీటిని మొదలగువానినన్నిటిని
 శ్రద్ధాభక్తులతో స్వీకరింపఁగలిగిరి. అందుచేతనే నిఖిలచరాచర
 మును ప్రాణములతో, చైతన్యముతో, హృదయముతో, జ్ఞాన
 ముతో, తనయాత్మకు నాత్మీయునిగా నేకము చేసి పొందుటయే
 భారతవర్షమునుండి యథార్థమైనలాభమును పొందుట.

దీనివలననే వనము భారతదేశచిత్తమును తననిర్జనచ్ఛాయ
 యందును నిగూఢప్రాణమునందును యెట్లు పాలించినదియు తెలి
 యనగును. భారతదేశమందు వైదిక యుగ మనియు బౌద్ధ యుగ

మనీయు రెండు గొప్పప్రాచీననయుగములు గతించినవి. ఆయుగములరెంటిని వనము రాత్రిరూపమున ధరించియుండెను. కేవలము వైదికఋషలే గాక, భగవానుడగు బుద్ధుడుగూడ నెన్నియో యామ్రవనములందును, వేణువనములందును దనయుపదేశామృతమును వర్షింపఁజేసియుండెను. రాజప్రాసాదమునం దాయనకు స్థానము చాలలేదు—వనమే ఆయనను వక్షమం దిడుకొనెను.

క్రమముగా ఛారతవర్షమునందు రాజ్యసామ్రాజ్యములు, గ్రామనగరములు స్థాపితము లయినవి. దేశవిదేశములతో పణ్యద్రవ్యముల ఆదానప్రవాసములు జరిగినవి—అన్నలోలుపములగు కృషిక్షేత్రములు స్వల్పముగా ఛాయానిభృతారణ్యములను దూరదూరమునకుఁ ద్రోచివేసెను—రాని ప్రతాపకాలినియై, యైశ్వర్యపూర్ణయై, యౌవనదృష్టిమైయున్న ఛారతవర్షము వనమునొద్ద తాను ఋణగ్రస్తమై యున్న విషయము సంగీకరింప నెప్పుడును వెనుదీయలేదు. అన్నిప్రయాసలకంటెఁ దపస్సునకే యది యెక్కవ గౌరవ మొసఁగినది. వనవాసులగు పురాతనతాపసులనే తమ ఆదిపురుషులనుగా గ్రహించి ఛారతదేశపు రాజులును మహారాజులు నందఱును గౌరవము ననుభవించిరి. ఛారతదేశపు పురాణవాక్యములందు మహత్తరమయినది ఆశ్చర్యకరమయినది పవిత్రమయినది శ్రేష్ఠమయినది పూజ్యమయినదియు నగు నేదియున్నను ఆది యంతయు నాప్రాచీనతతోవనములో మిళితమయి యున్నదే. గొప్పగొప్ప రాజులరాజత్వమును గుఱించి యది జ్ఞాపక ముంచుకొన ప్రయత్నింపలేదు. కాని నానావిధములయిన విప్లవములమధ్యఁగూడ వన

ముయొక్క సామగ్రినే తనప్రాణసామగ్రిగో నెంచి నేటివఱకు
నవలంబించి యున్నది. మానవేతిహాసమునందు యిదియే భారత
వర్షపువిశేషత్వము.

భారతవర్షమున విక్రమాదిత్యుడు రాజై ఉజ్జయినిమహా
నగరమై కాళిదాసు మహాకవియై యున్నరాలము తపోవనయుగ
ముగాఁ బరిగణింపబడెను. అపుడు మనము మానవమహాత్మి
స్థానమునకు వచ్చి నిలిచితిమి. అపుడు చీన, హూణ, శక, పార
సీక, గ్రీక్, రోమన్ జాతులవా రందఱు మన నల్పవైపుల మూఁగి
యుండిరి. అపుడు జనకునివంటి రాజాకవైపున స్వహస్తమున
నాఁగలిఁ బూని భూమిని చిన్నెను. మఱొకవైపున దేశదేశాంతర
ములనుండి యేతెంచిన జ్ఞానపిపాసువులకు బ్రహ్మజ్ఞానమును బోధిం
చెను. కాని అప్పటి యైశ్వర్యమదగర్వితయుగమందును ఆకాలపు
కవిశ్రేష్ఠుడు తపోవనమువిషయమై యెట్లు నుడివియుండెనో యా
విషయముఁ జూచినంతనే, తపోవనము మనదృష్టి కగోచరయి
యున్నపుడు గూడ మనహృదయముల నెంతయాక్రమించుకొని
యున్నదో గ్రహింపనగును.

కాళిదాసు విశేషముగా భారతదేశపుకవి యని గ్రహించుట
కాతని తపోవనచిత్రమునుండియే ప్రమాణము పొందనగును. ఇట్టి
పరిపూర్ణానందముతోఁ దపోవనధ్యానమును మఱెవరు మూర్తీభవిం
పఁజేయఁగలిగిరి.

రఘువంశకావ్యముయొక్క యవనిక యుద్ధాటిత మైనంతనే

ప్రథమముననే తపోవనముయొక్క శాంతసుందరపవిత్రదృశ్యము మననేత్రములసమక్షమునఁ బ్రకాశితమగును.

వనవనాంతరములనుండి కుశసమితులును, ఫలమూలములను సంగ్రహించి తాపను లావనమున రేతెంచుచున్నారు. ఒక అదృశ్యాగ్ని వారల ననుసరించుచున్నట్లుండెను. అచ్చట హరిణములు ఋషిపత్నులకు సంతానమువలె నుండెను. అవి నీవారధాన్యమును బొందుచుండెను. నిస్సంకోచముగాఁ గుటీరద్వారములకడఁ బడియుండును. మునికన్యలు చెట్లకు నీరు పోయుచుందురు. ఆలవాలములు జలముతో నిండినవెంటనే వారు తొలఁగిపోవుచుందురు. పక్షులు నిర్భయముగా నాలవాలముల నీటిని ద్రావుటకు వచ్చు ననియే వారియుద్దేశము. ఎండవేడిమి తగ్గినవెంటనే నీవారధాన్యములు కుటీరప్రాంగణమున రాశీకృతము చేయఁబడును; అచ్చటికి హరిణము రేతెంచి నెమరు వేయుచుండును. ఆహుతుల సుగంధధూమము గాలికి ప్రవహించి వచ్చి ఆశ్రమోస్మృఖులగు నతిథుల సర్వశరీరములను పవిత్రము గావించును.

తరులతలు పశుపక్షులు మొదలగువాని యన్నిటితోను మానవుని మేళనమునకుఁ బూర్ణత్వము చేకూరుచున్న దను విషయమే దీని యంతర్నిహితభావము.

సమస్త అభిజ్ఞానశాకుంతలనాటకమునందు భోగలాలసా సమన్వితరాజప్రాసాదమును ధిక్కరించి విభాజిల్లుచున్న తపోవనముయొక్క మూలస్వరముకూడ నదియే. చేతనాచేతన పస్తువు

లన్నిటితోను మానవుఁ డాత్మీయసంబంధముఁ గలిగియుండుట మిక్కిలి పవిత్రమైనది; మాధుర్యమైనది.

కాదంబరియందుఁ దపోవనపర్జనలోఁ గవి యిటుల వ్రాసి యుండెను—అచ్చట గాలికి లతలన్నియు శిరములను నతమొన ర్చుకొని ప్రణమిల్లుచున్నవి. వృక్షములు పుష్పములను వెదజల్లి పూజ లొనర్చుచున్నవి. కుటీరాంగణమందు ధాన్యము రెండఁబోయఁబడినవి; అచ్చట ఆమలకలవలీలవంగకడిశీబదరీ మొదలగు ఫలములు సంగ్రహింపఁబడినవి—బ్రహ్మచారుల యధ్యయనధ్వనులచే వనభూమి ముఖరిత మగుచున్నది. వాచాలశుకము లనవ రతశ్రవణముచే నభ్యాసపఱుచుకొన్న నాహుతిమంత్రముల నుచ్చరించుచుండును; అరణ్యకుక్కుటములు వైశ్యదేవున కర్పించిన బలిపిండముల నారగించుచున్నవి; సమీపజలాశయమునుండి కల హంసశాబకము లేతెంచి నీవారములను దినుచున్నవి; హరిణములు జిహ్వోవల్లవములతో మునిజాలకులను నాటచున్నవి.

దీనియం దంతర్గతమైయున్న విషయముకూడ నదియే. తిరు లతలతోను, జీవజంతువులతోను మానవునికిఁ గలవిచ్ఛేదమును తొలఁగించి తపోవనము ప్రకాశించుచున్నది: ఈప్రాచీనవిషయమే మనదేశమం దెల్లపుడును బ్రచలితమయి యున్నది.

కేవలము తపోవనచిక్రమునందే యీభావము ప్రకటితమయి యుండలేదు. మానవునికిని విశ్వప్రకృతికినిగల సమ్మేళనమును గుఱించియే మనదేశపు సమస్తప్రసిద్ధకావ్యములందును పరిస్ఫుటమై యున్నది. మానవచరిత్ర నాశ్రయించి వ్యక్తమగు ఘట

నలు ప్రధానముగా నాటకముయొక్క యుపాదానములు; అందుచే నన్యదేశీయుల సాహిత్యమునందు విశ్వప్రకృతి నాటకమునందు నూచింపఁబడునే గాని దానియందుఁ బ్రకృతికి నెక్కువప్రాముఖ్యస్థాన మొసఁగియుండినటులఁ గాంచము. మనదేశమందు నేటి వఱకు వ్యాతిని దొందుచున్న ప్రాచీననాటకములందుఁ బ్రకృతి కూడఁ దనధాగమునుండి పంచితము గానటులఁ గాంతుమా.

మానవుని నలువైపులఁ జుట్టియున్న జగత్ ప్రకృతి యత్యంత మాంతరంగికముగా మానవుని సకల చింతనములతోను, సకల కర్మములతోను కలసిపెరిసి యున్నది. మానవుని రోకాలయము కేవలము మానవ మయమయి యుండి దాని సందుసందులలోఁ బ్రకృతికిఁ బ్రవేశాధికారము లేరుండినయెడల మనచింతనములు, కర్మలు క్రమముగఁ గలుషితములయి, వ్యాధిగ్రస్తములయి తమ రోతగు పెరటి గోతులయందు నాత్మహత్య గావించుకొనును. ప్రకృతి మనకొఱ కహోరాత్రములు పనిచేయుచుఁ దా నేమియు నెఱుఁగనటుల నిశ్శబ్దముగా నున్నది; మనమే సమస్తమును నిర్వహించుచున్నటులను, పాప మది యేమియు నెఱుఁగని మూఢురాలనియు మనము తలంచుచుందుము; కాని ఇట్టి ప్రకృతిని మనదేశపు కవీశ్వరులు చక్కఁగా గ్రహించిరి. ఈప్రకృతి మానవుని సమస్త సుఖదుఃఖములయందును ననంతని స్వరమును మేళవించి యున్నది; ఆస్వరమునే మనదేశమందుఁ బ్రాచీనకవీశ్వరు లెల్ల వుడు తమకావ్యములలో మ్రోయించి యుంచినారు.

ఋతుస్సంహారము కాళిదాసుని చిన్ననాటి కావ్య మనుటకు

సందేహములేదు. దీనియందున్న యువతీయువకుల మేళనసంగీతపుస్వరములు చాల సత్యముయొక్క నిమ్నసప్తకమునుండియే యారంభమయినవి. శకుంతలాకుమారసంభవములవలెఁ దపస్సుయొక్క యుచ్ఛతమసప్తకమునకుఁ దోలేదు.

కాని కవి నవయౌవనముయొక్క యీలాలసత్వమును ప్రకృతియొక్క విచిత్రవిరాట్స్వరములలో మేళవించి ముక్తాకాశమధ్యమున మాఱుమోయించెను. నిదాఘదినాంతమం దావిర్భవించు చంద్రకిరణము లాలాసత్త్వమందు తమ స్వరములను మేళవించినవి. వర్షాకాలపు నవజలాభిషేకముచే శీతలమయ మగు వనములలో నవలితకదంబవృక్షశాఖలు దీనిఛందస్సువలననే నాందో శీతమగుచున్నవి; అపక్వశాలియగు శారదలక్ష్మి తనహంసరవనూపురధ్వనులను దీనితాళతాళములందును సరిగా మంద్రితము గావించినది; వసంతకాలపు దక్షిణవాయుసంచలనములును కుసుమితామ్రశాఖల కలకలశబ్దములును దీనిలయవలననే వ్యాప్తము లగుచున్నవి.

విరాడ్ రూపము దాల్చిన ప్రకృతియందు దేనికెచ్చట సహజస్థానముగలదో దాని నచ్చటనే యుంచినయెడల దాని కత్యుగ్రతయుండదు. అస్థానమునుండి దానిని విచ్ఛిన్నము చేసి కేవలము మానవుఁ డేర్పఱచిన ప్రాకారమునందు సంకుచితపఱచి చూచినయెడల వ్యాధివలె నది మిగుల వేడిగను, రక్తవర్ణముగను గాన్పించును. షేక్స్పియర్ యొక్క ఒకటి రెండు ఖండకావ్యములలో సరనారీమణుల యాసక్తినిగుఱించి వర్ణింపఁ బడినది—కాని యా

కావ్యములలో నాసక్తియే యేకాంతమయినది. దానికి నలువైపుల నింక దేనికిని స్థానము లేదు. అకాశము లేదు, గాలి లేదు, ప్రకృతియొక్క గీతగంధవర్ణవిచిత్రముల విశాలావరణములచే విశ్వలజ్జరక్షింపఁబడిన దనుదానితో నెట్టిసంపర్కమును లేదు. అందుచే నాసకలకావ్యములలోఁ బ్రపృత్తుల యున్మత్తతయే యత్యంత దుస్సహముగాఁ బ్రకాశించుచున్నది.

కుమారసంభవమునందుఁ దృతీయసర్గమందు మదసుని యాకస్మికావిర్భావముచే యౌవనచాంచల్యముయొక్క యుద్ధీపనము వర్ణింపఁబడినది. అచ్చట కాళిదాసున్మత్తత నొకక్షుద్రిమగురీతిని వర్ణింపఁ బ్రయత్నింపలేదు. సూర్యకాంతమణియొక్క సంబంధమువలన సూర్యకిరణము లన్నియు సంహితములై పడిన చోట నగ్ని జ్వలించును. కాని ఆసూర్యకిరణము లన్నియు నాకాశమునం దంతలును వ్యాప్తమగునపుడు వేడి నిచ్చును గాని దగ్ధము చేయలేవు. కాళిదాసు పసంతప్రకృతియొక్క సర్వవ్యాపకములగు యౌవనలీలలయందు హరపార్వతుల మేళనచాంచల్యమును నివిష్టముచేసి దానిగౌరవమును గాపాడఁగలిగెను.

కాళిదాసు పుష్పధనుస్సుల నిర్హోషమును విశ్వసంగీతస్వరములనుండి విచ్ఛిన్నముచేసి గాని యపస్వరములతో యుక్తముచేసిగాని మ్రోయింపలేదు. ఏయవనికపై నాయన తన బొమ్మలను జిత్రించెనో అది తరులతాపశుపజ్యేదులతో నేకముచేయఁబడి సమస్తాకాశమునందు నతివిచిత్రవర్ణనలతో విస్తారితమై యుండెను.

కేవలము తృతీయసర్గమే కాక కుమారసంభవమహాకావ్య

మంతయు నొకవిశ్వవ్యాప్తమగు యవనికమీదఁ జిత్రింపఁబడి నది. ఈకావ్యమునం దంతర్గతమగు విషయము మిక్కిలి గభీరమును జీరంతనమును నై యున్నది. ఏపాపదానపశక్తి ప్రబలాకారముఁ దాల్చి యువ్వెత్తుగ స్వర్గమును ధ్వస్తముచేయఁ బూను నో దానిని నశింపఁజేయుటకుఁ దగిన వీరత్వము నేదియో విధమున సంభవింపఁ జేయవలయును.

ఈసమస్య చిరకాలమునుండియు మానవులయందు కాని పించుచున్నది. ప్రతిమానవజీవితముయొక్క సమస్యయు నిదియే. ఈసమస్యయే సకలజాతులయందును నూతనాకారములతోఁ దనను బ్రకటించుకొనుచున్నది.

కాళిదాసునికాలమందుఁ గూడ సీసమస్య భారతవర్షమందత్యంతోగ్రరూపముఁ దాల్చి కాన్పించెను. అది యీకవీశ్వరుని కావ్యములు చదివినంతనే స్పష్టముగ నందఱకును గోచరించును. ప్రాచీనకాలహిందూసంఘజీవనయాత్రయందు నొకవిధమగు సరళత్వమును నిగ్రహమును నుండెను. అవి క్రమముగ శైథిల్యము పొందుచుండెను. రాజు లపుడు రాజధర్మమును మఱచి యాత్మ సుఖపరాయణులును విలాసపరాయణులును నయి యుండిరి. అపుడు శకరాజుల యాక్రమణమువలన భారతవర్షము మిక్కిలి దుర్గతికిఁ బాల్చిడి యుండెను.

అపుడు బాహ్యమునుండి చూచిన భోగవిలాసాయోజనములయందును కావ్యసంగీతశిల్పకళల యాలోచనములందును భారతవర్షము సభ్యతయం దొన్నత్యమును బొంది యుండెను. కాళిదాసుని

కావ్యకళలయందును నుపకరణ బహుళ సంభోగముల స్వరము మ్రోగియుండెను. సర్వముగ నాతని కావ్యముల బాహ్యోశము లాకాలపుచిత్రములతో నిండి యుండెను. ఈవిధముగ నాకాల ముతో నప్పటివదీశ్వరులకు యోగ ముండినటులు మనము గాంచు చున్నాము.

కాని యీ ప్రమోదభవనస్వర్ణభచితాంతఃపురమునఁ గూర్చుండి వైరాగ్యవిరలచిత్తముతోఁ గావ్యలక్ష్మి దేనిని ధ్యానించు చుండెను : దానిహృదయ మిచ్చట లేదు. ఆకావ్యలక్ష్మి యీయా శ్చర్యకరమగు చిత్రవిచిత్రమాణిక్యకారాగారమునుండి ముక్తిని తొందఁగోరుచుండెను.

రాశిదాసుని కావ్యములయందు బాహ్యముతో నంతరము నకును నవస్థలతో నాకాంక్షలకును నొకద్వంద్వము కలదు. భారత వర్షమునందుఁ దపోయుగ మతీతము కాఁగానే యైశ్వర్యశాలియగు రాజసింహాసనము ప్రక్కన కవి యానిర్మలసుదూరకాలము వైపునకు వేదనాతురదృష్టితోఁ జూచుచుండెను.

రఘువంశకావ్యమునందుఁ గాశిదాసు భారతవర్షీయ పురాతన కాలికసూర్యవంశ్యరాజులచరిత్రము గానముచేయుటయందుఁ బ్రవృత్తుఁ డయ్యెను. దానియందు నాయా వేదన నిగూఢముగా నుండెను. దానికిఁ బ్రమాణముఁ జూడుఁడు.

మనదేశము కావ్యములలోఁ బరిణామము నశుభముగాఁ జూపించుట యాచారము గాదు. సత్యముగా రామచంద్రుని జీవితమునందు రఘువంశకావ్య ముచ్చతరశిఖరమునకు నధిరోహణ

ముఁ గావించినతోడనే యాకావ్యము ముగింపఁబడినయెడల కవి యొక్క భూమికలోని వాక్యములు సార్థకములై యుండును.

అతఁడు భూమికయం దిట్లు చెప్పెను:—జన్మకాలమునుండి పరిశుద్ధులును, ఫలోదయమగువఱకు కర్మములఁ జేయువారును, సముద్రాంతమువఱకు భూమి నేలువారును, స్వర్గములోనికిని రథ మార్గముగలవారును, యథావిధిగా నగ్నియం దాహుతులు వ్రేల్చు వారును, యాచకులకోర్కెలు తీరునట్లు దానములు సేయువారును, తప్పనకు నుచితమగు శిక్షలనే విధించువారును, ఉచితకాలమునందే మేల్కొంచువారును, త్యాగమునకే ధన మార్జించువారును, సత్య ముకొఱకు మితముగ మాటలాడువారును, కీర్తికొఱకు జయించు వారును, సంతానముకొఱకు గార్హస్థ్యము నాశ్రయించువారును, బాల్యమునందు విద్య నభ్యసించువారును, యౌవనమున విషయముల నుపభోగించువారును, వార్ధక్యమున మునివృత్తుల నవలంబించు వారును, మరణకాలమున యోగముచేత శరీరము విడుచువారును నగు రఘువంశరాజులచరిత్రము నన్ను వారిని కీర్తింపుమని ప్రేరించుటచేత వాక్సంపదయందు దరిద్రుఁడ నైన నే నీకావ్యరచనకు సాహసించితిని.

కాని ఈకావ్యము వారిగుణకీర్తనమునందే యంతము నొందలేదు. కవి నెయ్యది కావ్యరచనాచంచలునిగాఁ జేసెనో యయ్యది యీకావ్యపరిణామమును జూచినంతనే గ్రహింపనగును.

రఘువంశ మెవ్వని నామమున విలసిల్లెనో నాతనిచరిత్ర మెట్టిది : దాని యారంభ మెక్కడ ?

తపోవనమునందు దిలీపదంపతుల తపస్సువలననే యిట్టి రాజు జన్మించెను.

కఠినతపస్సువలనఁ గాక యిట్టి మహాఫలరాధమునకు నవ కాశము లేదని కాళిదాసు తన మహారాజులయొద్ద నానావిధరావ్య కౌశలమువలనఁ జెప్పి యుండెను. ఏరఘురాజు చతుస్సముద్ర మధ్యమం దుండు సమస్తరాజులను దినవీర్యలేజములఁ బరాభవించి పృథివియం దంతట నేకచ్ఛత్రాధిపత్యమును విస్తరింపఁ జేసెనో యాతఁడు తన తలిదండ్రులకుఁ దపస్సాధనఘనము. ఏభరతుఁడు వీర్యముచేత చక్రవర్తియయి ధారతవర్షమును దననామధేయము చేత ధన్యము చేసెనో యాతనిజన్మఘటనమునందు నవారితిము లగు ప్రవృత్తులకళంకమును కవి తపోగ్నివలన ద్భిము చేయ కయు దుఃఖశ్రువులచే సంపూర్ణముగ ధౌతిము చేయకయు విడివ లేదు.

రఘువంశ మారంభమగుట రాజోచితైశ్వర్యగౌరవముల వర్ణనలయందుఁ గాదు. సుదక్షిణాదేవిని వామధాగమునం దిడికొని దిలీపుఁడు తపోవనమందుఁ బ్రవేశించెను. చతుస్సముద్రపరిభ్రావృత పృథివికి నేకచ్ఛత్రాధిపత్యము వహించిన సమ్రాట్టు కఠోరనిగ్రహ ముతోడను నవిచలితనిష్ఠతోడను దపోవనధేనువుయొక్క నేవ యందు నియుక్తుఁ డయ్యెను.

నిగ్రహమందును దపస్సునందును దపోవనమందును, రఘు వంశ మారంభమై భోగవిలాసములందును, విషయరోలత్వము నందును, బ్రమోదభవనమునందు సుపసంహార మొనరింపఁబడెను.

ఈయంత్యసర్గమందుఁ జిత్రింపఁబడిన వర్ణనలయం దత్యంతోజ్జ్వలన ముండెను. కాని, లోకాలయమును దగ్ధముచేసి సర్వనాశ మొనర్చు నగ్నియుఁ దక్కువ యుజ్జ్వలమైనది కాదు. ఒకపత్నితో దిలీపుని తపోవనవాసము శాంతమైనట్టియు ననాడందర మైనట్టియు వర్ణనలతో నంకితమైయుండెను. మఱియు బహునాయకలతో నగ్నివర్ణముయొక్క యాత్మిభూతసాధన యనావశ్యకభాహుళ్యములతోను నుజ్జ్వలచిత్రములతోను వర్ణింపఁబడినట్లుండెను.

ప్రభాత మెట్లు ప్రశాంత మైనదో, పింగళజటాధారులగు ఋషిబాలకులవలెఁ బవిత్రమైనదో, యుషస్సెట్లు ముక్తపాండుర సౌమ్యలోకముతో శిశిరస్నిగ్ధపృథివిపై మందిగమనమున నవతరించునో, మఱియు నవజీవనాభ్యుదయవార్తతో జగత్తు నుదోఁపి ధితము గావించునో, కవియొక్కరావ్యమును దపస్సుద్వారమున సుసమాహితరాజమాహాత్మ్యము నట్లే స్నిగ్ధలేజముతో, నిగ్రహవాక్కులతో మహోదయశాలియగు రఘువంశమునుగూర్చి సూచింపఁబడెను. మఱియు నానావర్ణవిచిత్ర మేఘజాలములం దావిష్టమగు నవరాష్ట్రము తనయద్భుతకిరణావళులతోఁ బశ్చిమాకాశము నెటుల క్షణకాలము ప్రగల్భిపఱచి చూచుచుండఁగనే క్షీణమై దాని సమస్తమహిమ నపహరించునో, తుద కనతికాలమందే వాక్యకర్మ హీనాచేతనాంధరారమం దంతయు విలుప్తమై పోవునో, యటులనే కవి తనరావ్యమునం దంత్యసర్గమున విచిత్రభోగాయోజనముల విభీషణవైభవములందు రఘువంశజ్యోతియొక్క నిర్వాణమునుగూర్చి వర్ణించెను.

రావ్యముయొక్క యీయారంభాంత్యములందుఁ గవీశ్వరుని యాంతరంగికవిషయ మొకటి ప్రస్ఫున్నమై యున్నది. ఆయన దీర్ఘనిశ్వాసముతో నెటు లుండెను ! ఎటు లాయెను ! ఆకాలమున నెటుట నభ్యుదయము గాన్పించుచున్నపుడు తపస్సే యన్నిటి కన్నఁ బ్రధానైశ్వర్యమై యుండెను. మఱి యిక్కాలమున సమ్మఖమున వినాశము పొడకట్టుచున్నపుడు విలాసోపకరణరాసుల కంతము లేదు. భోగముల సత్ప్రప్తాన్ని సహస్రశిఖితో జ్వలించి నలువైపుల మిలుమిట్లు గొలుపుచున్నది.

కాళిదాసుని యధికరావ్యములలో నీద్వంద్వధావములు సుస్పష్టముగఁ గాన్పించును. ఈ ద్వంద్వములకు సమాధానము కుమారసంభవమునందుఁ జూపింపఁ బడినది. కవి యీరావ్యము నందుఁ ద్యాగముతో నైశ్వర్యమునకును, దపస్సుతోఁ బ్రేమకును సమ్మేళనము కలుగుటవలననే శౌర్య ముద్భవించుననియు, నా శౌర్యమువలననే మానవుఁడు సకలపరాభవములనుండి యుద్ధరింపఁ బడు ననియు నుడివి యుండెను.

అనఁగా, త్యాగభోగముల సామంజస్యము వలననే పూర్ణశక్తి కలుగును. త్యాగియగు శివుఁ డేకాకిగా సమాధినిమగ్నుడై యున్నపుడు స్వర్గరాజ్య మసహాయమై యుండెను. మరల సతి తన పితృభవనముయొక్క యైశ్వర్యమునం దేకాకినిగా నాబద్ధయై యున్నపుడు దైత్యోపద్రవము ప్రబలమై యుండెను.

ప్రవృత్తులు ప్రబలములైనపుడే త్యాగభోగముల సామంజస్యము చెడిపోవును, మన మేదో యొకజుద్రస్థానమందు మన య

హంకారమునో, వాసనలనో ఘనీభూత మొనర్చినపుడు మనము సమగ్రమునకు నష్టము కలిగించి యంశమునే పెద్దదిగా నొనర్పఁ జూతుము. దీనివలననే యమంగళ ముత్పన్నమగును. అంశము పై నాసక్తికతన సమగ్రమునకు విరుద్ధముగా విద్రోహము సలుపుటయే పాపము.

ఇందువలననే త్యాగ మవసరము. ఈత్యాగము తనను రిక్తము చేయుటకుఁగాక తనను బూర్ణము గావించుటకే యై యున్నది. త్యాగమనఁగా, నంశమును ద్యజించుట సమగ్రముకొఱకు, క్షణికమును వీడుట నిత్యముకొఱకు, అహంకారమును పోఁద్రోలుట ప్రేమకొఱకు, సుఖమును దూరముచేయుట ఆనందముకొఱకు. అందువలననే యుపనిషత్తునం దిటుల నుడువఁబడెను—“త్యక్తేన భుంజీధాః” —త్యాగమువలననే యనుభవింపుమి, యాసక్తివలనఁ గాదు.

ప్రథమమునఁ బార్వతి మదనుని సాహాయ్యమున శివునిఁ బొందఁ గోరెను. ఆప్రయత్నము వ్యర్థమయ్యెను. తుదకుఁ ద్యాగ సాహాయ్యమునను దపస్సువలన నాయనను బొందెను.

కామము కేవలమంశముపై నాసక్తిమైయుండి సమగ్రము పై నంధమై యుండును. కాని శివము సకలదేశములకు సకల కాలములకుఁ జెందినవాఁడు. కోర్కెలు విడువనిదే యాయనతో సమ్మేళనమే కలుగనేరదు.

“తేన త్యక్తేన భుంజీధాః” — త్యాగమువలననే యనుభవింపుము. అనునదే యుపనిషత్తుల యనుశాసనము. ఇదియే కు

మారసంభవకావ్యముయొక్క నిగూఢార్థము. మఱియు నిదియే మన తపోవనముయొక్క సాధన, పొందుటకొఱకే త్యాగము చేయవలెను.

Sacrifice and resignation ఆత్మత్యాగము, దుఃఖస్వీకారము, యను నీరెండుపదార్థములమాహాత్మ్యము మనము కొన్ని కొన్ని ధర్మశాస్త్రములలో విశేషముగ వర్ణింపఁబడినటులఁ గాంచితిమి. జగత్సృష్టికార్యమునం దెటుల నుపత్తాప మొక ప్రధానవస్తువో, మానవ జీవననిర్మాణమందు దుఃఖముకూడ నటులొక గొప్ప రాసాయనికశక్తి. దీనివలనఁ జిత్తముయొక్క దుర్భేదమగు కాఠిన్యము కరఁగిపోవును. అసాధ్యహృదయగ్రంథులు చేదిత మగును. కావున సంసారమం దెవరు దుఃఖమును దుఃఖరూపముతో నమ్రభావముతో స్వీకరింపఁగలరో, ఆయనయే యథార్థమైన తపస్వి.

కాని యెవ్వరు నీదుఃఖస్వీకారమునే యుపనిషత్తుల లక్ష్యమని తలంపకుండురుగాక ! త్యాగమును దుఃఖరూపమున నంగీకరించి స్వీకరించుట కాదు. త్యాగమును భోగరూపమున వరించి కైకొనుటయే యుపనిషత్తుల యనుశాసనము. ఉపనిషత్తు లేత్యాగమును గుఱించి నుడివినవో, యాత్యాగమే పూర్ణతరమగు త్యాగము, అత్యాగమే గభీరతరమగు నానందము, ఆత్యాగమే నిఖిలముతో యోగము, భూమాతో మిశ్రము. కావున భారతవర్షమునం దే యాదర్శతపోవనము గలదో, యది శరీరమునకు విరుద్ధముగా నాత్మకును, సంసారమునకు విరుద్ధముగా నన్యాయమునకు నొక

నీరంతరద్వంద్వయుద్ధ మొనర్చు మల్లక్షేత్రము కాదు. “యత్త్రిం
 చ జగత్యాం జగత్”—— అనఁగా జగత్తునందున్న సమస్తము
 తోను ద్యాగమువలనఁ గలుగు బాధాహీనమిశనమే తపోవనసా
 ధన. ఇందువలననే తరులతలతో, పశుపక్షులతో భారతదేశపు ఆ
 త్మీయసంబంధయోగము మిక్కిలి ఘనిష్ఠమైనది. అది యన్యదే
 శీయుల కద్భుతముగఁ దోఁపవచ్చును. ఇందువలననే మనదేశపుఁ
 గావ్యములలోఁ బ్రకృతిప్రేమపరిచయముఁ గాంచ నగును. అన్య
 దేశీయుల కావ్యములం దట్టి వైశిష్ట్యము కాన్పించదు. మన కిది ప్ర
 కృతిసైఁ బ్రభుత్వము చేయుట కాదు. ప్రకృతిని భోగించుటయుఁ
 గాదు. ఇది ప్రకృతితో సమ్మేళనము.

ఈ సమ్మేళన మరణ్యవాసుల కసభ్యత కాదు. తపోవన
 మాఫీకావనమైనయెడలఁ బ్రకృతితో నేకమైయుండుట తామసికత
 యే యని చెప్పవాఁడను. కాని మానవుని చిత్త మెచట సాధనవ
 లన మేల్కొనెనో, అచ్చటి మిశనము కేవల మధ్యాసజడత్వజని
 తమైనది కాఁజాలదు. సంస్కారబాధలు క్షయమైపోయినపు డేమిశ
 నము స్వాకభావిక మగునో, యట్టిమిశనము తపోవనమునకుఁ
 జేందినది.

తపోవనము శాంతరసాస్పదమైన దని మన కవీశ్వరు లంద
 టు నుడివి యుండిరి. తపోవనమం దున్న యొకవిశేషరసము
 శాంతరసము. శాంతరస మనఁగాఁ బరిపూర్ణత్వముయొక్కరసము.
 సప్తవర్ణకిరణములు కలిసినపుడు తెలుపు రంగునటుల చిత్తప్రవా
 హము నానాభాగములుగా విభక్తము కాక యవిచ్ఛిన్నభావముతో

నిఖిలముతోఁ దనసామంజస్యమును సంపూర్ణముగఁ గోనవఱకు
నింపుకొన్నపుడు శాంతరస ముద్భవించును.

తపోవనమం దాశాంతరస మున్నది. ఇచ్చట సూర్యాగ్ని
వాయు జల స్థలా కాశ తరు లతా మృగ పక్షి లన్నిటితోఁ జేతనాయు
క్తమగు పరిపూర్ణయోగము కలదు. ఇచ్చట నాల్గుదిక్కుల నున్న
సమస్తమునకును మానవునకు నెట్టివిచ్ఛేదముగాని, విరోధముగాని
లేదు.

భారతవర్షతపోవనమం దొక శాంతరస సంగీతము శ్రుతి
గూర్పఁబడినది. ఈ సంగీతాదర్శమువలననే మనదేశమం దనేక
మిశ్రరాగములు సృజింపఁ బడినవి. ఇందువలననే మనకావ్యము
లలో మానవవ్యాపారములందుఁ బ్రకృతి కింత గొప్పస్థాన మీయఁ
బడినది. ఇది కేవలము సంపూర్ణత్వముకొఱకు మనయం దున్న
యొక స్వాభావికాకాంక్షను బూర్ణము చేయు నుద్దేశముతో నై
యున్నది.

అభిజ్ఞానశకుంతలనాటకమందుఁ జెప్పఁబడియున్న రెండు
తపోవనములును శకుంతలయొక్క సుఖదుఃఖముల నొక విశాల
త్వమునందు సంపూర్ణతవఱచినవి. దానియందుఁ గల యొక తపో
వనము పృథ్వియందును మఱియొకటి స్వర్గలోకసీమాంతమందు ను
న్నవి. ఒకతపోవనమందు సహానుభూతితో నవమల్లికల మిశనర్త్వ
మందు నవయౌవనముగల ఋషికన్యకలు పులకాంకిత లగుచున్నా
రు. మాతృహీనమృగశిశువులకు వారు నీవారము లొసఁగి పాలిం
చుచున్నారు. కుశకంటకములు వానిభుజములకు గ్రుచ్చుకొనినచో

నింగుదీతైలమును బూసి శుశ్రూష సలుపుచున్నారు. ఈ తపోవ నము శకుంతలాదుష్యంతులయొక్క ప్రేమకు సారశ్యము, సౌందర్యము, స్వాభావికత్వము నొసఁగి దానిని విశ్వస్వరముతో నేకము గావించినది.

ఇక రెండది, సంధ్యామేఘాశారముఁ దాల్చిన కింపురుష పర్వత మగుహేమకూటము. అచ్చట సురాసురుల గురువగు మ రీచి భార్యాసహితుడై తపస్సుఁ గావించుకొనుచున్నాఁడు. అతఁ జాలావృతహేమకూటము పక్షినీడములతో నిబిడీకృతమై యరణ్య జటామండలమయమై యోగాసనమున నచలశివునివోలె సూర్యుని వైపునకు దృష్టి నిగిడ్చి ధ్యాననిమగ్నమై యుండెను. అం దున్న సింహశాబకముల కేసరములఁబట్టి తల్లుల తొమ్ములనుండి విడిపిం చి దురంతతాపసజాలకులు వానితో నాడుకొనునపుడు పశువునకుఁ గ ల్గు నాదుఃఖము ఋషిపత్ని కసహనీయమై యుండును. ఆతపోవ నము శకుంతలయొక్క యవమానితవిచ్ఛేదితదుఃఖమునకు మి క్కిలి బృహత్తరళాంతియుఁ బవిత్రతయుఁ బ్రసాదించెను.

ప్రథమతపోవనము మర్త్యలోకమునకుఁ జెందిన దనియు, రెండవది యమృతలోకమునకుఁ జెందిన దనియు, మనమంగీకరిం పవలయును, “మొదటిది యెట్లుండవలయునో యనునది”. “రెం డవది యెట్లుండుట మంచిదో యనునది.” ఈ “యెట్లుండవల యునో” యనునది, యీ “యెట్లుండుట మంచిదో” యనుదాని వైపునకు నడచుచున్నది. దీనివైపునకుఁ జూచి, యది తనను శో ధనఁ జేసికొనుచుఁ బూర్ణము గావించుకొనుచున్నది. “ఎట్లుండ

వలయునో” యనునది సతి, యనునఁగా సత్యము. ఇక “నెట్లుండుట మంచిదో” యనునది శివ, యనఁగా మంగళము. కోర్కెలను క్షయ మొనర్చుకొని రసస్ఫువలన సీసతీశివులకు మిశితము కల్గును. శకుంతలజీవితమునందును “ఎట్లయియుండ వలయునో” యను తపస్సుద్వారమున “ఎట్లయియుండుట మంచిదో” యను దానిలో, బ్రవేశించి తనను సఫలీకృత మొనర్చుకొనును. దుఃఖద్వారమునఁ బ్రవేశించి మర్త్యలోకము తుదకు స్వర్గలోకపాశ్రితమునకు వచ్చి చేరెను.

మానసలోకమునకుఁ జెందిన యీరెండవ తపోవనమునందును బ్రకృతిని విడనాడి మానవుఁడు స్వతంత్రుఁడు గారేడు. స్వర్గమున కరుగునపుడు యుధిష్ఠిరుఁడు రస రుక్మను చోడ్కొనిపోయెను. ప్రాచీనభారతీయకావ్యములలో మానవుఁడు స్వర్గమునకుఁ జేరునపుడు ప్రకృతిని వెంట నిడుకొని పోవును. విచ్చిన్నుడై తాను బెద్దవాఁడు కాఁజాలఁడు. మరీచియొక్క తపోవనమందు మానవుఁ డెటులఁ దాపసుఁడో హేమకూటము గూడ నటులే తపస్విని. సింహము లచట హింసాభావమును ద్యజించును. వృక్షము లచట నిచ్ఛాపూర్వకముగఁ బ్రార్థితుల యభావములను దీర్చును. మానవుఁ డేకాకి కాదు. నిఖిలముతో నాతఁడు సంపూర్ణుఁడు, కావునఁ గల్యాణ మావిర్భూత మైనపు డందఱతో యోగమందే యాతని యావిర్భావము.

రామాయణమందు రాముని వనవాస ముండెను. కేవలము రాక్షసుల యుపద్రోవములు కాక, యావనవాసమువలన వారి కింకెట్టి

ము ప్రభుత్వానందము కాదు, భోగానందము కాదు, సమీకనానందము. ఈయానందమూలకందమునఁ దప స్సున్నది; ఆత్మనయమ మున్నది. దీనియందే యుపనిషత్తుల, “తేన త్యక్తేన భుంజీ ధాః” అను వాణి కలదు.

కౌసల్యయొక్క రాజగృహ వభు వగు సీత వనమునకు వెడలు చున్నది.—

ఏతై కం పాదపం గుల్మం లతాం వా పుష్పశాలినీమ్,
అదృష్టరూపాం పశ్యంతీ రామం పప్రచ్ఛ సాబలా॥
రమణీయాన్ బహువిధాన్ పాదపాన్ కుసుమోత్కరాన్,
సీరావచనసంరద్ధ ఆనయామాన లక్ష్మణః॥
విచిత్రవాయికాటాలాం హంససారస నాదితామ్,
రేమే జనకిరాజస్య సురా ప్రేక్ష్య తదా నదీమ్॥

ఏసికల రిరు గుల్మములను లేక పుష్పశాలినులగు లతలను సీత ము న్నెన్నఁచును జూచి యుండలేదో, వానివిషయమై యామె రాము ననుగఁ జొచ్చెను. లక్ష్మణుఁ డామె కోర్కెప్రకారము పుష్పమంజరులతో నిండియున్న నానావిధ లతాగుల్మములను దెచ్చి యిచ్చుచుండెను. అచ్చోట విచిత్రవాయికాటలపూర్ణ మగు హంస సారస ముఖరిత మగునదిని గాంచి జానకి హృదయమునం దానంద మనుభవించెను.

ప్రభమమున వనమున కేఁగి రాముఁడు చిత్రకూట పర్వతమం దాశ్రయమును స్వీకరించెను—

సురమ్య మాసాద్య తు చిత్రకూటం,
 నదీం చ తాం మాల్యవతీం సుతీర్థాం,
 ననంద హృష్టో మృగపక్షిజుష్టాం
 జహౌ చ దుఃఖం పురవివ్రవాసాత్॥

ఆ సురమ్య మగుచిత్రకూటము, సుతీర్థ మగుమాల్యవతీనది,
 యామృగపక్షి సేవితమగు వనభూమిని బొంది, పుర వివ్రవానపు
 దుఃఖమును ద్యజించి సంతృప్తాంతరంగుడై రాముఁ డానందము
 ననుభవింపఁ జొచ్చెను.

దీర్ఘకాలోషిత స్తస్మిన్ గిరౌ గిరివనప్రియః—

గిరి వనప్రియుడగు రాముఁడు దీర్ఘకాల మా గిరియందు
 వసియించి సీత కొకదివసమునఁ జిత్రకూటపర్వతమును జూపించి
 యిట్లు నుడివి యుండెను -

న రాజ్యభ్రంశనం భద్రే న సుహృద్భి ర్వి నా భవః
 మనో మే బాధతే దృష్టా రమణీయ మిమం గిరిమ్॥

రమణీయ మగు నాగిరిని బొడఁగాంచి రాజ్యభ్రష్టత్వము
 కూడ నాకు దుఃఖము నొనఁగుటలేదు. సుహృదులనుండి దూరము
 గా వసించుటయు నాకు పీడాదాయకముగ లేదు.

అచ్చటనుండి రాముఁడు దండకారణ్యమున కేగినపు
 డచ్చట గగనమందు సూర్యమండలముఁ బోలు దుర్దర్శప్రదీప్త
 మగు తాపసాశ్రమ మండలమును జూడఁగలిగెను. ఈయాశ్రమ
 ము “శరణ్యం సర్వభూతానామ్.” (సర్వభూతములకు శరణ్యము.)
 ఇది బ్రాహ్మీయలక్ష్మితే సమావృత మైనది. కుటీరములు సుమార్చి

ముట్టె నవీ. నలువై పుల నెన్నియో మృగములు, నెన్నియో పక్షులుఁ గలవు.

రాముని వనవాస మిట్లే గడచియుంచెను. ఒకచోట రమణీయమగు వనమందును, మఱియొకచోటఁ బవిత్రమగు తపోవనమందును.

రామునియెడల సీతకును, సీతయెడల రామునకును గల ప్రేమ వారి యొందొరులనుండి ప్రతిఫలించి నలువై పులనుండు మృగపక్షుల నాచ్ఛన్నము చేసివై చెను. వారలు ప్రేమయోగమున గాఢానురాగము కలిగి యుండుటయే విశ్వమానవులతో యోగయుక్తులైరి. అందుచే సీతాహరణానంశము రాముఁడు, సమస్తా రణ్యమును దన విచ్ఛేదవేదనకు సహచరునిగాఁ బొందును. సీతయొక్క యభావము కేవలము రామునికే కాక, సమస్తారణ్యమును సీతను బోఁగొట్టుకొనెను. ఏల యనఁగా, సీతారాముల వనవాసకాలమం దరణ్య మొక నూతన సంపదను బొంది యుండెను. అది మానవప్రేమ. ఆప్రేమవలనఁ దన పల్లవఘనశ్యామలతలను దన భాయాగంభీరనిగూఢరహస్యము నొక చైతన్య సంచారముతో రోమాంచితము చేసివై చెను.

షేక్స్పియరుయొక్క “As you like it” యనునాటక మొక వనవాసచరిత్ర—“ఔంపెస్తు” కూడ నట్టిదే; midsummer nights dream కూడ నారణ్యకావ్యము. కాని, యా సకలకావ్యములలో మానవప్రభుత్వము, ప్రవృత్తుల లీలలే మిక్కిలిగాఁ గాన్పించును. అరణ్యముతోఁ గల సౌహార్దము గనుపడదు. అరణ్యవాస

ముతో మానవచిత్తమునకు సామంజస్యసాధన సంఘటిల్లలేదు—
 “దానిని జయించుటకో, లేక త్యజించుటకో చేసిన ప్రయత్నము
 లెల్లెడలఁ గన్పట్టును—విరోధమో, విరాగమో లేక యౌదాసీన్య
 మో. మానవప్రకృతి విశ్వప్రకృతిని నెట్టివైచి స్వతంత్రమై తన
 గౌరవమును బ్రకటించెను.

మిల్టన్ యొక్క “పేరడైజ్ లాస్టు” అను కావ్యమం దాది
 మానవదంపతుల స్వర్గారణ్యవాస విషయమే యతిసహజముగ నాకా
 వ్యమునందు మానవునితోఁ బ్రకృతిమేళనము సరళప్రేమసంబంధ
 మయి విరాట్స్వరూపముఁ దాల్చి, మధురమై ప్రకాశింపవలసిన విష
 యము. కవి, ప్రకృతిసౌందర్యమును వర్ణించెను. జీవజంతువు ల
 చ్చట హింసను ద్యజించి, యేకముగ వసించిన విషయమును జె
 ప్పెను. కాని, మానవునితో వాని కెట్టిసాత్వికసంబంధమును లేదు.
 అవి మానవభోగములకొఱకే విశేషముగ సృష్టింపఁబడినవి. మా
 నవుఁడు వానికిఁ బ్రభువు. ఈయాదిదంపతులు ప్రేమానంద ప్రా
 చుర్యములతోఁ దరులతల, పశుపక్షుల నేవఁ జేసినటులగాని, భావ
 నలను గల్పనలను నదీభూధరారణ్యముల నానాళీలలతో సమ్మిళిత
 మొనర్చినటు లెచ్చటను గనుపింపదు. ఈస్వర్గారణ్యముల నిభృత
 నికుంజములయందు మానవప్రథమ పితామహుఁడు విశ్రమించు
 వాఁడు. అచ్చట “Beast, bird, insect or worm durst enter
 none, such was their awe of man”— అనఁగాఁ బశుప
 క్షిరీటకపతంగము లేవియుఁ బ్రవేశించుటకు సాహసించెడివి కావు.

మానవునిపై వాని కొకవిధ మగు భయయుక్త మగు గౌరవ ముండెను.

నిఖిలముతో మానవుని విచ్ఛేదమూలకందమున గభీరమగు నొకవిచ్ఛేదనభావ మున్నది. దీనియందు “ఈశావాశ్య మిదం సర్వం యత్ కించ జగత్యాం జగత్” (జగత్తునం దున్నంతయు నీ శ్వరునిచే సమావృత మొనర్చి తెలిసికొనుము) అను నీవాణి లోపించియున్నది. ఈపాశ్చాత్య తావ్యములం దీశ్వరునిసృష్టి యీశ్వరుని యశఃకీర్తనము చేయుటకే, ఈశ్వరుడు స్వయముగా దూరమందుండి యాయన యీవిశ్వరచననుండి పందనములఁ గైకొనుచు న్నాడు.

మానవునకు సంశయాపమునఁ బ్రకృతితోఁ గలసంబంధము ప్రకాశించినది. అనఁగాఁ బ్రకృతి మానవుని శ్రేష్ఠతను బ్రకటించుటకే యైయున్నది. భారతవర్షముకూడ మానవుని శ్రేష్ఠత్వమును దిరస్కరించునది కాదు. కాని ప్రభుత్వము చేయుటనే భోగము ననుభవించుటనే శ్రేష్ఠత్వముయొక్క ప్రధానలక్షణము లని యొప్పుకొనదు. మానవుఁ డన్నిటితో నేకము కాఁగలఁ డనునదియే మానవ శ్రేష్ఠత్వముయొక్క ప్రధానపరిచయము. ఆమేళనత్వము మూఢత్వముతోఁ గూడిన మేళనము కాదు. ఆమేళనము చిత్తముయొక్క మిళనము కనుక యానందమిళనము. ఈయానందమును గూర్చి యే మనతావ్యములలోఁ గీర్తింపఁబడి యున్నది.

ఉత్తరరామ చరిత్రమందు సీతారాములకుఁ గలప్రేమ యానందప్రాచుర్యముచే నలుదిక్కుల నున్న జలస్థలాకాశములందుఁ

ట్రవేళించెను. అందుచే రాముఁడు రెండవసారి గోదావరీగిరితట మును గాంచి యిట్లు నుడివి యుండెను—“యత్ర ద్రుమా అపి మృగా అపి బంధవో మే” సీతావియోగకాలమున నాయన తమ పూర్వనివాసభూమిని గాంచి, మైథిలి తనకరకచులవికీర్ణజలమును నీవారమును దృణము నొసఁగి పాలించిన వృక్షములను బఱులను హరిణముల నవలోకించుటచే నాహృదయము పాషాణము ద్రవీ భూతమైనటులఁ గరఁగిపోవుచున్న దని మిక్కిలి ఖిన్నుఁడయ్యెను.

మేఘదూతమందు యజ్ఞుని విరహము తనదుఃఖప్రభావ మున స్వతంత్రమై యేకాంతముగ గృహాంతరమునఁ గూర్చుండి విలపించుట లేదు. విరహదుఃఖమే యాతని చిత్తమున నవవర్షము తో నుత్ఫుల్లమై యున్న సకల నదీనదములందును, నగరారణ్యము లందును బరివ్యాప్తముఁ గావించెను. మానవునిహృదయావేదనను గవి సంకీర్ణముగఁ జూడలేదు. దానిని విరాట్స్వరూపమందు విస్తీర్ణము గావించెను. అందుచేతనే ప్రభుశాపగ్రస్త మగునొకయజ్ఞుని దుఃఖవార్త శాశ్వతకాలము వర్షార్తుమర్మస్థానమును వశీభూతము గావించుకొని, ప్రణయినిహృదయముయొక్క హృదయస్పందన మును విశ్వసంగీతముయొక్క ద్రుపదతాళముతో నేకము గావించెను.

భారతవర్షముయొక్క విశేషత్వ మిదియే. తపఃక్షేత్రమందును దనహృదయవృత్తులలీలలు ప్రదర్శింపఁబడుచోటఁ గూడ నిట్టిదానినే చాంతుము.

మానవుఁడు రెండువిధములఁ దన మహత్త్వము నుపలబ్ధి

చేసికొనును. ఒకటి స్వాతంత్ర్యమునందును మఱొకటి మిశనము నందును, ఒకటి థోగమువలనను నింకొకటి యోగమువలనను. భారతపక్షము సహజముగ నీయంత్య మార్గమునే యవలంబించెను. అందుచేతనే ప్రకృతియం దెచ్చట నేని యొక విశేష సౌందర్యము గాని, మహిమగాని యావిర్భవించిన యెడల నది భారతపక్షము యొక్క తీర్థస్థానముగ నేర్పడుచున్నట్లులఁ గాంచుము. మానవచిత్త మునకును విశ్వప్రకృతికిని సహజమగు మేళన మేర్పడుచున్న స్థానమునే భారతపక్షము పవిత్రమగు తీర్థముగా నెంచి గ్రహించినది. ఈస్థానములలో మానవప్రయోజమునకు పలయు నుపకరణములు లేవు. ఇచ్చటఁ గృషికార్యము జరుగదు. వసతులు లేవు, క్రయ విక్రయముల కెట్టి యేర్పాట్లును లేవు. ఇచ్చట రాజుగారి రాజధాని లేదు. అవి యన్నియు నిచ్చోట ముఖ్యమైనవి రావు. ఇవి నిఖిల ప్రకృతితో మానవుఁడు తనయోగము నుపలబ్ధిచేసికొని, యాత్మను సర్వగతముగను బృహత్తరముగను గ్రహించును. ఇచ్చటఁ బ్రకృతిని తనప్రయోజనసాధనక్షేత్ర మని మానవుఁడు తలంచుటలేదు. దాని నాత్మోపలబ్ధికి సాధనక్షేత్రముగ మానవుఁ డనుభవించుటచే తనే యది పుణ్యక్షేత్ర మగుచున్నది.

భారతదేశపు హిమాలయములు వింధ్యాచలములు పవిత్రము లయినవి. భారతదేశపునదులు లోకాలయము లన్నిటికి నక్షయ భారలతో స్తన్యదాన మొసఁగుచున్నవి. గాన నవియన్నియుఁ బుణ్యసలిలములు. హరిద్వారము పవిత్రమైనది. పృషీకేశము పవిత్రమైనది. కేదారనాథ బదరికాశ్రమములు పవిత్రములైనవి. కైలాసము

పవిత్రమయినది. మానససరోవరము పవిత్రమయినది. పుష్కరము పవిత్రమయినది. గంగాయమునల మిశనము పవిత్రమయినది. సముద్రమునందు గంగాపానము పవిత్రమయినది. ఏవిరాడ్రూపముఁ దాల్చిన ప్రకృతివలన మానవుఁడు పరివేష్టితుఁడై యున్నాఁడో, ఎవనియారోక మాతని నేత్రములను సార్థకపఱచుచున్నదో, యెవని యుత్తాప మాతని సర్వాంగములలోఁ ద్రాణమును స్పందింపఁజేయుచున్నదో, యెవనిజలమువలన నాతని కభిషేకము జరుగుచున్నదో, యెవనియన్నమువలన నాతని జీవిత మభివృద్ధి చెందుచున్నదో, యెవనియభ్రభేది యగురహస్యనికేతనము యొక్క నా నాద్వారములనుండి యనేకదూతలు బయల్పెడలి శబ్దిగంధవర్ణమాలతో మానవునిచైతన్యమును నిత్యము మేల్కొల్పి యుంచినవో, భారతవర్ష మట్టిప్రపృతియందుఁ దనభక్తివృత్తుల నెల్లెడల వోత ప్రోతముగఁ బ్రసవింపఁజేసినది. జగత్తును భారతవర్షము పూజచేయ స్వీకరించినది. దానిని గేవల ముపభోగములచే జుద్రము చేయలేదు. దాని నౌదాసీన్యముచేఁ దనకర్మక్షేత్రమునకు బయటికిఁ ద్రోసిపుచ్చియుంచలేదు. ఈవిశ్వప్రకృతితోఁ బవిత్రయోగమువలననే భారతవర్షము తనను బృహత్తరముగాను సత్యముగాను గ్రహించినది. భారతవర్షపు తీర్థస్థానము లీవిషయమునే మోషించినవి.

విద్య నార్జించుట రేవలము విద్యాలయముపై నాధారపడి యుండదు. ప్రధానముగ విద్యార్థిపై ననే యాధారపడి యుండును. అనేకవిద్యార్థులు విద్యాలయమునకు వెడలుదురు. పట్టభద్రు లగు

దురు. కాని విద్యను బొందరు. అట్లే తీర్థక్షేత్రమున కనేకు లేరుదురు. కాని తీర్థక్షేత్రముయొక్క యథార్థఫలము నందఱును బొందజాలరు. ఎవరు చూడవలసిన వస్తువును జూడరో, పొందివలసిన వస్తువును బొందరో, తుదివఱకు వారివిద్య గ్రంథగతముగను, ధర్మము బాహ్యచారాబద్ధముగను నుండును. వారలు తీర్థక్షేత్రమున కరుగుదురు, కాని వెళ్లుటనే వారు పుణ్యముగ భావించురు; పొందుటను గాదు. వారు విశేషజలమునకు, విశేషభూమికి నొక వస్తుగుణమున్న దని కల్పించుకొందురు. ఇందువలన మానవుని లక్ష్యము భ్రష్టమగును. చిత్తసామగ్రిని వస్తుగతముచేయుటచే నష్టమగుచున్నది. మనదేశమున సాధనసమార్థిత మగు చిత్తశక్తి మలినమైనకొలది నీనిర్లకబాహ్యచారములు మెండయిన వనుమాట నొప్పుకొనితీరవలెను. కాని నేనీ దుర్గతియొక్క జడత్వమునే భారతవర్షము యొక్క చిరంతనాభిప్రాయ మని యెప్పుడు నొప్పుకొనను.

ఏదో యొకవిశేషనదీజలమున స్నానముఁ గావించినఁ దనకుఁగాని, ఘోఃఙుకోట్ల పూర్వపురుషులకుఁగాని, పారలౌకికసగ్గతి సంఘటిల్లు ననెడి విశ్వాసమును నే నెంతమాత్ర మొప్పుకొనజాలను. ఈ విశ్వాసము గొప్ప దనికూడ నేను శ్రద్ధచూపను. కాని, యవగాహన సమయమున నదీజలము నేవ్యక్తి యథార్థమగుభక్తితోను సర్వాంగములతోను సర్వాంతఃకరణముతోను స్వీకరించునో నే నాతనిని భక్తిపాత్రునిగాఁ దలంతును, కారణమేమనఁగా, నదీజలము సామాన్యతరళపదార్థ మని సాధారణమానవుల

కొకస్థూలసంస్కారము, నొకతామసికయవజ్జత యున్నవి. సాత్వికత్వమువలన, ననఁగాఁ జైతన్యమయత్వమువలన నాజడసంస్కారము నాతఁడు దాటఁగలిగెను. అందుచేతనే నదీజలముతోఁ గేవలము తన శారీరకప్రయోగమునకు బాహ్యసంబంధ మేర్పడక దానితోఁ దనకుఁ జిత్తసంబంధమగు యోగసాధన మేర్పడినది. ఈనదులద్వారమునఁ బరమచైతన్యము తనచేతనత్వము నొకవిధమున స్పర్శించినది. ఆస్పర్శవలన స్నానజలము తనదేహముయొక్క మాలిన్యమునే గాక, తనచిత్తముయొక్క మోహప్రలేపమును గూడ ధౌత మొనర్చినది.

అగ్ని, జలము, భూమి, యన్నము మున్నగు సామగ్రులయనంతరహస్య మభ్యాసములవలన మనకడ మలినయిపోవు నేమోయని ప్రత్యహము నానాకర్మలవలన, ననుష్ఠానములవలన వానిపవిత్రతను మనము స్మరించుకొనువిధమై యున్నది.—ఏమానవుఁడు చైతన్యభావముతో నట్లు స్మరించుకొనఁగలుగునో, వానియోగమునఁ బరమేశ్వరునితో మనకు యోగమున్నదను జ్ఞానశక్తి నంగీకరింపఁగల మానవుఁ డొకగొప్పసిద్ధిని బొందినాఁ డని యొప్పుకొనవలెను. స్నానజలమును, నన్నమును శ్రద్ధతోఁ జూచు విద్య మౌఢ్యముతోఁ గూడుకొనిన విద్యకాదు. దానియందు జడత్వమున కెట్టి యాశ్రయమును లేదు, కారణ మే మనఁగా, నీసమస్తాభ్యస్తసామగ్రిని దుచ్ఛముగ నొనర్చుటయే జడత్వము. దానియందుఁ గూడఁ జిత్రోద్బోధన కేవలము చైతన్యముయొక్క విశేషవికాసము వలననే సాధ్యమగును. సత్యమును స్వీకరించుటకు మూఢమానవు

ని నెవనిప్రకృతియందు స్థూలాటంకము లుండును. అతఁడు సమస్త సాధనను వికృతపఱచును. లక్ష్యము నాతఁడు భ్రాంతస్థానములందు స్థాపించుచుండును.

బహుకౌట్లమానవులు నంద టొక్కజాతిగా నుండి మత్స్య మాంసముల యాహారమును సంపూర్ణముగ విసర్జించినవారు లోకమునం దెచ్చటను గాన్పించరు, మానవజాతియందు మాంసాహారములు భుజింపనిజాతివారు కనుపడరు.

భారతవర్ష మీ మాంసాహారమును ద్యఃపించుట కఠోరప్రతమును సాధనచేయుటకుఁ గాదు. తనచారీరకపీడనవలన శాస్త్రోపదిష్టమగు నెట్టిపుణ్యము నార్జించుటకుఁ గాదు. జీవునియెడఁ దన హింసాభావమును ద్యఃపించుటయే ముఖ్యోద్దేశము.

ఈ హింసాభావమును ద్యఃపనియెడల జీవునితో జీవునకుఁ గల యోగసాధన సప్తమగును. ప్రాణమును మనము తినువస్తువుగాను, బొట్ట నింపుకొను వస్తువుగాను జూతు మేని దాని నెప్పుడును జూడఁజాలము. ప్రాణ మనువస్తువు నింత తుచ్ఛముగాఁ గాంచుట కభ్యస్తపడినయెడలఁ గేవల మాహారమునకే కాక, ప్రాణిహత్యయే మనజీవితమందొక యంగముగాఁ బరిణమించును. మతియు దారుణాహేతుకహింసను జలస్థలాకాశములందును, గుహాగర్హారాంతములందును, దేశవిదేశములందును, మానవుఁడు వ్యాప్తి చేయఁగలఁడు.

ఈయోగభ్రష్టత్వము నీబోధక క్రియొక్కయు నిర్జీవత్వము నుండిభారతవర్షము మానవుని రక్షించుటకుఁ బ్రయత్నించినది.

మానవుని జ్ఞానము మూఢత్వమునుండి బహుదూర మగు సర మయినది. దానికిఁ బ్రధానలక్షణ మేది ? మానవుఁడు విజ్ఞాన సాహాయ్యమున జగత్తునం దంతటను నియమమును జూచుటయే. అతఁ డిది గాంచనంతవఱకు నాతనిజ్ఞానమునకు సంపూర్ణత లేదు. అంతవఱ కతఁడు విశ్వచరాచరములందు విచ్ఛిన్నుఁడై వసించుచుండును. జ్ఞాననియమము కేవల మాతనియందే యున్నదనియు, నీవిరాటమగు విశ్వవ్యాపారములయందు లేదనియు నాతఁడంతవఱకు జూచుచుండును. ఇందుచేత నాతనికి జ్ఞాన ముండుటఁబట్టి యే యాతఁడు జగత్తునందు స్వతంత్రుఁడై యుండఁగలిగెను. కాని నేఁడాతని జ్ఞాన మణువునకంటె నణుతమమయినదానితోను, బృహత్తమమునకంటె బృహత్తమమయినదానితోను దనయోగమును స్థాపించుకొన నుద్యుక్త మయినది, ఇదియే విజ్ఞానసాధన.

భారతవర్షము స్వీకరించిన సాధన విశ్వబ్రహ్మాండముతోఁ జిత్తయోగము, నాత్మయోగము, అనఁగా సంపూర్ణయోగము కలిగినట్టిది. కేవలము జ్ఞానయోగముగాక బోధయోగమై యున్నది. భగవదీతయం దిట్లున్నది—

ఇంద్రియాణి పరా జ్ఞాహు రింద్రియేభ్యః పరం మనః
మనస స్తు పరా బుద్ధి ర్యో బుద్ధేః పరత స్తు సః॥

ఇంద్రియములు శ్రేష్ఠపదార్థములుగా నుడువఁబడియున్నవి. కాని ఇంద్రియములకన్న మనస్సు శ్రేష్ఠ మయినది. మనస్సుకన్న బుద్ధి శ్రేష్ఠమయినది. బుద్ధికన్న శ్రేష్ఠమైన దతఁడే.

ఇంద్రియము లేల శ్రేష్ఠమైన వనఁగా, సింద్రియములవలన విశ్వముతో మనకు యోగసాధన మేర్పడుచున్నది. కాని యోగ మాంశిక మయినది. ఇంద్రియములకన్న మనస్సు శ్రేష్ఠమైన దెందువలన ననఁగా, మనస్సుద్వారా గలుగు జ్ఞానమయయోగము వ్యాపకతర మైనది. కాని జ్ఞానయోగమందును సంపూర్ణ విచ్ఛేదభావము దూర మగుటలేదు. మనస్సునకంటె బుద్ధి శ్రేష్ఠమయిన దెందుకనఁగా, బోధమువలనఁ గలుగు చైతన్యమయయోగము పరిపూర్ణ మయినది. ఆయోగమువలననే మనము జగత్తు నందున్న యన్నిటికంటె శ్రేష్ఠమయిన యాయసనే యుపలబ్ధి చేసికొనఁ గలము.

దీని యన్నిటికన్న శ్రేష్ఠ మయినదానిని సకలమునందును బోధమువలననే యనుభవించుట భారతవర్షపు సాధన.

కావున మనము భారతవర్షముయొక్క యీసాధనయందే దీక్షితులనుగాఁ జేయుట భారతీయుల విద్యకుఁ బ్రధాన లక్ష్య మగుట మంచి దని తలంతుమేని, ఇంద్రియముల విద్యగాక, కేవలము జ్ఞానవిద్యయుఁ గాక బోధవిద్యకు మన విద్యాలయములందుఁ బ్రధానస్థానము లొసఁగవలసి యుండు నని మనము స్థిరముగా గ్రహింపవలసియున్నది. అనఁగాఁ గేవలము యంత్రశాలలయందె నిపుణవిద్యకాక, స్కూలుకాలేజీల పరీక్షలయం దుత్తీర్ణు లగుటయే గాక, మన యథార్థమగు విద్య తపోవనమం దయి యున్నది. ప్రకృతితో మిళిత మయి, తపస్సుతోఁ బవిత్ర మయి విద్యను బొందవలసి యున్నది.

మన స్కూలుకాలేజీలయందుఁ దప స్సన్నది కానీ, యది మానసికతపస్సు, జ్ఞానతపస్సు; బోధతపస్సు కాదు.

జ్ఞానతపస్సువలన మనస్సును బంధవిమోచనము చేయవలయును. మన మనస్సుల నంటియున్న పూర్వసంస్కారభావముల నన్నిటిని గ్రమక్రమముగాఁ బరిష్కృతముఁ గావింపవలెను. ఏది సమీపమునం దుండుటచేఁ బెద్దదో, దూరమం దుండుటచేఁ జిన్నదో, బాహ్యమందుండుటచేఁ బ్రత్యక్ష మయినదో, యంతరమం దుండుటచేఁ బ్రచ్ఛన్న మైనదో విచ్ఛిన్నము కావించి చూచిన నిరర్థకమయినదో, సంయుక్త మొనర్చి చూచిన సార్థకమయినదో, యది దాని యాధార్థ్యమును రక్షించుకొను విద్యను నేర్పవలెను.

బోధతపస్సునకుఁ గలుగు బాధ రిపుబాధ, ప్రవృత్తులు నిగ్రహబద్ధము గాకున్నయెడలఁ జిత్తసామ్యముండనేరదు. అందుచే బోధము వికృతమై పోవును. కామితవస్తువులను మనము శ్రేయమయినవిగాఁ జూచుట యావస్తువులు నిజముగా శ్రేయమయినవని గాదు. మనకుఁ గామిత ముండుటవలననే యట్లు చూచుచున్నాము. లోభవస్తువును మనము గొప్పదిగాఁ జూచుట, యావస్తును నిజముగ గొప్ప దని కాదు. మనకు లోభ ముండుటవలననే యట్లు గాంచు చున్నాము.

అందుచే బ్రహ్మచర్య నిగ్రహమువలన బోధశక్తిని బంధవిముక్తిఁజేయు విద్యను నేర్పు టావశ్యకము. భోగవిలాసాకర్షణములనుండి యభ్యాసములకు ముక్తి నీయవలెను. ఏ సకలక్షణికోత్తేజనములవలన మానవచిత్తమును క్షీద్రముగను, విచార

బుద్ధిని సామంజస్యభ్రష్టముగను నొసర్చివేయునో వాని యాఘాతములనుండి బుద్ధిని సంరక్షించి సరళముగఁ బెరుఁగనీయవలెను.

ఎచ్చట సాధన యున్నదో, యెచ్చట జీవనయాత్ర సరళమై నిర్మలమైనదో, యెచ్చట సామాజికసంస్కారసంకీర్ణత లేదో, యెచ్చట వ్యక్తిగత జాతిగత విరోధ బుద్ధిని నిగ్రహించు ప్రయత్నమున్నదో, అచ్చటనే భారతవర్షము విశేషవిద్య యని నుడివిన దానిని బొంద నగును.

ఇట్టి విషయము భావోద్రేక మనియు, జ్ఞానఘాత్యమగు దురాశ యనియు ననేకు లందు రని నే నెఱుఁగుదును. కాని నే నది యెంతమాత్ర మంగీకరింపలేదు. సత్య మసాధ్య మయినయెడల నది సత్యమే కాదు. అన్నిటికన్న శ్రేయఃప్రాప్తి, యన్నిటికన్న సహజమైనది కాకపోవుటవలననే దానిని సాధన కావలసియున్నది. మొదట కష్టసాధ్యమయినది సత్యముపై శ్రద్ధచూపుట, ధన మవసర మను విశ్వాసము మన మనములలో నుదయించినంతినే ధన మార్జించుట కష్టసాధ్యమైన విషయ మని మనము గ్రహింతుము. అట్లే భారతవర్షము విద్యపై యథార్థమగు శ్రద్ధను జూపినపు డా విద్యను బొందు సాధన యసాధ్య మయిన దని తృణీకరింపలేదు. అప్పుడు తపస్సు దానియంతట నదియే సత్యమై నిలువఁబడెను.

కావునఁ బ్రథమమున దేశముయొక్క యాసత్యముపై దేశీయులకు శ్రద్ధ కలిగెనేని దుర్గమభాధలవలనఁ గూడఁ దన మార్గమును దానే నిర్మించుకొనును.

వర్తమానకాలమునందు మనదేశమున నిట్టి తపోనిలయ

ములు, విద్యాలయములు ననేక ముదయించు నని నే నాశింపను. కాని మనము విశేషముగా జాతీయ విద్యాలయములను బ్రతిస్థింప సమకట్టినపుడు భారతపర్వముయొక్క విద్యాలయ మెటు లుండు టుచితమో యాలోచింపవలసిన విషయము. దేశముయొక్క నానాచాంచల్యములకును, నానావిరుద్ధభావాందోళనములకును సూర్ధ్వ మున నుండు నాదర్శ మావశ్యక మయి యున్నది.

జాతీయవిద్య యనఁగా, నాంగ్లేయులు దేనిని గ్రహింతురో, మనముకూడ దానినే గ్రహించిన యెడల మిక్కిలి పొరపాటు చేసినవార మగుదుము. మనదేశపు విశేషసంస్కారములు, మన జాతి యొక్క కొన్నిలోకాచారములద్వారా సీమాబద్ధము గావించి, మన స్వాతంత్ర్యాభిమానము సత్యగ్రముగాఁ జేయు పద్ధతిని నే నెంత మాత్రము జాతీయవిద్యగాఁ బరిగణింపఁజాలను. జాతీయత్వమును మనము పర్వమపదార్థముగఁ బూజింపకుండుటయే మనజాతీయత్వము—“భూ మైవ సుఖం నార్యే సుఖ మస్తి భూమాత్వేవ విజిజ్ఞా సితవ్యః” భూమాయందే సుఖము, అల్పమందు సుఖము లేదు. భూమాయే తెలిసికొనఁదగినది, ఇదియే మనజాతీయతామంత్రము.

ప్రాచీనభారతతపోవనమంచు మహాసాధనవలన వనస్పతు లొకప్పుడు శిరము రెత్తినవి. సర్వత్రా వానిశాఖోపశాఖలు విస్తరించి సంఘమును నలు వైపులనుండి యాక్రమించెను. అదియే మనజాతీయ సాధనయై యుండెను. ఆసాధనయే యోగసాధన. యోగసాధన యేదోయొక యుత్కృట శారీరక మానసికవ్యాయామ చర్య కాదు. యోగసాధన మనఁగా, సమస్తజీవితము స్వాతంత్ర్య

యాత్రను సత్యమునం దుపలబ్ధి గావించుటయే సఫలత్వమని మన మంగీకరింతుము.

బహుప్రాచీనకాలమునం దొకదివసమున నరణ్యసంకుల భారతదేశమున మనయార్యపితామహులు ప్రవేశించిరి. ఆధునికే తిహాసమునం దాంగ్లేయు లటులనే నూతనావిష్కృతమహాద్వీపమ హారణ్యమున మార్గ ముద్ఘాటిత మొనర్చిరి. వారలయందు సాహ సముగలవా రగ్రగములై యపరిచితభూఖండముల నన్నిటిని భా వివంశములవారి కనుకూలముగ నొనర్చుచున్నారు. మనదేశము నందును అగస్త్యుఁడు మొదలగువా రగ్రగములై యుండిరి. వా రపరిచితదుర్గమమార్గముల నతిక్రమించి గహనారణ్యములను వా సయోగ్యముగఁ గావించిరి. ప్రాచీనాధివాసులతో యుద్ధము జరిగి నటులే యిపుడును జరిగినది. కాని యీరెండు ఇతిహాసధార లొక్కస్థితియందే ప్రవహించినను ఒక్కసముద్రమున లీనము కా లేదు.

అమెరికా యరణ్యమునఁ గావింపఁబడిన తపఃప్రభావము వలన వనములనుండి గొప్పగొప్ప పట్టణము లింద్రజాలమువలె సుద్భవించెను. భారతవర్షమందుఁ గూడ నట్టి పట్టణములు సృష్టించఁ బఁ బుటయే కాక, దానితోపా టరణ్యములను గూడ స్వీకరించె ను. అరణ్యము భారతవర్షమువలన విలుప్తము కాక సార్థక మయ్యెను. అడవిమనుష్యుల కావాసమైనస్థలము ఋషుల తపోవన ముగ వెలసెను. అమెరికాయరణ్యమున శేషించినది యిప్పు డమె రికాకుఁ బ్రయోజనసామగ్రి యయ్యెను. ఒక్కొక్కచోట భోగవ

రికాకుఁ బ్రయోజనసామగ్రి యయ్యెను. ఒక్కొక్కచోట భోగవస్తువులుగఁ గూడఁ బరిణమించెను. కాని యోగాశ్రమములుగాఁ బరిణమింపలేదు. ఈశ్వరోపలబ్ధివలన నీ యరణ్యములు పుణ్యస్థానములుగ నొనర్పఁ బడలేదు. మానవుని శ్రేష్ఠతరాంతరమగు ప్రకృతికిని నీయరణ్యప్రకృతికిని పవిత్రమిశనము స్థాపింపఁబడలేదు. అరణ్యమునకు నవీన మగు నమెరికా తనగొప్పవస్తువును దేనిని నీయలేదు. అరణ్యముకూడ దానిని తనగొప్పపరిచయమునుండి వంచితము గావించెను. నూతనఅమెరికా తనపురాతనాధివాసుల నెటుల లుప్తము గావించి తనతో యుక్తము చేసికొనలేదో, యటులనే యరణ్యములను తననాగరికతకు వెలుపలఁ ద్రోసిపుచ్చి తనతో మిళితము చేసికొనలేదు. గొప్పగొప్పనగరములే యమెరికానాగరికతకుఁ బ్రబలనిదర్శనములు. ఈనగస్థాపనమువలన మానవుఁడు తనస్వాతంత్ర్యప్రతాపము నభ్రభేదిగాఁ బ్రచారము చేసెను. తపోవనమే భారతవర్షసభ్యులకుఁ బ్రబల నిదర్శనమై యుండెను. ఈవనమందు మానవుఁడు నిఖిలప్రకృతితో నాత్మసమ్మేళనమును శాంతసమాహితభావముతో నుపలబ్ధి చేసికొనెను.

భారతవర్షముయొక్క యీసాధననే యేకమాత్రసాధనగాఁ బ్రచారము చేయుచున్నారని యెవరును దలంపకుండురుగాత ! మానవునియందుఁ గలవైచిత్ర్యములకు హద్దులే దని చెప్పటకే నే నెక్కువ కోరుచున్నాను. ఆతఁడు తాళవృక్షములవలె నొక్క ఋజురేఖగా నాకాశమున కెగయక పటవృక్షమువలె నసంఖ్యశాఖోపశాఖలుగాఁ దనను నలువైపుల విస్తీర్ణము గావించుకొనును. దాని యేశాఖ యెటుల సహజముగఁ బోఁగలదో, దాని నాదిక్కునకే

సంపూర్ణముగఁ బోనిచ్చినయెడల సమస్తవృక్షమును బరిపూర్ణత
చెందును. అందుచే సకలశాఖలకును మంగళము చేకూరును.

మానవేతిహాసము జీవధర్మి యైనది. ఆతఁడు నిగూఢప్రా
ణశక్తియందుఁ బ్రవర్ధిల్లుచుండును, ఆతఁ డినుము ఇత్తడివలెఁ గరఁ
గించి యత్రములలోఁ బోయు వస్తువు కాఁడు. బజారునం దొక
విశేషకాలమున నొకవిశేషసభ్యతయొక్క మూల్య మెక్కువ య
గుటచే సమస్తమానవసంఘము నొక్క యంత్రమునందే పోతపో
సి, ఘోషనులకు వశమగు మూఢుఁ డగుక్రేతను సంతోషపెట్టు దు
రాశ మిక్కిలి నిష్ఫలమైనది.

చిన్నపాదములు సౌందర్యమునకో లేక యాభిజాత్యమున
కో లక్షణ మని తలంచి కృత్రిమోపాయములతో వానిని సంకుచిత
మొనర్చు చీనాదేశపుష్పీల పాదములు చిన్నవికాక వికృతరూపముఁ
దాల్చినవి. భారతవర్షముకూడ హఠాత్తుగ జబర్దస్తీవలనఁ దనను,
బరోపీయ ఆదర్శముల ననుసరింపఁ గోరినయెడలఁ బ్రకృతపు
యూరోపు కాకపోఁగా, వికృతభారతవర్ష మేర్పడును.

ఒకజాతితో నన్యజాత్యనుకరణ మనుసరణసంబంధము గా
క, యాదానప్రదానసంబంధమై యుండవలె నని మనము దృఢము
గా మనస్సునం దుంచుకొనవలెను. నా కేవలస్తువు లోపించలేదో,
నీకుఁగూడ నావస్తువే యున్నచో నీకును నాకును బదలాయింపు
లుండవు. అట్లయినచో నీతో నాకిఁకఁ బ్రయోజనముండదు. భార
తవర్షము నిజమగు భారతవర్షాకారముఁ దాల్చనియెడల నితరపీఠు
లలోఁ గూలిచేయుటతప్ప లోకమున దానికెట్టి ప్రయోజనము నుం

డదు. అట్లయిన యెడలఁ దనపై నాత్మగౌరవబోధ ముండదు. తనయందుఁ దన కానందము నుండదు.

అందుచే నేఁడు ఏసత్యమువలన భారతవర్షము తనను యథార్థముగఁ బొందఁగలదో, మన మాసత్యమును గుఱించి యెక్కువశ్రద్ధాశువులమై విచారింపవలసియున్నది. ఆసత్యము వణిగ్వృత్తి కాదు, స్వారాజ్యము కాదు, స్వాదేశికత కాదు, ఆసత్యము విశ్వజాగరణ. ఆసత్యము భారతవర్షపుఁదపోవనమందు సాధితమైనది, ఉపనిషత్తులయం దుచ్చరితమైనది, గీతయందు వ్యాఖ్యాతమైనది. బుద్ధదేవుఁ డాసత్యమును త్లోకమునందు సర్వమానవులకు నిత్యవస్తువుగాఁజేయఁ దప స్సాచరించెను. కాలక్రమమున నానావిధ దుర్గతి వికృతులయందును, కబీరు, నానకు మొదలగు మహాపురుషు లాసత్యమునే భారతవర్షమందుఁ బ్రకటించిరి. జ్ఞానమునందద్వైతము భావమునందు విశ్వమైత్రి, కర్మలయందు యోగసాధనయే భారత దేశపు సత్యములై యున్నవి. భారతవర్షాంతరమం దేయుదార తపస్సు గభీరభావమున సంచితమై యున్నదో, నేఁ డాతపస్సు హిందువులను, మహమ్మదీయులను, బౌద్ధులను, ఆంగ్లేయులను దనయం దేకము చేసికొనుటకే ప్రతీక్షించుచున్నది—దాసభావమునఁ గాక, జడభావమునఁ గాక, సాత్త్వికభావముతో సాధకభావముతో. అది జరుగనంతకాలము మనము దుఃఖము ననుభవింపవలసినదే. అవమానమును సహింపవలసినదే. నానాదిక్కుల నుండి మనము మాటిమాటికి వ్యర్థులము కావలసినదే. బ్రహ్మచర్యము, బ్రహ్మజ్ఞానము, సర్వజీవదయ, సర్వభూతములయం దా

తొపలబ్బి, యొకదినమునం దీభారతదేశమునఁ గావ్యరూపములు గను, మతవాదరూపములుగను నుండలేదు. ప్రతివాని జీవితము నందును దీనిని సత్యముగాఁ జేయుట కొకయనుశాసన ముండెను. నేఁ డాయనుశాసనమును మనము మఱవక, మనశిక్షదీక్షల నాయ నుశాసనమున కనుగతముగఁ జేయుదుమేని మనయాత్మ లావిరా డ్రూపునియందు స్వాధీనత నొందును. ఎట్టిక్షణికబాహ్యోపస్థలును మనయాస్వాధీనతను విలు ప్రము చేయఁజాలవు.

ప్రబలత్వమునందు సంపూర్ణత్వముయొక్క యాదర్శము లేదు. సమగ్రముయొక్క సామంజస్యమును నష్టపఱచి, ప్రబలత్వము తనను స్వతంత్రముగఁ జూపించుటచేతనే మనము దానిని గొప్పదిగాఁ జూచుచున్నాము. కాని నిజమున కది ఖుద్రమయినది. భారతవర్ష మీప్రబలత్వమును గోరక, యాపరిపూర్ణత్వమునే కోరియుండెను. ఈపరిపూర్ణత నిఖిలముతో యోగమువలనఁ గలుగును. ఈయోగ మహంకారమును దూరము చేసి వినమ్రమగును, ఈవినమ్రత యొక యాధ్యాత్మికశక్తి. ఇది దుర్బలస్వభావమునకు గోచరమగునదికాదు. వాయుప్రవాహము నిత్యమయినది శాంతత్వమువలననే ఝంఝూమారుతముకన్న శక్తిశాలిని యైనది. ఇందుచేతనే ఝంఝూమారుత మెక్కువకాలము నిలువలేదు. ఇందుచే ఝంఝూమారుతము కేవలసంక్లిష్టస్థానమునే కొంతకాల మల్లకల్లోలముగఁ జేయును. శాంత వాయుప్రవాహములు సమస్త పృథివిని శాశ్వతముగా నంటుకొని యుండును. సాత్వికతేజమువలన నుజ్జ్వలమై, త్యాగసంయమముల కఠోరశక్తిచే దృఢప్రతిష్ఠిత

మైయున్న యథార్థమగు నమ్రతయే సమస్తముతో నిరాటంకముగ
యుక్తమై సత్యభావముతో నిత్యభావముతో సమస్తమును బొందు
ను. అది యెవరిని దూరము చేయదు, విచ్ఛిన్నముఁ గావింపదు.
తనను త్యాగముచేసి, అందఱిని దనవారినిగాఁ జేసికొనును. అందు
వలననే వినఁముఁడు విశ్వమును జయించినవాఁడనియు, శ్రేష్ఠధన
మున కధికార మతనికే యున్నదనియు భగవానుఁ డగుయేసు ను
డివి యుండెను.